
ഒന്നാം അധ്യായം 


ന 
ഒരുകാലത്ത്‌, വര്‍ഷങ്ങള്‍ക്കുമുമ്പ്‌ ഞങ്ങളുടെ മുത്തച്ഛന്‍മാര്‍ 
കൊച്ചുകുട്ടികളായിരുന്നപ്പോള്‍ - ഒരു വൈദ്യര്‍ ഉണ്ടായിരുന്നു; അയാളുടെ പേര്‌ 
അലസന്‍ - അലസന്‍ യോഹന്നാന്‍ വൈദ്ൃശിരോമണി എന്നായിരുന്നു. 


വൈദ്യശിരോമണി എന്നാല്‍ അദ്ദേഹം ശരിയായ വൈദ്യരായിരുന്നുവെന്നും 
ഒരുപാട്‌ കാര്യങ്ങള്‍ അറിയാമെന്നുമാണ്‌ അര്‍ത്ഥം. 

ചേറ്റുവാ എന്ന ചെറിയ പട്ടണത്തിലാണ്‌ അദ്ദേഹം താമസിച്ചിരുന്നത്‌. 
ചെറുപ്പക്കാരും പ്രായമുള്ളവരുമെല്ലാം കാണുമ്പോള്‍ തന്നെ അദ്ദേഹത്തെ 
നന്നായി അറിയുമായിരുന്നു. വലിയ തൊപ്പിയും വച്ച്‌ തെരുവിലൂടെ അയാള്‍ 
നടക്കുമ്പോഴെല്ലാം എല്ലാവരും പറയും, ' അതാ വൈദ്യര്‍ പോകുന്നു! - അദ്ദേഹം 
ഒരു ബുദ്ധിമാനാണ്‌.” നായ്ക്കളും കുട്ടികളുമെല്ലാം ഓടിവന്ന്‌ അയാളുടെ പിന്നാലെ 
പോകുമായിരുന്നു. പള്ളി ഗോപുരത്തില്‍ താമസിച്ചിരുന്ന കാക്കകള്‍ പോലും കാ 
കാ കരഞ്ഞ്‌ തലയാട്ടുമായിരുന്നു. 

പട്ടണത്തിന്റെ അരികിലായി അയാള്‍ താമസിച്ചിരുന്ന വീട്‌ തീരെ 
ചെറുതായിരുന്നു. എന്നാല്‍ അയാളുടെ പൂന്തോട്ടം വളരെ വലുതും വിശാലമായ 
പുല്‍ത്തകിടിയും കല്ല്‌ ഇരിപ്പിടങ്ങളും ഉള്ളതും കാട്ടരളികള്‍ 
രൂക്കിയിട്ടതുമായിരുന്നു. അയാളുടെ പെങ്ങള്‍ അലസന്‍ സാറാ അയാളുടെ 
വീട്ടുജോലികള്‍ ചെയ്തു വന്നു; എന്നാല്‍ വൈദ്യര്‍ തന്നെയായിരുന്നു പൂന്തോട്ടം 
പരിപാലിച്ചിരുന്നത്‌. 

മുഗസ്നേഹിയായിരുന്ന അയാള്‍ പലതരം ഓമനമൃഗങ്ങളെ വളര്‍ത്തിയിരുന്നു. 
തന്റെ പൂന്തോട്ടത്തിനു താഴെയുള്ള കുളത്തിലെ സ്വര്‍ണ്ണ മത്സ്യത്തിനു പുറമേ, 
കലവറയില്‍ മുയലുകള്‍, പിയാനോയില്‍ വെള്ളെലികള്‍, ലിനന്‍ അലമാരയില്‍ 
ഒരു അണ്ണാന്‍, നിലവറയില്‍ ഒരു മുള്ളന്‍ പന്നി എന്നിവയും ഉണ്ടായിരുന്നു. 
കിടാവുള്ള ഒരു പശുവും ഇരുപത്തിയഞ്ച്‌ വയസ്സ്‌ പ്രായമുള്ള ഒരു മുടന്തന്‍ 


കുതിരയും - കോഴികളും പ്രാവുകളും രണ്ട്‌ ആട്ടിന്‍കുട്ടികളും മറ്റ്‌ നിരവധി മൃഗങ്ങളും 
അയാള്‍ക്കുണ്ടായിരുന്നു. ഡാബ്‌-ഡാബ്‌ താറാവ്‌, ജിപ്‌ നായ്‌, ഗബ്‌-ഗബ്‌ 
പന്നിക്കുട്ടി, പോളിനേഷ്യ തത്ത, ട്ടൂ-ടു മൂങ്ങ എന്നിവയായിരുന്നു അയാള്‍ക്ക്‌ 
പ്രിയപ്പെട്ട ഓമനകള്‍. 

അവ വീട്‌ വൃത്തിഹീനമാക്കുന്നെന്ന്‌ പറഞ്ഞ്‌ അയാളുടെ സഹോദരി ഈ 
മൃഗങ്ങളെയെല്ലാം പ്രാകുക പതിവായിരുന്നു. ഒരു ദിവസം വാതം പിടിപെട്ട ഒരു 
വൃദ്ധ, വൈദ്യരെ കാണാന്‍ വന്നപ്പോള്‍, ചാരുകട്ടിലില്‍ ഉറങ്ങുകയായിരുന്ന 
മുള്ളന്‍പന്നിയിലിരുന്നതിനാല്‍, അയാളെ കാണാന്‍ നിന്നില്ല, എന്ന്‌ മാത്രമല്ല, 
എല്ലാ ശനിയാഴ്ചയും പത്ത്‌ മൈല്‍ അകലെയുള്ള മറ്റൊരു പട്ടണമായ 
ഉഴവൂരിലേക്ക്‌ മറ്റൊരു വൈദ്യരെ കാണാന്‍ യാത്ര ചെയ്യാനും തൂടങ്ങി. 

അപ്പോള്‍ അയാളുടെ പെങ്ങള്‍ അലസന്‍ സാറാ അയാളുടെ അടുത്ത്‌ വന്ന്‌ 
പറഞ്ഞു, "യോഹന്നാനേ, ഈ മൃഗങ്ങളെയെല്ലാം നീ വീട്ടില്‍ വളര്‍ത്തുമ്പോള്‍ 
രോഗികള്‍ നിന്നെ കാണമെന്ന്‌ നീ എങ്ങനെ പ്രതീക്ഷിക്കും? മുള്ളന്‍ പന്നികളും 
എലികളും നിറഞ്ഞ സ്വീകരണ മുറിയുള്ള നീ നല്ല വൈദ്യര്‍ തന്നെ! 
നാലാമത്തെയാളെയാണ്‌ ഈ മൃഗങ്ങള്‍ ഓടിച്ചത്‌. പ്രമാണി യോഹന്നാന്‍ 
കുഞ്ഞും ഇടവക വികാരിയും പറയുന്നത്‌ അവര്‍ എത്ര രോഗികളായാലും നിന്റെ 
വീടിനടുത്ത്‌ പോലും വരില്ലെന്നാണ്‌. നാമോരോ ദിവസവും ദരിദ്രരാകുകയാണ്‌. 
നീ ഇനിയും ഇതുപോലെ പോയാല്‍, കൊള്ളാവുന്ന ആളുകളാരും നിന്നെ 
വൈദ്യരായി കരുതില്ല.” 

“പക്ഷെ എനിക്ക്‌ കൊള്ളാവുന്ന ആളുകളേക്കാളും മുഗങ്ങളെയാണ്‌ ഇഷ്ടം,” 
വൈദ്യര്‍ പറഞ്ഞു. 

"നീ പരിഹാസ്യനാണ്‌,' എന്നും പറഞ്ഞ്‌ അയാളുടെ പെങ്ങള്‍ മുറിക്ക്‌ 
പുറത്തേക്ക്‌ നടന്നു. 

അങ്ങനെ, കാലം കഴിയുന്തോറും വൈദ്യര്‍ക്ക്‌ കൂടുതല്‍ കൂടുതല്‍ മൃഗങ്ങളെ ലഭിച്ചു; 
അയാളെ കാണാന്‍ എത്തുന്നവരോ കുറഞ്ഞു കുറഞ്ഞും വന്നു. അവസാനം 
മൃഗങ്ങളെ കാര്യമാക്കാത്ത പൂച്ചയിറച്ചിക്കാരനൊഴികെ അയാള്‍ക്ക്‌ മറ്റാരും 
അവശേഷിച്ചില്ല. 

എന്നാല്‍ പൂച്ചയിറച്ചിക്കാരന്‍ വലിയ ധനികനല്ലായിരുന്നു, അയാള്‍ക്ക്‌ 
വര്‍ഷത്തില്‍ ഒരിക്കല്‍ മാത്രമേ അസുഖം വന്നുള്ളൂ - ഒരു ക്രിസ്മസ്‌ സമയത്ത്‌. 
അന്ന്‌ ഒരു കുപ്പി മരുന്നിനായി അയാള്‍ വൈദ്യര്‍ക്ക്‌ ആറ്‌ ഓട്ട ചെമ്പ്‌ നാണയം 
നല്‍കിയിരുന്നു. 

വളരെ പണ്ടുള്ള അക്കാലത്ത്‌ പോലും ഒരു വര്‍ഷം ആറ്‌ ഓട്ട ചെമ്പ്‌ നാണയം 
ജീവിക്കാന്‍ പര്യാപ്തമല്ല. വൈദ്യര്‍ തന്റെ പണപ്പ്പെട്ടിയില്‍ കുറച്ച്‌ പണം 


സമ്പാദിച്ചു വച്ചില്ലായിരുന്നെങ്കില്‍, എന്ത്‌ സംഭവിക്കുമായിരുന്നെന്നു ആര്‍ക്കും 
പറയാനാവില്ല. 

അയാള്‍ക്ക്‌ പിന്നെയും കൂടുതല്‍ വളര്‍ത്തുമൃഗങ്ങളെ കിട്ടിക്കൊണ്ടിരുന്നു; 
തീര്‍ച്ചയായും അവയെ പോറ്റാന്‍ വളരെയധികം ചിലവും വന്നിരുന്നു. അയാള്‍ 
സമ്പാദിച്ച പണമോ കുറഞ്ഞു കുറഞ്ഞും വന്നു. 

പിന്നെ അയാള്‍ തന്റെ പിയാനോ വിറ്റു എലികളെ ഒരു എഴുത്തു മേശ വലിപ്പില്‍ 
വളര്‍ത്തി. എന്നാല്‍ അങ്ങനെ ലഭിച്ച പണവും പോകാന്‍ തൃടങ്ങിയതിനാല്‍ 
ഞായറാഴ്ചകളില്‍ ധരിച്ചിരുന്ന തവിട്ട്‌ നിറത്തിലുള്ള വിശേഷവസ്ത്രവും വിറ്റ്‌ 
അയാള്‍ പിന്നെയും ദരിദ്രനായിക്കൊണ്ടേ ഇരുന്നു. 

ഇപ്പോള്‍, തന്റെ വലിയ തൊപ്പി വച്ച്‌ അയാള്‍ തെരുവിലൂടെ നടക്കുമ്പോള്‍ 
ആളുകള്‍ പരസ്പരം പറയും, " അലസന്‍ യോഹന്നാന്‍ വൈദൃശിരോമണി 
പോകുന്നു! പടിഞ്ഞാറന്‍ നാട്ടില്‍ ഏറ്റവും അറിയപ്പെടുന്ന വൈദ്യരായിരുന്ന ഒരു 
കാലമുണ്ടായിരുന്നു അയാള്‍ക്ക്‌ - ഇപ്പോള്‍ അയാളെ നോക്കൂ - പണമില്ല, 
അയാളുടെ കാലുറകള്‍ നിറയെ ദ്വാരങ്ങളുമാണ്‌! " 

എന്നാല്‍ സമ്പന്നനായിരുന്നപ്പോളെന്ന പോലെ പട്ടികളും പൂച്ചകളും കുട്ടികളും 
ഇപ്പോഴും അയാള്‍ക്കരികിലേക്ക്‌ ഓടിവന്ന്‌ പട്ടണത്തിലൂടെ അയാളെ 
അനുഗമിച്ചു. 


രണ്ടാം അധ്യായം 


മുഗഭാഷ 
വയറുവേദനയുമായി തന്നെ കാണാന്‍ വന്ന പൂച്ചയിറച്ചിക്കാരനുമൊത്ത്‌ വൈദ്യര്‍ 
ഒരു നാള്‍ അടുക്കളയില്‍ ഉരിക്കുകയായിരുന്നു. 
"എത്തുകൊണ്ടാണ്‌ അങ്ങ്‌ മനുഷ്യവൈദ്യം ഉപേക്ഷിച്ച്‌ ഒരു മൃഗ വൈദ്യര്‍ 
ആകാത്തത്‌?" പൂച്ചയിറച്ചിക്കാരന്‍ ചോദിച്ചു. 
പോളിനേഷ്യ തത്ത ജനാലയ്ക്കല്‍ ഉരുന്നു മഴ നോക്കി സ്വയം ഒരു നാവിക 
ഗാനം പാടുകയായിരുന്നു. അവള്‍ പട്ട്‌ നിറുത്തി ശ്രദ്ധിക്കാന്‍ തൃടങ്ങി. 
"കണ്ടോ വൈദ്യരേ,” പൂച്ചയിറച്ചിക്കാരന്‍ തുടര്‍ന്നു, ” മൃഗവൈദ്യന്മാരെക്കാള്‍ 
ഏറെ അധികം അങ്ങേക്ക്‌ മൃഗങ്ങളെക്കുറിച്ച്‌ എല്ലാം അറിയാം. 
പൂച്ചകളെക്കുറിച്ച്‌ അങ്ങ്‌ എഴുതിയ ആ പുസ്തകം എത്ര അതിശയകരമാണ്‌! 
എനിക്ക്‌ വായിക്കാനോ എഴുതാനോ അറിയില്ല - അല്ലെങ്കില്‍ ഞാന്‍ ചില 
പുസ്തകങ്ങള്‍ എഴുതുമായിരുന്നു. പക്ഷെ എന്റെ ഭാര്യ തിയോഡോഷ്യ, അവള്‍ 
ഒരു പണ്ഡിതയാണ്‌, ശരിക്കും. അവള്‍ അങ്ങയുടെ പുസ്തകം എനിക്ക്‌ വായിച്ചു 
തന്നു. അത്‌ അതിശയകരമാണ്‌ - അതിശയകരം എന്നേ പറയാനുള്ളൂ, അങ്ങ്‌ 


സ്വയം ഒരു പൂച്ചയായിരുന്നിരിക്കാം. അവ ചിന്തിക്കുന്ന രീതി അങ്ങേക്കറിയാം. 
കേട്ടോളു; മൃഗങ്ങളെ ചികിത്സിച്ച്‌ അങ്ങേക്ക്‌ ധാരാളം പണം സമ്പാദിക്കാം. 
അങ്ങേക്കു അത്‌ അറിയാമോ? രോഗിയായ പൂച്ചകളോ നായ്ക്കളോ ഉള്ള എല്ലാ 
വൃദ്ധകളേയും ഞാന്‍ അങ്ങയുടെ അടുത്തേക്ക്‌ അയയ്ക്കാം, കണ്ടോളു, 
അവയ്ക്ക്‌ വേണ്ടത്ര വേഗത്തില്‍ അസുഖം വന്നില്ലെങ്കില്‍, ഞാന്‍ അവയ്ക്ക്‌ 
വില്‍ക്കുന്ന മാംസത്തില്‍ എന്തെങ്കിലും ഇട്ട്‌ അവയെ രോഗികളാക്കാം, എന്താ?" 
"ഓ, വേണ്ട,” വൈദ്യര്‍ വേഗം പറഞ്ഞു. "നിങ്ങള്‍ അത്‌ ചെയ്യാന്‍ പാടില്ല. അത്‌ 
ശരിയായിരിക്കില്ല.” 


ഥ് പ 77 


ഓ, ഞാന്‍ യഥാര്‍ത്ഥ രോഗമല്ല ഉദ്ദേശിച്ചത്‌,” പൂച്ചയിറച്ചിക്കാരന്‍ മറുപടി 
നല്‍കി. "അവയെ തളര്‍ന്ന പോലെയാക്കാമെന്ന ഒരു ചെറിയ കാര്യം മാത്രമാണ്‌ 
ഞാന്‍ പരാമര്‍ശിച്ചത്‌. 

എന്നാല്‍ അങ്ങ്‌ പറയുന്നതുപോലെ, ഒരുപക്ഷേ ഇത്‌ മൃഗങ്ങളോട്‌ തികച്ചും 
ഉചിതമായിരിക്കില്ല. പക്ഷേ വൃദ്ധകള്‍ എല്ലായ്പ്പോഴും അവയ്ക്ക്‌ അധിക 
ഭക്ഷണം നല്‍കുന്നതിനാല്‍, അവയ്ക്ക്‌ എന്തായാലും രോഗം പിടിപെടും. 
മുടന്തുള്ള കുതിരകളും ക്ഷീണിച്ചു ആട്ടിന്‍കുട്ടികളുമുള്ള ചുറ്റുപാടുമുള്ള 
കര്‍ഷകരെജയെല്ലാം നോക്കൂ, അവര്‍ വരും. ഒരു മുഗവൈദ്യര്‍ ആകൂന്നേ.” 
പൂച്ചയിറച്ചിക്കാരന്‍ പോയപ്പോള്‍ തത്ത ജനാലയ്ക്കല്‍ നിന്ന്‌ വൈദ്യരുടെ 
മേശപ്പുറത്തേക്ക്‌ പനന്നു ചെന്നു പറഞ്ഞു, 'ആ മനുഷ്യന്‌ ബോധമുണ്ട്‌. അതാണ്‌ 
അങ്ങ്‌ ചെയ്യേണ്ടത്‌. ഒരു മൃഗവൈദ്യരാകൂ. അങ്ങ്‌ ലോകത്തിലെ ഏറ്റവും മികച്ച 
വൈദ്യരാണെന്ന്‌ കാണാന്‍ തലച്ചോറില്ലാത്ത ഭോഷന്മാരെ ഉപേക്ഷിക്കുക. 


പകരം മൃഗങ്ങളെ പരിപാലിക്കുക. അവ അത്‌ ഉടന്‍ തന്നെ കണ്ടെത്തും. ഒരു 
മൃഗവൈദ്യര്‍ ആകൂ.” 

"ഓ, മൃുഗവൈദ്യന്മാര്‍ ധാരാളം ഉണ്ട്‌,” മഴ ലഭിക്കാന്‍ പൂച്ചട്ടികള്‍ ജനല്ലടിയുടെ 
പുറത്ത്‌ വച്ച്‌ അലസന്‍ യോഹന്നാന്‍ പറഞ്ഞു. 


ലി 
“അതെ, ധാരാളം ഉണ്ട,” പോളിനേഷ്യ പറഞ്ഞു. "എന്നാല്‍ അവരെയൊന്നും 


ഒന്നിനും കൊള്ളില്ല. ഇപ്പോള്‍ ശ്രദ്ധിക്കണേ, വൈദ്യരേ, ഞാന്‍ അങ്ങയോട്‌ ഒരു 
കാര്യം പറയാം. മൃഗങ്ങള്‍ക്ക്‌ സംസാരിക്കാന്‍ കഴിയുമെന്ന്‌ അങ്ങേക്ക്‌ 
അറിയുമായിരുന്നോ?”" 

"തത്തകള്‍ക്ക്‌ സംസാരിക്കാന്‍ കഴിയുമെന്ന്‌ എനിക്കറിയാമായിരുന്നു,” വൈദ്യര്‍ 
പറഞ്ഞു. 

“ഓ, ഞങ്ങള്‍ തത്തകള്‍ക്ക്‌ രണ്ട്‌ ഭാഷകളില്‍ സംസാരിക്കാന്‍ കഴിയും - മനുഷ്യ 
ഭാഷയും പക്ഷി ഭാഷയും,” പോളിനേഷ്യ അഭിമാനത്തോടെ പറഞ്ഞു. "പോളിക്ക്‌ 


ഒരു പടക്കം വേണമെന്ന്‌ ഞാന്‍ പറഞ്ഞാല്‍, നിങ്ങള്‍ എന്നെ മനസിലാക്കുന്നു. 
പക്ഷേ ഇതൊന്നു കേള്‍ക്കൂ: കാ-കാ ഓയ്‌-ഈ, ഫീ ഫീ?" 

"ദൈവമേ!" വൈദ്യര്‍ നിലവിളിച്ചു. "എന്താ അതിന്റെ അര്‍ത്ഥം?" 

"അതിനര്‍ത്ഥം പക്ഷി ഭാഷയില്‍ 'കഞ്ഞി ഇപ്പോളും ചൂടാണോ? എന്നാണ്‌." 
"എന്റമ്മോ! നീ അങ്ങനെ പറയാറില്ലല്ലോ!” വൈദ്യര്‍ പറഞ്ഞു. "നീ മുമ്പ്‌ 
എന്നോട്‌ അങ്ങനെ ഒരിക്കലും സംസാരിച്ചിട്ടില്ല." 

"അതു കൊണ്ണടെന്താ പ്രയോജനം?" ഇടത്‌ ചിറകില്‍ നിന്ന്‌ ചില പടക്കത്തുണ്ടു 
പൊടി തട്ടി കളഞ്ഞു പോളിനേഷ്യ പറഞ്ഞു, "പറഞ്ഞാലും അങ്ങേക്ക്‌ എന്നെ 
മനസ്സിലാവില്ലായിരുന്നു." 

"കുറച്ച്‌ കൂടി പറയൂ,” ആകെ ആവേശഭരിതനായി വൈദ്യര്‍ പറഞ്ഞു; അയാള്‍ 
കണ്ണാടി മേശവലിപ്പിനരികിലേക്ക്‌ ഓടിക്കയറി പത്രക്കാരന്റെ പുസ്തകവും 
പെന്‍സിലുമായി മടങ്ങി വന്നു. 

"ഇപ്പോള്‍ കൂടുതല്‍ വേഗത്തില്‍ പോകരുത്‌ - എനിക്ക്‌ അത്‌ എഴുതണം. ഇത്‌ 
രസകരമാണ്‌ - വളരെ രസകരമാണ്‌ - തികച്ചും പുതിയ ഒന്ന്‌. എനിക്ക്‌ ആദ്യം 
പക്ഷികളുടെ അക്ഷരമാല തരൂ - ഇനി പതുക്കെ.” 

മൃഗങ്ങള്‍ക്ക്‌ അവരുടേതായ ഒരു ഭാഷയുണ്ടെന്നും പരസ്പരം 
സംസാരിക്കാമെന്നും വൈദ്യര്‍ മനസ്സിലാക്കിയത്‌ അങ്ങനെയാണ്‌. അന്ന്‌ 
അപരാഹ്നം മുഴുവന്‍ മഴ പെയ്യന്നതിനിടയില്‍, പോളിനേഷ്യ അടുക്കള 
മേശപ്പുറത്ത്‌ ഇരുന്നു പുസ്തകത്തില്‍ എഴുതാന്‍ പക്ഷി ഭാഷാ പദങ്ങള്‍ 
അയാള്‍ക്ക്‌ പറഞ്ഞു കൊടുത്തു. 

ചായ സമയത്ത്‌, ജിപ്‌ എന്ന നായ്‌ അകത്ത്‌ വന്നപ്പോള്‍ തത്ത വൈദ്യരോട്‌ 


പറഞ്ഞു, 
"നോക്കൂ, അവന്‍ നിങ്ങളോട്‌ സംസാരിക്കുന്നു." 


ട്‌ [| 


"അവന്‍ തന്റെ ചെവി ചൊറിയുന്നതുപോലെയാണ്‌ എനിക്ക്‌ തോന്നുന്നത്‌, 
വൈദ്യര്‍ പറഞ്ഞു. 

"മൃഗങ്ങള്‍ എല്ലായ്പ്പോഴും വായകൊണ്ടല്ല സംസാരിക്കുന്നത്‌." പുരികം ഉയര്‍ത്തി 
തത്ത ഉച്ച സ്ഥായിയില്‍ പറഞ്ഞു. "അവ ചെവികൊണ്ടും കാലുകൊണ്ടും 
വാലുകൊണ്ടും എല്ലാം കൊണ്ടും സംസാരിക്കുന്നു. ചിലപ്പോള്‍ ശബ്ദമുണ്ടാക്കാൻ 


അവ ആഗ്രഹിക്കുന്നില്ല. അവന്റെ മുക്കിന്റെ ഒരു വശം വിറപ്പിക്കുന്ന രീതി 


ഇപ്പോള്‍ അങ്ങ്‌ കാണുന്നുണ്ടോ?" 
എന്താണ്‌ അതിന്റെ അര്‍ത്ഥം?" വൈദ്യര്‍ ചോദിച്ചു. 


"അതിനര്‍ത്ഥം, 'മഴ പെയ്യുന്നത്‌ നിന്നതായി അങ്ങ്‌ കാണുന്നില്ലേ?" 
പോളിനേഷ്യ ഉത്തരം നല്‍കി. "അവന്‍ അങ്ങയോട്‌ ഒരു ചോദ്യം ചോദിക്കുന്നു. 
ചോദ്യങ്ങള്‍ ചോദിക്കാന്‍ നായ്ക്കള്‍ മിക്കവാറും മൂക്കാണ്‌ ഉപയോഗിക്കുന്നത്‌.” 
കുറച്ചു കാലം കഴിഞ്ഞപ്പോള്‍, തത്തയുടെ സഹായത്തോടെ വൈദ്യര്‍ക്ക്‌ 
മുഗഭാഷ നന്നായി പഠിക്കാന്‍ കഴിഞ്ഞതിനാല്‍ അവയുമായി സ്വയം 
സംസാരിക്കാനും അവ പറയുന്നതെല്ലാം മനസ്സിലാക്കാനുമായി. പിന്നെ 
അദ്ദേഹം മനുഷ്യരുടെ വൈദ്യര്‍ ആകുന്നത്‌ തീര്‍ത്തും ഉപേക്ഷിച്ചു. 

അലസന്‍ യോഹന്നാന്‍ മൃഗവൈദ്യരാകാന്‍ പോകുന്നുവെന്ന്‌ പൂച്ചയിറച്ചിക്കാരന്‍ 
എല്ലാവരോടും പറഞ്ഞയുടനെ, വൃദ്ധകള്‍ ധാരാളം കേക്ക്‌ കഴിച്ച അവരുടെ 
ഓമന മൃഗങ്ങളെയും നായ്ക്കളെയും അയാള്‍ക്കരികിലേക്ക്‌ കൊണ്ടുവരാന്‍ 
തൂടങ്ങി; രോഗികളായ പശുക്കളെയും ആടുകളെയും കാണിക്കാന്‍ കൃഷിക്കാര്‍ 
ഏറെ മൈലുകള്‍ താണ്ടിയും എത്തി. 

ഒരു ദിവസം കലപ്പക്കുതിരയെ അയാളുടെ അടുക്കല്‍ കൊണ്ടുവന്നു; 
കുതിരഭാഷയില്‍ സംസാരിക്കാന്‍ കഴിയുന്ന ഒരാളെ കണ്ടെത്തിയതില്‍ അത്‌ 
അതിയായി സന്തോഷിച്ചു. 

"നിങ്ങള്‍ക്കറിയാമോ, വൈദ്യരേ,” കുതിര പറഞ്ഞു, “കുന്നിന്‌ മുകളിലുള്ള ആ 
മൃഗവൈദ്യനു ഒന്നും തന്നെ അറിയില്ല. അദ്ദേഹം ഇപ്പോള്‍ ആറ്‌ ആഴ്ചയായി 
കാല്‍മുട്ടിലെ നീരിനായി എന്നെ ചികിത്തസിക്കുന്നു. 


എനിക്ക്‌ വേണ്ടത്‌ മൂക്കക ബ്ല്ലുട ആണ്‌. ഞാന്‍ ഒരു കണ്ണില്‍ അന്ധനായി 


പോകുന്നു. ആളുകളെപ്പോലെ കുതിരകളും കണ്ണട ധരിക്കാതിരിക്കാന്‍ ഒരു 
കാരണവുമില്ല. പക്ഷേ, കുന്നിന്‌ മുകളിലുള്ള ആ മണ്ടന്‍ ഒരിക്കലും എന്റെ 
കണ്ണുകളിലേക്ക്‌ നോക്കിയില്ല. അദ്ദേഹം എനിക്ക്‌ വലിയ ഗുളികകള്‍ 
നല്‍കിക്കൊണ്ടിരുന്നു. ഞാന്‍ അദ്ദേഹത്തോട്‌ പറയാന്‍ ശ്രമിച്ചു; പക്ഷേ, 
അദ്ദേഹത്തിന്‌ കുതിരഭാഷയിലെ ഒരു വാക്ക്‌ പോലും മനസ്സിലായില്ല. എനിക്ക്‌ 
വേണ്ടത്‌ കണ്ണടയാണ്‌..” 

"തീര്‍ച്ചയായും - തീര്‍ച്ചയായും,” വൈദ്യര്‍ പറഞ്ഞു. "ഞാന്‍ നിങ്ങള്‍ക്ക്‌ അത്‌ 
ഉടനടി തരാം.” 

"നിങ്ങളുടേതുപോലുള്ള ഒരു ജോഡിയാണ്‌ എനിക്കിഷ്ടം,” കുതിര പറഞ്ഞു - 
"പച്ച മാത്രം. ഞാന്‍ അമ്പത്‌ ഏക്കര്‍ വയല്‍ ഉഴുമ്പോള്‍ അവ സൂര്യനെ എന്റെ 
കണ്ണില്‍ നിന്ന്‌ മറയ്ക്കും." 

“തീര്‍ച്ചയായും,” വൈദ്യര്‍ പറഞ്ഞു. "പച്ച നിറമുള്ളവ നിങ്ങള്‍ക്കു കിട്ടും. 


"നിങ്ങള്‍ക്കറിയാമോ, കുഴപ്പമെന്താണെന്നു വച്ചാല്‍, സര്‍, ' വൈദ്യര്‍ അവനെ 
പുറത്തേക്ക്‌ വിടാന്‍ മുന്‍വാതില്‍ തുറന്നപ്പോള്‍ കലപ്പക്കുതിര പറഞ്ഞു, 


"കുഴപ്പമെന്തെന്നാല്‍, തനിക്ക്‌ മൃഗങ്ങളെ വൈദ്യം ചെയ്യാമെന്ന്‌ സകലരും 


കരുതുന്നു എന്നതാണ്‌ - മൃഗങ്ങള്‍ പരാതിപ്പെടാത്തതിനാല്‍ മാത്രം. 
വാസ്തവത്തില്‍, ഒരു നല്ല മനുഷ്യ വൈദ്യനാകുന്നതിനേക്കാള്‍ ഒരു നല്ല 
മൃഗവൈദ്യനാകാന്‍ കൂടുതല്‍ ബുദ്ധിമാനായ ഒരു മനുഷ്യന്‍ വേണം. 
കുതിരകളെക്കുറിച്ച്‌ തനിക്ക്‌ എല്ലാം അറിയാമെന്ന്‌ എന്റെ കൃഷിക്കാരന്‍ 
യജമാനന്റെ മകന്‍ കരുതുന്നു. നിങ്ങള്‍ അവനെ കാണണമെന്ന്‌ ഞാന്‍ 
ആഗ്രഹിക്കുന്നു - അവന്റെ മുഖം വളരെ കൊഴുത്തതിനാല്‍ അവനു കണ്ണില്ലാത്ത 
പോലെ തോന്നുന്നു - കൂടാതെ അവന൯ു ഒരു ഉരുളക്കിഴങ്ങ്‌ കീടത്തിന്റെ അത്ര 
തലച്ചോറേ ഉള്ളു, കഴിഞ്ഞ ആഴ്ച അവന്‍ എന്നെ കടുക്‌ കുഴമ്പ്‌ തേക്കാന്‍ 
നോക്കി. 

"അവന്‍ അത്‌ എവിടെ വെച്ചു?” വൈദ്യര്‍ ചോദിച്ചു. 

"ഓ, അവന്‍ അത്‌ മറ്റെങ്ങും വച്ചില്ല - എന്റെ മേല്‍,” കുതിര പറഞ്ഞു. "അവന്‍ 
ശ്രമിച്ചേയുള്ളു. ഞാന്‍ അവനെ താറാപ്പൊയ്കയിലേക്ക്‌ തൊഴിച്ചിട്ടു. 

"കൊള്ളാം, കൊള്ളാം!” വൈദ്യര്‍ പറഞ്ഞു. 

“നിയമേന ഞാനൊരു ശാന്തസുന്ദര സൃഷ്ടിയാണ്‌,” കുതിര പറഞ്ഞു - 
“ആളുകളോട്‌ ഏറെ ക്ഷമയുള്ളവനാണ്‌ - കൂടുതല്‍ ബഹളമുണ്ടാക്കരുത്‌ എന്ന്‌ 
മാത്രം. പക്ഷേ, ആ വൈദ്യന്‍ എനിക്ക്‌ തെറ്റായ മരുന്ന്‌ നല്‍കുന്നത്‌ തീരെ 
മോശമായി. ചുവന്ന മുഖം ചുവന്ന ആ പൊട്ടന്‍ എന്നെ കുരങ്ങാന്‍ 
തുടങ്ങിയപ്പോള്‍, എനിക്ക്‌ പിന്നെയത്‌ സഹിക്കാന്‍ കഴിഞ്ഞില്ല." 

"നിങ്ങള്‍ ആ കുട്ടിയെ കൂടുതല്‍ വേദനിപ്പിച്ചോ?" വൈദ്യര്‍ ചോദിച്ചു. 

"ഓ, ഇല്ല,” കുതിര പറഞ്ഞു. "ഞാന്‍ അവനെ ശരിയായ സ്ഥലത്ത്‌ ചവിട്ടി. 
ഇപ്പോള്‍ അവനെ മൃഗവൈദ്യര്‍ ചികിത്സിക്കുന്നു. എന്റെ കണ്ണട എപ്പോള്‍ 
തയ്യാറാകും?” 

"അടുത്ത ആഴ്ചയ്ക്ക്‌ ഞാന്‍ അവ നിങ്ങള്‍ക്കായി തയ്യാറാക്കാം,” വൈദ്യര്‍ 
പറഞ്ഞു. "ചൊവ്വാഴ്ച വീണ്ടും വരൂ - സുപ്രഭാതം!" 

പിന്നെ അലസന്‍ യോഹന്നാന്‍ ഒരു ജോഡി വലിയ അടിപൊളി പച്ച കണ്ണട 
ഉണ്ടാക്കി; കലപ്പക്കുതിരയുടെ ഒരു കണ്ണ്‌ കാണാതാകുന്നത്‌ മാറി അവനു 
എന്നത്തെയും പോലെ കാണാനായി. 

ചേറ്റുവായില്‍ കാര്‍ഷിക മൃഗങ്ങള്‍ കണ്ണട ധരിക്കുന്നത്‌ താമസിയാതെ ഒരു 
സാധാരണ കാഴ്ചയായി; കണ്ണ കാണാ കുതിരയെ കണി കാണാന്‍ കിട്ടാതായി. 


അങ്ങനെ അയാളുടെ അടുക്കല്‍ കൊണ്ടുവന്ന മറ്റെല്ലാ മൃഗങ്ങള്‍ക്കും ഇത്‌ തന്നെ 
കഥ. അയാള്‍ക്ക്‌ തങ്ങളുടെ ഭാഷ സംസാരിക്കാന്‍ കഴിയുമെന്ന്‌ അവ 
കണ്ടെത്തിയ ഉടനെ, വേദന എവിടെയാണെന്നും അവയ്ക്ക്‌ എന്ത്‌ 
അനുഭവപ്പെടുന്നുവെന്നും അവ അയാളോട്‌ പറഞ്ഞു, അങ്ങനെ തീര്‍ച്ചയായും 
അവയെ സുഖപ്പെടുത്തുന്നത്‌ അയാള്‍ക്ക്‌ എളുപ്പമായി. 

പിന്നെ ഈ മൃഗങ്ങളെല്ലാം തിരിച്ചുപോയി അവരുടെ സഹോദരങ്ങളോടും 
സുഹൃത്തുക്കളോടും വലിയ പൂന്തോട്ടമുള്ള ചെറിയ വീട്ടില്‍ ശരിക്കും വൈദ്യരായ 
ഒരു വൈദ്യര്‍ ഉണ്ടെന്നു പറഞ്ഞു തൂടങ്ങി. ഏതെങ്കിലും ജീവിക്ക്‌ അസുഖം 
വന്നാല്‍ - കുതിരകളും പശുക്കളും നായ്ക്കളും മാത്രമല്ല - വിളതീനി എലികളും 
നീര്‍ കാട്ടെലികളും അളകരടികളും വവ്വാലുകളും പോലുള്ള വയലുകളിലെ സകല 
ചെറുജീവികളും ഉടനടി നഗരാതിര്‍ത്തിയിലുള്ള അയാളുടെ വീട്ടിലെത്തി; 
അങ്ങനെ അകത്തു കടന്നു അയാളെ കാണാന്‍ ശ്രമിക്കുന്ന മൃുഗങ്ങളാല്‍ വലിയ 
പൂന്തോട്ടം എപ്പോഴും തിങ്ങി നിറഞ്ഞിരുന്നു. 

വന്നവ ഏറെ ഉണ്ടായിരുന്നതിനാല്‍ ഓരോ ഇനത്തിനും പ്രത്യേക വാതിലുകള്‍ 


അയാള്‍ക്ക്‌ നിര്‍മ്മിക്കേണ്ടി വന്നു. മുന്‍വാതിലിനു മുകളില്‍ കുതിരകള്‍", 
വശത്തെ വാതിലിനു മുകളില്‍ “പശുക്കള്‍, അടുക്കള വാതിലില്‍ 


“ആടുകള്‍” എന്ന്‌ അയാള്‍ എഴുതി വച്ചു. ഓരോ ഇനം മൃഗങ്ങള്‍ക്കും 


പ്രത്യേക വാതിലുകളുണ്ടായിരുന്നു - എലികള്‍ക്കുപോലും നിലവറയിലേക്ക്‌ 
കടക്കാന്‍ ഒരു ചെറിയ തുരങ്കം ഉണ്ടാക്കിയിരുന്ന, അവിടെ വൈദ്യര്‍ 
അടുത്തേക്ക്‌ വരാനായി വരികളായി അവ ക്ഷമയോടെ കാത്തിരുന്നു. 

ഏതാനും വര്‍ഷങ്ങള്‍ക്കുള്ളില്‍, ഏറെ കാതങ്ങള്‍ക്കുള്ളിലുള്ള സകല 
ജീവജാലങ്ങളും വൈദൃശിരോമണി അലസന്‍ യോഹന്നാനെ കുറിച്ച്‌ അറിഞ്ഞു. 
ശൈത്യകാലത്ത്‌ മറ്റ്‌ രാജ്യങ്ങളിലേക്ക്‌ പറന്ന പക്ഷികള്‍ വിദേശങ്ങളിലെ 
ജത്തുക്കളോട്‌ ചതുപ്പിന്‍ തീരത്തുള്ള ചേറ്റുവായിലെ തങ്ങള്‍ സംസാരിക്കുന്ന ഭാഷ 
മനസ്സിലാക്കി കഷ്ടപ്പാടുകളില്‍ സഹായിക്കുന്ന മിടുക്കന്‍ വൈദ്യരെ കുറിച്ചു 
പറഞ്ഞു. ഇങ്ങനെ അയാള്‍ പടിഞ്ഞാറന്‍ നാട്ടിലെ ജനങ്ങളിലുള്ളതിനേക്കാള്‍ 
ഏറെ ലോകമെമ്പാടുമുള്ള മൃഗങ്ങള്‍ക്കിടയില്‍ പ്രശസ്തനായി. സന്തുഷ്ടനായ 
അയാള്‍ തന്റെ ജീവിതം ഏറെ ഇഷ്ടപ്പെട്ടു. 

ഒരു സായാഹ്നം വൈദ്യര്‍ ഒരു പുസ്തകത്തില്‍ എഴുതുന്ന 
തിരക്കിലായിരുന്നപ്പോള്‍, എന്നത്തെയും പോലെ പോളിനേഷ്യ ജനാലക്കല്‍ 


ഇരുന്നു തോപ്പിലെ ഇലകള്‍ കാറ്റിലാടുന്നത്‌ നോക്കുകയായിരുന്നു. ആ സമയം 
അവള്‍ ഉറക്കെ ചിരിച്ചു. 

"അതെന്താണ്‌, പോളിനേഷ്യ?” പുസ്തകത്തില്‍ നിന്ന്‌ മുഖമുയര്‍ത്തി വൈദ്യര്‍ 
ചോദിച്ച. 

"ഞാന്‍ ചിന്തിക്കുകയായിരുന്നു,” തത്ത പറഞ്ഞു; പിന്നെയും അവള്‍ ഇലകള്‍ 
നോക്കിക്കൊണ്ടിരുന്നു. 

"നീ എന്താണ്‌ ചിന്തിച്ചത്‌?" 

"ഞാന്‍ ജനങ്ങളെക്കുറിച്ചാണ്‌ ചിന്തിച്ചത്‌,” പോളിനേഷ്യ പറഞ്ഞു. "ആളുകള്‍ 
എന്നെ മടുപ്പിക്കുന്നു. അവര്‍ ഏറെ മിടുക്കന്മാരാണെന്ന്‌ അവര്‍ കരുതൂന്നു. 
ലോകം ഇങ്ങനെ ആയിരക്കണക്കിന്‌ വര്‍ഷങ്ങളായി തുടരുന്നു, അല്ലേ? 
മൃഗങ്ങളുടെ ഭാഷയിലെ ഒരേയൊരു കാര്യം ആളുകള്‍ മനസ്സിലാക്കിയത്‌ നായ 
വാലാട്ടുമ്പോള്‍ അവന്‍ അര്‍ത്ഥമാക്കുന്നത്‌ 'എനിക്ക്‌ സന്തോഷമുണ്ട്‌! എന്ന്‌ 
മാത്രമാണ്‌ - തമാശ തന്നെ, അല്ലേ? ഞങ്ങളെപ്പോലെ സംസാരിക്കുന്ന 
ആദ്യത്തെ മനുഷ്യന്‍ അങ്ങാണ്‌. ഓ, ചിലപ്പോള്‍ ആളുകള്‍ എന്നെ 
അലോസരപ്പെടുത്തുന്നു - എത്തരം പൊങ്ങച്ചമാണവര്‍ക്ക്‌ - മിണ്ടാപ്രാണികള്‍ 
എന്നൊക്കെയാണവര്‍ സംസാരിക്കുന്നത്‌. മിണ്ടാപ്രാണി! - ഹൂ! എന്തിന്‌, 
ഒരിക്കലും വായ തൃറക്കാതെ ഏഴ്‌ വ്യത്യസ്ത വിധം 'സുപ്രഭാതം' പറയാനറിയുന്ന 
ഒരു മക്കൊ തത്തയെ എനിക്കറിയാം. അവന ഗ്രീക്കടക്കം സകല ഭാഷയിലും 
സംസാരിക്കാന്‍ അറിയാം. ചാരനിറത്തില്‍ താടിയുള്ള ഒരു കിഴവന്‍ പ്രൊഫസര്‍ 
അവനെ വാങ്ങി. പക്ഷേ അവന്‍ അദ്ദേഹത്തിന്റെ കൂടെ നിന്നില്ല. വൃദ്ധന്‍ ഗ്രീക്ക്‌ 
ശരിയായി സംസാരിക്കുന്നില്ലെന്നും ആ ഭാഷ തെറ്റായി പഠിപ്പിക്കുന്നത്‌ 
കേട്ടുനില്‍ക്കാന്‍ തനിക്കു ത്രാണിയില്ലെന്നുമാണ്‌ അവന്‍ പറഞ്ഞത്‌. അവനെന്തു 
പറ്റിയെന്നു ഞാന്‍ പലപ്പോഴും ചിന്തിക്കാറുണ്ട്‌. ആളുകള്‍ക്ക്‌ എന്നെങ്കിലും 
അറിയാവുന്നതിലും കൂടുതല്‍ ഭൂമിശാസ്ത്രം ആ തത്തക്ക്‌ അറിയാമായിരുന്നു - 
ആളുകള്‍, അഹോ! ഏതു നാടന്‍ വേലി കുരുവിയെയും പോലെ ആളുകള്‍ 
എപ്പോഴെങ്കിലും പറക്കാന്‍ പഠിച്ചെങ്കില്‍ എന്നോര്‍ത്ത്‌ പോകുകയാണ്‌- 
അതിന്റെ അന്ത്യം ഒരിക്കലും ഞങ്ങള്‍ക്ക്‌ കേള്‍ക്കാന്‍ കഴിയില്ല!” 

"നിങ്ങള്‍ ജ്ഞാനിയായ ഒരു വയസ്സി തത്തയാണ്‌,” വൈദ്യര്‍ പറഞ്ഞു. 
"നിങ്ങള്‍ക്ക്‌ ശരിക്കും എത്ര വയസ്സുണ്ട്‌? തത്തകളും ആനകളും ചിലപ്പോള്‍ 
വളരെ പ്രായത്തോളം ജീവിക്കുമെന്ന്‌ എനിക്കറിയാം.” 

"എന്റെ പ്രായത്തെക്കുറിച്ച്‌ എനിക്ക്‌ ഒരിക്കലും ഉറപ്പൂണ്ടാകില്ല,” പോളിനേഷ്യ 
പറഞ്ഞു. "ഒന്നുകില്‍ നൂറ്റി എണ്‍പത്തിമുന്ന്‌ അല്ലെങ്കില്‍ നൂറ്റി എണ്‍പത്തിരണ്ട്‌. 
പക്ഷേ, ആഫ്രിക്കയില്‍ നിന്ന്‌ ഞാന്‍ ആദ്യമായി ഇവിടെയെത്തിയപ്പോള്‍ 


ചാള്‍സ്‌ രാജാവ്‌ അപ്പോഴും കരുവേല മരത്തില്‍ ഒളിച്ചിരിക്കുകയായിരുന്നു എന്ന്‌ 
എനിക്കറിയാം - കാരണം ഞാന്‍ അദ്ദേഹത്തെ കണ്ടൂ. അദ്ദേഹം മരണത്തെ 
ഭയപ്പെടുന്ന പോലെ തോന്നി. 


മുന്നാം അധ്യായം 
കൂടുതല്‍ ധന ക്ലേശങ്ങള്‍ 


വൈകാതെ വൈദ്യര്‍ വീണ്ടും പണം സമ്പാദിക്കാന്‍ തൂടങ്ങി; അയാളുടെ 
സഹോദരി സാറാ പുതിയ ഉടുപ്പ്‌ വാങ്ങി സന്തോഷവതിയായി. അദ്ദേഹത്തെ 
കാണാന്‍ വന്ന ചില മൃഗങ്ങള്‍ തീരെ രോഗബാധിതരായിരുന്നതിനാല്‍ 
ഒരാഴ്ചയൊക്കെ വൈദ്യരുടെ വീട്ടില്‍ താമസിക്കേണ്ടി വന്നു. സുഖപ്പെടുമ്പോള്‍ 
അവ പുല്‍ത്തകിടിയിലെ കസേരകളില്‍ ഇരിക്കാറുണ്ടായിരുന്നു. 

പലപ്പോഴും സുഖം പ്രാപിച്ചതിനു ശേഷവും അവ തിരികെ പോകാന്‍ 
ആഗ്രഹിച്ചില്ല - അവയ്ക്ക്‌ വൈദ്യരേയും വീടിനേയും ഏറെ ബോധിച്ചു. 
തന്നോടൊപ്പം താമസിക്കാന്‍ കഴിയുമോ എന്ന്‌ അവ ചോദിച്ചപ്പോള്‍ അത്‌ 
നിരസിക്കാനുള്ള മനസ്സും അയാള്‍ക്കുണ്ടായിരുന്നില്ല. അങ്ങനെ ഈ രീതിയില്‍ 
അയാള്‍ കൂടുതല്‍ കൂടുതല്‍ ഓമന മൃഗങ്ങളെ സ്വന്തമാക്കാന്‍ തൂടങ്ങി. 

ഒരിക്കല്‍ ഒരു വൈകുന്നേരം അയാള്‍ തന്റെ പൂന്തോട്ട മതിലില്‍ ഉരുന്നു പുക 
വലിക്കുമ്പോള്‍, ഒരു ഇറ്റലിക്കാരന്‍ പെട്ടിപ്പാട്ടുകാരന്‍ ചരടില്‍ കെട്ടിയ ഒരു 
കുരങ്ങിനൊപ്പം ആ വഴി വന്നു. 

കുരങ്ങന്റെ കണ്ണപാശം വളരെ ഇറുകിയതാണെന്നും അവന്‍ വൃത്തിഹീനനും 
അസതന്തുഷ്ടനുമാണെന്നും വൈദ്യര്‍ പെട്ടെന്ന്‌ കണ്ടു. അതിനാല്‍ അയാള്‍ 
കുരങ്ങനെ ഇറ്റലിക്കാരനില്‍ നിന്നു വാങ്ങി, ആ മന൯ഷ്യനന്‍ ഒരു വെള്ളിക്കാശു 
നല്‍കി പോകാന്‍ പറഞ്ഞു. പെട്ടിപ്പാട്ടുകാരനു ഭയങ്കര ദേഷ്യം വന്നു. കുരങ്ങിനെ 
തനിക്കു തന്നെ വേണമെന്ന്‌ അയാള്‍ പറഞ്ഞു. പക്ഷേ, പോയില്ലെങ്കില്‍ 
അയാളുടെ മുക്കിലിടിക്കുമെന്നു വൈദ്യര്‍ പറഞ്ഞു. അലസന്‍ യോഹന്നാന്‍ 
വലിയ പൊക്കമുള്ളവനായിരുന്നില്ലെങ്കിലും ശക്തനായിരുന്നു. അതിനാല്‍ 
ഇറ്റലിക്കാരന്‍ അസഭ്യം പറഞ്ഞ്‌ സ്ഥലം വിട്ടു, കുരങ്ങന്‍ അലസന്‍ 
വൈദ്യരോടൊപ്പം താമസിച്ചു, അവനു നല്ലൊരു വീടും കിട്ടി. വീട്ടിലെ മറ്റ്‌ 
മൃഗങ്ങള്‍ അവനെ “ചീ-ചീ"” എന്ന്‌ വിളിച്ചു. അത്‌ കുരങ്ങന്‍ ഭാഷയിലെ "ഇഞ്ചി" 
എന്നര്‍ത്ഥമുള്ള ഒരു സാധാരണ പദമാണ്‌. 

മറ്റൊരിക്കല്‍, സര്‍ക്കസ്‌ ചേററവായില്‍ വന്നപ്പോള്‍, ഭയങ്കര പല്ലുവേദനയുള്ള 
ഒരു മുതല രാത്രിയില്‍ രക്ഷപ്പെട്ടു വൈദ്യരുടെ തോട്ടത്തിലേക്ക്‌ വന്നു. വൈദ്യര്‍ 
അതിനോട്‌ മുതല ഭാഷയില്‍ സംസാരിക്കുകയും വീട്ടിലേക്ക്‌ കൊണ്ടുപോയി പ്ല 


ഭേദമാക്കുകയും ചെയ്തു. വിവിധതരം മൃഗങ്ങള്‍ക്ക്‌ വൃത്യസ്ത സ്ഥലങ്ങളുള്ള 
എത്ര നല്ല വീടാണതെന്ന്‌ മുതല കണ്ടപ്പോള്‍ അതും വൈദ്യരോടോത്ത്‌ 
ജീവിക്കാന്‍ ആഗ്രഹിച്ചു. മത്സ്യം കഴിക്കില്ലെന്ന്‌ വാഗ്ദാനം ചെയ്താല്‍ 
പൂന്തോട്ടത്തിന്റെ അടിയിലുള്ള മത്സ്ൃക്കുളത്തില്‍ ഉറങ്ങാന്‍ കഴിയില്ലേയെന്ന്‌ 
അയാള്‍ ചോദിച്ചു. അതിനെ തിരികെ കൊണ്ടുപോകാന്‍ സര്‍ക്കസുകാര്‍ 
വന്നപ്പോള്‍ അത്‌ ഏറെ വന്യവും വെറി പിടിച്ചതുമായി അവരെ 
പേടിപ്പിച്ചോടിച്ചു. എന്നാല്‍ വീട്ടിലെ ഓരോരുത്തരോടും അത്‌ എപ്പോഴും ഒരു 
പൂച്ചക്കുട്ടിയെ പോലെ സൌമ്ൃമായിരുന്നു. 

എന്നാല്‍ മുതല കാരണം ഇപ്പോള്‍ വൃദ്ധകള്‍ തങ്ങളുടെ ഓമന നായ്ക്കളെ 
അലസന്‍ വൈദ്യര്‍ക്കരികിലേക്ക്‌ അയയ്ക്കാന്‍ ഭയപ്പെട്ടു; ചികിത്സിക്കാന്‍ 
കൊണ്ടുവന്ന ആട്ടിന്‍കുട്ടികളെയും രോഗികളായ പശുക്കുട്ടികളെയും അത്‌ 
ഭക്ഷിക്കില്ലെന്ന്‌ കൃഷിക്കാര്‍ വിശ്വസിച്ചില്ല. അതിനാല്‍ വൈദ്യര്‍ മുതലയുടെ 
അടുത്ത്‌ ചെന്ന്‌ തന്റെ സര്‍ക്കസിലേക്ക്‌ മടങ്ങാന്‍ പറഞ്ഞു. 

പക്ഷേ, വലിയ കണ്ണീര്‍ വാര്‍ത്തു കരഞ്ഞു താമസിക്കാന്‍ അനുവദിക്കണമെന്ന്‌ 
വളരെ തീവ്രമായി യാചിച്ചതിനാല്‍ അതിനെ പുറത്താക്കാന്‍ വൈദ്യര്‍ക്ക്‌ മനസ്സ്‌ 
വന്നില്ല. 

അതിനാല്‍ വൈദ്യരുടെ പെങ്ങള്‍ അയാളുടെ അടുത്ത്‌ വന്ന്‌ പറഞ്ഞു, 
"യോഹന്നാന്‍, നിങ്ങള്‍ ആ സൃഷ്ടിയെ പറഞ്ഞയച്ചേ പറ്റു നമ്മളൊന്ന്‌ പച്ച 
പിടിച്ചപ്പോള്‍, ഇപ്പോള്‍ കൃഷിക്കാരും വൃദ്ധകളും തങ്ങളുടെ മൃഗങ്ങളെ നിന്റെ 
അടുത്തേക്ക്‌ അയയ്ക്കാന്‍ ഭയപ്പെടുന്നു” 

ഇപ്പോള്‍ നാം പൂര്‍ണമായും നശിച്ചു പോകും. ഇതാണ്‌ അവസാനത്തെ 
വൈക്കോല്‍ തുരുമ്പ്‌. ആ ചീങ്കണ്ണിയെ നീ പറഞ്ഞയച്ചില്ലെങ്കില്‍ ഞാന്‍ മേലില്‍ 
നിന്റെ വീട്ടുജോലി ചെയ്യുകയില്ല.” 

"അത്‌ ഒരു ചീങ്കണ്ണി അല്ല,” വൈദ്യര്‍ പറഞ്ഞു " മുതലയാണ്‌.." 
“നീ അതിനെ എന്തു വിളിക്കുന്നു എന്നത്‌ ഞാന്‍ കാര്യമാക്കുന്നില്ല,” അയാളുടെ 
പെങ്ങള്‍ പറഞ്ഞു. "പക്ഷേ, കട്ടിലിനടിയില്‍ അതിനെ കണ്ടെത്തുന്നത്‌ ഒരു 
മോശം കാര്യമാണ്‌. ഞാന്‍ അതിനെ വീട്ടില്‍ കയറ്റില്ല.” 

"പക്ഷേ, ആരെയും കടിക്കില്ലെന്ന്‌ അത്‌ എനിക്ക്‌ വാക്ക്‌ തന്നിട്ടുണ്ട്‌,” വൈദ്യര്‍ 
മറൂപടി പറഞ്ഞു. “അതിനു സര്‍ക്കസ്‌ ഇഷ്ടമല്ല; അത്‌ വന്ന 
ആഫ്രിക്കയിലേക്ക്‌ അതിനെ മടക്കി അയയ്ക്കാന്‍ എന്റെ പക്കല്‍ പണമില്ല. 
അത്‌ സ്വന്തം കാര്യം മാത്രം നോക്കുന്നു, മൊത്തത്തില്‍ അത്‌ വളരെ നന്നായി 
പെരുമാറുന്നു. അത്ര ക്ഷോഭിക്കേണ്ട.” 


“എന്റെ അരികില്‍ അത്‌ ഉണ്ടാവില്ലെന്ന്‌ ഞാന്‍ നിന്നോട്‌ പറയുന്നു,” 


സാറാ പറഞ്ഞു. "അത്‌ പരവതാനി തിന്നുന്നു. ഈ നിമിഷം നീ അതിനെ 
പറഞ്ഞയച്ചില്ലെങ്കില്‍ ഞാന്‍ - ഞാന്‍ പോയി കല്യാണം കഴിക്കും!" 

"ശരി," വൈദ്യര്‍ പറഞ്ഞു, "പോയി കല്യാണം കഴിക്ക്‌. അത്‌ ഒഴിവാക്കണ്ട.” 
എന്നിട്ട്‌ അയാള്‍ തൊപ്പി അഴിച്ചു തോട്ടത്തിലേക്കു പുറപ്പെട്ടു. 

അതിനാല്‍ അലസന്‍ സാറാ തന്റെ സാധനങ്ങള്‍ പൊതിഞ്ഞ്‌ കെട്ടി പുറപ്പെട്ടു 
പോയി; വൈദ്യര്‍ തന്റെ മൃഗകുടുംബത്തോടൊപ്പം ആകെ ഒറ്റപ്പെട്ടു. 

ഏറെ വൈകാതെ അയാള്‍ മുമ്പെന്നത്തേക്കാള്‍ ദരിദ്രനായി. ഈ വായ്കളെല്ലാം 
നിറയ്ക്കാനും, വീടു പരിപാലിക്കാനും കേടുപാടു തീര്‍ക്കാന്‍ ആരുമിതാതെയും, 
ഇറച്ചിക്കാരന്റെ കാശ്‌ കൊടുക്കാന്‍ പണമില്ലാതെയും, കാര്യങ്ങള്‍ വളരെ 
ബുദ്ധിമുട്ടായി കണ്ടു തൂടങ്ങി. പക്ഷേ വൈദ്യര്‍ വിഷമിച്ചേയില്ല. 

"പണം ഒരു ശല്യമാണ്‌,” അയാള്‍ പറയുമായിരുന്നു. "അത്‌ ഒരിക്കലും 
കണ്ടൂപിടിച്ചിട്ടില്ലായിരുന്നെങ്കില്‍ നാമെല്ലാം ഏറെ നന്നായിരുന്നേനെ. നാം 
സത്തുഷ്ടരായിരിക്കുന്നിടത്തോളം കാലം പണത്തിന്‌ എന്ത്‌ പ്രസക്തി?” 
വൈകാതെ മൃഗങ്ങള്‍ തന്നെയും ആശങ്കപ്പെടാന്‍ തുടങ്ങി. ഒരു ദിവസം 
വൈകുന്നേരം അടുക്കള അടുപ്പിനരികില്‍ വൈദ്യര്‍ കസേരയില്‍ ഉറങ്ങാന്‍ 
കിടന്നപ്പോള്‍ അവര്‍ പരസ്പരം പതുക്കെ സംസാരിച്ചു. ഗണിതശാസ്ത്രത്തില്‍ 
മിടുക്കനായ ട്ടൂ-ടൂ മൂങ്ങ അവര്‍ ഓരോരുത്തരും ദിവസം ഒരു നേരം മാത്രം 
ഭക്ഷണം കഴിച്ചാല്‍ പോലും ഇനി ഒരാഴ്ചക്ക്‌ കൂടി മതിയായ പണം മാത്രമേ 
അവശേഷിക്കുന്നു ള്ളൂവെന്ന്‌ കണ്ടെത്തി. 

അപ്പോള്‍ തത്ത പറഞ്ഞു, "നാമെല്ലാവരും വീട്ടുജോലികള്‍ സ്വയം 
ചെയ്യേണ്ടതുണ്ടെന്നു ഞാന്‍ കരുതുന്നു. കുറഞ്ഞത്‌ അത്രയെങ്കിലും നമുക്ക്‌ 
ചെയ്യാന്‍ കഴിയും. എല്ലാത്തിനുമുപരി, ആ വൃദ്ധന്‍ നാം നിമിത്തമാണ്‌ ഇത്ര 
ഏകനും ദരിദ്രനുമായത്‌.” 

അതിനാല്‍, ചീ-ചീ കുരങ്ങന്‍ പാചകവും അറ്റകുറ്റ പണികളും ചെയ്യാമെന്ന്‌ 
സമ്മതിച്ചു; നായ തറ അടിച്ചു വാരും. താറാവ്‌ പൊടി തട്ടി കിടക്ക വിരിക്കണം. 
ടൂ-ടു മൂങ്ങ കണക്കുകള്‍ സൂക്ഷിക്കും, പന്നി തോട്ടപ്പണി ചെയ്യും. ഏറ്റവും പ്രായം 
ചെന്നവളായിരുന്നതിനാല്‍ അവര്‍ പോളിനേഷ്യ തത്തയെ വീട്ടു ജോലിക്കാരിയും 
അലക്കുകാരിയുമാക്കി. 

കൈകളുള്ളതിനാല്‍ മനുഷ്യനെപ്പോലെ കാര്യങ്ങള്‍ ചെയ്യാന്‍ കഴിയുന്ന ചീ-ചീ 
ഒഴികെ എല്ലാവരും ആദ്യം തങ്ങളുടെ പുതിയ ജോലികള്‍ ചെയ്യാന്‍ വളരെ 
പ്രയാസപ്പെട്ടു. എന്നാല്‍ താമസിയാതെ അവര്‍ അതെല്ലാം ശീലിച്ചു; ചൂലിന്‌ 


പകരം കീറത്തുണി ചുറ്റിയ വാലുകൊണ്ട്‌ നിലം അടിച്ചു വാരുന്ന ജിപ്‌ എന്ന 
നായയെ കാണുന്നത്‌ അവര്‍ക്ക്‌ വളരെ രസകരമായി തോന്നി. 

കുറച്ചു കഴിഞ്ഞപ്പോള്‍ അവര്‍ വളരെ നന്നായി ജോലി ചെയ്തതിനാല്‍ മുമ്പ്‌ 
തന്റെ വീട്‌ ഇത്രയും വൃത്തിയും വെടിപ്പുമുള്ളതായിരുന്നില്ലെന്ന്‌ വൈദ്യര്‍ പറഞ്ഞു. 
ഈ രീതിയില്‍ കുറച്ചുകാലത്തേക്ക്‌ കാര്യങ്ങളെല്ലാം നന്നായി നടന്നു; എന്നാല്‍ 
പണമില്ലാതെ അവര്‍ വളരെ ബുദ്ധിമുട്ടി. 

പൂന്തോട്ട കവാടത്തിന്‌ പുറത്ത്‌ മൃഗങ്ങള്‍ ഒരു പച്ചക്കറി പൂക്കട ഉണ്ടാക്കി 
റോഡിലൂടെ കടന്നുപോകുന്ന ആളുകള്‍ക്ക്‌ മുള്ളങ്കിയും റോസാപ്പൂവും വിറ്റു. 
എന്നാലും എല്ലാ ബില്ലുകളും അടയ്ക്കാന്‍ മതിയായ പണം സമ്പാദിക്കാന്‍ 
അവര്‍ക്ക്‌ കഴിഞ്ഞില്ല; എന്നിട്ടും വൈദ്യര്‍ വിഷമിച്ചതുമില്ല. തത്ത അയാളുടെ 
അടുത്ത്‌ വന്ന്‌ മീന്‍കാരന്‍ അവര്‍ക്ക്‌ ഇനിയും മത്സ്യം നല്‍കില്ലെന്ന്‌ 
പറഞ്ഞപ്പോള്‍ അയാള്‍ പറഞ്ഞു, "സാരമില്ല, കോഴികള്‍ മുട്ടയിടുകയും പശു 
പാല്‍ നല്‍കുകയും ചെയ്ുയന്നിടത്തോളം നമുക്ക്‌ മുട്ട പൊരിച്ചതും രസഗുളയും 
കഴിക്കാം. തോട്ടത്തില്‍ ധാരാളം പച്ചക്കറികള്‍ ഇനിയും അവശേഷിക്കുന്നു. 
ശീതകാലം ഇനിയും വളരെ ദൂരെയാണ്‌. കലഹിക്കരുത്‌. അതാണ്‌ സാറയുടെ 
പ്രശ്നം - അവള്‍ കലഹിക്കും. സാറ എങ്ങനെയാണ്‌ അതിജീവിക്കുക എന്ന്‌ 
ഞാന്‍ അത്തുൂതപ്പെടുന്നു - അവള്‍ ഒരു മികച്ച വനിത തന്നെ - ഒരു വിധത്തില്‍ - 
നന്നായി നന്നായി!” 

എന്നാല്‍ ആ വര്‍ഷം പതിവിലും നേരത്തെ മഞ്ഞ്‌ വന്നു; അടുക്കളയില്‍ വലിയ 
തീക്കുണ്ണമുണ്ടാക്കാന്‍ നഗരത്തിന്‌ പുറത്തുള്ള വനത്തില്‍ നിന്ന്‌ പഴയ മുടന്തന്‍ 
കുതിര ധാരാളം വിറകു വലിച്ചു കൊണ്ടെത്തിച്ചു എങ്കിലും തോട്ടത്തിലെ 
പച്ചക്കറികളില്‍ ഭൂരിഭാഗവും പോയിക്കിട്ടി, ബാക്കിയുള്ളവ മഞ്ഞുമൂടി; പല 
മൃഗങ്ങള്‍ക്കും ശരിക്കും വിശന്നു. 


നാലാം അധ്യായം 


ആഫ്രിക്കയില്‍ നിന്ന്‌ ഒരു സന്ദേശം 
ആ ശീതകാലം ഏറെ തണുപ്പുള്ളതായിരുന്നു. ഡിസംബറിലെ ഒരു രാത്രിയില്‍, 
അവരെല്ലാവരും അടുക്കളയില്‍ ഈഷ്മളമായ തീ കാഞ്ഞ്‌ ഇരിക്കേ, വൈദ്യര്‍ 
സ്വയം മൃഗ ഭാഷയില്‍ എഴുതിയ പുസ്തകങ്ങളില്‍ നിന്ന്‌ ഉറക്കെ വായിച്ചു 
കൊടുത്തു കൊണ്ടിരിക്കുമ്പോള്‍, ടൂ-ടൂ മുങ്ങ പെട്ടെന്ന്‌ പറഞ്ഞു, ” ശ്‌! പുറത്ത്‌ 
എന്താണ്‌ ഒരു ശബ്ദം?" 


എല്ലാവരും ശ്രദ്ധിച്ചു; ഇപ്പോള്‍ ഒരാള്‍ ഓടുന്ന ശബ്ദം അവര്‍ കേട്ടു. അപ്പോള്‍ 
വാതില്‍ മലര്‍ക്കെ തുറന്ന്‌, ചീ-ചീ കുരങ്ങന്‍ ശ്വാസം കിട്ടാതെ അകത്തേക്ക്‌ 
ഓടിക്കയറി വന്നു. 

"വൈദ്യരേ!" അവന്‍ വിളിച്ചു പറഞ്ഞു, "ആഫ്രിക്കയിലെ എന്റെ വകയിലെ ഒരു 
സഹോദരനില്‍ നിന്ന്‌ എനിക്ക്‌ ഇപ്പോള്‍ ഒരു സന്ദേശം ലഭിച്ചു. അവിടെയുള്ള 
കുരങ്ങുകള്‍ക്കിടയില്‍ ഒരു ഭീകര രോഗം ബാധിച്ചിരിക്കുന്നു. അവര്‍ക്കെല്ലാം അത്‌ 
പടര്‍ന്നു പിടിക്കുന്നു - അവര്‍ ന നൂറുകണക്കിനാണ്‌ മരിക്കുന്നത്‌. അവര്‍ 
അങ്ങയെക്കുറിച്ച്‌ കേട്ടിട്ടുണ്ട്‌, രോഗം തടയാന്‍ ആഫ്രിക്കയിലേക്ക്‌ വരാന്‍ അവര്‍ 
അങ്ങയോട്‌ അപേക്ഷിക്കുകയാണ്‌. 

"ആരാണ്‌ സന്ദേശം കൊണ്ടു വന്നത്‌?" കണ്ണട ഈരി പുസ്തകം മടക്കി 
വൈദ്യര്‍ ചോദിച്ചു. 

"ഒരു മീവല്‍പ്പക്ഷി,” ചീ-ചീ പറഞ്ഞു. "അവള്‍ പുറത്ത്‌ മഴക്കുഴിയില്‍ ഇരിപ്പുണ്ട്‌." 
"അവളെ തീയ്ക്കരികിലേക്ക്‌ കൊണ്ടുവരൂ,” വൈദ്യര്‍ പറഞ്ഞു. "അവള്‍ 
തണപ്പടിച്ചു മരിക്കും. മീവല്‍പ്പക്ഷികള്‍ ആറ്‌ ആഴ്ച മുമ്പേ തന്നെ തെക്കോട്ട്‌ 
പറന്നു പൊയ്ക്കഴിഞ്ഞിരുന്നല്ലോ!” 

ആകെ ചുരുണ്ടു കൂടി വിറച്ചിരുന്ന മീവല്‍പ്പക്ഷിയെ അങ്ങനെ അകത്തേക്ക്‌ 
കൊണ്ട്‌ വന്നു; ആദ്യം അവള്‍ക്ക്‌ അല്‍പ്പം ഭയമായിരുന്നുവെങ്കിലും, 
പെട്ടെന്നുതന്നെ അവള്‍ അടുപ്പിന്‍ തിണ്ണയിലെ ചൂടിലിരുന്നു പറയാന്‍ തൂടങ്ങി. 
അവള്‍ പൂര്‍ത്തിയാക്കിയപ്പോള്‍ വൈദ്യര്‍ പറഞ്ഞു, 

"ഞാന്‍ സന്തോഷത്തോടെ ആഫ്രിക്കയിലേക്ക്‌ പോയേനെ - പ്രത്യേകിച്ച്‌ ഈ 
മോശം കാലാവസ്ഥയില്‍. പക്ഷേ ടിക്കറ്റ്‌ വാങ്ങാന്‍ നമ്മുടെ കയ്യില്‍ പണം 
ഇല്ലെന്ന്‌ ഞാന്‍ ഭയപ്പെടുന്നു. എനിക്ക്‌ പണപ്പെട്ടി കൊണ്ടു വന്നു തരൂ, ചീ-ചീ." 
അങ്ങനെ കുരങ്ങന്‍ മുകളിലേക്ക്‌ കയറി മരയലമാരിയുടെ മുകളിലെ തട്ടില്‍ 
നിന്ന്‌ അത്‌ താഴെയിറക്കി. 

അതില്‍ ഒന്നുമുണ്ടായിരുന്നില്ല - ഒരു ചില്ലിക്കാശും പോലും! 

"രണ്ടു ചില്ലി ബാക്കിയുണ്ടായിരുന്നെന്ന്‌ എനിക്ക്‌ ഉറപ്പായിരുന്നു,” വൈദ്യര്‍ 
പറഞ്ഞു. 

“ഉണ്ടായിരുന്നു,” മുങ്ങ പറഞ്ഞു. "പക്ഷേ, ആ അളകരടി കുഞ്ഞിനു പല്ലു 


മുളച്ചതു സുഖപ്പെടുത്താന്‍ അങ്ങ്‌ അത്‌ ചെലവഴിച്ചു.” 

"ഉവ്വോ?" വൈദ്യര്‍ പറഞ്ഞു - "ദൈവമേ, ദൈവമേ! പണം എന്തൊരു 
ശല്യമാണ്‌, ഉറപ്പാണത്‌! ശരി, കാര്യമാക്കേണ്ട. ഒരുപക്ഷേ ഞാന്‍ 
കടല്‍ത്തീരത്തേക്ക്‌ പോയാല്‍ ആഫ്രിക്കയിലേക്ക്‌ നമ്മളെ കൊണ്ടു 


പോകാനാകുന്ന ഒരു ചെറു പായ്ക്കപ്പല്‍ കടം വാങ്ങാന്‍ എനിക്ക്‌ കഴിയും. 
ഒരിക്കല്‍ അഞ്ചാംപനി ബാധിച്ച തന്റെ കുഞ്ഞിനെ എന്റെ അടുക്കല്‍ കൊണ്ടു 
വന്ന ഒരു നാവികനെ എനിക്കറിയാം. ഒരുപക്ഷേ അയാള്‍ നമുക്ക്‌ തന്റെ 
പായ്ക്കപ്പല്‍ കടം തരും - കുഞ്ഞിന്‌ സുഖമായിട്ടുണ്ടായിരുന്നു.” 

അങ്ങനെ പിറ്റേന്ന്‌ അതിരാവിലെ വൈദ്യര്‍ കടല്‍ത്തീരത്തേക്ക്‌ പോയി. 
അയാള്‍ തിരിച്ചെത്തിയപ്പോള്‍ എല്ലാം ശരിയായെന്നു മൃഗങ്ങളോട്‌ പറഞ്ഞു, - 
നാവികന്‍ അവര്‍ക്ക്‌ പായ്ക്കപ്പല്‍ കടം കൊടുക്കാന്‍ പോവുകയായിരുന്നു. 
പിന്നെ മുതലയും കുരങ്ങനും തത്തയും ഏറെ സന്തോഷിച്ചു പാട്ടു പാടാന്‍ 
തൂടങ്ങി, കാരണം അവര്‍ അവരുടെ യഥാര്‍ത്ഥ ഭവനമായ ആഫ്രിക്കയിലേക്ക്‌ 
മടങ്ങുകയാണ്‌. 

വൈദ്യര്‍ പറഞ്ഞു, "എനിക്ക്‌ ജിപ്‌ നായ, ഡാബ്‌-ഡാബ്‌ താറാവ്‌, ഗബ്‌-ഗബ്‌ 
പന്നി, ടൂ ടൂ മൂങ്ങ എന്നിവര്‍ക്കൊപ്പം നിങ്ങളെ മൂന്ന്‌ പേരെ മാത്രമേ കൂടെ കൊണ്ട്‌ 
പോകാനാകൂ. വിളതീനി എലികളും നീര്‍ കാട്ടെലികളും വവ്വാലുകളും പോലുള്ള 
ബാക്കിയുള്ള മൃഗങ്ങള്‍ ഞങ്ങള്‍ വീണ്ടും വീട്ടില്‍ വരുന്നതുവരെ തിരിച്ചുപോയി 
അവര്‍ ജനിച്ച വയലുകളില്‍ താമസിക്കേണ്ടിവരും. 

അവരില്‍ ഭൂരിഭാഗവും ശൈത്യകാലത്ത്‌ ഉറങ്ങുന്നവരാകയാല്‍, അവര്‍ അത്‌ 
കാര്യമാക്കുകയില്ല - കൂടാതെ, ആഫ്രിക്കയിലേക്ക്‌ പോകുന്നത്‌ അവര്‍ക്കും 
നല്ലതല്ല.” 

അങ്ങനെ മുമ്പ്‌ നീണ്ട കടല്‍ യാത്രകളില്‍ ഏര്‍പ്പെട്ടിരുന്ന തത്ത, കപ്പലില്‍ 
തന്നോടൊപ്പം കൊണ്ടുപോകേണ്ടതെല്ലാം വൈദ്യരോട്‌ പറയാന്‍ തുടങ്ങി. 
"നമുക്ക്‌ ധാരാളം നാവികരുടെ അപ്പം വേണം, അവള്‍ പറഞ്ഞു - 
'ഉണക്കറൊട്ടി" എന്നും അവര്‍ അതിനെ വിളിക്കുന്നു. നമുക്ക്‌ തകരപ്പാത്രങ്ങളില്‍ 
അടച്ച മാട്ടിറച്ചിയും വേണം - പിന്നെ ഒരു നങ്കൂരവും.” 

"കപ്പലിന്‌ സ്വന്തമായി നങ്കൂരം ഉണ്ടായിരിക്കുമെന്ന്‌ ഞാന്‍ പ്രതീക്ഷിക്കുന്നു," 
വൈദ്യര്‍ പറഞ്ഞു. 

“ശരി, ഉറപ്പാക്കണം,” പോളിനേഷ്യ പറഞ്ഞു. "കാരണം അത്‌ വളരെ 
പ്രധാനമാണ്‌. 

നമുക്ക്‌ ഒരു നങ്കൂരം ഇല്ലെങ്കില്‍ നിര്‍ത്താന്‍ കഴിയില്ല. നമുക്ക്‌ ഒരു മണിയും 
വേണം.” 

"അതെന്തിനാണ്‌?" വൈദ്യര്‍ ചോദിച്ചു. 

"സമയം പറയാന്‍,” തത്ത പറഞ്ഞു. "നാം പോയി ഓരോ അരമണിക്കൂറിലും 
മണിയടിക്കണം, അപ്പോള്‍ സമയം എന്തായെന്ന്‌ നമുക്കറിയാം. ധാരാളം കയര്‍ 

കൊണ്ടുവരണം - അത്‌ എല്ലായ്പ്പോഴും യാത്രകളില്‍ പ്രയോജനകരമാണ്‌. 


പിന്നെ അവര്‍ക്ക്‌ ആവശ്യമുള്ളതെല്ലാം വാങ്ങാന്‍ എവിടെ നിന്ന്‌ പണം ലഭിക്കും 
എന്ന്‌ അവര്‍ സന്ദേഹിക്കാന്‍ തൂടങ്ങി. 

"ഓ, പിന്നെയും ശല്യം! പണം വീണ്ടും” വൈദ്യര്‍ നിലവിളിച്ചു. “ദൈവമേ! 
ഞങ്ങള്‍ക്ക്‌ ഒന്നും വേണ്ടാത്ത ആഫ്രിക്കയിലേക്ക്‌ പോകാന്‍ എനിക്ക്‌ 
സന്തോഷമാണ്‌! ഞാന്‍ തിരിച്ചെത്തുന്നതുവരെ പലചരക്ക്‌ വ്യാപാരിയോട്‌ 
അയാളുടെ പണത്തിനായി കാത്തിരിക്കാമോ എന്ന്‌ ഞാന്‍ ചോദിക്കും - ഇല്ല, 
ചോദിക്കാന്‍ ഞാന്‍ നാവികനെ പറഞ്ഞയയ്ക്കും.” 

അങ്ങനെ നാവികന്‍ പലചരക്കുകാരനെ കാണാന്‍ പോയി, വൈകാതെ 
അവര്‍ക്ക്‌ ആവശ്യമുള്ളതെല്ലാം കൊണ്ടു തിരികെ വന്നു. 

അപ്പോള്‍ മൃഗങ്ങള്‍ തങ്ങളുടെ സാമാനങ്ങളെല്ലാം പെറുക്കിക്കെട്ടി; ജലനിര്‍ഗ്ഗമന 
കുഴലുകള്‍ ഉറഞ്ഞു പോകാതിരിക്കാന്‍ അവര്‍ വെള്ളം ഒഴുക്കിക്കളഞ്ഞു 
വാതിലുകള്‍ കൊട്ടിയടച്ച്‌ വീട്‌ അടച്ച്‌ പൂട്ടി താക്കോല്‍ ലായത്തില്‍ 
താമസിക്കുന്ന വയസ്സന്‍ കുതിരയ്ക്ക്‌ നല്‍കി. കുതിരയ്ക്ക്‌ ശീതകാലം കഴിച്ചു 
കൂട്ടാന്‍ മതിയായ വയ്ക്കോല്‍ മേലമാടത്തില്‍ ഉണ്ടെന്ന്‌ കണ്ടപ്പോള്‍, അവര്‍ 
തങ്ങളുടെ സാമാനങ്ങളെല്ലാം കടല്‍ത്തീരത്തേക്ക്‌ കൊണ്ടുപോയി കപ്പലില്‍ 
കയറ്റി. 

അവര്‍ പോകുന്നതു കാണാന്‍ പൂച്ചയിറച്ചിക്കാരന്‍ ഉണ്ടായിരുന്നു; വൈദ്യര്‍ക്ക്‌ 
സമ്മാനമായി അയാള്‍ വലിയൊരു ഇറച്ചിക്കേക്ക്‌ കൊണ്ടുവന്നു, കാരണം 
വിദേശ നാടുകളില്‍ ഇറച്ചിക്കേക്ക്‌ കിട്ടുകയില്ലെന്നു ആരോ അയാളോട്‌ 
പറഞ്ഞിരുന്നു. 

അവര്‍ കപ്പലില്‍ കയറിയയുടനെ ഗബ്‌-ഗബ്‌ പന്നി കിടക്കകള്‍ 
എവിടെയാണെന്ന്‌ ചോദിച്ചു, കാരണം അപ്പോള്‍ വൈകുന്നേരം നാല്‍ 
മണിയായതിനാല്‍ അവന൯ തന്റെ പതിവ്‌ മയക്കം വേണമായിരുന്നു. 

അതിനാല്‍ പോളിനേഷ്യ അവനെ താഴെ കപ്പലിന്റെ ഉള്ളിലേക്ക്‌ 
കൊണ്ടുപോയി പുസ്തക അലമാര തട്ടുകള്‍ പോലെ ഒരു ചുമരിനോട്‌ ചേര്‍ന്നു 
ഒന്നിന്‌ മുകളില്‍ മറ്റൊന്നായി സ്ഥാപിച്ച കിടക്കകള്‍ അവനു കാണിച്ചു 
കൊടുത്തു. 

"എന്താ, അത്‌ ഒരു കിടക്കയല്ലല്ലോ!” ഗബ്‌-ഗബ്‌ നിലവിളിച്ചു. "അതൊരു 
അലമാരയാണ്‌!” 

"കപ്പലുകളില്‍ കിടക്കകള്‍ എല്ലായ്പ്പോഴും അങ്ങനെയാണ്‌,” തത്ത പറഞ്ഞു. 
"അത്‌ ഒരു അലമാരയല്ല. 

അതിലേക്ക്‌ കയറി ഉറങ്ങാന്‍ പൊയ്ക്കൊള്ളു, അതിനെ നാം ബങ്ക്‌' എന്നാണ്‌ 
വിളിക്കുക.” 


"ഇനിയും ഉറങ്ങാറായെന്നു ഞാന്‍ കരുതുന്നില്ല,” ഗബ്‌-ഗബ്‌ പറഞ്ഞു. "ഞാന്‍ 
ആവേശത്തിലാണ്‌. എനിക്ക്‌ വീണ്ടും മുകളിലേക്ക്‌ പോയി അവര്‍ യാത്ര 
ആരംഭിക്കുന്നത്‌ കാണണം." 

“ശരി, ഇത്‌ നിങ്ങളുടെ ആദ്യ യാത്രയാണ്‌,” പോളിനേഷ്യ പറഞ്ഞു. “കുറച്ച്‌ 
സമയത്തിന്‌ ശേഷം നിങ്ങള്‍ ഈ ജീവിതവുമായി പൊരുത്തപ്പെടും” അവള്‍ 
കപ്പലിന്റെ പടികള്‍ തിരികെ കയറി, ഈ ഗാനം സ്വയം മുളി, 

“ചെങ്കടലും കരിങ്കടലും കണ്ടേനേ ഞാന്‍; 

ആളൊൊരുത്തന്‍ ദ്വീപുമൊന്നു വട്ടമിട്ടേനേ; 

മഞ്ഞ നദി പിംഗലപ്പഴ രാവില്‍ പാര്‍ത്തേനേ; 

ഹരിത്ഭൂമി പിന്നെയും പിന്നിടുന്നല്ലോ; 

നീലക്കടലിലൂടെ ഞാന്‍ സഞ്ചരിക്കുന്നേ; 

ഈ നിറങ്ങളെല്ലാം മടുത്തെനിക്കെന്‍ പെണ്ണാളേ, 

നിന്നരികില്‍ തിരികെ വരാനോടിയെത്തും ഞാന്‍.” 

അവര്‍ യാത്ര ആരംഭിക്കാന്‍ പോവുമ്പോളായിരുന്നു തിരിച്ചുപോയി നാവികനോട്‌ 
ആഫ്രിക്കയിലേക്കുള്ള വഴി ചോദിക്കണമെന്ന്‌ വൈദ്യര്‍ പറഞ്ഞത്‌. 

എന്നാല്‍ മീവല്‍പ്പക്ഷി പലതവണ ആ രാജ്ൃത്ത്‌ പോയിട്ടുണ്ടെന്നും അവിടെ 
എങ്ങനെ എത്തിച്ചേരാമെന്ന്‌ അവള്‍ കാട്ടിത്തരാമെന്നും പറഞ്ഞു. 

അപ്പോള്‍ വൈദ്യര്‍ ചീ-ചീയോട്‌ നങ്കൂരം മുകളിലേക്ക്‌ ഉയര്‍ത്താന്‍ പറഞ്ഞു, 
യാത്ര ആരംഭിക്കുകയും ചെയ്തു. 


അഞ്ചാം അധ്യായം 


മഹാ പ്രയാണം 

കപ്പലിന്‌ മുമ്പില്‍ വഴി കാട്ടി പറന്ന മീവല്‍പ്പക്ഷിയെ പിത്തുടര്‍ന്നു തിരയിളകുന്ന 
കടലിനു മേലെ ആറ്‌ ആഴ്ച മുഴുവന്‍ പിന്നിട്ടിട്ടും ഇപ്പോളും അവര്‍ യാത്ര തുടര്‍ന്നു 
കൊണ്ടേയിരിക്കുന്നു. ഇരുട്ടില്‍ വഴി തെറ്റാതിരിക്കാന്‍ രാത്രിയില്‍ അവള്‍ ഒരു 
ചെറുവിളക്കും കൊണ്ട്‌ പറന്നു; ആ വെളിച്ചം ഒരു കൊള്ളിമീനായിരിക്കണമെന്നു 
അതിലേ കടന്നു പോയ മറ്റു കപ്പലുകളിലെ ആളുകള്‍ പറഞ്ഞു. 

അവര്‍ ഏറെയേറെ തെക്കോട്ട്‌ സഞ്ചരിക്കവേ ചൂട്‌ കൂടിക്കൂടി വന്നു. 
പോളിനേഷ്യ, ചീ-ചീ, മുതല എന്നിവര്‍ ഉഷ്ണുസൂര്യനെ അതിരറ്റു ആസ്വദിച്ചു, 
ചിരിച്ചും കപ്പലിന്റെ അരികില്‍ നിന്ന്‌ ആഫ്രിക്ക കാണാന്‍ 
കഴിയുമോയെന്നറിയാന്‍ എത്തി നോക്കിയും അവര്‍ അവിടെയെല്ലാം ഓടി 
നടന്നു. 


എന്നാല്‍ പന്നിക്കും നായയ്ക്കും ട്ടൂ-ടൂ മുങ്ങയ്‌ക്കും ആ കാലാവസ്ഥയില്‍ ഒന്നും 
ചെയ്യാന്‍ കഴിഞ്ഞില്ല, പക്ഷേ നാവു നീട്ടി നാരങ്ങാവെള്ളം കുടിച്ചു കപ്പലിന്റെ 
അറ്റത്തെ ഒരു വലിയ വീപ്പയുടെ തണലില്‍ അവര്‍ ഉരുന്നു. 

കടലില്‍ ചാടി കപ്പലിനു പുറകില്‍ നീന്തി ഡാബ്‌-ഡാബ്‌ താറാവ്‌ സ്വയം 
തണപ്പിക്കാറുണ്ടായിരുന്നു. അവളുടെ തലയ്ക്കു മേല്‍ ഏറെ ചൂടാകുമ്പോള്‍ 
ഓരോ തവണയും അവള്‍ കപ്പലിനടിയില്‍ മുങ്ങി മറുവശത്ത്‌ ഉയരും. ഇങ്ങനെ 
ചൊവ്വാഴ്ചയും വെള്ളിയാഴ്ചയും അവള്‍ മത്തി പിടിക്കാറുമുണ്ടായിരുന്നു - 
അപ്പോള്‍ കപ്പലിലുള്ള എല്ലാവരും മത്സ്യം കഴിച്ചു മാട്ടിറച്ചി കൂടുതല്‍ നാള്‍ 
സൂക്ഷിച്ചു വയ്ക്കും. 

അവര്‍ ഭൂമധ്യരേഖയോട്‌ അടുത്തപ്പോള്‍ ചില പറക്കും മീനുകള്‍ 
അവര്‍ക്കരികിലേക്ക്‌ വരുന്നത്‌ അവര്‍ കണ്ടു. ഇത്‌ അലസന്‍ വൈദ്യരുടെ 
കപ്പലാണോ എന്ന്‌ മത്സ്യങ്ങള്‍ തത്തയോട്‌ ചോദിച്ചു. അവള്‍ അതെയെന്നു 
പറഞ്ഞപ്പോള്‍, അവര്‍ക്ക്‌ സന്തോഷമായെന്ന്‌ പറഞ്ഞു, കാരണം 
ആഫ്രിക്കയിലെ കുരങ്ങന്മാര്‍ അദ്ദേഹം ഒരിക്കലും വരില്ലെന്നോര്‍ത്ത്‌ 
വിഷമിച്ചിരുന്നു. അവര്‍ക്ക്‌ ഇനിയും എത്ര മൈല്‍ പോകാനുണ്ട്‌ എന്നു 
പോളിനേഷ്യ അവരോട്‌ ചോദിച്ചു; ആഫ്രിക്കന്‍ തീരത്തേക്ക്‌ ഇനി 
അമ്പത്തിയഞ്ച്‌ മൈല്‍ മാത്രമേ ഉള്ളുവെന്ന്‌ പറക്കും മീനുകള്‍ പറഞ്ഞു. 
മറ്റൊരിക്കല്‍ ഒരു കടല്‍പ്പന്നിക്കൂട്ടവും തിരമാലകളില്‍ നൃത്തം ചെയ്തു വന്ന്‌ 
ഇത്‌ പ്രശസ്ത വൈദ്യരുടെ കപ്പലാണോ എന്ന്‌ പോളിനേഷ്യയോട്‌ ചോദിച്ചു. 
ആണെന്നു പറഞ്ഞു കേട്ടപ്പോള്‍ വൈദ്യര്‍ക്ക്‌ തന്റെ യാത്രയ്ക്ക്‌ എന്തെങ്കിലും 
ആവശ്യമുണ്ടോ എന്ന്‌ അവര്‍ തത്തയോട്‌ ചോദിച്ചു. പോളിനേഷ്യ പറഞ്ഞു, 


ച 


"അതെ, ഞങ്ങള്‍ക്ക്‌ ഉള്ളി കുറവാണ്‌." 
"ഇവിടെ നിന്ന്‌ ഏറെ അകലെയല്ലാതെ ഒരു ദ്വീപ്‌ ഉണ്ട്‌”, കടല്‍പ്പന്നികള്‍ 
പറഞ്ഞു, “അവിടെ കാട്ടൂള്ളികള്‍ നല്ല ഉയരത്തിലും ശക്തിയിലും വളരുന്നു. 
നേരെ പോയ്ക്കൊള്ളൂ - ഞങ്ങള്‍ കുറച്ച്‌ പറിച്ചെടുത്ത്‌ നിങ്ങള്‍ക്കൊപ്പം 
എത്തിക്കൊള്ളാം." 

അങ്ങനെ കടല്‍പ്പന്നികള്‍ കടലിലൂടെ പാഞ്ഞു പോയി. അവര്‍ കടല്‍പ്പായല്‍ 
കൊണ്ട്‌ നിര്‍മ്മിച്ച വലിയ വലകളില്‍ തിരമാലകളിലൂടെ ഉള്ളി വലിച്ചു കൊണ്ട്‌ 


പുറകിലൂടെ വരുന്നത്‌ താമസിയാതെ തത്ത വീണ്ടും കണ്ടു. 


പിറ്റേന്ന്‌ വൈകുന്നേരം, സൂര്യന്‍ അസ്തമിക്കാറായപ്പോള്‍ വൈദ്യര്‍ പറഞ്ഞു, 
"ദൂരദര്‍ശിനി കൊണ്ടു തരൂ, ചീ-ചീ. നമ്മുടെ യാത്ര ഏതാണ്ട്‌ അവസാനിക്കുന്നു. 
വൈകാതെ ആഫ്രിക്കയുടെ തീരങ്ങള്‍ കാണാന്‍ നമുക്ക്‌ കഴിയും.” 

ഏകദേശം അര മണിക്കൂറിനുശേഷം, മുന്നില്‍ കരയായിരിക്കാമെന്നു അവര്‍ 
ഉറപ്പായും കരുതിയ എന്തോ കണ്ടെന്നവര്‍ക്ക്‌ തോന്നി. എന്നാല്‍ ഉരട്ട്‌ 
കൂടിക്കൂടി വന്നതിനാല്‍ അവര്‍ക്ക്‌ ഉറപ്പില്ലായിരുന്നു. പിന്നെ ഇടിമിന്നലോടുകൂടി 
ഒരു വലിയ കൊടുങ്കാറ്റ്‌ വന്നു. കാറ്റ്‌ അലറി; മലവെള്ളപ്പാച്ചില്‍ പോലെ മഴ 
പെയ്തു; തിരമാലകള്‍ ഉയര്‍ന്നു കപ്പലിനു മുകളിലൂടെ ചിതറിത്തെറിച്ചു. 
അപ്പോള്‍ അവിടെ വലിയൊരു സ്ഫോടനം ഉണ്ടായി! കപ്പല്‍ നിന്നു 
വശത്തേക്ക്‌ തിരിഞ്ഞു. 

"എന്താണ്‌ സംഭവിച്ചത്‌?” താഴെ നിന്ന്‌ മുകളിലേക്ക്‌ വന്ന വൈദ്യര്‍ ചോദിച്ചു. 
"എനിക്ക്‌ ഉറപ്പില്ല,” തത്ത പറഞ്ഞു; "പക്ഷെ നമ്മുടെ കപ്പല്‍ തകര്‍ന്നുവെന്ന്‌ 
ഞാന്‍ കരുതുന്നു. പുറത്തിറങ്ങി താറാവിനോട്‌ നോക്കാന്‍ പറയൂ.” 

അതിനാല്‍ ഡാബ്‌-ഡാബ്‌ തിരമാലകള്‍ക്കടിയിലേക്ക്‌ ഉതളിയിട്ടു. അവള്‍ 
ഉയര്‍ന്നു വന്നപ്പോള്‍ അവര്‍ ഒരു പാറയിലിടിച്ചു എന്നു പറഞ്ഞു. കപ്പലിന്റെ 
അടിയില്‍ ഒരു വലിയ ദ്വാരം ഉണ്ടായിരുന്നു; വെള്ളം കയറി അവര്‍ അതിവേഗം 
മുങ്ങുകയായിരുന്നു. 

“നാം ആഫ്രിക്കയില്‍ ഇടിച്ചിരിക്കണം,” വൈദ്യര്‍ പറഞ്ഞു. "ദൈവമേ, 
ദൈവമേ! - ശരി - നാമെല്ലാവരും കരയിലേക്ക്‌ നീന്തണം.” 

എന്നാല്‍ ചീ-ചിക്കും ഗബ്‌-ഗബിനും നീന്താന്‍ അറിയില്ലായിരുന്നു. 

"കയര്‍ എടുക്കൂ!" പോളിനേഷ്യ പറഞ്ഞു. "ഇത്‌ ഉപയോഗ്പ്രദമാകുമെന്ന്‌ ഞാന്‍ 
നിങ്ങളോട്‌ പറഞ്ഞിരുന്നു. 

ആ താറാവ്‌ എവിടെ? ഡാബ്‌-ഡാബ്‌, ഇവിടെ വരൂ. കയറിന്റെ ഈ അറ്റം 
എടുത്ത്‌ കരയിലേക്ക്‌ പറന്ന്‌ ഒരു പനയില്‍ ബന്ധിക്കുക; മറ്റേ അറ്റം ഞങ്ങള്‍ 
ഇവിടെ കപ്പലിലിരുന്നു പിടിക്കും. പിന്നെ നീന്താന്‍ കഴിയാത്തവര്‍ കരയില്‍ 
എത്തുന്നതുവരെ കയറിലൂടെ കയറണം. അതിനെയാണ്‌ നാം ജീവന്‍ 
രക്ഷാപാശം എന്നു വിളിക്കുന്നത്‌.” 

ചിലര്‍ നീന്തിയും, ചിലര്‍ പറന്നും അങ്ങനെ അവരെല്ലാം സുരക്ഷിതരായി 
കരയിലെത്തി. കയറില്‍ കയറി വന്നവര്‍ വൈദ്യരുടെ ഇരുമ്പുപെട്ടിയും 
കൈസങഞ്ചിയും കൂടെ കൊണ്ടുവന്നു. 


എന്നാല്‍ അടിയില്‍ വലിയ ദ്വാരം വീണ കപ്പല്‍ പിന്നെ ഒന്നിനും 
കൊള്ളുമായിരുന്നില്ല; ഇപ്പോളാകട്ടെ പരുക്കന്‍ കടല്‍ അതിനെ പാറകളില്‍ 
അടിച്ചു തകര്‍ത്ത്‌ കഷ്ണങ്ങളാക്കി തടികള്‍ ഒഴുകി പോകുകയും ചെയ്തു. 
പാറക്കൂട്ടങ്ങളില്‍ ഏറെ ഉയരത്തില്‍ അവര്‍ കണ്ടെത്തിയ നനവില്ലാത്ത 
നല്ലൊരു ഗുഹയില്‍ കൊടുങ്കാറ്റ്‌ അവസാനിക്കുന്നതുവരെ അവരെല്ലാവരും 
അഭയം തേടി. 

പിറ്റേന്ന്‌ രാവിലെ സൂര്യന്‍ ഉദിച്ചുയര്‍ന്നപ്പോള്‍ തീരത്തെ മണല്‍പ്പരപ്പിലിറങ്ങി 
അവര്‍ സ്വയം നനവുണക്കി. 

“എന്റെ പ്രിയ പഴയ ആഫ്രിക്ക!” പോളിനേഷ്യ നെടുവീര്‍പ്പിട്ടു. "തിരിച്ചെത്തുന്നത്‌ 
നല്ലതു തന്നെ. ഒന്നാലോചിച്ചു നോക്കൂ - ഞാന്‍ ഇവിടെ നിന്ന്‌ പോയിട്ട്‌ 
നാളേയ്ക്ക്‌ നൂറ്റി അറുപത്തൊമ്പത്‌ ആണ്ടാകും! 

എന്നിട്ടും ഇത്‌ അല്‍പ്പം പോലും മാറിയിട്ടില്ല! അതേ പഴയ ഈന്തപ്പനകള്‍; 
അതേ പഴയ ചുവന്ന ഭൂമി; അതേ പഴയ കറുത്ത ഉറുമ്പുകള്‍! സ്വഗൃഹം പോലെ 
മറ്റൊരു സ്ഥലമില്ല!" 

അവളുടെ നേത്രങ്ങളില്‍ നിന്ന്‌ കണ്ണനീര്‍ വരുന്നത്‌ മറ്റുള്ളവര്‍ ശ്രദ്ധിച്ചു - 
സ്വരാജ്യം ഒരിക്കല്‍ കൂടി കണ്ടതില്‍ അവള്‍ ഏറെ സന്തോഷിച്ചു. 

കൊടുങ്കാറ്റില്‍ കടലിലേക്ക്‌ പറന്നു പോയതിനാല്‍ വൈദ്യര്‍ക്ക്‌ തന്റെ വലിയ 
തൊപ്പി നഷ്ടമായി; അതിനാല്‍ ഡാബ്‌- ഡാബ്‌ അത്‌ തേടി പുറപ്പെട്ടു. അത്‌ 
മൂരെ ഒരു കളിവള്ളം പോലെ വെള്ളത്തില്‍ ഒഴുകി നടക്കുന്നത്‌ വൈകാതെ 
അവള്‍ കണ്ടു. 

അത്‌ എടുക്കാന്‍ അവള്‍ താഴേക്ക്‌ പറന്നപ്പോള്‍, വളരെ ഭയന്ന്‌ അതിനകത്ത്‌ 
ഇരിക്കുന്ന വെള്ളെലികളിലൊന്നിനെ അവള്‍ കണ്ടു. 

"നീ ഇവിടെ എന്താണ്‌ ചെയ്യുന്നത്‌?" താറാവ്‌ ചോദിച്ചു. "ചേറ്റുവായില്‍ 
താമസിക്കാനാണല്ലോ നിന്നോട്‌ പറഞ്ഞിരുന്നത്‌." 

"ഒറ്റയ്ക്കാകാന്‍ ഞാന്‍ ആഗ്രഹിച്ചില്ല,” എലി പറഞ്ഞു. "ആഫ്രിക്ക 
എങ്ങനെയുള്ളതാണെന്ന്‌ കാണാന്‍ ഞാന്‍ ആഗ്രഹിച്ചു - എനിക്ക്‌ അവിടെ 
ബന്ധുക്കളുണ്ട്‌. അതിനാല്‍ ഞാന്‍ സാമാനങ്ങള്‍ക്കുള്ളില്‍ ഒളിച്ചിരുന്നു 
ഉണക്കറൊട്ടിക്കൊപ്പം അവര്‍ എന്നെയും കപ്പലിലേക്ക്‌ കൊണ്ടു വന്നു. കപ്പല്‍ 
മുങ്ങിയപ്പോള്‍ ഞാന്‍ ഭയന്നു പോയി - കാരണം എനിക്ക്‌ ഏറെ നീന്താന്‍ 
കഴിയില്ല. എനിക്കാവുന്നിടത്തോളം ഞാന്‍ നീന്തി, വൈകാതെ ക്ഷീണിതനായി 


മുങ്ങിപ്പോകുമോ എന്നു ഞാന്‍ ഭയന്നു. അപ്പോള്‍, ആ നിമിഷം, കിഴവന്റെ 
തൊപ്പി അവിടെ പറന്നു വന്നു വീണു; മുങ്ങിച്ചാകാന്‍ ആഗ്രഹിക്കാത്തതിനാല്‍ 
ഞാന്‍ അതിനകത്ത്‌ കയറി ഇരുന്നു.” 

അങ്ങനെ താറാവ്‌ വെള്ളെലി ഇരിക്കുന്ന തൊപ്പി എടുത്ത്‌ കരയിലിരിക്കുന്ന 
വൈദ്യര്‍ക്കരികിലെത്തിച്ചു. അതൊരു നോക്കു കാണാന്‍ അവരെല്ലാം ചുറ്റും കൂടി. 


ക! | 


"ഇതിനെയാണ്‌ നാം കപ്പലിലെ ഒളിച്ചുയാത്ര എന്ന്‌ വിളിക്കുന്നത്‌,” തത്ത 
പറഞ്ഞു. 

അപ്പോള്‍, വെള്ളെലിയ്ക്കു സുഖമായി ഇരുന്നു സഞ്ചരിക്കാവുന്ന ഒരിടം 
ഇരുമ്പപെട്ടിയില്‍ അവര്‍ തിരയുമ്പോള്‍, ചീ-ചീ കുരങ്ങന്‍ പെട്ടെന്ന്‌ പറഞ്ഞു, 
"ഗ്ല! ഞാന്‍ കാട്ടില്‍ കാലൊച്ച കേള്‍ക്കുന്നു!" 

അവര്‍ എല്ലാവരും സംസാരം നിര്‍ത്തി ശ്രദ്ധിച്ചു. താമസിയാതെ ഒരു കറുമ്പന്‍ 
കാട്ടില്‍ നിന്ന്‌ ഇറങ്ങി വന്ന്‌ അവര്‍ അവിടെ എന്താണ്‌ ചെയുന്നതെന്ന്‌ ചോദിച്ചു. 
"എന്റെ പേര്‌ അലസന്‍ യോഹന്നാന്‍, വൈദൃശിരോമണി,” വൈദ്യര്‍ പറഞ്ഞു. 
"രോഗികളായ കുരങ്ങുകളെ സുഖപ്പെടുത്താന്‍ ആഫ്രിക്കയിലേക്ക്‌ വരാന്‍ 
എന്നോട്‌ ആവശ്യപ്പെട്ടിട്ടുണ്ട്‌." 

“നിങ്ങള്‍ എല്ലാവരും രാജാവിനെ മുഖം കാണിക്കണം,” കറുമ്പന്‍ പറഞ്ഞു. 
"എന്ത്‌ രാജാവ്‌?" പിന്നെയും നേരം പാഴാക്കാന്‍ ആഗ്രഹിക്കാത്ത വൈദ്യര്‍ 
ചോദിച്ചു. 

“ജോളിജിങ്കിയിലെ രാജാവ്‌" അയാള്‍ മറുപടി പറഞ്ഞു. "ഈ ദേശങ്ങളെല്ലാം 
അവിടുത്തേതാണ്‌; അപരിചിതരെല്ലാം അവിടുത്തെ മുഖം കാണിക്കണം. എന്നെ 
അനുഗമിക്കൂ. " 

അങ്ങനെ അവര്‍ തങ്ങളുടെ സാമാനങ്ങളെല്ലാം ഒന്നിച്ചു കൂട്ടി വനത്തിലൂടെ 


അയാളെ പിന്തുടര്‍ന്നു പോയി. 
ആറാം അധ്യായം 
പോളിനേഷ്യയും രാജാവും 
നിബിഡ വനത്തിലൂടെ കുറച്ചു ദൂരം സഞ്ചരിച്ചപ്പോള്‍ അവര്‍ വിശാലവും 


വെളിവുള്ളതുമായ ഒരു സ്ഥലത്ത്‌ എത്തി; അവിടെ ചെളി കൊണ്ട്‌ നിര്‍മ്മിച്ച 
രാജകൊട്ടാരം അവര്‍ കണ്ടു. 


രാജാവ്‌ തന്റെ രാജ്ഞിയായ പ്രേമപൂര്‍ണ്ണയോടും അവരുടെ മകന്‍ ബനമ്പോ 
രാജകുമാരനോടും ഒപ്പം താമസിച്ചത്‌ ഇവിടെയായിരുന്നു. രാജകുമാരന്‍ ദൂരെ 
നദിയില്‍ ചെമ്പല്ലി പിടിക്കാന്‍ പോയിരിക്കുകയായിരുന്നു. 

രാജാവും രാജ്ഞിയും കൊട്ടാരവാതിലിനു മുന്നില്‍ ഒരു കുടത്തണലില്‍ 
ഇരിക്കുകയായിരുന്നു, പ്രേമപൂര്‍ണ്ണ രാജ്ഞി ഉറക്കവുമായിരുന്നു. 

വൈദ്യര്‍ കൊട്ടാരത്തില്‍ എത്തിയപ്പോള്‍ രാജാവ്‌ അദ്ദേഹത്തോട്‌ വ്യാപാരം 
എന്തെന്നു ചോദിച്ചു; താനെന്തിനാണ്‌ ആഫ്രിക്കയില്‍ വന്നത്‌ എന്ന്‌ വൈദ്യര്‍ 
പറഞ്ഞു. 

“നിങ്ങള്‍ എന്റെ മണ്ണിലൂടെ സഞ്ചരിക്കരുത്‌.” രാജാവ്‌ പറഞ്ഞു; 
"വര്‍ഷങ്ങള്‍ക്കുമുമ്പ്‌ ഒരു വെള്ളക്കാരന്‍ ഈ തീരങ്ങളില്‍ വന്നു; ഞാന്‍ 
അവനോട്‌ വളരെ ദയ കാണിച്ചു. പക്ഷേ, സ്വര്‍ണം കണ്ടെത്താന്‍ മണ്ണ്‌ കുഴിച്ച്‌ 
സകല ആനകളെയും കൊന്നു ആനക്കൊമ്പെടുത്ത്‌ അയാള്‍ രഹസ്യമായി 
അയാളുടെ കപ്പലില്‍ കടന്നു കളഞ്ഞു, - നന്ദി 'എന്ന്‌ പറയുക പോലും 
ചെയ്യാതെ തന്നെ. ഇനി ഒരിക്കലും ഒരു വെള്ളക്കാരന്‍ ജോളിജിങ്കി മണ്ണിലൂടെ 
സഞ്ചരിക്കില്ല.” 

അപ്പോള്‍ രാജാവ്‌ അടുത്ത്‌ നിന്നിരുന്ന ചില കറുമ്പന്മാരുടെ നേരെ തിരിഞ്ഞു 
പറഞ്ഞു: “ഈ ഭിഷഗ്വരനെ - അയാളുടെ സകല മൃഗങ്ങളുടേയും കൂടെ 
കൊണ്ടുപോയി എന്റെ ഏറ്റവും ശക്തമായ തടവറയില്‍ അടയ്ക്കുക.” 
അതിനാല്‍ ആറ്‌ കറുമ്പന്മാരും വൈദ്യരേയും അയാളുടെ ഓമന മൃഗങ്ങളെയും 
കൊണ്ടു പോയി ഒരു കല്‍ത്തുറങ്കില്‍ അടച്ചു. കല്‍ത്തുറങ്കിനു ഒരു ചെറിയ 
ജാലകം മാത്രമേ ഉണ്ടായിരുന്നുള്ളു, അതും ചുവരില്‍ ഏറെ ഉയരത്തില്‍, അതില്‍ 
കമ്പികള്‍ പിടിപ്പിച്ചും; വാതില്‍ ശക്തവും കനമുള്ളതുമായിരുന്നു. 

അപ്പോള്‍ അവര്‍ക്കെല്ലാവര്‍ക്കും വലിയ സങ്കടം വന്നു; ഗബ്‌-ഗബ്‌ പന്നി 
കരയാന്‍ തുടങ്ങി. പക്ഷേ, ആ ഭയങ്കര ശബ്ദം അവസാനിപ്പിച്ചില്ലെങ്കില്‍ 
അവനെ തല്ലുമെന്ന്‌ ചീ-ചീ പറഞ്ഞതോടെ അവന്‍ മിണ്ടാതിരുന്നു. 

"നമ്മള്‍ എല്ലാവരും ഇവിടെ ഉണ്ടോ?” മങ്ങിയ വെളിച്ചം പരിചിതമായപ്പോള്‍ 
വൈദ്യര്‍ ചോദിച്ചു. 

"അതെ, ഞാന്‍ അങ്ങനെ കരുതുന്നു,” എന്നു പറഞ്ഞു താറാവ്‌ അവരെ എണ്ണാന്‍ 
തൃടങ്ങി. 

"പോളിനേഷ്യ എവിടെ?" മുതല ചോദിച്ചു. "അവള്‍ ഇവിടെ ഇല്ല." 
"ഉറപ്പാണോ?" വൈദ്യര്‍ ചോദിച്ചു, "വീണ്ടും നോക്കൂ. പോളിനേഷ്യ! 
പോളിനേഷ്യ! നിങ്ങള്‍ എവിടെയാണ്‌?" 


"അവള്‍ രക്ഷപ്പെട്ടുവെന്ന്‌ ഞാന്‍ കരുതുന്നു,” മുതല പിറുപിറുത്തു. "ശരി, അവള്‍ 
അങ്ങനെയാണ്‌! - അവളുടെ സുഹൃത്തുക്കള്‍ കുഴപ്പത്തിലായ ഉടന്‍ കാട്ടിലേക്ക്‌ 
ഒളിച്ചു കയറി.” 

"ഞാന്‍ അത്തരത്തിലുള്ള പക്ഷിയല്ല,” തത്ത വൈദ്യരുടെ മേല്‍ കുപ്പായത്തിന്റെ 
അറ്റത്തെ കീശയില്‍ നിന്ന്‌ പുറത്തേക്ക്‌ ഇറങ്ങി. "ആ ജാലക അഴികളിലൂടെ 
കടന്നുപോകാന്‍ പറ്റം വിധം ഞാന്‍ തീരെ ചെറുതാണ്‌, പകരം അവര്‍ എന്നെ 
ഒരു കൂട്ടില്‍ ആക്കുമോ എന്ന്‌ ഞാന്‍ ഭയപ്പെട്ടു. അതിനാല്‍ രാജാവ്‌ 
സംസാരിക്കുന്ന തിരക്കിലായിരിക്കുമ്പോള്‍ ഞാന്‍ വൈദ്യരുടെ കീശയില്‍ ഒളിച്ചു 
- എന്നിട്ടോ ഇതാ ഇവിടെ ഞാന്‍! അതിനെയാണ്‌, നാം 'കൌശലം' എന്ന്‌ 
വിളിക്കുന്നത്‌, " കൊക്കു കൊണ്ട്‌ തന്റെ തൂവലുകള്‍ മിനുക്കി അവള്‍ പറഞ്ഞു. 
"നല്ല കൃപ!” വൈദ്യര്‍ നിലവിളിച്ചു. "നിനക്ക്‌ ഭാഗ്യമുണ്ട്‌, ഞാന്‍ നിന്റെ മേല്‍ 
ഇരുന്നില്ലല്ലോ.” 

“ഇപ്പോള്‍ കേള്‍ക്കൂ,” പോളിനേഷ്യ പറഞ്ഞു. ഇന്ന്‌ രാത്രി, ഇരുട്ടായ ഉടന്‍, ഞാന്‍ 
ആ ജനലഴികള്‍ക്കിടയിലൂടെ വലിഞ്ഞു കയറി കൊട്ടാരത്തിലേക്ക്‌ പറക്കാന്‍ 
പോകുന്നു. 

പിന്നെ - രാജാവ്‌ നമ്മെയെല്ലാം തൃറങ്കിനു പുറത്തിറക്കാനുള്ള ഒരു വഴി ഞാന്‍ 
ഉടന്‍ കണ്ടെത്തുന്നത്‌ നിങ്ങള്‍ കാണും.” 

"ഓ, നിങ്ങള്‍ക്ക്‌ എന്തുചെയ്യാന്‍ കഴിയും?" ഗബ്‌-ഗബ്‌ തന്റെ മൂക്ക്‌ ഉയര്‍ത്തി 
വീണ്ടും മോങ്ങി പറഞ്ഞു, "നിങ്ങള്‍ വെറുമൊരു പക്ഷി മാത്രമാണ്‌!” 

“തികച്ചും ശരി,” തത്ത പറഞ്ഞു, "എന്നാല്‍ ഞാന്‍ ഒരു പക്ഷി മാത്രമാണെങ്കിലും 
എനിക്ക്‌ മനുഷ്യനെപ്പോലെ സംസാരിക്കാന്‍ കഴിയും - ഈ 
ആളുകളെയും എനിക്കറിയാം.” 

അങ്ങനെ ആ രാത്രിയില്‍, ഈന്തപ്പനകള്‍ക്കിടയില്‍ ചന്ദ്രന്‍ പ്രകാശിക്കവേ, 
രാജാവിന്റെ ആള്‍ക്കാരെല്ലാം നിദ്ര പൂണ്ടപ്പോള്‍, തുറങ്കിന്റെ 
അഴികള്‍ക്കിടയി ലൂടെ വഴുതിയിറങ്ങി തത്ത കൊട്ടാരത്തിലേക്ക്‌ പറന്നു. ഒരാഴ്ച 
മുമ്പ്‌ പാചകപ്പരയുടെ ജനാലയ്ക്കല്‍ ഒരു കളിപ്പന്ത്‌ തകര്‍ത്തിരുന്ന 
ചില്ലിനിടയിലൂടെ പോളിനേഷ്യ അകത്തു കയറി. 

കൊട്ടാരത്തിന്റെ പുറകിലുള്ള തന്റെ കിടപ്പുമുറിയില്‍ ബമ്പോ രാജകുമാരന്‍ 
കൂര്‍ക്കം വലിക്കുന്നത്‌ അവള്‍ കേട്ടു. പിന്നെ രാജാവിന്റെ കിടപ്പുമുറിയിലെത്തും 
വരെ ഒച്ച കേള്‍പ്പിക്കാതെ അവള്‍ പടികള്‍ കയറി. മന്ദം അവള്‍ വാതില്‍ 
തുറന്നു അകത്തു കയറി. 


അന്ന്‌ രാത്രി രാജ്ഞി തന്റെ മച്ചുനന്റെ വീട്ടില്‍ നൃത്തത്തിനു 
പോയിരിക്കുകയായിരുന്നു; പക്ഷെ രാജാവ്‌ ഗാഡ നിദ്രയിലായിരുന്നു. 
പോളിനേഷ്യ വളരെ മൃദുവായി കിടയ്ക്കക്കിടയില്‍ ഇഴഞ്ഞു കയറി. 

പിന്നെ അവള്‍ അലസന്‍ വൈദ്യര്‍ ചുമയ്ക്കുന്ന പോലെ ചുമച്ചു. 
പോളിനേഷ്യയ്ക്ക്‌ ആരെയും അനുകരിക്കാനാകും. 

രാജാവ്‌ കണ്ണ തൂറന്ന്‌ ഉറക്കപ്പിച്ചയില്‍ പറഞ്ഞു: "പ്രേമപൂര്‍ണ്ണ, നീയാണോ?” 
(നൃത്തം കഴിഞ്ഞു തിരിച്ചു വരുന്ന രാജ്ഞിയാണതെന്നു അദ്ദേഹം കരുതി.) 
അപ്പോള്‍ തത്ത പിന്നെയും ഉച്ചത്തില്‍ ഒരു പുരുഷനെ പോലെ ചുമച്ചു. ഞെട്ടി 
ഉണര്‍ന്നെഴുന്നേറ്റ രാജാവ്‌ ചോദിച്ചു, “ ആരാണ്‌ അത്‌?” 

"ഞാന്‍ അലസന്‍ വൈദ്യരാണ്‌,” വൈദ്യര്‍ പറയുന്ന പോലെ തന്നെ തത്ത 
പറഞ്ഞു. 

"എന്റെ കിടപ്പുമുറിയില്‍ നിങ്ങള്‍ എന്താണ്‌ ചെയുന്നത്‌?" രാജാവ്‌ നിലവിളിച്ചു. 
"തുറങ്കില്‍ നിന്ന്‌ പുറത്തിറങ്ങാന്‍ നിങ്ങള്‍ക്ക്‌ എങ്ങനെ ധൈര്യണ്ടായി! നിങ്ങള്‍ 
എവിടെയാണ്‌? - ഞാന്‍ നിങ്ങളെ കാണുന്നില്ലല്ലോ.” 

അപ്പോള്‍ തത്ത വൈദ്യരെപ്പോലെ ഒരു നീണ്ട ഗംഭീരമായ തമാശച്ചിരി ചിരിച്ചു. 
"ചിരി നിര്‍ത്തി ഉടന്‍ ഇവിടെ വരൂ, എനിക്ക്‌ നിങ്ങളെ കാണണം,” രാജാവ്‌ 
പറഞ്ഞു. 

"വിഡ്ഡി രാജാവ്‌!" പോളിനേഷ്യ ഉത്തരം നല്‍കി. "ഭൂമിയിലെ ഏറ്റവും 
അതിശയകരനായ മനുഷ്യന്‍ അലസന്‍ വൈദ്യര്‍ വൈദൃശിരോമണിയോടാണ്‌ 
സംസാരിക്കുന്നതെന്ന കാര്യം നിങ്ങള്‍ മറന്നോ? തീര്‍ച്ചയായും നിങ്ങള്‍ക്ക്‌ 
എന്നെ കാണാന്‍ കഴിയില്ല. ഞാന്‍ സ്വയം അദൂൃശ്യനാക്കി. എനിക്ക്‌ 
ചെയ്യാനാകാത്തതായി യാതൊന്നും തന്നെയില്ല. ഇപ്പോള്‍ ശ്രദ്ധിക്കൂ:ഞാനീ 
രാത്രിയില്‍ ഇവിടെ വന്നിരിക്കുന്നത്‌ നിങ്ങള്‍ക്ക്‌ മുന്നറിയിപ്പ്‌ നല്‍കാനാണ്‌. 
എന്നെയും എന്റെ മൃഗങ്ങളെയും നിങ്ങളുടെ രാജ്യത്തിലൂടെ സഞ്ചരിക്കാന്‍ 
അനുവദിച്ചില്ലെങ്കില്‍, ഞാന്‍ നിങ്ങളെയും നിങ്ങളുടെ ജനത്തേയും കുരങ്ങന്മാരെ 
പോലെ രോഗികളാക്കും. എനിക്ക്‌ ആളുകളെ സുഖപ്പെടുത്താനും കഴിയും, 
രോഗികളാക്കാനും കഴിയും - വെറും ചെറുവിരല്‍ ഉയര്‍ത്തിക്കൊണ്ട്‌. 

തുറങ്കിന്റെ വാതില്‍ തുറക്കാന്‍ ഉടന്‍ നിങ്ങളുടെ സൈനികരെ അയയ്ക്കുക, 
അല്ലെങ്കില്‍ ജോളിജിങ്കി കുന്നുകളില്‍ പ്രഭാത സൂര്യന്‍ ഉദിക്കുന്നതിനുമുമ്പ്‌ 
നിങ്ങള്‍ക്ക്‌ മുണ്ടിനീരു വരും. 

അപ്പോള്‍ രാജാവ്‌ ഭയപ്പെട്ടു വിറയ്ക്കാന്‍ തൂടങ്ങി. 

“വൈദ്യരേ,” അദ്ദേഹം നിലവിളിച്ചു, "നിങ്ങള്‍ പറയുന്നതു പോലെ ആകാം. 
ദയവായി നിങ്ങളുടെ ചെറുവിരല്‍ ഉയര്‍ത്തരുത്‌!” 


തുറങ്കിന്റെ വാതില്‍ തുറക്കാന്‍ സൈനികരോട്‌ പറയാന്‍ അദ്ദേഹം കിടക്കയില്‍ 
നിന്ന്‌ ചാടി ഓടി. 

അദ്ദേഹം പോയയുടനെ പോളിനേഷ്യ താഴേക്കിറങ്ങി പാചകപ്പൂരയുടെ 
ജനലിലൂടെ കൊട്ടാരം വിട്ടു. 

എന്നാല്‍ പുറകിലെ വാതിലിലൂടെ തഴുതു താക്കോലിട്ടു തുറന്നു അപ്പോള്‍ അകത്തു 
വരികയായിരുന്ന രാജ്ഞി, തകര്‍ന്ന ചില്ലിലൂടെ തത്ത പുറത്തേക്ക്‌ പോകുന്നത്‌ 
കണ്ടൂ. രാജാവ്‌ തിരികെ ഉറങ്ങാന്‍ വന്നപ്പോള്‍ അവള്‍ കണ്ടതു അദ്ദേഹത്തോടു 
പറഞ്ഞു. 

തന്നെ കബളിപ്പിച്ചതായി രാജാവിന്‌ മനസ്സിലായപ്പോള്‍, അദ്ദേഹം ഭയങ്കരമായി 
കോപിച്ചു. ഉടനെ തന്നെ അദ്ദേഹം തൃൂറങ്കിലേക്ക്‌ തിരിച്ചു പോയെങ്കിലും, ഏറെ 
വൈകിപ്പോയിരുന്നു. വാതില്‍ തുറന്നു കിടന്നു. തൃറങ്ക്‌ ശൂന്യമായിരുന്നു. 

വൈദ്യരും അയാളുടെ സകല മൃഗങ്ങളും പൊയ്ക്കഴിഞ്ഞിരുന്നു. 


ഏഴാം അധ്യായം 


വാനരന്മാരുടെ പാലം 
പ്രേമപൂര്‍ണ്ണ രാജ്ഞി തന്റെ ഭര്‍ത്താവിനെ ആ രാത്രിയിലേതു പോലെ 
ഭയങ്കരനായി മറ്റൊരിക്കലും കണ്ടിട്ടില്ല. അദ്ദേഹം കോപിച്ചു പല്ലിറുമ്മി. അദ്ദേഹം 
എല്ലാവരെയും വിഡ്കിയെന്ന്‌ വിളിച്ചു. കൊട്ടാരം പൂച്ചയ്ക്ക്‌ നേരെ തന്റെ 
പല്ലുതേപ്പ്‌ കൊലെടുത്തെറിഞ്ഞു. രാക്കുപ്പായത്തില്‍ തന്നെ ഓടി നടന്നു 
അദ്ദേഹം തന്റെ സൈന്യത്തെ മുഴുവന്‍ ഉണര്‍ത്തി വൈദ്യരെ പിടിക്കാന്‍ 
കാട്ടിലേക്ക്‌ ഓടിച്ചു. പിന്നെ അദ്ദേഹം തന്റെ എല്ലാ വേലക്കാരെയും കൂടി - 
പാചകക്കാരും തോട്ടക്കാരും ക്ഷുരകനും ബനമ്പോ രാജകുമാരന്റെ ആശാനും 
അടക്കം - പറഞ്ഞയച്ചു. ഇറുകിയ പാദരക്ഷകളിട്ട നൃത്തം ചെയ്തു തളര്‍ന്ന 
രാജ്ഞിയെപ്പോലും സൈനികരെ അവരുടെ തിരച്ചിലില്‍ സഹായിക്കാന്‍ കെട്ട്‌ 
കെട്ടിച്ചു. 
ആ സമയമത്രയും വൈദ്യരും മൃഗങ്ങളും കുരങ്ങന്മാരുടെ ദേശത്തേക്ക്‌ 
കഴിയുന്നത്ര വേഗത്തില്‍ കാട്ടിലൂടെ ഓടുകയായിരുന്നു. 
കുറുകിയ കാലുകളുള്ള ഗബ്‌-ഗബ്‌ വേഗം ക്ഷീണിതനായതിനാല്‍ വൈദ്യര്‍ക്ക്‌ 
അവനെ ചുമക്കേണ്ടി വന്നു. ഇരുമ്പു പെട്ടിയും കൈസഞ്ചിയും അവരുടെ 
കയ്യിലുണ്ടായിരുന്നതും അനല്പമായ ബുദ്ധിമുട്ടുണ്ടാക്കി. 
വൈദ്യര്‍ അപരിചിത ദേശത്തായതിനാല്‍ വഴി അറിയില്ലെന്നും അതിനാല്‍ 
തന്റെ സൈന്യത്തിന്‌ അവരെ കണ്ടെത്തുന്നത്‌ എളുപ്പമാണെന്നും ജോളിജിങ്കി 
രാജാവ്‌ കരുതി. പക്ഷേ, അദ്ദേഹത്തിനു തെറ്റിപ്പോയിരുന്നു; കാരണം, ചീ-ചീ 


കുരങ്ങന്‍ രാജാവിന്റെ ആളുകളെക്കാള്‍ നന്നായി കാട്ടിലൂടെയുള്ള എല്ലാ വഴികളും 
അറിയാമായിരുന്നു. മുമ്പൊരിക്കലും മനുഷ്യസ്പര്‍ശമേല്‍ക്കാത്ത 
വനനിബിഡതകളിലേക്ക്‌ അവന്‍ വൈദ്യരേയും അദ്ദേഹത്തിന്റെ 
ഓമനമൃഗങ്ങളെയും നയിച്ചു. പൊങ്ങിയ പാറകള്‍ക്കിടയില്‍ നില്‍ക്കുന്ന 
പൊള്ളയായ ഒരു മരത്തില്‍ അവരെയെല്ലാം ഒളിപ്പിച്ചു. 

"സൈനികര്‍ ഉറങ്ങാന്‍ പോകുന്നതുവരെ നാമിവിടെ കാത്തിരിക്കുന്നതാണ്‌ 
നല്ലത്‌.” ചീ-ചീ പറഞ്ഞു, “പിന്നെ നമുക്ക്‌ കുരങ്ങുകളുടെ നാട്ടിലേക്ക്‌ പോകാം.” 
അതുകൊണ്ട്‌ അവര്‍ രാത്രി മുഴുവന്‍ അവിടെ താമസിച്ചു. 

രാജാവിന്റെ ആളുകള്‍ കാട്ടില്‍ തേടി നടന്ന്‌ സംസാരിക്കുന്നത്‌ അവര്‍ 
പലപ്പോഴും കേട്ടു. പക്ഷേ, അവര്‍ തികച്ചും സുരക്ഷിതരായിരുന്നു, കാരണം ആ 
ഒളിത്താവളത്തെക്കുറിച്ച്‌ ചീ-ചീക്കല്ലാതെ മറ്റാര്‍ക്കും അറിയില്ലായിരുന്നു - മറ്റ്‌ 
കുരങ്ങുകള്‍ക്ക്‌ പോലും. 

ഒടുവില്‍, മുകളിലെ ഇടളൂര്‍ന്ന ഇലപ്പടര്‍പ്പുകള്‍ക്കിടയിലൂടെ പകല്‍ വെളിച്ചം 
വരാന്‍ തൃടങ്ങിയപ്പോള്‍, ഇനി നോക്കിയതു കൊണ്ട്‌ ഒരു പ്രയോജനവുമില്ലെന്നും 
തിരിച്ചു പോയി അല്പം ഉറങ്ങുകയാണ്‌ നന്നെന്നും പ്രേമപൂര്‍ണ്ണ രാജ്ഞി വളരെ 
ക്ഷീണിച്ച ശബ്ദത്തില്‍ പറയുന്നത്‌ അവര്‍ കേട്ടു. 

പട്ടാളക്കാര്‍ എല്ലാവരും തിരികെ വീട്ടിലേക്ക്‌ പോയപ്പോള്‍, വൈദ്യരേയും 
മൃഗങ്ങളെയും ഒളിത്താവളത്തില്‍ നിന്ന്‌ ചീ-ചീ പുറത്തു കൊണ്ടു വന്നു. അവര്‍ 
കുരങ്ങന്മാരുടെ നാട്ടിലേക്ക്‌ പുറപ്പെട്ടു. 

അത്‌ ഏറെയേറെ ദൂരെയായിരുന്നു; അവര്‍ പലപ്പോഴും വളരെ ക്ഷീണിതരായി - 
പ്രത്യേകിച്ച്‌ ഗബ്‌-ഗബ്‌. അവന്‍ കരയുമ്പോള്‍ അവര്‍ അവന്‌ തേങ്ങാപ്പാല്‍ 
നല്‍കി. 

ഈന്തപ്പഴം, അത്തിപ്പഴം, നിലക്കടല, ഇഞ്ചി, ചേന തൂടങ്ങി കാട്ടില്‍ വളരുന്ന 
എല്ലാ തരം പഴങ്ങളും പച്ചക്കറികളും എവിടെ കാണുമെന്നു ചീ-ചീയ്ക്കും 
പോളിനേഷ്യയ്ക്കും അറിയാമായിരുന്നതിനാല്‍ അവര്‍ക്ക്‌ എല്ലായ്പ്പോഴും 
ധാരാളം തിന്നാനും കുടിക്കാനും ഉണ്ടായിരുന്നു. പൊള്ളമരങ്ങളിലെ തേനീച്ച 
കൂടുകളില്‍ നിന്നുള്ള തേന്‍ ചേര്‍ത്ത്‌ മധുരമാക്കിയ കാട്ടു മധുര നാരങ്ങ നീരു 
കൊണ്ട്‌ അവര്‍ നാരങ്ങാവെള്ളം ഉണ്ടാക്കാറുണ്ടായിരുന്നു. അവര്‍ എന്തു 
ചോദിച്ചാലും, ചീ-ചീയും പോളിനേഷ്യയും അതോ അതു പോലുള്ളതോ 
എല്ലായ്പ്പോഴും അവര്‍ക്ക്‌ വേണ്ടി കൊണ്ട്‌ കൊടുക്കുമെന്ന്‌ തോന്നി. 

കൂടെ കൊണ്ടു വന്ന പുകയില തീര്‍ന്നു പോയപ്പോള്‍ പുകവലിക്കാന്‍ ആഗ്രഹിച്ച 
വൈദ്യര്‍ക്ക്‌ ഒരു ദിവസം പുകയില പോലും അവര്‍ കൊണ്ട്‌ കൊടുത്തു. 


രാത്രിയില്‍ അവര്‍ പനയോലകളാല്‍ നിര്‍മ്മിച്ച കൂടാരങ്ങളില്‍, ഉണങ്ങിയ 
പുല്ലിന്റെ കട്ടിയും മൃദുത്വവുമുള്ള കിടക്കകളില്‍ കിടന്നുറങ്ങി. കുറേ കഴിഞ്ഞപ്പോള്‍ 
ഏറെ നടക്കുക അവര്‍ക്ക്‌ ശീലമാകുകയും പെട്ടെന്ന്‌ അത്ര തളരാതെയാകുകയും 
അവര്‍ യാത്രാജീവിതം വളരെ ആസ്വദിക്കുകയും ചെയ്തു. 

എങ്കിലും രാത്രി വരുമ്പോള്‍ അവര്‍ എപ്പോഴും സന്തോഷിക്കുകയും വിശ്രമ 
കാലത്തിനായി അവര്‍ യാത്ര നിര്‍ത്തുകയും ചെയും. അപ്പോള്‍ വൈദ്യര്‍ 
ചുള്ളികള്‍ കൊണ്ട്‌ ചെറിയ തീക്കുണ്ടം ഉണ്ടാക്കും; അത്താഴം കഴി 
കഴിഞ്ഞാല്‍, അവര്‍ വട്ടത്തില്‍ ഇരുന്നു പോളിനേഷ്യ കടലിനെക്കുറിച്ച്‌ പാട്ട 
പാടുന്നതും ചീ-ചീ കാടിന്റെ കഥകള്‍ പറയുന്നതും കേള്‍ക്കും. 

ചീ-ചീ പറഞ്ഞ പല കഥകളും വളരെ രസകരമായിരുന്നു. 

അലസന്‍ വൈദ്യര്‍ കുരങ്ങുകള്‍ക്കായി എഴുതുന്നതിനുമുമ്പ്‌ അവയ്ക്ക്‌ 
സ്വന്തമായി ചരിത്രപുസ്തകങ്ങള്‍ ഇല്ലായിരുന്നതു കാരണം, കുട്ടികളോട്‌ 
കഥകള്‍ പറഞ്ഞാണ്‌ സംഭവിക്കുന്നതെല്ലാം അവര്‍ ഓര്‍ത്തിരുന്നത്‌. തന്റെ 
മുത്തശ്ലീ പറഞ്ഞ പല കാര്യങ്ങളെക്കുറിച്ചും ചീ-ചീ സംസാരിച്ചു - നോഹയ്ക്കും 
പ്രളയത്തിനും മുമ്പുള്ള ഏറെയേറെയേറെക്കാലം മുമ്പുള്ള കഥകള്‍ - മനുഷ്യന്‍ 
കരടിത്തോല്‍ ധരിച്ച്‌ ശിലാഗഹ്വരങ്ങളില്‍ വസിച്ച്‌ ജീവിതത്തില്‍ ഒരിക്കലും തീ 
കാണാതെയും പാചകമെന്തെന്നറിയാതെയും പച്ചയിറച്ചി തിന്ന കാലത്തെ 
കഥകള്‍. അക്കാലങ്ങളില്‍ പര്‍വ്വതങ്ങളില്‍ അലഞ്ഞു നടന്നു വൃക്ഷാഗ്രങ്ങളില്‍ 
നിന്ന്‌ മെല്ലെ കടിച്ചു തിന്നുന്ന മഹാ മഹാദന്തികളെയും തീവണ്ടികളുടെ നീളമുള്ള 
ഭീമന്‍ പടല്ലികളെയും കുറിച്ച്‌ അവന്‍ അവരോട്‌ പറഞ്ഞു. പലപ്പോഴും 
കേള്‍ക്കാനുള്ള അവരുടെ താല്പര്യം കാരണം, അവന്‍ കഥ പറഞ്ഞു 
തീരുമ്പോളേക്കും അവര്‍ തീ കെട്ടു പോയതായി കണ്ടു ഓടിപ്പോയി കൂടുതല്‍ 
ച്ചുള്ളികള്‍ കൊണ്ടു വന്ന്‌ പുതിയൊരു തീക്കുണ്ഡം ഉണ്ടാക്കും. 

രാജാവിന്റെ സൈന്യം തിരിച്ചുപോയി വൈദ്യരെ കണ്ടെത്താന്‍ കഴിഞ്ഞില്ലെന്ന്‌ 
രാജാവിനോട്‌ പറഞ്ഞപ്പോള്‍, രാജാവ്‌ അവരെ വീണ്ടും പുറത്തേക്കയച്ച്‌, 
അദ്ദേഹത്തെ പിടിക്കുന്നതുവരെ കാട്ടില്‍ തന്നെ കഴിയാന്‍ അവരോട്‌ 
ആജ്ഞാപിച്ചു. അങ്ങനെ അക്കാലമത്രയും, വൈദ്യരും മൃഗങ്ങളും സ്വയം 
സുരക്ഷിതരാണെന്ന്‌ കരുതി കുരങ്ങന്മാരുടെ നാട്ടിലേക്ക്‌ പോകുമ്പോള്‍, അവരെ 
രാജാവിന്റെ ആളുകള്‍ അപ്പോളും പിത്തുടരുകയായിരുന്നു. ചീ-ചീ ഇത്‌ 
അറിഞ്ഞിരുന്നെങ്കില്‍, അവന്‍ അവരെ വീണ്ടും ഒളിപ്പിക്കുമായിരുന്നു. പക്ഷെ 
അവനത്‌ അറിഞ്ഞില്ല. 

ഒരു നാള്‍ ചീ-ചീ ഒരു ഉയര്‍ന്ന പാറയില്‍ കയറി വൃക്ഷശിഖരങ്ങളെല്ലാം നോക്കി 
മനസ്സിലാക്കി. ഇറങ്ങി വന്ന അവന്‍ അവര്‍ ഇപ്പോള്‍ കുരങ്ങന്മാരുടെ 


ദേശത്തോട്‌ വളരെ അടുത്താണെന്നും, താമസിയാതെ അവിടെയെത്തുമെന്നും 
പറഞ്ഞു. 

അതേ സായാഹ്നത്തില്‍, ചരതുപ്പിനരികിലെ മരങ്ങളിലിരുന്നു അവരെ 
കാത്തിരിക്കുന്ന അപ്പോഴും രോഗം ബാധിച്ചിട്ടില്ലാത്ത ചീ-ചീയുടെ മച്ചുനനെയും 
മറ്റനേകം കുരങ്ങുകളെയും അവര്‍ സ്പഷ്ടമായി കണ്ടു. പ്രശസ്ത വൈദ്യര്‍ 
ശരിക്കും വരുന്നത്‌ കണ്ടപ്പോള്‍, ഈ കുരങ്ങുകള്‍ ഭയങ്കര ഒച്ചയുണ്ടാക്കി, 
ആഹ്ലാദാരവങ്ങളോടെ ഇലകള്‍ വീശി ശാഖകളില്‍ നിന്ന്‌ ഈഞ്ഞാലാടി 
അവരെ അഭിവാദ്യം ചെയ്തു. 

അദ്ദേഹത്തിന്റെ കൈസഞ്ചിയും ഇരുമ്പു പെട്ടിയും പിന്നെ സ്വന്തമായുള്ളതെല്ലാം 
ചുമക്കാന്‍ അവര്‍ ആഗ്രഹിച്ചു - വലിയ കുരങ്ങുകളില്‍ ഒന്ന്‌ പിന്നെയും 
ക്ഷീണിതനായ ഗബ്‌-ഗബിനെ ചുമക്കുക പോലും ചെയ്തു. 

ഒടുവില്‍ മഹാവൈദ്യര്‍ വന്നിട്ടുണ്ടെന്ന്‌ രോഗികളായ കുരങ്ങന്മാരോട്‌ പറയാന്‍ 
രണ്ടുപേര്‍ മുന്നിലായി ഓടി. 

പക്ഷേ, അപ്പോഴും പിന്തുടര്‍ന്നിരുന്ന രാജാവിന്റെ ആളുകള്‍ കുരങ്ങുകളുടെ 
ആഹ്ലാദാരവം കേട്ടു ഒടുവില്‍ വൈദ്യര്‍ എവിടെയാണെന്ന്‌ മനസ്സിലാക്കി 
അദ്ദേഹത്തെ പിടിക്കാന്‍ തിടുക്കപ്പെട്ടു പുറപ്പെട്ടു. 

ഗബ്‌-ഗബിനെ ചുമന്നു പതുക്കെ പുറകിലൂടെ വരികയായിരുന്ന വലിയ കുരങ്ങ്‌ 
പടനായകന്‍ മരങ്ങള്‍ക്കിടയിലൂടെ പതുങ്ങി നടക്കുന്നത്‌ കണ്ടു. അതിനാല്‍ 
അവന്‍ വൈദ്യരുടെ അടുക്കല്‍ തിരക്കിട്ടെത്തി അദ്ദേഹത്തോട്‌ ഓടിക്കൊള്ളാന്‍ 
പറഞ്ഞു. 

പിന്നെ അവരെല്ലാം തങ്ങളുടെ ജീവിതത്തില്‍ ഓടിയതിനേക്കാള്‍ 
അദ്ധ്വാനിച്ചോടി; അവരെ പിന്തുടര്‍ന്ന്‌ വന്ന രാജാവിന്റെ ആളുകളും ഓടാന്‍ 
തൃടങ്ങി; പടനായകന്‍ സകലരെക്കാളും അദ്ധ്വാനിച്ചോടി. 

പിന്നെ വൈദ്യര്‍ തന്റെ മരുന്ന്‌ സഞ്ചിയില്‍ തട്ടി ചെളിയില്‍ വീണു, അപ്പോള്‍ 
പടനായകന്‍ അദ്ദേഹത്തെ പിടിക്കുമെന്ന്‌ ഉറപ്പായും കരുതി. 

എന്നാല്‍ മുടിക്ക്‌ നീളം കുറവായിരുന്നെങ്കിലും പടനായകന്‍ വളരെ നീണ്ട 
ചെവികളാണ്‌ ഉണ്ടായിരുന്നത്‌. അതിനാല്‍ വൈദ്യരെ പിടിക്കാന്‍ അയാള്‍ 
മുന്നോട്ട്‌ ചാടിയപ്പോള്‍ അയാളുടെ ചെവികളിലൊന്നു ഒരു മരത്തില്‍ കുരുങ്ങി; 
ബാക്കിയുള്ള സൈന്യം ഓട്ടം നിറുത്തി അയാളെ സഹായിക്കേണ്ടി വന്നു. 
അപ്പോഴേക്കും വൈദ്യര്‍ സ്വയം ഏഴുന്നേറ്റിരുന്നു. അവര്‍ വീണ്ടും ഓടിയോടി 
പോയിക്കൊണ്ടിരുന്നു. പിന്നെ ചീ-ചീ ആര്‍ത്തു വിളിച്ചു, 

"എല്ലാം ശരിയായി! ഇനി നമുക്ക്‌ അധികം പോകാനില്ല!" 


എന്നാല്‍ കരങ്ങുനാട്ടിലേക്ക്‌ കടക്കുന്നതിന്‌ മുമ്പ്‌, താഴെ പുഴ ഒഴുകുന്ന 
കുത്തനെയുള്ള കിഴുക്കാം തൂക്കായ പാറക്കെട്ടിലേക്ക്‌ അവര്‍ എത്തിച്ചേര്‍ന്നു. 
അവിടെയായിരുന്നു ജോളിജിങ്കി രാജ്യത്തിന്റെ അവസാനം. നദിക്കപ്പൂറം 
മറുവശത്തായിരുന്നു കുരങ്ങുകളുടെ നാട. 

പൊങ്ങിപ്പൊങ്ങി നില്‍ക്കുന്ന പാറക്കെട്ടിന്റെ അറ്റത്തു നിന്നും താഴേക്ക്‌ നോക്കിയ 
ജിപ്‌ നായ പറഞ്ഞു, 

"തമ്പുരാനേ! നമ്മളിനി എങ്ങനെയാണ്‌ മറുകര കടക്കുക?" 

"ഓ, ചങ്ങാതി!" ഗബ്‌-ഗബ്‌ പറഞ്ഞു. "രാജാവിന്റെ ആളുകള്‍ ഇപ്പോള്‍ തീര്‍ത്തും 
അടുത്തെത്തി - അവരെ നോക്കൂ! നമ്മെ തിരികെ വീണ്ടും ജയിലിലേക്ക്‌ കൊണ്ടു 


പോകുമോയെന്ന്‌ ഞാന്‍ ഭയപ്പെടുന്നു.” അവന്‍ കരയാന്‍ തൂടങ്ങി. 
എന്നാല്‍ പന്നിയെ ചുമന്ന വലിയ കുരങ്ങ്‌ അവനെ താഴെയിട്ട്‌ മറ്റ്‌ 
കുരങ്ങുകളോട്‌ വിളിച്ചു പറഞ്ഞു. 


"പിള്ളേരെ - ഒരു പാലം! വേഗം! - ഒരു പാലം പണിയൂ! നമുക്കതിനു ഒരു 
നിമിഷം മാത്രമേയുള്ളൂ, അവര്‍ പടനായകനെ സ്വതന്ത്രനാക്കി, അയാള്‍ ഒരു 
മാനിനെപ്പോലെ പാഞ്ഞു വരികയാണ്‌. ഈര്‍ജ്ജസ്വലരാകൂ! ഒരു പാലം! ഒരു 
പാലം!” 

അവര്‍ എനത്തുപയോഗിച്ചാണ്‌ പാലം നിര്‍മ്മിക്കാന്‍ പോകുന്നത്‌ എന്ന്‌ വൈദ്യര്‍ 
ചിന്തിക്കാന്‍ തൃടങ്ങി, അവര്‍ ഏതെങ്കിലും സ്ഥലത്ത്‌ എന്തെങ്കിലും പലകകള്‍ 
മറച്ചു വച്ചിട്ടുണ്ടോ എന്നറിയാന്‍ അദ്ദേഹം സൂക്ഷിച്ചു നോക്കി. 

പക്ഷേ, അദ്ദേഹം വീണ്ടും പാറക്കെട്ടിലേക്ക്‌ തിരിഞ്ഞുനോക്കിയപ്പോള്‍, 
അവിടെ, നദിക്കു കുറുകെ അവര്‍ക്കുപയോഗിക്കാന്‍ ഒരു പാലം രൂങ്ങിക്കിടക്കുന്നു 
- ജീവനുള്ള കുരങ്ങുകളാല്‍ നിര്‍മ്മിച്ചതാണത്‌! അദ്ദേഹം പുറം തിരിഞ്ഞു 
നിന്നപ്പോള്‍, കുരങ്ങുകള്‍ മിന്നല്‍ വേഗത്തില്‍ കൈകളും കാലുകളും കൂട്ടി പിടിച്ച്‌ 
സ്വയം ഒരു പാലമാക്കി മാറ്റി. 

വലിയ കുരങ്ങന്‍ വൈദ്യരോട്‌ വിളിച്ചുപറഞ്ഞു: "നടക്കൂ! നടക്കൂ - നിങ്ങളെല്ലാം - 
വേഗം!” 

നദിക്ക്‌ മുകളിലൂടെ അത്രയും തലകറങ്ങുന്ന ഉയരത്തില്‍ ഇടുങ്ങിയ 
പാലത്തിലൂടെ നടക്കുന്നത്തിനു ഗബ്‌-ഗബിന൯ു അല്‍പ്പം പേടിയുണ്ടായിരുന്നു. 
എങ്കിലും അവന്‍ ശരിയായി മറുകരയെത്തി; അതു പോലെ മറ്റെല്ലാവരും. 
അലസന്‍ വൈദ്യരാണ്‌ അവസാനമായി കടന്നത്‌. അദ്ദേഹം കഷ്ടിച്ചു 
മറുകരയെത്തുമ്പോളേക്കും രാജാവിന്റെ ആളുകള്‍ പാഠക്കെട്ടിനറ്റത്തേക്ക്‌ 
ഓടിയെത്തി. 

പിന്നെ അവര്‍ മുഷ്ടി ചുരുട്ടി കോപിച്ചലറി. അവര്‍ ഏറെ വൈകിപ്പോയെന്ന്‌ 


അവര്‍ അറിഞ്ഞു. വൈദ്യരും അദ്ദേഹത്തിന്റെ സകല മൃഗങ്ങളും കുരങ്ങു നാട്ടില്‍ 
സുരക്ഷിതരായിരുന്നു. പാലം മറുവശത്തേക്ക്‌ വലിച്ചെടുക്കപ്പെട്ടു. 

പിന്നെ ചീ-ചീ വൈദ്യര്‍ക്ക്‌ നേരെ തിരിഞ്ഞു പറഞ്ഞു, 

"നിരവധി മഹാപര്യവേക്ഷകരും നരച്ച താടിയുള്ള പ്രകൃതിശാസ്ത്രജ്ഞരും 
കുരങ്ങുകള്‍ ഈ തന്ത്രം ചെയ്യുന്നത്‌ കാണാന്‍ കാടുകളില്‍ നീണ്ട ആഴ്ചകള്‍ 
മറഞ്ഞിരുന്നിട്ടുണ്ട്‌. എന്നാല്‍ ഒരു വെള്ളക്കാരനും ഇതിന്റെ ഒരു മിന്നൊളി 
കാണാന്‍ പോലും ഞങ്ങളൊരിക്കലും അനുവദിച്ചിട്ടില്ല. അങ്ങാണ്‌ പ്രസിദ്ധമായ 
'കുരങ്ങുപാലം' കാണുന്ന ആദ്യത്തെയാള്‍.” 

വൈദ്യര്‍ക്ക്‌ വളരെ സന്തോഷം തോന്നി. 


എട്ടാം അധ്യായം 


സിംഹങ്ങളുടെ നായകന്‍ 
അലസന്‍ വൈദ്യര്‍ ഇപ്പോള്‍ ഭയങ്കര, ഭീകര തിരക്കിലാണ്‌. നൂറുകണക്കിന്‌ 
ആയിരക്കണക്കിന്‌ കുരങ്ങുകള്‍ രോഗികളാണെന്നു അദ്ദേഹം കണ്ടെത്തി - 
ഗോറില്ലകള്‍, ഒറാങ്ങുട്ടാങ്ങുകള്‍, ചിമ്പാന്‍സികള്‍, നായ മുഖമുള്ള ബബൂണുകള്‍, 
മാര്‍മോസെറ്റകള്‍, ചാരനിറത്തിലുള്ള കുരങ്ങുകള്‍, ചുവന്നവ -- തുടങ്ങി എല്ലാ 
ഇനങ്ങളും. പലരും മരിച്ചിരുന്നു. 
രോഗികളെ ആരോഗ്യമുള്ളവരില്‍ നിന്നും മാറ്റി നിറുത്തുക എന്നതായിരുന്നു 
അദ്ദേഹം ആദ്യം ചെയ്തത്‌. 
പിന്നെ അദ്ദേഹത്തിന്‌ ഒരു ചെറിയ പുല്ലവീട പണിയാന്‍ ചീ-ചീയെയും 
മച്ചുനനെയും നിയോഗിച്ചു. 
അടുത്ത കാര്യം: അപ്പോഴും ആരോഗ്യം ഉണ്ടായിരുന്ന എല്ലാ കുരങ്ങുകളെയും 
അദ്ദേഹം പ്രതിരോധ കുത്തി വയ്പ്പിനു വിധേയരാക്കി. 
കാടുകളില്‍ നിന്നും താഴ്വരകളില്‍ നിന്നും കുന്നുകളില്‍ നിന്നും മൂന്ന്‌ പകലും മൂന്ന്‌ 
രാത്രിയും കുരങ്ങുകള്‍ കൊച്ചു പുല്ലുവീട്ടിലേക്ക്‌ വന്നു കൊണ്ടേയിരുന്നു; അവിടെ 
വൈദ്യര്‍ രാപ്പകല്‍ ഇരുന്നു പ്രതിരോധ കുത്തി വയ്പ്പ നല്‍കിക്കൊണ്ടേയിരുന്നു. 
പിന്നെ അദ്ദേഹം ധാരാളം കിടക്കകള്‍ ഉള്ള മറ്റൊരു വലിയ വീട്‌ ഉണ്ടാക്കിച്ചു 
അതില്‍ അദ്ദേഹം രോഗികളെയെല്ലാം പാര്‍പ്പിച്ചു. 
എന്നാല്‍ ഒരുപാടു പേര്‍ രോഗികളായിരുന്നു, ശുശ്രൂഷിക്കാന്‍ ആരോഗ്യമുള്ള 
വേണ്ടത്ര ആളുകളില്ലായിരുന്നു. അതിനാല്‍ അദ്ദേഹം സിംഹങ്ങള്‍, 
പുള്ളിപ്പുലികള്‍, കൃഷ്ണമൃുഗങ്ങള്‍ എന്നിവപോലുള്ള മറ്റ്‌ മൃഗങ്ങളോട്‌ വന്നു 
ശുശ്രൂഷയില്‍ സഹായിക്കാന്‍ സന്ദേശങ്ങള്‍ അയച്ചു. 


എന്നാല്‍ സിംഹങ്ങളുടെ നേതാവ്‌ വളരെ അഭിമാനിയായ ഒരു മൃഗമായിരുന്നു. 
കിടക്കകള്‍ നിറഞ്ഞ വൈദ്യരുടെ വലിയ വീട്ടിലെത്തിയപ്പോള്‍ അവന 
കോപവും പരിഹാസവും തോന്നി. 

"സര്‍ എന്നോട്‌ ചോദിക്കാന്‍ നിങ്ങള്‍ക്ക്‌ ധൈര്യമുണ്ടായോ?” അവന്‍ വൈദ്യരെ 
തുറിച്ചു നോക്കി പറഞ്ഞു. "എന്നോട്‌ ആവശ്യപ്പെടാന്‍ നിങ്ങള്‍ 
ധൈര്യപ്പെടുന്നുണ്ടോ - എന്നോട്‌, മുഗരാജാവിനോട്‌, വൃത്തികെട്ട ഈ 
കുരങ്ങിന്‍ കൂട്ടത്തെ പരിചരിക്കാന്‍? എന്താണിത്‌, ഭക്ഷണത്തിനിടയില്‍ പോലും 
ഞാന്‍ ഇവരെ തിന്നാറില്ല!" 

സിംഹം വളരെ ഭീകരനായി കാണപ്പെട്ടുവെങ്കിലും, അവനെ ഭയപ്പെടുന്നതായി 
കാട്ടാതിരിക്കാന്‍ വൈദ്യര്‍ കഠിനമായി പരിശ്രമിച്ചു. 

"അവരെ തിന്നണമെന്ന്‌ ഞാന്‍ നിങ്ങളോട്‌ ആവശ്യപ്പെട്ടില്ല,” അദ്ദേഹം 
ശാന്തനായി പറഞ്ഞു. "കൂടാതെ, അവര്‍ വ്ൃത്തികെട്ടവരുമല്ല. അവരെല്ലാവരും 
ഇന്ന്‌ രാവിലെ കുളിച്ചിരിക്കുന്നു. നിങ്ങളുടെ മേല്‍വസ്ത്രത്തിന്‌ മിനുക്കല്‍ 
ആവശ്യമാണെന്ന്‌ തോന്നുന്നു - അത്‌ മോശമായിരിക്കുന്നു. ഇപ്പോള്‍ ശ്രദ്ധിക്കൂ, 
ഞാന്‍ നിങ്ങളോട്‌ ഒരു കാര്യം പറയാം: സിംഹങ്ങള്‍ക്കും അസുഖം പിടിപെടുന്ന 
ഒരു ദിവസം വരാം. നിങ്ങള്‍ ഇപ്പോള്‍ മറ്റ്‌ മൃഗങ്ങളെ സഹായിച്ചില്ലെങ്കില്‍, 
സിംഹങ്ങള്‍ കുഴപ്പത്തിലാകുമ്പോള്‍ അവര്‍ തനിച്ചായി പോകുന്നതായി 
കണ്ടേക്കാം. അഭിമാനികളായവര്‍ക്ക്‌ അത്‌ പലപ്പോഴും സംഭവിക്കും.” 
"സിംഹങ്ങള്‍ ഒരിക്കലും കുഴപ്പത്തിലാകില്ല - അവര്‍ കുഴപ്പമുണ്ടാക്കുകയേയുള്ളു," 
നേതാവ്‌ മുക്ക്‌ ഉയര്‍ത്തി പറഞ്ഞു. താന്‍ മിടുക്കനും ബുദ്ധിമാനും ആണെന്ന്‌ 
കരുതി അവന്‍ കാട്ടിലേക്ക്‌ ഞെളിഞ്ഞു മന്ദം നടന്നു പോയി. 

അപ്പോള്‍ പുള്ളിപ്പുലികളും അഭിമാനികളായി സഹായിക്കില്ലെന്ന്‌ പറഞ്ഞു. 
പിന്നെ തീര്‍ച്ചയായും കൃഷ്ണമൃഗങ്ങള്‍ - സിംഹത്തെപ്പോലെ വൈദ്യരോട്‌ 
മോശമായി പെരുമാറാന്‍ ഭയന്ന ലജ്ജാശീലരാണവര്‍ - നിലം മാന്തി , 
വിഡ്ഡിച്ചിരി ചിരിച്ചു, അവര്‍ മുമ്പൊരിക്കലും ശുശ്രൂഷിച്ചിട്ടില്ലെന്ന്‌ പറഞ്ഞു. 
ഇപ്പോളോ, രോഗം ബാധിച്ച ഈ ആയിരക്കണക്കിന്‌ കുരങ്ങുകളെ 
പരിപാലിക്കാന്‍ മതിയായ സഹായം തനിക്ക്‌ എവിടെ നിന്ന്‌ ലഭിക്കുമെന്ന്‌ 
ചിന്തിച്ചു പാവം വൈദ്യര്‍ വല്ലാതെ വേവലാരിപ്പെട്ടു. 

എന്നാല്‍ സിംഹങ്ങളുടെ നേതാവ്‌, തന്റെ ഗുഹയില്‍ രതിരിച്ചെത്തിയപ്പോള്‍, 
ഭാര്യ, സിംഹ രാജ്ഞി, വൃത്തികേടായ മുടിയോടു കൂടിത്തന്നെ തന്റെ നേരെ 
ഓടിവരുന്നത്‌ അവന്‍ കണ്ടു. 


"ഒരു കുഞ്ഞ്‌ ഭക്ഷണം കഴിക്കുന്നില്ല,” അവള്‍ പറഞ്ഞു. "അവന്റെ കാര്യത്തില്‍ 
൮൫ ചെയ്യണമെന്ന്‌ എനിക്കറിഞ്ഞു കൂടാ. ഇന്നലെ രാത്രി മുതല്‍ അവന്‍ 
ഒന്നും കഴിച്ചിട്ടില്ല.” 

അവള്‍ കരയാനും പരിഭ്രമിച്ചു തലയിളക്കാനും തുടങ്ങി - കാരണം 
സിംഹിണിയാണെങ്കിലും അവള്‍ ഒരു നല്ല അമ്മയായിരുന്നു. 

അതിനാല്‍ നേതാവ്‌ തന്റെ ഗുഹയില്‍ ചെന്ന്‌ മക്കളെ നോക്കി - വളരെ 
സമര്‍ത്ഥരായ രണ്ട്‌ ചെറിയ കുഞ്ഞുങ്ങള്‍ തറയില്‍ കിടക്കുന്നു. അവയിലൊന്ന്‌ 
തീരെ വയ്യാതെയും കാണപ്പെട്ടു. 

അപ്പോള്‍ സിംഹം തികഞ്ഞ അഭിമാനത്തോടെ താന്‍ വൈദ്യരോട്‌ പറഞ്ഞത്‌ 
തന്നെ തന്റെ ഭാര്യയോട്‌ പറഞ്ഞു. അവള്‍ അവനെ ഗുഹയില്‍ നിന്ന്‌ 
പുറത്താക്കും വിധം അവള്‍ക്ക്‌ ദേഷ്യം വന്നു. "നിങ്ങള്‍ക്ക്‌ ഒരു മണി അരിയുടെ 
ബോധം പോലും ഒരിക്കലും ഉണ്ടായിരുന്നിട്ടില്ല!' അവള്‍ അലറി. "ഇവിടം 
മുതല്‍ ഇന്ത്യന്‍ മഹാസമുദ്രം വരേക്കുള്ള സകല മൃഗങ്ങളും ഈ അത്ഭുത 
മന൯ുഷ്യയനെക്കുറിച്ചാണ്‌ സംസാരിക്കുന്നത്‌, അയാള്‍ക്ക്‌ എങ്ങനെ സകല 
അസുഖങ്ങളും ഭേദമാക്കാന്‍ കഴിയുമെന്നും, അയാള്‍ എത്ര 
ദയയുള്ളവനാണെന്നും - മൃഗങ്ങളുടെയും ഭാഷ സംസാരിക്കാന്‍ കഴിയുന്ന 
ലോകത്തെ ഒരേയൊരു മനുഷ്യന്‍! എന്നിട്ടിപ്പോള്‍, ഇപ്പോള്‍ - നമ്മുടെ 
കയ്യില്‍ ഒരു കുഞ്ഞ്‌ രോഗിയായിരിക്കുമ്പോള്‍, നിങ്ങള്‍ക്കു പോയി അയാളെ 
മാനം കെടുത്തണം! 

എടോ മരമണ്ടാ! ഒരു വിഡ്ിക്കല്ലാതെ മറ്റാര്‍ക്കും ഒരു നല്ല വൈദ്യരോട്‌ 
ഒരിക്കലും മോശമായി പെരുമാറാനാകില്ല. 

എടോ --,” അവള്‍ തന്റെ ഭര്‍ത്താവിന്റെ മുടി കടിച്ചു വലിക്കാന്‍ തുടങ്ങി. 

"ആ വെള്ളക്കാരന്റെ അടുത്തേക്ക്‌ ഉടന്‍ മടങ്ങിപ്പോകണം,” അവള്‍ 
ആക്രോശിച്ചു, “പോയി നിങ്ങള്‍ക്കു ഖേദമുണ്ട്‌ എന്നു അയാളോട്‌ പറയുക. 
ബുദ്ധിശുന്യരായ മറ്റെല്ലാ സിംഹങ്ങളെയും കൂടെ കൂട്ടിക്കൊള്ളൂ - പിന്നെയാ 
മണ്ടന്മാരായ പുള്ളിപ്പുലികളെയും ഉറുമ്പുകളെയും. 

എന്നിട്ട്‌ വൈദ്യര്‍ നിങ്ങളോട പറയുന്നതെല്ലാം ചെയ്യുക. 

കഠിനാധ്വാനം ചെയ്യുക! അപ്പോള്‍ ഒരു പക്ഷേ അയാള്‍ പിന്നീട്‌ കുട്ടിയെ വന്നു 
കാണാനുള്ള ദയ കാണിച്ചേക്കും. ഇപ്പോള്‍ ഓടിക്കൊള്ളൂ! - ശീഘ്വം, ഞാനാ 
നിങ്ങളോട്‌ പറയുന്നത്‌! നിങ്ങള്‍ക്ക്‌ ഒരു തന്തയാകാന്‍ യോഗ്യതയില്ല!" 


എന്നിട്ടവള്‍ മറ്റൊരു അമ്മ-സിംഹം താമസിക്കുന്ന അടുത്തുള്ള ഗുഹയില്‍ 
പോയി അവളോട്‌ സകലവും പറഞ്ഞു കൊടുത്തു. 

അതിനാല്‍ സിംഹങ്ങളുടെ നേതാവ്‌ വീണ്ടും വൈദ്ൃര്‍ക്കരികിലേക്ക്‌ തിരികെ 
പോയി പറഞ്ഞു, "ഞാന്‍ ഈ വഴിയിലൂടെ കടന്നുപോകാനിടയായപ്പോള്‍ 
വെറുതേ ഒന്നു അകത്തു കയറി നോക്കാമെന്ന്‌ കരുതി. ഇതുവരെ എന്തെങ്കിലും 
സഹായം കിട്ടിയോ?” 

“ഇല്ല” വൈദ്യര്‍ പറഞ്ഞു. "കിട്ടിയിട്ടില്ല. എനിക്കു ഭയങ്കര മനഃക്ലസേശമുണ്ട്‌.” 
"സഹായം ലഭിക്കുന്നതൊക്കെ ഇക്കാലത്ത്‌ വളരെ ബുദ്ധിമുട്ടാണ്‌,” സിംഹം 
പറഞ്ഞു. "മൃഗങ്ങള്‍ക്ക്‌ ഇനിയും കൂടുതല്‍ ജോലി ചെയ്യാന്‍ താല്‍പ്പര്യമുണ്ടെന്ന്‌ 
തോന്നുന്നില്ല. ഒരു തരത്തില്‍ നിങ്ങള്‍ക്ക്‌ അവരെ കുറ്റപ്പെടുത്താന്‍ കഴിയില്ല... 
ശരി, നിങ്ങള്‍ ബുദ്ധിമുട്ടിലായതിനാല്‍, എന്നാല്‍ കഴിയുന്നത്‌ ചെയ്യാന്‍ എനിക്ക്‌ 
വിരോധമില്ല - നിങ്ങളോടുള്ള ആദരവു കൊണ്ടു മാത്രം - അവറ്റകളെ ഞാന്‍ 
കുളിപ്പിക്കേണ്ടതില്ലാത്ത കാലത്തോളം. മറ്റെല്ലാ വേട്ട മൃഗങ്ങളോടും വന്ന്‌ 
അവരുടെ പങ്ക്‌ ചെയ്യാന്‍ ഞാന്‍ പറഞ്ഞിട്ടുണ്ട്‌. പുള്ളിപ്പുലികള്‍ ഇപ്പോള്‍ ഇനി 
ഏത്‌ നിമിഷവും ഇവിടെ വരാം..... ഓ, ഇടയ്ക്കൊരു കാര്യം, ഞങ്ങളുടെ വീട്ടില്‍ 
ഒരു കുഞ്ഞ്‌ രോഗിയായി കിടപ്പാണ്‌. അവനു വലിയ കുഴപ്പമുണ്ടെന്നു ഞാന്‍ 
കരുതുന്നില്ല. പക്ഷേ ഭാര്യ ഉത്കണ്ണാകുലയാണ്‌. ഇന്ന്‌ വൈകീട്ടെങ്ങാന്‍ 
നിങ്ങള്‍ ആ വഴി വരികയാണെങ്കില്‍, നിങ്ങള്‍ അവനെ ഒന്നു നോക്കിയേക്കും, 
അല്ലേ?” 

പിന്നെ വൈദ്യര്‍ക്കും സന്തോഷമായി; കാരണം, സകല സിംഹങ്ങളും പുലികളും 
കൃഷ്ണമൃഗങ്ങളും ജിറാഫുകളും വരയന്‍ കുതിരകളും - കാട്ടിലേയും മലയിലേയും 
സമതലങ്ങളിലേയും സകല മൃഗങ്ങളും - അയാളുടെ ജോലിയില്‍ സഹായിക്കാന്‍ 
വന്നിരുന്നു. ആളുകള്‍ കൂടുതലായ കാരണം അയാള്‍ക്ക്‌ കുറച്ച്‌ പേരെ 
തിരിച്ചയയ്ക്കേണ്ടിവന്നു, എന്നിട്ടു സാമര്‍ത്ഥ്യമുള്ളവരെ മാത്രം കൂടെ നിറുത്തി. 
അപ്പോള്‍ വളരെ വേഗം കുരങ്ങുകള്‍ സുഖപ്പെടാന്‍ തുടങ്ങി. ഒരാഴ്ച 
കഴിഞ്ഞപ്പോള്‍ മുഴുവനും കിടക്കകള്‍ നിറഞ്ഞിരുന്ന വലിയ വീട്‌ പകുതി 
ശൂന്യമായി. രണ്ടാം ആഴ്ചയുടെ അവസാനത്തില്‍ അവസാന കുരങ്ങനും സുഖം 
പ്രാപിച്ചു. 

അങ്ങനെ വൈദ്യരുടെ ജോലി തീര്‍ന്നു; വളരെ ക്ഷീണിതനായതിനാല്‍ ഉറങ്ങാന്‍ 
കിടന്ന അയാള്‍ മുന്നു ദിവസം ഒന്നു തിരിയുക പോലും ചെയ്യാതെ 
ഗാഡനിദ്രയിലാണ്ടു. 


ഒന്‍പതാം അധ്യായം 


കപിസഭ 
വൈദ്യര്‍ ഉണര്‍ന്നു വരുന്നതു വരെ മറ്റെല്ലാവരേയും അകറ്റി നിര്‍ത്തുവാന്‍ ചീ ചീ 
വൈദ്യരുടെ വാതിലിനു വെളിയില്‍ കാവല്‍ നിന്നു. പിന്നെ അലസന്‍ വൈദ്യര്‍ 
തനിക്കു ചേറ്റവായ്ക്കു തിരികെ പോകണമെന്നു കുരങ്ങന്മാരോട്‌ പറഞ്ഞു. 
ഇതില്‍ അവര്‍ വളരെ ആശ്ചര്യപ്പെട്ടു; അയാള്‍ എന്നേക്കും അവരുടെ കൂടെ 
താമസിക്കുമെന്നു അവര്‍ കരുതിയിരുന്നു. അന്ന്‌ രാത്രി എല്ലാ കുരങ്ങന്മാരും 
അതേ കുറിച്ചു സംസാരിക്കാന്‍ കാട്ടില്‍ ഒത്തുകൂടി. 
ചിമ്പാന്‍സി മുഖ്യന്‍ എഴുന്നേറ്റു ചോദിച്ചു, "എനത്തുകൊണ്ടാണ്‌ ആ നല്ല മനുഷ്യന്‍ 
പോകുന്നത്‌? അദ്ദേഹം ഇവിടെ നമ്മോടൊപ്പം സത്തുഷ്ടനല്ലേ?” 
എന്നാല്‍ അവരില്‍ ആര്‍ക്കും ഉത്തരം നല്‍കാന്‍ കഴിഞ്ഞില്ല. 
പിന്നെ ഗോറില്ല മൂപ്പന്‍ എഴുന്നേറ്റു പറഞ്ഞു, "നാമെല്ലാവരും അദ്ദേഹത്തിന്റെ 
അടുത്തു ചെന്ന്‌ അദ്ദേഹത്തോട്‌ താമസിക്കാന്‍ ആവശ്യപ്പെടണം. നാം 
അദ്ദേഹത്തിനു ഒരു പുതിയ വീടും വലിയ കിടക്കയും കൊടുക്കുകയും, 
അദ്ദേഹത്തിന്‌ വേണ്ടി ജോലി ചെയ്യാനും അദ്ദേഹത്തിന്റെ ജീവിതം 
സുഖകരമാക്കാനും ധാരാളം കുരങ്ങന്‍ സേവകരെ കൊടുക്കാമെന്നു വാഗ്ദാനം 
ചെയ്യുകയും ചെയ്താല്‍ - ഒരുപക്ഷേ അദ്ദേഹം പോകാന്‍ ആഗ്രഹിക്കുകയില്ല." 
അപ്പോള്‍ ചീ-ചീ എഴുന്നേറ്റു നിന്നു; മറ്റുള്ളവരെല്ലാം മന്ത്രിച്ചു, 'ശ്ശോ, നോക്കൂ! 
മഹാസഞ്ചാരിയായ ചീ-ചീ സംസാരിക്കാന്‍ പോകുന്നു!" 
ചീ-ചീ മറ്റ്‌ കുരങ്ങുകളോട പറഞ്ഞു, 
"എന്റെ സുഹൃത്തുക്കളേ, വൈദ്യരോട്‌ താമസിക്കാന്‍ ആവശ്യപ്പെടുന്നത്‌ കൊണ്ട്‌ 
പ്രയോജനമില്ലെന്ന്‌ ഞാന്‍ ഭയപ്പെടുന്നു. അദ്ദേഹത്തിനു ചേറ്റുവായില്‍ പണം 
കൊടുത്തു വീട്ടാനുണ്ട്‌. തിരിച്ചു പോയി അത്‌ കൊടുത്തു തീര്‍ക്കണമെന്ന്‌ അദ്ദേഹം 
പറയുന്നു." 
അപ്പോള്‍ കുരങ്ങന്മാര്‍ അവനോടു ചോദിച്ചു, “എന്താണ്‌ പണം?” 
വെള്ളക്കാരുടെ നാട്ടില്‍ നിങ്ങള്‍ക്ക്‌ പണമില്ലാതെ ഒന്നും ലഭിക്കില്ല എന്നു 
അപ്പോള്‍ ചീ-ചീ അവരോട്‌ പറഞ്ഞു; പണമില്ലാതെ നിങ്ങള്‍ക്ക്‌ ഒന്നും 
ചെയ്യാനും കഴിയില്ല - പണമില്ലാതെ ജീവിക്കുന്നത്‌ മിക്കവാറും 
അസാധ്യമാണെന്നും. 
അവരില്‍ ചിലര്‍ ചോദിച്ചു, "എന്നാല്‍ നിങ്ങള്‍ക്ക്‌ പണം കൊടുക്കാതെ 
തിന്നാനും കുടിക്കാനും പോലും കഴിയില്ലേ?" 


പക്ഷേ, ചീ-ചീ തല കുലുക്കി. പെട്ടിപ്പാട്ടുകാരനോടൊപ്പമുണ്ടായിരുന്നപ്പോള്‍ 
പോലും കുട്ടികളോട്‌ പണം ആവശ്യപ്പെടാന്‍ തന്നെ നിര്‍ബന്ധിച്ചതായി അവന്‍ 
അവരോട്‌ പറഞ്ഞു. 

ചിമ്പാന്‍സി മുഖ്യന്‍ , ഒറാഞ്ങുട്ടാങ്ങു മൂപ്പന്റെ നേരെ തിരിഞ്ഞു പറഞ്ഞു, "മച്ചുനാ, 
തീര്‍ച്ചയായും ഈ മനുഷ്യര്‍ വിചിത്രജീവികളാകണം! അത്തരമൊരു ദേശത്ത്‌ 
ജീവിക്കാന്‍ ആരാണ്‌ ആഗ്രഹിക്കുക? എന്റെ ദൈവമേ, എത്ര നിന്ദ്യമാണത്‌/" 
അപ്പോള്‍ ചീ-ചീ പറഞ്ഞു, 

"ഞങ്ങള്‍ നിങ്ങളുടെ അടുത്തേക്ക്‌ വരുമ്പോള്‍ ഞങ്ങള്‍ക്ക്‌ കടല്‍ കടക്കാന്‍ ഒരു 
ചെറു പായ്ക്കപ്പലോ യാത്രയില്‍ ഭക്ഷണം കഴിക്കാന്‍ പണമോ ഇല്ലായിരുന്നു. 
അതിനാല്‍ ഒരാള്‍ ഞങ്ങള്‍ക്ക്‌ കുറച്ച്‌ ബിസ്‌കറ്റ്‌ കടം തന്നു; ഞങ്ങള്‍ 
തിരിച്ചെത്തുമ്പോള്‍ അദ്ദേഹത്തിന്‌ പണം നല്‍കാമെന്ന്‌ ഞങ്ങള്‍ 
പറഞ്ഞിരുന്നു. ഒരു നാവികനില്‍ നിന്ന്‌ ഒരു ചെറു പായ്ക്കപ്പല്‍ ഞങ്ങള്‍ 
കടമെടുത്തിരുന്നു, പക്ഷേ ഞങ്ങള്‍ ആഫ്രിക്കയുടെ തീരത്ത്‌ എത്തിയപ്പോള്‍ 
അത്‌ പാറകളില്‍ തട്ടി തകര്‍ന്നു പോയി. ഇപ്പോള്‍ വൈദ്യര്‍ പറയുന്നു, അദ്ദേഹം 
തിരിച്ചുപോയി നാവികന്‌ മറ്റൊരു ചെറു പായ്ക്കപ്പല്‍ വാങ്ങി കൊടുക്കണമെന്ന്‌ 
- കാരണം ആ മനുഷ്യന്‍ ദരിദ്രനായിരുന്നു, ആ ചെറു പായ്ക്കപ്പലായിരുന്നു 
അയാള്‍ക്ക്‌ ആകെ ഉണ്ടായിരുന്നത്‌. " 

കുരങ്ങന്മാരെല്ലാം കുറച്ചുനേരം നിശബ്ദരായി നിലത്തിരുന്നു കഠിനമായി 
ചിന്തിച്ചു. 

ഒടുവില്‍ ഭീമന്‍ ബബൂണ്‍ എഴുന്നേറ്റു പറഞ്ഞു, "അദ്ദേഹത്തിനു കൂടെ 
കൊണ്ടുപോകാന്‍ നല്ലൊരു സമ്മാനം നല്‍കുന്നതു വരെ ഈ നല്ല മനുഷ്യനെ 
നമ്മുടെ ദേശം വിട്ടുപോകാന്‍ നാം അനുവദിക്കണമെന്ന്‌ ഞാന്‍ കരുതുന്നില്ല, 
അങ്ങനെ അദ്ദേഹം നമുക്കു വേണ്ടി ചെയ്തു തന്നതിനൊക്കെ നാം 
നന്ദിയുള്ളവരാണെന്ന്‌ അപ്പോള്‍ അദ്ദേഹത്തിനു അറിയാനാകും. 

മരത്തില്‍ ഇരിക്കുകയായിരുന്ന ഒരു ചെറു ചെങ്കരങ്ങ്‌ വിളിച്ചു പറഞ്ഞു, 

"ഞാനും അങ്ങനെ കരുതുന്നു!" 

എന്നിട്ട്‌ അവരെല്ലാവരും വലിയ ആരവത്തോടെ നിലവിളിച്ചു, "അതെ, അതെ. 
ഒരു വെള്ളക്കാരനു കിട്ടിയതില്‍ എക്കാലത്തെയും ഏറ്റവും മികച്ച സമ്മാനം 
അദ്ദേഹത്തിനു നമുക്ക്‌ നല്‍കാം!" 

ഇപ്പോള്‍ അവര്‍ ആശ്ചര്യപ്പെട്ടു അദ്ദേഹത്തിനു നല്‍കാന്‍ ഏറ്റവും നല്ലത്‌ 
എന്താണെന്ന്‌ പരസ്പരം ചോദിക്കാന്‍ തൂടങ്ങി. ഒരാള്‍ പറഞ്ഞു, “അമ്പത്‌ 
ചാക്ക്‌ തേങ്ങ!" മറ്റൊരാള്‍ - "നൂറു കുല വാഴപ്പഴം! - കുറഞ്ഞത്‌ തിന്നാന്‍ കാശ്‌ 
കൊട്ടുക്കേണ്ട നാട്ടില്‍ നിന്ന്‌ അദ്ദേഹത്തിനു പഴം വാങ്ങേണ്ടതില്ലല്ലോ!" 


എന്നാല്‍ ഇവയെല്ലാം അത്രയിടം വരെ വഹിക്കാന്‍ കഴിയാത്തത്ര 
ഭാരമുണ്ടാകുമെന്നും പകുതി കഴിക്കുന്നതിനുമുമ്പ്‌ ചീയുമെന്നും ചീ-ചീ അവരോട്‌ 
പറഞ്ഞു. 

"നിങ്ങള്‍ക്ക്‌ അദ്ദേഹത്തെ പ്രസാദിപ്പിക്കണമെങ്കില്‍”" അവന്‍ പറഞ്ഞു, 
“അദ്ദേഹത്തിനു ഒരു മൃഗത്തെ കൊടുക്കുക. അദ്ദേഹം അതിനോട്‌ ദയ 
കാണിക്കുമെന്ന്‌ നിങ്ങള്‍ക്ക്‌ ഉറപ്പുണ്ടായിരിക്കണം. വന്യമൃഗശാലകളില്‍ 
ലഭിക്കാത്ത ഒരു അപൂര്‍വ മൃഗത്തെ അദ്ദേഹത്തിനു നല്‍കുക.” 

അപ്പോള്‍ കുരങ്ങന്മാര്‍ അവനോടു ചോദിച്ചു: എന്താണ്‌ വന്ൃമൃഗശാലകള്‍? 
ആളുകള്‍ക്ക്‌ വന്ന്‌ കാണാനായി മൃഗങ്ങളെ കൂട്ടിലാക്കിയിട്ടിരിക്കുന്ന 
വെള്ളക്കാരുടെ നാട്ടിലെ ഇടങ്ങളാണ്‌ മൃഗശാലകള്‍ എന്ന്‌ അപ്പോള്‍ ചീ-ചീ 
അവരോട്‌ വിശദീകരിച്ചു. കുരങ്ങന്മാര്‍ അമ്പരന്നു, പരസ്പരം പറഞ്ഞു, 

"ഈ മനുഷ്യന്മാര്‍ ചിന്തയില്ലാത്ത ശിശുക്കളെപ്പോലെയാണ്‌ - വിസഡ്ികളും 
എളുപ്പത്തില്‍ രസിക്കുന്നവരും. 

ശ്ശോ! അവന്‍ ഉദ്ദേശിക്കുന്നത്‌ തടവറയാണ്‌.” 
അതിനാല്‍ അവര്‍ ചീ-ചീയോട്‌ വൈദ്യര്‍ക്ക്‌ നല്‍കേണ്ട അപൂര്‍വ മൃഗം 
എന്താണെന്ന്‌ ചോദിച്ചു - വെള്ളക്കാര്‍ മുമ്പ്‌ കണ്ടിട്ടില്ലാത്ത ഒന്ന്‌. 
മാര്‍മോസെറ്റുകളുടെ സേനാധിപന്‍ ചോദിച്ചു, 

"അവര്‍ക്ക്‌ അവിടെ ഒരു ഉടുമ്പ്‌ ഉണ്ടോ?" 

എന്നാല്‍ ചീ-ചീ പറഞ്ഞു, "അതെ, ലണ്ടന്‍ മൃഗശാലയില്‍ ഒന്ന്‌ ഉണ്ട്‌.” 
മറ്റൊരാള്‍ ചോദിച്ചു, "അവര്‍ക്ക്‌ ഓകാപിയുണ്ടോ?" 

പക്ഷേ, ചീ-ചീ പറഞ്ഞു, "ഉവ്വ്‌, അഞ്ച്‌ വര്‍ഷം മുമ്പ്‌ എന്റെ പെട്ടിപ്പാട്ടുകാരന്‍ 
എന്നെ കൊണ്ടു പോയ ബെല്‍ജിയത്തിലെ, ആന്റ്വെര്‍പ്‌ എന്ന്‌ വിളിക്കുന്ന ഒരു 
വലിയ നഗരത്തില്‍ അവര്‍ക്ക്‌ ഒരു ഓകാപി ഉണ്ടായിരുന്നു.” 

മറ്റൊരാള്‍ ചോദിച്ചു, "അവര്‍ക്ക്‌ ഒരു ഞാനുന്താംനീവലിയുണ്ടോ?" 

അപ്പോള്‍ ചീ-ചീ പറഞ്ഞു, "ഇല്ല. ഒരു വെള്ളക്കാരനും ഇതുവരെ ഒരു 
ഞാനുന്താംനീവലിയെ കണ്ടിട്ടില്ല. നമുക്ക്‌ അദ്ദേഹത്തിനു അത്‌ നല്‍കാം." 


പത്താം അധ്യായം 


സകലതിലും അപൂര്‍വ മൃഗം 
ഞാനുന്താംനീവലികള്‍ക്ക്‌ ഇപ്പോള്‍ വംശനാശം സംഭവിച്ചു. അതിനര്‍ത്ഥം, 
അവര്‍ ഇപ്പോള്‍ ഇല്ലെന്നാണ്‌. എന്നാല്‍ വളരെക്കാലം മുമ്പ്‌, അലസന്‍ വൈദ്യര്‍ 
ജീവിച്ചിരുന്നപ്പോള്‍, അവരില്‍ ചിലത്‌ അപ്പോഴും ആഫ്രിക്കയിലെ 
വനാഗാധതകളില്‍ അവശേഷിച്ചിരുന്ന; അപ്പോള്‍ പോലും അവര്‍ വളരെ 


വളരെ വിരളമായിരുന്നു. അവര്‍ക്ക്‌ വാലില്ലായിരുന്നു, എന്നാല്‍ ഓരോ അറ്റത്തും 
ഓരോ തല വീതവും ഓരോ തലയിലും മൂര്‍ച്ചയുള്ള കൊമ്പുകളും ഉണ്ടായിരുന്നു. 
അവര്‍ വളരെ ലജ്ജാശീലരും പിടിക്കാന്‍ ഭയങ്കര പ്രയാസമുള്ളവരുമായിരുന്നു. 
കറുത്തവര്‍ഗ്ഗക്കാര്‍ അവരുടെ മൃഗങ്ങളില്‍ ഭൂരിഭാഗത്തേയും പിടിച്ചത്‌ അവ 
കാണാതെ പുറകിലൂടെ പതുങ്ങി വന്നാണ്‌. പക്ഷേ, ഞാന൯ുന്താംനീവലിയെ 
ഇങ്ങനെ പിടിക്കാനാകില്ല, കാരണം, നിങ്ങള്‍ അവനടുത്തേക്ക്‌ ഏത്‌ വഴി 
വന്നാലും, അവന്‍ എപ്പോഴും നിങ്ങളെ അഭിമുഖീകരിക്കും. കൂടാതെ, അവന്റെ ഒരു 
പകുതി മാത്രമേ ഒരു സമയം ഉറങ്ങുകയുള്ളൂ. മറ്റേ തല എപ്പോഴും ഉണര്‍ന്നിരുന്നു 
എല്ലാം കാണും. അതുകൊണ്ടാണ്‌ അവരെ പിടികൂടാനാകാത്തതും മൃഗശാലയില്‍ 
ഒരിക്കലും കാണാത്തതും. ഏറ്റവും വലിയ വേട്ടക്കാരും ബുദ്ധിമാന്മാരായ 
വന്ൃമൃഗശാലാ സുൂക്ഷിപ്പുകാരും ഞാനുന്താംനീവലികള്‍ക്കായി സകല 
കാലാവസ്ഥയിലും കാടുകളിലൂടെ തിരച്ചില്‍ നടത്തിയിരുന്നെങ്കിലും, ഒരെണ്ണം 
പോലും പിടിക്കപ്പെട്ടിട്ടില്ല. വര്‍ഷങ്ങള്‍ക്കുമുമ്പ്‌, അപ്പോള്‍ പോലും, 
ലോകത്തിലെ രണ്ട്‌ തലകളുള്ള ഒരേയൊരു മൃഗമായിരുന്നു അവര്‍. 

അങ്ങനെ, കുരങ്ങന്മാര്‍ ഈ മൃഗത്തെ കാട്ടിലാകെ തേടാന്‍ തൃടങ്ങി. 
അവര്‍ ഒരുപാട്‌ മൈലുകള്‍ സഞ്ചരിച്ച ശേഷം, അവരില്‍ ഒരാള്‍ നദിയുടെ 
അറ്റത്ത്‌ വിചിത്രമായ കാല്‍പ്പാടുകള്‍ കണ്ടെത്തി; ഒരു ഞാനുന്താംനീവലി ആ 
സ്ഥലത്തിനു വളരെ അടുത്തായി ഉണ്ടായിരിക്കണമെന്ന്‌ അവര്‍ക്ക്‌ മനസ്സിലായി. 
പിന്നെ അവര്‍ നദീതീരത്തുകൂടി കുറച്ചു ദൂരം പോയപ്പോള്‍, പുല്ലും ഉയരത്തില്‍ 
തഴച്ചു വളര്‍ന്ന ഒരു സ്ഥലം അവര്‍ കണ്ടു; അവന്‍ അവിടെ ഉണ്ടെന്ന്‌ അവര്‍ 
ഈഹിച്ചു. 

അങ്ങനെ അവരെല്ലാവരും കൈകോര്‍ത്ത്‌ വളര്‍ന്ന പുല്ലിന്‌ ചചറ്റും ഒരു വലിയ 
വൃത്തമുണ്ടാക്കി. 

അവര്‍ വരുന്നതു ഞാനുന്താംനീവലി കേട്ടു; അവന്‍ കുരങ്ങുകളുടെ വലയം 
തകര്‍ക്കാന്‍ കഠിനമായി ശ്രമിച്ചു. പക്ഷെ അവന്‍ അത്‌ ചെയ്യാന്‍ കഴിഞ്ഞില്ല. 
രക്ഷപ്പെടാന്‍ ശ്രമിക്കുന്നത്‌ പ്രയോജനകരമല്ലെന്ന്‌ കണ്ടപ്പോള്‍, അവന്‍ 
നിലത്തിരുന്നു അവര്‍ക്ക്‌ എന്താണ്‌ വേണ്ടതെന്ന്‌ കാണാന്‍ കാത്തിരുന്നു. 
അലസന്‍ വൈദ്യര്‍ക്കൊപ്പം പോയി വെള്ളക്കാരുടെ നാട്ടില്‍ പ്രദര്‍ശനം 
നടത്താമോ എന്ന്‌ അവര്‍ ചോദിച്ചു. 

പക്ഷേ, അവന്‍ രണ്ടു തലയും കഠിനമായി കുലുക്കി പറഞ്ഞു, "തീര്‍ച്ചയായും 
ഇല്ല! 

അവനെ ഒരു വന്യമൃഗശാലയില്‍ അടച്ചിട്ടില്ലെന്നും അവര്‍ വന്നു കാണുക 
മാത്രമേയുള്ളുവെന്നും അവര്‍ അവനോട്‌ വിശദീകരിച്ചു. വൈദ്യര്‍ വളരെ 


ദയയുള്ള ആളാണെന്നും എന്നാല്‍ പണമില്ലെന്നും അവര്‍ അവനോട്‌ പറഞ്ഞു; 
ആളുകള്‍ രണ്ട്‌ തലയുള്ള മൃഗത്തെ കാണാന്‍ പണം നല്‍കുകയും വൈദ്യര്‍ 
സമ്പന്നനാകുകയും ആഫ്രിക്കയിലേക്ക്‌ വരാന്‍ കടമെടുത്ത കപ്പലിനുള്ള വില 
നല്‍കാനാകുകയും ചെയ്യും. 

പക്ഷേ, അവന്‍ പറഞ്ഞു: “ഇല്ല. ഞാന്‍ എത്ര ലജ്ജാലുവാണെന്ന്‌ 
നിങ്ങള്‍ക്കറിയാമല്ലോ - തറിച്ചുനോക്കുന്നത്‌ എനിക്കിഷ്ടമല്ല.” അവനു കരച്ചില്‍ 
വന്നു. 

പിന്നെ മൂന്നു ദിവസം അവര്‍ അവനെ അനുനയിപ്പിക്കാന്‍ ശ്രമിച്ചു. 

മുന്നാം ദിവസത്തിന്റെ അവസാനം, അവന്‍ അവരോടൊപ്പം വന്ന്‌ ആദ്യം 
വൈദ്യര്‍ എങ്ങനെയുള്ള ആളാണെന്ന്‌ കാണട്ടെയെന്ന്‌ പറഞ്ഞു. 

അങ്ങനെ കുരങ്ങുകള്‍ ഞാനുന്താംനീവലിയുമായി തിരിച്ചുപോയി. വൈദ്യരുടെ 
കൊച്ചു പുല്‍വീട ഉള്ളിടത്തെ വാതിലില്‍ വന്നു അവര്‍ മുട്ടി. 

ഇരുമ്പപെട്ടി പൊതിയുകയായിരുന്ന താറാവ്‌ "അകത്തേക്ക്‌ വരൂ" എന്ന്‌ 
പറഞ്ഞു. 

ചീ-ചീ വളരെ അഭിമാനത്തോടെ മൃഗത്തെ അകത്തേക്ക്‌ കൊണ്ടുപോയി 
വൈദ്യരെ കാണിച്ചു. 

"ലോകത്ത്‌ എന്താണ്‌ ഇത്‌?" വിചിത്രസഷ്ടിയെ ഉറ്റു നോക്കി അലസന്‍ 
യോഹന്നാന്‍ ചോദിച്ചു. 

"കര്‍ത്താവേ, ഞങ്ങളെ രക്ഷിക്കേണമേ!” താറാവ്‌ നിലവിളിച്ചു. "ഇത്‌ എങ്ങനെ 
ഇതിന്റെ മനസ്സിലെ തര്‍ക്കം തീര്‍ക്കുന്നു?" 

"ഇതിനു അത്‌ എന്തെങ്കിലും ഉള്ളതായി എനിക്ക്‌ തോന്നുന്നില്ല,” ജിപ്‌ നായ 
പറഞ്ഞു. 

"വൈദ്യരേ, ഇത്‌,” ചീ ചീ പറഞ്ഞു, “ഞാനുന്താംനീവലി - ആഫ്രിക്കന്‍ 
കാടുകളിലെ അപൂര്‍വ മൃഗം, ലോകത്തിലെ ഒരേയൊരു ഇരുതലജന്തു! 

അവനെ വീട്ടിലേക്ക്‌ കൊണ്ടു പോയാല്‍ അങ്ങയുടെ ഭാഗ്യം തെളിയും. അവനെ 
കാണാന്‍ ആളുകള്‍ എത്ര പണം വേണമെങ്കിലും നല്‍കും.” 

“പക്ഷെ എനിക്ക്‌ പണമൊന്നും വേണ്ട,” വൈദ്യര്‍ പറഞ്ഞു. 

"അതെ, അങ്ങേക്ക്‌ വേണ്ട!,” ഡാബ്‌-ഡാബ്‌ താറാവ്‌ പറഞ്ഞു. “ചേറ്റുവായിലെ 
കശാപ്പുകാരന്റെ പണം കൊടുക്കാന്‍ ഞങ്ങള്‍ എങ്ങനെ പിശുക്കി ജീവിക്കേണ്ടി 
വന്നുവെന്ന്‌ അങ്ങ്‌ ഓര്‍ക്കുന്നില്ലേ? അങ്ങ്‌ സംസാരിച്ച പുതിയ പായ്ക്കപ്പല്‍ 
നാവികനു എങ്ങനെ കൊടുക്കാനാണ്‌ - അത്‌ വാങ്ങാന്‍ നമ്മുടെ പക്കല്‍ 
പണമില്ലെങ്കില്‍?" 

"ഞാന്‍ തന്നെ അവനു ഒരെണ്ണം ഉണ്ടാക്കാന്‍ പോവുകയായിരുന്നു,” വൈദ്യര്‍ 


പറഞ്ഞു. 
"ഓ, ബോധക്കേട പറയല്ലേ!” ഡാബ്‌-ഡാബ്‌ നിലവിളിച്ചു. "ഒരെണ്ണം 
ഉണ്ടാക്കുന്നതിനുള്ള ആണികളും മരവുമെല്ലാം അങ്ങേക്ക്‌ എവിടെ നിന്ന്‌ കിട്ടും? - 
കൂടാതെ, നാം എത്തു വച്ചാണ്‌ ജീവിക്കാന്‍ പോകുന്നത്‌? നാം തിരിച്ചെത്തുമ്പോള്‍ 
മുമ്പത്തേക്കാളും ദരിദ്രരായിരിക്കും. ചീ-ചീ പറഞ്ഞത്‌ തികച്ചും ശരിയാണ്‌. ഈ 
കോമാളിരൂപിയെ കൂടെ കൂട്ടിക്കോള് കേട്ടല്ലോ!” 

“ശരി, നീ പറയുന്നതിലും ഒരുപക്ഷേ എന്തെങ്കിലും കാര്യം ഉണ്ടായിരിക്കാം,” 
വൈദ്യര്‍ പിറുപിറുത്തു. "ഇത്‌ തീര്‍ച്ചയായും ഒരു പുതിയ തരം നല്ല ഓമനമൃഗം 
ആയിരിക്കും. പക്ഷേ, ഈ - നീയെന്താണിവനെ വിളിക്കുന്നത്‌ - ഇവന്‍ ശരിക്കും 
വിദേശത്ത്‌ പോകാന്‍ ആഗ്രഹിക്കുന്നുണ്ടോ?" 

"അതെ, ഞാന്‍ പോകാം," വിശ്വസനീയനായ ഒരു മനുഷ്യനാണെന്ന്‌ 
വൈദ്യരുടെ മുഖത്ത്‌ നിന്ന്‌ ഒറ്റയടിക്ക്‌ കണ്ടറിഞ്ഞ ഞാനുന്താംനീവലി പറഞ്ഞു, 
"അങ്ങ്‌ ഇവിടത്തെ മൃഗങ്ങളോട്‌ വളരെ ദയ കാണിച്ചു - എനിക്കു മാത്രമേ 
അങ്ങനെ ചെയ്യാനാകൂ എന്ന്‌ കുരങ്ങന്‍മാര്‍ എന്നോടു പറയുന്നു. പക്ഷേ, 
വെള്ളക്കാരുടെ നാട്‌ എനിക്ക്‌ ഇഷ്ടപ്പെട്ടില്ലെങ്കില്‍ അങ്ങ്‌ എന്നെ 
തിരിച്ചയയ്ക്കുമെന്ന്‌ അങ്ങ്‌ എനിക്ക്‌ വാഗ്ദാനം ചെയ്യണം.” 

"അതിനെന്താ, ഉറപ്പായും - തീര്‍ച്ചയായും, തീര്‍ച്ചയായും,” വൈദ്യര്‍ പറഞ്ഞു. 
"ക്ഷമിക്കണം, തീര്‍ച്ചയായും നിങ്ങള്‍ മാന്‍ കുടുംബവുമായി ബന്ധപ്പെട്ടിരിക്കുന്നു, 
അല്ലേ?” 

“അതെ,” ഞാനുന്താംനീവലി പറഞ്ഞു - "അബിസീനിയന്‍ രൌഹിഷികളോടും 
ഏഷ്യന്‍ മലമാനുകളോടും - എന്റെ അമ്മയുടെ ഭാഗത്ത്‌. എന്റെ പിതാവിന്റെ 
മുതുമുത്തച്ഛന്‍ ഒറ്റക്കൊമ്പന്‍ അശ്വമാനവരില്‍ അവസാനത്തെ ആളാണ്‌." 
"ഏറെ രസാവാഹം/” വൈദ്യര്‍ പിറുപിറുത്തു; അദ്ദേഹം ഡാബ്‌-ഡാബ്‌ 
പൊതിയാന്‍ തടങ്ങിയ ഇരുംപുപെട്ടിയില്‍ നിന്നും ഒരു പുസ്തകം എടുത്ത്‌ 
പേജുകള്‍ മറിക്കാന്‍ തുടങ്ങി. “"ബഫണ്‍ എന്തെങ്കിലും പറയുന്നുണ്ടോ എന്ന്‌ 
നമുക്ക്‌ നോക്കാം -" 

"ഒരു വായില്‍ക്കൂടി മാത്രമേ നിങ്ങള്‍ സംസാരിക്കൂ എന്ന്‌ ഞാന്‍ ശ്രദ്ധിക്കുന്നു, 
മറ്റേ തലയ്ക്കും സംസാരിക്കാന്‍ കഴിയുകയില്ലേ?"” താറാവ്‌ ചോദിച്ചു. 

"ഓ, അതെ,” ഞാനുന്താംനീവലി പറഞ്ഞു. "ഞാന്‍ മറ്റേ വായ കൂടുതലും ഭക്ഷണം 
കഴിക്കുവാന്‍ ഉപയോഗിക്കുന്നു. അങ്ങനെ എനിക്ക്‌ ഭക്ഷണം കഴിക്കുമ്പോള്‍ 
തന്നെ നിര്‍മ്മര്യാദമല്ലാതെ സംസാരിക്കാന്‍ കഴിയും. ഞങ്ങളുടെ ആളുകള്‍ 

എല്ലായ്പ്പോഴും വളരെ മര്യാദയുള്ളവരാണ. 


സാധനങ്ങള്‍ അടുക്കി വയ്ക്കല്‍ പൂര്‍ത്തിയാക്കി പുറപ്പെടാന്‍ എല്ലാം 
തയ്യാറായപ്പോള്‍, കുരങ്ങുകള്‍ വൈദ്യര്‍ക്കയി ഒരു വലിയ വിരുന്നു നല്‍കി, 
കാട്ടിലെ എല്ലാ മൃഗങ്ങളും വന്നു ചേര്‍ന്നു. അവര്‍ക്ക്‌ കൈതച്ചക്ക, മാമ്പഴം, തേന്‍ 
എന്നിവയും തിന്നാനും കുടിക്കാനുമുള്ള മറ്റെല്ലാത്തരം നല്ല വസ്തുക്കളും 
ഉണ്ടായിരുന്നു. 

എല്ലാവരും ഭക്ഷണം കഴിച്ചു കഴിഞ്ഞപ്പോള്‍ വൈദ്യര്‍ എഴുന്നേറ്റു നിന്നു പറഞ്ഞു, 
"എന്റെ സുഹൃത്തുക്കളേ: ചില പുരുഷന്മാരെപ്പോലെ അത്താഴത്തിന്‌ ശേഷം 
വളരെ നേരം സംസാരിക്കാന്‍ ഞാന്‍ മിടടക്കനല്ല; ഞാന്‍ ധാരാളം പഴങ്ങളും 
ഏറെ തേനും കഴിച്ചു കഴിഞ്ഞിട്ടേയുള്ളൂ, പക്ഷേ നിങ്ങളുടെ സുന്ദരമായ രാജ്യം 
വിട്ടുപോകുന്നതില്‍ ഞാന്‍ വളരെ ദുഃഖിതനാണ്‌ എന്ന്‌ ഞാന്‍ നിങ്ങളോട്‌ 
പറയാന്‍ ആഗ്രഹിക്കുന്നു. വെള്ളക്കാരുടെ നാട്ടില്‍ എനിക്ക്‌ ചെയ്യേണ്ട 
കാര്യങ്ങളുള്ളതിനാല്‍, എനിക്ക്‌ പോകണം. ഞാന്‍ പോയതിനുശേഷം, 
ഈച്ചകള്‍ നിങ്ങള്‍ ഭക്ഷണം കഴിക്കുന്നതിനുമുമ്പ്‌ ഒരിക്കലും അതില്‍ 
വന്നിരിക്കാന്‍ അനുവദിക്കരുത്‌. മഴ വരുമ്പോള്‍ നിലത്ത്‌ ഉറങ്ങരുത്‌. ഞാന്‍ - 
നിങ്ങള്‍ എല്ലാവരും ഇനി സന്തോഷത്തോടെ ജീവിക്കുമെന്ന്‌ - ഞാന്‍ 
പ്രതീക്ഷിക്കുന്നു." 

വൈദ്യര്‍ സംസാരിക്കുന്നത്‌ നിര്‍ത്തി ഇരുന്നപ്പോള്‍, എല്ലാ കുരങ്ങന്മാരും വളരെ 
നേരം കൈയ്യടിച്ച്‌ പരസ്പരം പറഞ്ഞു, "അദ്ദേഹം നമ്മുടെ കൂടെ ഇവിടെ ഈ 
മരങ്ങള്‍ക്കടിയില്‍ ഇരുന്നു ഭക്ഷണം കഴിച്ചതായി നമ്മുടെ ജനങ്ങള്‍ക്കിടയില്‍ 
എക്കാലവും ഓര്‍മ്മിക്കപ്പെടട്ടെ. തീര്‍ച്ചയായും അദ്ദേഹമാണ്‌ മനുഷ്യരില്‍ 
ഏറ്റവും മഹാനായവന്‍!” 

രോമമുള്ള കൈകളില്‍ ഏഴു കുതിരകളുടെ ശക്തിയുണ്ടായിരുന്ന ഗോറില്ലമൂപ്പന്‍ 
ഒരു വലിയ പാറയെ മേശത്തല വരെ ഉരുട്ടിക്കൊണ്ടു വച്ചു പറഞ്ഞു, 

"ഈ കല്ല്‌ എക്കാലവും ഈ സ്ഥലം അടയാളപ്പെടുത്തും.” 

ഇന്നും, കാടിന്റെ ഹൃദയഭാഗത്ത്‌, ആ കല്ല്‌ ഇപ്പോഴും അവിടെയുണ്ട്‌. 
കുരങ്ങമ്മമാര്‍, കുടും ബത്തോടൊപ്പം കാട്ടിലൂടെ കടന്നുപോകുമ്പോള്‍, 
ശാഖകളില്‍ നിന്ന്‌ അതിനെ ചൂണ്ടിക്കാട്ടി കുട്ടികളോട്‌ മന്ത്രിക്കും, "ശ്ശോ! 
അവിടെ അതാ - നോക്കൂ - മഹാമാരി വന്ന വര്‍ഷത്തില്‍ നല്ല വെള്ളക്കാരന്‍ 
നമ്മോടൊപ്പം ഇരുന്നു ഭക്ഷണം കഴിച്ചതവിടെയാണ്‌!” 

വിരുന്നു കഴിഞ്ഞപ്പോള്‍ വൈദ്യരും വളര്‍ത്തുമൃഗങ്ങളും കടല്‍ത്തീരത്തേക്ക്‌ 
മടങ്ങാന്‍ തൃടങ്ങി. എല്ലാ കുരങ്ങന്മാരും അയാള്‍ പോകുന്നത്‌ കാണാനായി 
അവരുടെ രാജ്യത്തിന്റെ അരികുവരെ അയാളുടെ ഇരുമ്പുപെട്ടിയും സഞ്ചികളും 
ച്ചുമന്നു അയാളെ അനുയാത്ര ചെയ്തു. 


പതിനൊന്നാം അധ്യായം 


കറുത്ത രാജകുമാരന്‍ 
നദീ തീരത്ത്‌ അവര്‍ യാത്ര നിറുത്തി വിടവാങ്ങി. 
അതിന്‌ വളരെയധികം സമയമെടുത്തു, കാരണം ആ ആയിരക്കണക്കിന്‌ 
കുരങ്ങന്മാരെല്ലാം അലസന്‍ യോഹന്നാന്റെ കൈ പിടിച്ചു കുലുക്കാന്‍ 
ആഗ്രഹിച്ചു. 
അതിനുശേഷം, വൈദ്യരും വളര്‍ത്തുമൃഗങ്ങളും ഒറ്റയ്ക്ക്‌ യാത്ര തുടരുമ്പോള്‍ 
പോളിനേഷ്യ പറഞ്ഞു, 
"ജോളിജിങ്കി ദേശത്തുകൂടി കടന്നു പോകുമ്പോള്‍ നാം മൃദുവായി ചവിട്ടി മന്ദമായി 
സംസാരിക്കണം. രാജാവ്‌ നമ്മുടെ വാക്കുകള്‍ കേട്ടാല്‍, നമ്മളെ വീണ്ടും 
പിടിക്കാന്‍ തന്റെ സൈനികരെ അയയ്ക്കും; കാരണം ഞാന്‍ കളിച്ച കളിയില്‍ 

അദ്ദേഹം ഇപ്പോഴും കുപിതനാനെന്നു എനിക്ക്‌ ഉറപ്പാണ്‌. 
"ഞാന്‍ ആശ്ചര്യപ്പെടുന്നത്‌,” വൈദ്യര്‍ പറഞ്ഞു, “നമുക്ക്‌ വീട്ടിലേക്ക്‌ പോകാന്‍ 
മറ്റൊരു പായ്ക്കപ്പല്‍ ലഭിക്കാന്‍ പോകുന്നത്‌ എവിടെ നിന്നാണെന്നാണ്‌ .... ഓ, 
ഒരുപക്ഷേ, ആരും ഉപയോഗിക്കാതെ കടല്‍ത്തീരത്ത്‌ കിടക്കുന്ന ഒന്ന്‌ നമ്മള്‍ 
കണ്ടെത്തും. കോവണി എത്തും വരെ ഒരിക്കലും കാല്‍ പൊക്കരുതെന്നല്ലേ.” 
ഒരു ദിവസം, അവര്‍ വനത്തിന്റെ ഏറെ നിബിഡമായ ഒരു ഭാഗത്തുകൂടി കടന്നു 
പോകുമ്പോള്‍, ചീ-ചീ തേങ്ങ തേടി അവര്‍ക്കു മുമ്പേ പോയി. അവന്‍ 
അകലെയായിരിക്കുമ്പോള്‍, കാനനപാതകളെക്കുറിച്ച്‌ ഏറെ നന്നായി 
അറിയാത്ത വൈദ്യരും മറ്റ്‌ മൃഗങ്ങളും വനാഗാധതകളില്‍ അകപ്പെട്ടു പോയി. 
അവര്‍ അങ്ങോട്ടും ഇങ്ങോട്ടും ചുറ്റി നടന്നെങ്കിലും കടല്‍ത്തീരത്തേക്കുള്ള വഴി 
കണ്ടെത്താനായില്ല. 

ചീ-ചീ, അവരെ എവിടെയും കാണാന്‍ കഴിയാതെ വന്നപ്പോള്‍ ഭയങ്കര 
അസ്വസ്ഥനായി. 

ഉയര്‍ന്ന മരങ്ങളില്‍ കയറി ഉന്നത ശാഖകളില്‍ നിന്ന്‌ അവന്‍ വൈദ്യരുടെ 
ഉയരമുള്ള തൊപ്പി കാണാന്‍ ശ്രമിച്ചു; അവന്‍ കൈകള്‍ വീശി അലറി വിളിച്ചു; 
അവന്‍ എല്ലാ മൃഗങ്ങളെയും പേരെടുത്തു വിളിച്ചു. പക്ഷേ, ഒരു പ്രയോജനവും 
ഉണ്ടായില്ല. അവ മൊത്തം അപ്രതൃക്ഷമായതായി കാണപ്പെട്ടു. 

തീര്‍ച്ചയായും അവര്‍ക്ക്‌ വളരെ മോശമായി അവരുടെ വഴി തെറ്റിപ്പോയി. അവര്‍ 
പാതയില്‍ നിന്ന്‌ വളരെ ദൂരം മാറിപ്പോയിരുന്നു, കാടുകള്‍ കുറ്റിച്ചെടികളും 
ഇഴജന്തുക്കളും ലതാവലികളും കൊണ്ട്‌ നിബിഡ്മമായിരുന്നതിനാല്‍ പലപ്പോഴും 
കഷ്ടിച്ചു അനങ്ങാനേ കഴിഞ്ഞുള്ളൂ. വൈദ്യര്‍ക്ക്‌ തന്റെ പേനാക്കത്തി 


പുറത്തെടുത്ത്‌ വഴി വെട്ടി ഉണ്ടാക്കേണ്ടി വന്നു. അവര്‍ നനഞ്ഞ ചതുപ്പില്‍ ഇടറി 
വീണു, കനത്ത ലതാവലികളില്‍ കുടുങ്ങിപ്പോയി, മുള്ള കൊണ്ട്‌ ദേഹം മുറിഞ്ഞു, 
രണ്ടു തവണ മരുന്ന്‌ സഞ്ചി അടിക്കാടിനിടയില്‍ നഷ്ടപ്പെട്ട പോലെയായി. 
അവരുടെ കഷ്ടതകള്‍ക്ക്‌ അവസാനമില്ലെന്ന്‌ തോന്നി; അവര്‍ക്ക്‌ എങ്ങും ഒരു 
പാതയിലും എത്തിച്ചേരാനുമായില്ല. 

അവസാനം, ഇങ്ങനെ പല ദിവസങ്ങളും വിഡ്തിത്തം കാട്ടി അവരുടെ 
വസ്ത്രങ്ങള്‍ കീറുകയും മുഖം ചെളി കൊണ്ട്‌ മുടുകയും ചെയ്ത ശേഷം, അവര്‍ 
അബദ്ധത്തില്‍ രാജാവിന്റെ തോട്ടത്തിനു പിന്നിലെത്തിച്ചേര്‍ന്നു. രാജാവിന്റെ 
ആളുകള്‍ ഉടന്‍ ഓടിവന്ന്‌ അവരെ പിടികൂടി. 

എന്നാല്‍ പോളിനേഷ്യ ആരും കാണാതെ തോട്ടത്തിലെ ഒരു മരത്തിലേക്ക്‌ 
പറന്ന്‌ ഒളിച്ചിരുന്നു. വൈദ്യരേയും മറ്റുള്ളവരേയും രാജാവിന്റെ മുമ്പാകെ 
ഹാജരാക്കി. 

"ഹ ഹ രാജാവ്‌ പൊട്ടിച്ചിരിച്ചു. “അങ്ങനെ നിങ്ങള്‍ വീണ്ടും പിടിക്കപ്പെട്ടു! 
ഇത്തവണ നിങ്ങള്‍ രക്ഷപ്പെടില്ല. ഇവരെ എല്ലാവരേയും തിരികെ 
തടവറയിലേക്ക്‌ കൊണ്ടുപോയി വാതില്‍ ഇരട്ട പൂട്ടിട്ടു പൂട്ടുക. ഈ വെള്ളക്കാരന്‍ 
ജീവിതകാലം മുഴുവന്‍ എന്റെ അടുക്കള തറ വൃത്തിയാക്കും!" 

അങ്ങനെ വൈദ്യരേയും അയാളുടെ വളര്‍ത്തുമൃഗങ്ങളെയും തിരികെ തടവറയില്‍ 
കൊണ്ടുപോയി പൂട്ടിയിട്ടു. 

പ്രഭാതത്തില്‍ അടുക്കള തറ തൃടയ്ക്കാന്‍ തൃടങ്ങണമെന്ന്‌ വൈദ്യരോട്‌ 
പറയുകയും ചെയ്തു. 

അവരെല്ലാം വളരെ അസതന്തുഷ്ടരായി. 

"ഇത്‌ ഒരു മഹാശല്യമാണ്‌,” വൈദ്യര്‍ പറഞ്ഞു. "ഞാന്‍ ശരിക്കും 
ചേറ്റുവയിലേക്ക്‌ മടങ്ങണം. ഞാന്‍ താമസിയാതെ വീട്ടിലെത്തിയില്ലെങ്കില്‍ 
ഞാന്‍ തന്റെ കപ്പല്‍ മോഷ്ടിച്ചുവെന്ന്‌ ആ പാവം നാവികന്‍ വിചാരിക്കും....... 
ആ വിജാഗിരികള്‍ അയഞ്ഞതാണേ എന്ന്‌ ഞാന്‍ ചിന്തിക്കുന്നു." 

പക്ഷേ വാതില്‍ വളരെ ശക്തവും നന്നായി പൂട്ടിയിട്ടതുമായിരുന്നു. 
പുറത്തിറങ്ങാന്‍ വഴിയില്ലെന്ന്‌ തോന്നി. അപ്പോള്‍ ഗബ്‌-ഗബ്‌ പിന്നെയും 
കരയാന്‍ തൂടങ്ങി. 

ആ സമയം മുഴുവനും പോളിനേഷ്യ കൊട്ടാരോദ്യാനത്തിലെ മരത്തില്‍ 
ഇരിക്കുകയായിരുന്നു. 

അവള്‍ ഒന്നും പറയാതെ ഇമ വെട്ടിച്ചു കൊണ്ടിരുന്നു. 

പോളിനേഷ്യയെ സംബന്ധിച്ചിടത്തോളം ഇത്‌ എല്ലായ്പ്പോഴും വളരെ മോശം 
അടയാളമായിരുന്നു. അവള്‍ ഒന്നും പറയാതെ ഇമ വെട്ടിച്ചു 


കൊണ്ടിരിക്കുമ്പോഴെല്ലാം, ആരെങ്കിലും പ്രശ്നമുണ്ടാക്കുന്നുവെന്നും കാര്യങ്ങള്‍ 
ശരിയാക്കാന്‍ അവള്‍ ചില പോംവഴികള്‍ ആലോചിക്കുകയാണെന്നുമാണ്‌ 


അര്‍ത്ഥം. പോളിനേഷ്യയ്ക്കോ അവളടെ സുഹൃത്തുക്കള്‍ക്കോ 
പ്രശ്നമുണ്ടാക്കിയവരെല്ലാം അതിനുശേഷം മിക്കവാറും എല്ലായ്പ്പോഴും 
ഖേദിക്കാനിടയായിട്ടുണ്ട്‌. 


അപ്പോളും വൈദ്യരെ തിരഞ്ഞു മരങ്ങള്‍ക്കിടയിലൂടെ ചാഞ്ചാടി നടക്കുന്ന ചീ- 
ചീയെ ഇപ്പോള്‍ അവള്‍ ചാരപ്പണി നടത്തി കണ്ടെത്തി. ചീ-ചീ അവളെ 
കണ്ടപ്പോള്‍, അവന്‍ അവളടെ മരത്തില്‍ വന്ന്‌ അവളോട്‌ എന്താണ്‌ 
സംഭവിച്ചതെന്ന്‌ ചോദിച്ചു. 

“വൈദ്യരേയും എല്ലാ മൃഗങ്ങളെയും രാജാവിന്റെ ആളുകള്‍ പിടികൂടി വീണ്ടും 
തടവിലിട്ടിരിക്കുകയാണ്‌,” പോളിനേഷ്യ മന്ത്രിച്ചു. “ഞങ്ങള്‍ കാട്ടില്‍ വഴി 
തെറ്റിപ്പോയി, കൊട്ടാരത്തോട്ടത്തിലേക്ക്‌ അബദ്ധത്തില്‍ ചെന്നു കയറി.” 
"എന്നാല്‍ നിങ്ങള്‍ക്ക്‌ അവരെ നയിക്കാന്‍ കഴിഞ്ഞില്ലേ?” ചീ- ചീ ചോദിച്ചു; 
താന്‍ തേങ്ങ തിരയുന്നതിനിടയില്‍ അവരെ വഴി തെറ്റാനിടയാക്കിയതിനു അവന്‍ 
തത്തയെ ശകാരിക്കാന്‍ തൂടങ്ങി. 

“ഇതെല്ലാം ആ മണ്ടന്‍ പന്നിയുടെ തെറ്റായിരുന്നു,” പോളിനേഷ്യ പറഞ്ഞു. 
"ഇഞ്ചി വേരു തേടി, നടക്കുന്ന പാതയില്‍ നിന്ന്‌ മാറി മാറി അവന്‍ 
ഓടിക്കൊണ്ടിരിക്കും. അവനെ പിടിച്ച്‌ തിരികെ കൊണ്ടു വരുന്ന തിരക്കില്‍, 


ചതുപ്പു നിലത്തെത്തിയപ്പോള്‍ ഞാന്‍ വലതുവശത്തിനു പകരം 
ഇടതുവശത്തേക്ക്‌ തിരിഞ്ഞു -- ശ്ല്‌ - നോക്കൂ! ബമ്പോ രാജകുമാരന്‍ 
തോട്ടത്തിലേക്ക്‌ വരുന്നു! അവന്‍ നമ്മളെ കാണരുത്‌ .-- എത്തുതന്നെ 


ചെയ്താലും അനങ്ങരുത്‌!” 

അവിടെ, ഉറപ്പായും രാജാവിന്റെ മകന്‍ ബനമ്പോ രാജകുമാരന്‍ തന്നെയാണ്‌ 
തോട്ടവാതില്‍ തുറന്നത്‌. അയാളുടെ കയ്യില്‍ യക്ഷിക്കഥകളുടെ ഒരു പുസ്തകം 
ഉണ്ടായിരുന്നു. തത്തയും കുരങ്ങനും ഒളിച്ചിരിക്കുന്ന മരത്തിനടിയിലെ ഒരു 
ശിലാപീഠത്തിനരികില്‍ എത്തും വരെ അയാള്‍ ഒരു ചരല്‍പ്പാതയിലൂടെ 
വിഷാദഗാനവും പാടി നടന്നു വന്നു. എന്നിട്ട്‌ ശിലാപ്ഠത്തിലിരുന്ന്‌ 
യക്ഷിക്കഥകള്‍ തനിയേ വായിക്കാന്‍ തൃടങ്ങി. 

അനങ്ങാതെ നിശബ്ദരായിരുന്നു ചീ-ചിയും പോളിനേഷ്യയും അവനെ 
നിരീക്ഷിച്ചു. 

കുറച്ചു കഴിഞ്ഞപ്പോള്‍ രാജാവിന്റെ മകന്‍ പുസ്തകം മടക്കി ക്ഷീണിതനായി 
നെടുവീര്‍പ്പിട്ടു. 


"ഞാന്‍ ഒരു വെളുത്ത രാജകുമാരന്‍ ആയിരുന്നുവെങ്കില്‍!" കണ്ണുകള്‍ 
വിദൂരത്തിലുറപ്പിച്ചു സ്വപ്ലത്തിലെന്ന പോലെ അവന്‍ മൊഴിഞ്ഞു. 

അപ്പോള്‍ തത്ത ഒരു കൊച്ചു പെണ്‍കുട്ടിയെപ്പോലെ മന്ദവും ഉച്ച 
സ്ഥായിയിലുമുള്ളതൃമായ ശബ്ദത്തില്‍ ഉറക്കെ പറഞ്ഞു, 

"ബനമ്പോ, ഒരാള്‍ക്ക്‌ നിന്നെ ഒരു വെളുത്ത രാജകുമാരനാക്കി മാറ്റാനായേക്കും." 
രാജാവിന്റെ മകന്‍ ഇരിപ്പിടത്തില്‍ നിന്ന്‌ ഞെട്ടി എഴുന്നേറ്റ്‌ ചചറ്റും നോക്കി. 
“ഞാനിതെന്താണ്‌ കേള്‍ക്കുന്നത്‌?" അവന്‍ വിളിച്ചു പറഞ്ഞു. “ആ 
ലതാകുഞ്ജത്തില്‍ നിന്നും ഒരു യക്ഷിയുടെ വെള്ളി ശബ്ദത്തിന്റെ മധുരസംഗീതം 
കേട്ടെന്നെനിക്ക്‌ തോന്നി! വിചിത്രം!” 

“യോഗ്യനായ രാജകുമാരാ,” ബമ്പോ അവളെ കാണാതിരിക്കാന്‍ അനങ്ങാതെ 
പോളിനേഷ്യ പറഞ്ഞു, “നീ ചിറകുള്ള സത്യവചനങ്ങള്‍ പറയുന്നു. കാരണം, 
നിന്നോട്‌ സംസാരിക്കുന്നത്‌ യക്ഷികളുടെ രാജ്ഞിയായ ടിപ്പിതിങ്കയാണ്‌. ഒരു 
റോസാ മുകുളത്തില്‍ ഞാന്‍ ഒളിച്ചിരിക്കുന്നു." 

"ഓ, എന്നോട്‌ പറയൂ, യക്ഷികളുടെ രാജ്ഞി,” സന്തോഷത്തോടെ 
കൈകോര്‍ത്തു കെട്ടി ബമ്പോ നിലവിളിച്ചു, 

"എന്നെ വെളുത്തവനാക്കാനാകുന്നത്‌ ആര്‍ക്കാണ്‌?" 

"നിന്റെ പിതാവിന്റെ തടവറയില്‍,” തത്ത പറഞ്ഞു, “അലസന്‍ വൈദ്യര്‍ എന്ന 
ഒരു പ്രശസ്ത മാന്ത്രികന്‍ കിടപ്പുണ്ട്‌. വൈദൃശാസ്ത്രവും മന്ത്രതന്തങ്ങളും 
അയാള്‍ക്കറിയാം, അസാധ്യ കാര്യങ്ങള്‍ അയാള്‍ ചെയ്തിട്ടുണ്ട്‌. എന്നിട്ടും നിന്റെ 
രാജാവായ പിതാവ്‌ അവനെ ദീര്‍ഘകാലം തളര്‍ത്തിയിടാന്‍ ശ്രമിക്കുന്നു. 
ധീരനായ ബമ്പോ, സൂര്യന്‍ അസ്തമിക്കുമ്പോള്‍ രഹസ്യമായി അയാളുടെ 
അടുക്കലേക്ക്‌ പോകുക; നോക്കൂ, സുന്ദരിയായ വനിതയെ നേടുന്ന 
എക്കാലത്തേയും ഏറ്റവും വെളുത്ത രാജകുമാരനാക്കപ്പെടും നീ! ഞാന്‍ വേണ്ടത്ര 
പറഞ്ഞു കഴിഞ്ഞു, എനിക്കിപ്പോള്‍ യക്ഷരാജ്യത്തിലേക്ക്‌ മടങ്ങണം. 
വിട വാങ്ങുന്നു!" 

വിട,” രാജകുമാരന്‍ വിളിച്ചു പറഞ്ഞു, "ആയിരം നന്ദി, ഗുണവതിയായ 
ട്രിപ്പിതിങ്ക!" 

സൂര്യന്‍ അസ്തമിക്കുന്നതും കാത്ത്‌ മുഖത്ത്‌ പുഞ്ചിരിയോടെ അവന്‍ വീണ്ടും 
ശിലാപീഠത്തിലിരുന്നു. 


പന്ത്രണ്ടാം അധ്യായം 
വൈദൃശാസ്ത്രവും മന്ത്രതന്ത്രങ്ങളും 


വളരെ നിശബ്ദമായി, ആരും അവളെ കാണുന്നില്ലെന്ന്‌ ഉറപ്പുവരുത്തിയ 
പോളിനേഷ്യ, മരത്തിന്റെ പുറകില്‍ നിന്ന്‌ തെന്നിമാറി തടവറയിലേക്ക്‌ പറന്നു. 
ജാലകത്തിന്റെ അഴികളിലൂടെ മുക്ക്‌ കടത്തി ഗബ്‌-ഗബ്‌ 
കൊട്ടാരപാചകപ്പുരയില്‍ നിന്ന്‌ വരുന്ന വേവുമണം പിടിക്കാന്‍ ശ്രമിക്കുന്നത്‌ 
അവള്‍ കണ്ടു. 

വൈദ്യരോട്‌ സംസാരിക്കാനായി അയാളെ ജനാലയ്ക്കലേക്ക്‌ കൊണ്ടുവരാന്‍ 
അവള്‍ പന്നിയോട്‌ പറഞ്ഞു. അതിനാല്‍ ഗബ്‌-ഗബ്‌ പോയി 
മയങ്ങുകയായിരുന്ന വൈദ്യരെ ഉണര്‍ത്തി. 

അലസന്‍ വൈദ്യരുടെ മുഖം പ്രതൃക്ഷപ്പെട്ടപ്പോള്‍ തത്ത മന്ത്രിച്ചു, ശ്രദ്ധിക്കൂ, : 
"ബമ്പോ രാജകുമാരന്‍ നിങ്ങളെ കാണാന്‍ ഇന്നു രാത്രി ഇവിടെയെത്തുന്നുണ്ട്‌. 
അവനെ വെളുത്തവനാക്കാനുള്ള ഒരു മാര്‍ഗം അങ്ങ്‌ കണ്ടെത്തേണ്ടതുണ്ട്‌. 
പക്ഷേ, തടവറ വാതില്‍ തുറന്ന്‌ നിങ്ങള്‍ക്ക്‌ കടല്‍ കടക്കാന്‍ ഒരു കപ്പല്‍ 
കണ്ടെത്തുമെന്ന്‌ അവന്‍ ആദ്യം നിങ്ങളോട്‌ വാഗ്ദാനം ചെയ്യുമെന്നു 
ഉറപ്പാക്കണം." 

"ഇതെല്ലാം വളരെ നന്നായിരിക്കുന്നു,” വൈദ്യര്‍ പറഞ്ഞു. "എന്നാല്‍ ഒരു 
കറുത്തവനെ വെളുത്തവനാക്കുന്നത്‌ അത്ര എളുപ്പമല്ല. വീണ്ടും ചായം പൂശേണ്ട 
വസ്ത്രമാണ്‌ അയാളെന്ന പോലെയാണ്‌ താങ്കള്‍ സംസാരിക്കുന്നത്‌. അത്‌ അത്ര 
ലളിതമല്ല. പുള്ളിപ്പുലി തന്റെ പുള്ളികള്‍ മാറ്റുമോ, എത്യയോപ്യക്കാരന്റെ തൊലി 
മാറുമോ?" അറിയാമോ?” 

“എനിക്ക്‌ അതൊന്നും അറിയില്ല,” പോളിനേഷ്യ അക്ഷമയോടെ പറഞ്ഞു. 
"പക്ഷേ നിങ്ങള്‍ ഈ മനുഷ്യനെ വെളുത്തവന്‍ ആക്കണം. ഒരു വഴി 
കണ്ടെത്തുക - കഠിനമായി ചിന്തിക്കുക. സഞ്ചിയില്‍ ധാരാളം മരുന്നു ഇനിയും 
ബാക്കിയുണ്ട്‌. നിങ്ങള്‍ അവന്റെ നിറം മാറ്റുമെങ്കില്‍ അവന്‍ നിങ്ങള്‍ക്കായി 
എന്തും ചെയ്യും. ഇത്‌ തടവില്‍ നിന്ന്‌ പുറത്ത്‌ കടക്കാന്‍ നിങ്ങള്‍ക്ക്‌ ലഭിക്കുന്ന 

ഒരേയൊരു അവസരമാണ്‌. 
“ശരി, അത്‌ സാധ്യമായേക്കാമെന്ന്‌ ഞാന്‍ കരുതുന്നു,” വൈദ്യര്‍ പറഞ്ഞു. 


"ഞാന്‍ നോക്കട്ടെ--,” അദ്ദേഹം തന്റെ മരുന്ന്‌ സഞ്ചിക്കരികിലേക്ക്‌ പോയി 
പിറുപിറുത്തു, “മൃുഗവര്‍ണ്ണങ്ങളില്‍ സ്വതന്ത്രമാക്കപ്പെടുന്ന ക്ലോറിന്‍ - ഒരുപക്ഷേ 
സിങ്ക്‌ തൈലം, ഒരു താല്‍ക്കാലിക നടപടിയായി, കട്ടിയായി പുരട്ടിയാല്‍-" 

ആ രാത്രിയില്‍ ബനമ്പോ രാജകുമാരന്‍ തടവറയില്‍ വൈദ്യരുടെ അടുത്ത്‌ വന്ന്‌ 


രഹസ്യമായി പറഞ്ഞു, 


"വെള്ളക്കാരാ, ഞാന്‍ അസത്തുഷ്ടനായ ഒരു രാജകുമാരനാണ്‌. വര്‍ഷങ്ങള്‍ക്കു 
മുമ്പ്‌ ഞാന്‍ ഒരു പുസ്തകത്തില്‍ വായിച്ചിരുന്ന ഉറങ്ങുന്ന സുന്ദരിയെ തേടി 
നടന്നു. നിരവധി നാള്‍ ലോകമെങ്ങും സഞ്ചരിച്ച ഞാന്‍ അവസാനം അവളെ 
കണ്ടെത്തി പുസ്തകത്തില്‍ പറഞ്ഞ പോലെ അവളെ ഉണര്‍ത്താന്‍ വളരെ 
സൌമ്യമായി ചുംബിച്ചു. അവള്‍ ഉറക്കമുണർന്നത്‌ സത്യമാണ്‌. പക്ഷേ എന്റെ 
മുഖം കണ്ടപ്പോള്‍ അവള്‍ വിളിച്ചുപറഞ്ഞു,' ഓ, അവന്‍ കറുത്തവനാണി' അവള്‍ 
ഓടിപ്പോയി; എന്നെ വിവാഹം കഴിക്കുകയുമില്ല - പിന്നെ മറ്റെവിടെയോ വീണ്ടും 
ഉറങ്ങാന്‍ പോയി. അതിനാല്‍ ഞാന്‍ നിറഞ്ഞ സങ്കടത്തോടെ എന്റെ 
പിതാവിന്റെ രാജ്യത്തിലേക്ക്‌ തിരിച്ചുവന്നു. താങ്കള്‍ ഒരു അത്ഭുത 
മാന്ത്രികനാണെന്നും വീര്യമുള്ള ധാരാളം ശക്തിമരുന്നുകള്‍ കൈവശം ഉണ്ടെന്നും 
ഞാന്‍ ഇപ്പോള്‍ കേള്‍ക്കുന്നു. ഞാന്‍ സഹായത്തിനായി താങ്കളുടെ അടുക്കല്‍ 
വന്നിരിക്കുകയാണ്‌. എന്റെ ഉറങ്ങുന്ന സുന്ദരിക്കരികിലേക്ക്‌ എനിക്ക്‌ തിരികെ 
പോകാന്‍ ആകും വിധം എന്നെ വെളുത്തവനാക്കിയാല്‍, എന്റെ രാജ്യത്തിന്റെ 
പകുതിയും പിന്നെ താങ്കള്‍ ചോദിക്കുന്നതെനത്തും ഞാന്‍ താങ്കള്‍ക്കു തരാം." 
"ബമ്പോ രാജകുമാരാ,” മരുന്നു സഞ്ചിയിലെ കുപ്പികളിലേക്ക്‌ 
ആലോചനാപൂര്‍വ്ൃവം നോക്കിക്കൊണ്ട്‌ വൈദ്യര്‍ പറഞ്ഞു, "ഞാന്‍ നിങ്ങളുടെ 
മുടിക്ക്‌ സുന്ദരമായ വെളുത്ത സ്വര്‍ണ്ണ നിറം നല്‍കി എന്ന്‌ കരുതുക - ഇതിനു 
പകരം അത്‌ അങ്ങയെ സന്തോഷിപ്പിക്കുകയില്ലേ?” 
"ഇല്ല," ബമ്പോ പറഞ്ഞു. "മറ്റൊന്നും എന്നെ തൃപ്പിപ്പെടുത്തുകയില്ല. ഞാന്‍ ഒരു 
വെളുത്ത രാജകുമാരനായിരിക്കണം." 

"ഒരു രാജകുമാരന്റെ നിറം മാറ്റുന്നത്‌ വളരെ ബുദ്ധിമുട്ടാണെന്ന്‌ 
അങ്ങേക്കറിയാമല്ലോ,” വൈദ്യര്‍ പറഞ്ഞു - "ഒരു മാന്ത്രികന്‌ ചെയ്യാന്‍ 
കഴിയുന്നതില്‍ ഏറ്റവും ദുഷ്കരമായ കാര്യം. നിങ്ങളുടെ മുഖം വെളുപ്പിക്കാന്‍ 
മാത്രമേ നിങ്ങള്‍ ആഗ്രഹിക്കുന്നുള്ളു, അല്ലേ?" 

“അതെ, അത്രമാത്രം,” ബനമ്പോ പറഞ്ഞു. "കാരണം, മറ്റ്‌ വെളുത്ത 
പ്രഭക്കന്മാരെപ്പോലെ ഞാന്‍ തിളങ്ങുന്ന കവചവും ഉരുക്കിന്റെ 
ലോഹക്കയ്യുറകളും ധരിക്കുകയും കുതിരപ്പുറത്ത്‌ കയറുകയും ചെയ്യും.” 
"അങ്ങയുടെ മുഖം മുഴുവന്‍ വെളുത്തതായിരിക്കണമോ?” വൈദ്യര്‍ ചോദിച്ചു. 
"അതെ, എല്ലായിടത്തും,” ബമ്പോ പറഞ്ഞു - "എന്റെ കണ്ണുകള്‍ നീലയാക്കാനും 
ആഗ്രഹിക്കുന്നു, പക്ഷേ അത്‌ ചെയ്യാന്‍ വളരെ ബുദ്ധിമുട്ടാണെന്ന്‌ ഞാന്‍ 
കുരുതൂന്നു.” 

"അതെ, അതങ്ങനെയാണ്‌,” വൈദ്യര്‍ പെട്ടെന്ന്‌ പറഞ്ഞു. "ശരി, നിങ്ങള്‍ക്കായി 
എന്നെക്കൊണ്ടാവുന്നത്‌ ഞാന്‍ ചെയ്യാം. എന്നിരുന്നാലും നിങ്ങള്‍ വളരെ 


ക്ഷമയോടെ കാത്തിരിക്കേണ്ടിവരും - ചില മരുന്നുകളുടെ കാര്യത്തില്‍ 
നിങ്ങള്‍ക്ക്‌ ഒരു ഉറപ്പുമില്ലെന്ന്‌ നിങ്ങള്‍ക്കറിയാമല്ലോ. എനിക്ക്‌ രണ്ടോ മുന്നോ 
തവണ ശ്രമിക്കേണ്ടിവന്നേക്കും. നിങ്ങള്‍ക്ക്‌ ശക്തമായ ത്വക്കുണ്ട്‌- - അല്ലേ? 
അതെല്ലാം ശരിയാണ്‌. ഇപ്പോള്‍ ഇവിടെ വെളിച്ചത്തിലേക്ക്‌ വരൂ - ഓ, പക്ഷെ 
ഞാന്‍ എന്തെങ്കിലും ചെയ്യുന്നതിനുമുമ്പ്‌, നിങ്ങള്‍ ആദ്യം കടല്‍ത്തീരത്തേക്ക്‌ 
പോയി എന്നെ കടല്‍ കടത്തി കൊണ്ടുപോകാന്‍ ഒരു കപ്പല്‍ തയ്യാറാക്കണം, 
അതില്‍ ഭക്ഷണവും. ഇതേക്കുറിച്ച്‌ ആരോടും ഒരു വാക്കുപോലും 
സംസാരിക്കരുത്‌. നിങ്ങള്‍ ആവശ്യപ്പെടുന്നതുപോലെ ഞാന്‍ 
ചെയ്തുകഴിഞ്ഞാല്‍, എന്നെയും എന്റെ എല്ലാ മൃഗങ്ങളെയും തടവറയില്‍ നിന്ന്‌ 
പുറത്തിറക്കണം. ജോളിജിങ്കി രാജകിരീടത്തിന്റെ പേരില്‍ സതൃം ചെയ്യൂ” 
അങ്ങനെ രാജകുമാരന്‍ വാഗ്ദാനവും ചെയത്‌ കടല്‍ത്തീരത്ത്‌ ഒരു കപ്പല്‍ 
തയ്യാറാക്കാന്‍ പോയി. 

അവന്‍ തിരിച്ചെത്തി അത്‌ തയ്യാറായെന്ന്‌ പറഞ്ഞപ്പോള്‍, വൈദ്യര്‍ ഒരു തളിക 
കൊണ്ടു വരാന്‍ ഡാബ്‌-ഡാബിനോട്‌ ആവശ്യപ്പെട്ടു. എന്നിട്ട്‌ തളികയില്‍ 
ധാരാളം മരുന്നുകള്‍ കലര്‍ത്തി ബമ്പോയോട്‌ അതില്‍ മുഖം മുക്കാന്‍ പറഞ്ഞു. 
രാജകുമാരന്‍ കുനിഞ്ഞ്‌ മുഖം അതില്‍ താഴ്ത്തി - ചെവികള്‍ മുട്ടും വരേക്കും. 
അയാള്‍ കുറേ അധിക നേരം അങ്ങനെ പിടിച്ചിരുന്നു - വൈദ്യര്‍ക്ക്‌ ഭയങ്കര 
ഉത്കണ്ഠയും വേവലാതിയും തോന്നുന്ന വിധം, ആദ്യം ഒറ്റക്കാലിലും പിന്നെ 
മറ്റേക്കാലിലും നിന്നു, മിശ്രിതത്തിനായി ഉപയോഗിച്ച എല്ലാ കുപ്പികളും നോക്കി 
അതില്‍ പേരുകള്‍ എഴുതിയത്‌ വീണ്ടും വീണ്ടും വായിച്ച്‌ തീരുന്നത്ര നേരം. തവിട്ട്‌ 
കടലാസ്‌ കത്തുന്ന മണം പോലെ ശക്തമായ ഗന്ധം തടവറയില്‍ നിറഞ്ഞു. 
അവസാനം രാജകുമാരന്‍ വളരെ കനത്ത ശ്വാസമെടുത്തു കൊണ്ട്‌ മുഖം 
തളികയില്‍ നിന്ന്‌ ഉയര്‍ത്തി. സകല മൃഗങ്ങളും അത്ഭുതത്തോടെ നിലവിളിച്ചു. 
കാരണം രാജകുമാരന്റെ മുഖം മഞ്ഞ്‌ പോലെ വെളുത്തതായിത്തീര്‍ന്നിരുന്നു, 
ചെളി നിറമുള്ള അയാളുടെ കണ്ണുകള്‍ പൌരുഷമുള്ള ചാര നിറമാരന്നിരുന്നു! 
അലസന്‍ വൈദ്യര്‍ അയാള്‍ക്ക്‌ തന്നെ കാണാന്‍ ഒരു ചെറിയ കണ്ണാടി കടം 
കൊടുത്തപ്പോള്‍, അയാള്‍ ആഹ്ലാദത്തോടെ പാടി, തടവറയ്ക്ക്‌ ചുറ്റും നൃത്തം 
ചെയ്യാന്‍ തൃടങ്ങി. എന്നാല്‍ ഇതിനെക്കുറിച്ച്‌ കൂടുതല്‍ ശബ്ദമുണ്ടാക്കരുതെന്ന്‌ 
വൈദ്യര്‍ ആവശ്യപ്പെട്ടു; തിടുക്കത്തില്‍ മരുന്നു സഞ്ചി അടച്ച അയാള്‍ തടവറ 
വാതില്‍ തൃറക്കാന്‍ പറഞ്ഞു. 

അത്‌ ജോളിജിങ്കി രാജ്യത്തിലെ ഒരേയൊരു മുഖക്കണ്ണാടി ആയതിനാല്‍ അത്‌ 
തനിക്കു നല്‍കണമെന്ന്‌ ബന്പോ യാചിച്ചു, ദിവസം മുഴുവന്‍ സ്വയം നോക്കാന്‍ 


അവന്‍ ആഗ്രഹിച്ചു. പക്ഷേ ക്ഷൌരം ചെയ്യാന്‍ തനിക്ക്‌ അത്‌ 
ആവശ്യമാണെന്ന്‌ വൈദ്യര്‍ പറഞ്ഞു. 

രാജകുമാരന്‍ കീശയില്‍ നിന്ന്‌ ഒരു കൂട്ടം ചെമ്പ്‌ താക്കോലുകള്‍ എടുത്ത്‌ വലിയ 
ഇരട്ട പൂട്ടുകള്‍ അഴിച്ചുമാറ്റി. വൈദ്യര്‍ തന്റെ എല്ലാ മൃഗങ്ങളോടും കൂടി 
കടല്‍ത്തീരത്തേക്ക്‌ കഴിയുത്ര( വേഗം ഇറങ്ങിയോടി. അവരെ നോക്കി 
ആഹ്ലാദത്തോടെ പുഞ്ചിരിച്ച്‌ ബമ്പോ ശുന്യമായ തടവറയുടെ മതിലിലേക്ക്‌ 
ചാഞ്ഞു, അയാളുടെ വലിയ മുഖം ചന്ദ്രന്റെ വെളിച്ചത്തില്‍ മിനുക്കിയ 
ആനക്കൊമ്പ്‌ പോലെ തിളങ്ങി. 

കടല്‍ത്തീരത്ത്‌ എത്തിയ അവര്‍ കപ്പലിനടുത്തുള്ള പാറക്കെട്ടുകളില്‍ 
പോളിനേഷ്യയും ചീ-ചിയും അവരെ കാത്തു നില്‍ക്കുന്നത്‌ കണ്ടു. 
"ബമ്പോയെക്കുറിച്ച്‌ എനിക്ക്‌ സഹതാപം തോന്നുന്നു,” വൈദ്യര്‍ പറഞ്ഞു. 
"ഞാന്‍ ഉപയോഗിച്ച മരുന്ന്‌ ഒരിക്കലും നീണ്ടു നില്‍ക്കില്ലെന്ന്‌ ഞാന്‍ 
ഭയപ്പെടുന്നു. മിക്കവാറും പ്രഭാതത്തില്‍ ഉണരുമ്പോള്‍ അവന്‍ 
എല്ലായ്പ്പോഴത്തേയും പോലെ കറുത്തവനായിരിക്കും - അതാണ്‌ കണ്ണാടി 
അവനു നല്കാന്‍ ഞാന്‍ ഇഷ്ടപ്പെടാഞ്ഞതിന്റെ ഒരു കാരണം. പക്ഷേ 
എന്നാലും, അവന്‍ വെളുത്തവന്‍ ആയിത്തീരുമായിരിക്കാം - ഞാന്‍ മുമ്പ്‌ 
ഈ മിശ്രിതം ഉപയോഗിച്ചിട്ടില്ല. സത്യം പറഞ്ഞാല്‍, അത്‌ നന്നായി 
പ്രവര്‍ത്തിച്ചത്‌ എന്നെത്തന്നെ അതിശയിപ്പിച്ചു. പക്ഷെ ഞാന്‍ എന്തെങ്കിലും 
ചെയ്യണമായിരുന്നു, അല്ലേ? - എന്റെ ജീവിതകാലം മുഴുവന്‍ രാജാവിന്റെ 
അടുക്കള തൃടയ്ക്കാന്‍ എനിക്ക്‌ ഒരു പക്ഷേ സാധിക്കുകയില്ല. അത്‌ ഒരു 
വൃത്തികെട്ട അടുക്കളയായിരുന്നു! - തടവറ ജനലില്‍ നിന്ന്‌ എനിക്ക്‌ അത്‌ 
കാണാമായിരുന്നു. - ശരി, നന്നായി! - പാവം ബമ്പോ!' 

“ഓ, തീര്‍ച്ചയായും നമ്മള്‍ അവനെ കളിയാക്കുകയായിരുന്നു എന്ന്‌ 
അവനനറിയും,” തത്ത പറഞ്ഞു. 

"നമ്മളെ പൂട്ടിയിടാന്‍ അവര്‍ക്ക്‌ ഒരു കാര്യവും ഇല്ലായിരുന്നു,” ഡാബ്‌-ഡാബ്‌ 
ദേഷ്യത്തോടെ അവളുടെ വാലിളക്കി. "നമ്മള്‍ ഒരിക്കലും അവര്‍ക്ക്‌ ഒരു 
ഉപദ്രവവും വരുത്തിയിട്ടില്ല. അവന്‍ വീണ്ടും കറുത്തവനാകുകയാണെങ്കില്‍ 
അവനത്‌ വേണ്ടത്‌ തന്നെ! അത്‌ കറുത്തിരുണ്ടതാകുമെന്നു ഞാന്‍ ആള്‍ക്കുന്നു." 
“എന്നാല്‍ അവനും ഇതൃമായി യാതൊരു ബന്ധവുമില്ല,” വൈദ്യര്‍ പറഞ്ഞു. " 
അയാളുടെ അച്ഛനായ രാജാവാണ്‌, ഞങ്ങളെ പൂട്ടിയിട്ടത്‌ - അത്‌ ബനമ്പോയുടെ 
തെറ്റല്ല. ... ഞാന്‍ തിരിച്ചുപോയി ക്ഷമ ചോദിക്കേണ്ടതുണ്ടോ എന്ന്‌ ഞാന്‍ 
ആശ്ചര്യപ്പെടുന്നു - ഓ, നന്നായി -- ചേറ്റുവായില്‍ തിരിച്ചെത്തിയാല്‍ ഞാന്‍ 


അദ്ദേഹത്തിന്‌ കുറച്ച്‌ മിഠായി അയയ്ക്കില്ലേയെന്നു ആര്‍ക്കറിയാം? -- ഒരു 
പക്ഷേ അയാള്‍ വെളുത്തവനായിരിക്കാം.” 

“അങ്ങനെ ആയാലും ഉറങ്ങുന്ന സുന്ദരി ഒരിക്കലും അവനെ സ്വീകരിക്കില്ല,” 
ഡാബ്‌-ഡാബ്‌ പറഞ്ഞു. "അവന്‍ മുമ്പ്‌ എങ്ങനെയായിരുന്നോ അതാണ്‌ 
നല്ലതെന്നാണ്‌ ഞാന്‍ വിചാരിക്കുന്നത്‌. പക്ഷേ, അവന്‍ എത്ര 
നിറമുള്ളവനാണെങ്കിലും വൃത്തികെട്ടവനായിരിക്കും." 

"എങ്കിലും, അവന്‍ നല്ലൊരു ഹൃദയമുണ്ടായിരുന്നു,” വൈദ്യര്‍ പറഞ്ഞു - 
"കാല്ലനികമെങ്കിലും തീര്‍ച്ചയായും ഒരു നല്ല ഹൃദയം. എല്ലാത്തിനുമുപരി, 
സുന്ദരന്‍ ചെയ്യുന്നതാണ്‌ സുന്ദരമാകുന്നത്‌. " 

"ആ പാവം മണ്ടന്‍ ഉറങ്ങുന്ന സുന്ദരിയെ കണ്ടെത്തിയെന്ന്‌ ഞാന്‍ 
വിശ്വസിക്കുന്നില്ല,” ജിപ്‌ നായ പറഞ്ഞു. "മിക്കവാറും ഒരു ആപ്പിള്‍ 
മരത്തിനടിയില്‍ മയങ്ങിയ ഏതോ കര്‍ഷകന്റെ തടിച്ചി ഭാര്യയെ അയാള്‍ 
ചുംബിച്ചിരിക്കണം. അവള്‍ ഭയപ്പെട്ടതിന്‌ അവളെ കുറ്റപ്പെടുത്താനാവില്ല! 
ഇത്തവണ അവന്‍ പോയി ആരെയാണ്‌ ചുംബിക്കുകയെന്ന്‌ ഞാന്‍ 
അത്ഭൂതപ്പെടുന്നു. നിസാര കാര്യം!" 

പിന്നെ ഞാനുന്താംനീവലി, വെള്ളെലി, ഗബ്‌-ഗബ്‌, ഡാബ്‌-ഡാബ്‌, ജിപ്‌, ട്ടൂ-ടൂ 
മുങ്ങ എന്നിവര്‍ വൈദ്ൃരുമായി കപ്പലിലേക്ക്‌ പോയി. പക്ഷേ ചീ-ചീ, 
പോളിനേഷ്യ, മുതല എന്നിവര്‍ പുറകില്‍ നിന്നു, കാരണം ആഫ്രിക്ക അവരുടെ 
ജന്മഭൂമിയും ശരിയായ ഭവനവുമായിരുന്നു. 

വൈദ്യര്‍ കപ്പലില്‍ നിന്ന്‌ ജലപ്പരപ്പിനു മേലേക്ക്‌ നോക്കി. അവരെ 
ചേറ്റുവായിലേക്ക്‌ തിരികെ നയിക്കാന്‍ ആരുമില്ലെന്ന്‌ അദ്ദേഹം ഓര്‍ത്തു. 
ചാന്ദ്രപ്രകാശത്തില്‍ കടല്‍ അതി വിശാലവും ഭീതിതമാം വണ്ണം ബൃഹത്തും 
ഏകാന്തവുമായിരുന്നു; കര കാണാതെയാകുമ്പോള്‍ അവര്‍ വഴി തെറ്റി പോകുമോ 
എന്ന്‌ അയാള്‍ ചിന്തിച്ചു തുടങ്ങി. 

അയാള്‍ ആശ്ചര്യപ്പെടവേ, രാത്രിയില്‍ വായുവില്‍ ഉയര്‍ന്ന വിചിത്രമായ ഒരു 
മര്‍മ്മരശബ്ദം അവര്‍ കേട്ടു. മൃഗങ്ങളെല്ലാം വിടപറയുന്നത്‌ നിര്‍ത്തി ശ്രദ്ധിച്ചു. 
ശബ്ദം കൂടുതല്‍ ഉച്ചവും വലുതുമായി. അത്‌ അവര്‍ക്ക്‌ അടുത്തേക്ക്‌ വരുന്നതായി 
തോന്നി - ഒരു പോപ്പര്‍ മരത്തിന്റെ ഇലകളിലൂടെ ശരത്കാല മാരുതന്‍ വീശുന്ന 
ശബ്ദമോ, അല്ലെങ്കില്‍ ഒരു മേല്‍ക്കൂരയില്‍ വലിയ, വലിയ മഴ പതിക്കുന്നതോ 
പോലെ. 

മുക്ക്‌ നീട്ടി വാല്‍ നേരെയാക്കി ജിപ്‌ പറഞ്ഞു, "പക്ഷികള്‍! - 
ദശലക്ഷക്കണക്കിന്‌ - വേഗത്തില്‍ പറക്കുന്നു - അതാണത്‌!” 


എന്നിട്ട്‌ എല്ലാവരും മുകളിലേക്ക്‌ നോക്കി. അവിടെ, ചന്ദ്രന്റെ മുഖത്തുകൂടി 
ഒഴുകുന്ന ചെറിയ ഉറുമ്പുകളുടെ ഒരു വലിയ കൂട്ടം പോലെ, അവര്‍ക്ക്‌ 
അനേകായിരം കൊച്ചു പക്ഷികളെ കാണാന്‍ കഴിഞ്ഞു. താമസിയാതെ 
ആകാശം മുഴുവന്‍ അവയാല്‍ നിറഞ്ഞതായി തോന്നി, പിന്നെയും കൂടുതല്‍ വന്നു 
കൊണ്ടിരുന്നു - കൂടുതല്‍ കൂടുതല്‍. വളരെയധികം ഉണ്ടായിരുന്നതിനാല്‍ കുറച്ചു 
നേരം അവ ചന്ദ്രനെ തിളങ്ങാന്‍ കഴിയാത്തവിധം മൂടി, കടല്‍ ഇരുണ്ടതും 
കറുത്തതുമായി വളര്‍ന്നു - കൊടുങ്കാറ്റടിക്കുമ്പോള്‍ മേഘം സൂര്യനെ കടന്നു 
പോകുമ്പോലെ. 

ഇപ്പോളാകട്ടെ ഈ പക്ഷികളെല്ലാം താഴ്‌ന്നു വന്നു വെള്ളത്തിന്റെയും 
കരയുടെയും മുകളിലൂടെ തെന്നിപ്പറക്കാന്‍ തുടങ്ങി. മുകളിലെ രാമാനം 
വ്യക്തമായി തെളിഞ്ഞു, ചന്ദ്രന്‍ മുമ്പത്തെപ്പോലെ പ്രകാശിച്ചു. എന്നിട്ടും അവ 
ഒരിക്കലും ഒരു വിളിയോ ഒച്ചയോ പാട്ടോ ഉണ്ടാക്കിയില്ല, എപ്പോഴത്തേക്കാളും 


വലുതായി കേട്ട്‌ ചിറകടിയുടെ ഈ മഹാനാദമൊഴികെ മറ്റൊരു 
ശബ്ദവുമില്ലാതെ. 
അവ മണലില്‍, കപ്പലിന്റെ കയറുകള്‍ക്കരികിലായി - മരങ്ങള്‍ ഒഴികെ 


മറ്റെല്ലായിടത്തും - വന്നിരിക്കാന്‍ തുടങ്ങിയപ്പോള്‍ - അവയ്ക്ക്‌ നീല ചിറകുകളും 
വെളുത്ത നെഞ്ചും വളരെ ചെറിയ രതൂവലുകളുള്ള കാലുകളും ഉണ്ടെന്ന്‌ വൈദ്യര്‍ 
കണ്ടൂ. അവയ്ക്കെല്ലാം ഇരിക്കാന്‍ ഇടം കണ്ടെത്തിയയുടനെ, പെട്ടെന്ന്‌, എങ്ങും 
ഒരൊച്ചയും കേട്ടില്ല - എല്ലാം ശാന്തമായിരുന്നു; എല്ലാം നിശ്ചലമായിരുന്നു. 
നിശബ്ദമായ ചാന്ദ്രപ്രകാശത്തില്‍ അലസന്‍ യോഹന്നാന്‍ സംസാരിച്ചു; 
"ഇത്രയധിക കാലം നാം ആഫ്രിക്കയിലായിരുന്നുവെന്ന്‌ ഞാനോര്‍ത്തില്ല. നാം 
വീട്ടിലെത്തുമ്പോള്‍ ഏതാണ്ട്‌ വേനലാരംഭമായിരിക്കും. കാരണം, ഇവ തിരികെ 
പോകുന്ന മീവല്‍പ്പക്ഷികളാണ്‌. 

മീവല്‍പ്പക്ഷികളേ, ഞങ്ങള്‍ക്കായി കാത്തിരുന്നതിന്‌ നന്ദി. ഇത്‌ നിങ്ങള്‍ വലിയ 
പരിഗണന കാട്ടിയതാണ്‌. 

കടലില്‍ നമുക്ക്‌ വഴി തെറ്റുമെന്ന്‌ ഇനി നാം ഭയപ്പെടേണ്ടതില്ല .... നങ്കൂരം 
വലിച്ചിട്ട കപ്പല്‍പ്പായ കയറ്റിക്കൊള്ള്ത" 

കപ്പല്‍ വെള്ളത്തിലൂടെ നീങ്ങിയപ്പോള്‍, പിന്നില്‍ നിന്നിരുന്ന ചീ-ചീ, 
പോളിനേഷ്യ, മുതല എന്നിവര്‍ ഭയങ്കര സങ്കടത്തിലായി. കാരണം 
ചതുപ്പിനപ്പുറത്തെ ചേറ്റവായിലെ അലസന്‍ യോഹന്നാന്‍ വൈദ്യരെപ്പോലെ 
ഇഷ്ടപ്പെട്ട മറ്റാരെയും അവര്‍ ജീവിതത്തില്‍ ഒരിക്കലും അറിഞ്ഞിട്ടില്ല. 


വീണ്ടും വീണ്ടും വീണ്ടും അയാളോടു വിട പറഞ്ഞ ശേഷം, കരഞ്ഞു കൊണ്ട്‌, 
കപ്പല്‍ കാഴ്ചയില്‍ നിന്ന്‌ മറയും വരെ കൈവീശി അവര്‍ അപ്പോഴും അവിടെ 
പാറപ്പുറത്ത്‌ തന്നെ നിന്നു. 
പതിമുന്നാം അധ്യായം 

ചുവന്ന കപ്പല്‍പ്പായകളും നീലച്ചിറകുകളും 
വീട്ടിലേക്ക്‌ യാത്ര ചെയ്യുമ്പോള്‍ വൈദ്യരുടെ കപ്പല്‍ ബാര്‍ബറിയുടെ തീരം 
കടക്കേണ്ടിയിരുന്നു. ഈ തീരം മഹാമരുഭൂമിയുടെ കടല്‍ക്കരയാണ്‌. ഇതൊരു 
വന്യവും ഏകാന്തവുമായ ഇടമാണ്‌ - കല്ലും മണലുമടക്കം. ഇവിടെയാണ്‌ 
ബാര്‍ബറിയിലെ കടല്‍ക്കൊള്ളക്കാര്‍ താമസിച്ചിരുന്നത്‌. 
ദുഷ്ടക്കൂട്ടമായ ഈ കടല്‍ക്കൊള്ളക്കാര്‍, അവരുടെ തീരത്ത്‌ കപ്പല്‍ 
തകര്‍ക്കുന്നതിനായി നാവികരെ കാത്തിരിക്കാറുണ്ടായിരുന്നു. മിക്കപ്പോഴും, ഒരു 
കപ്പല്‍ കടന്നുപോകുന്നത്‌ അവര്‍ കണ്ടാല്‍, അവര്‍ അതിവേഗ കപ്പലുകളില്‍ 
വന്ന്‌ പിന്തുടരും. കടലില്‍ ഇതുപോലെ ഒരു കപ്പല്‍ പിടിച്ചാല്‍ അവര്‍ 
അതിലുള്ളതെല്ലാം മോഷ്ടിക്കും; ആളുകളെ പുറത്തിറക്കി അവര്‍ കപ്പല്‍ മുക്കി 
പാട്ടും പാടി അവര്‍ ചെയ്ത ദ്രോഹപ്രവൃത്തികളെ കുറിച്ച്‌ അഭിമാനിച്ച്‌ 
ബാര്‍ബറിയിലേക്ക്‌ തിരികെ പോകുകയും ചെയും. പിന്നെ അവര്‍ പിടികൂടിയ 
ആളുകളെക്കൊണ്ട്‌ പണത്തിനായി നാട്ടിലെ സുഹൃത്തുക്കള്‍ക്ക്‌ കത്ത്‌ എഴുതി 
അയപ്പിക്കും. സുഹൃത്തുക്കള്‍ പണം അയച്ചില്ലെങ്കില്‍ കടല്‍ക്കൊള്ളക്കാര്‍ 
പലപ്പോഴും ആളുകളെ കടലിലേക്ക്‌ വലിച്ചെറിയുമായിരുന്നു. 
ഇപ്പോള്‍ ഒരു സൂര്യപ്രകാശമുള്ള ദിവസം വൈദ്യരും ഡാബ്‌-ഡാബും 
വ്യായാമത്തിനായി കപ്പലില്‍ മുകളിലേക്കും താഴേക്കും നടക്കുകയായിരുന്നു; 
ഉന്മേഷദായകമായ നല്ലൊരു കാറ്റ്‌ കപ്പലിലേക്ക്‌ വീശുന്നുണ്ടായിരുന്നു, 
എല്ലാവരും സന്തോഷിച്ചു. ഇപ്പോള്‍ കടലിന്റെ അറ്റത്ത്‌ മറ്റൊരു കപ്പലിന്റെ 
പായ്‌ അവരുടെ കപ്പലില്‍ നിന്നും ഒരുപാട്‌ പിന്നിലായി ഡാബ്‌-ഡാബ്‌ കണ്ടു. 
അത്‌ ഒരു ചുവന്ന പായായിരുന്നു. 
“ആ കപ്പലിന്റെ രൂപം എനിക്കിഷ്ടമല്ല,” ഡാബ്‌-ഡാബ്‌ പറഞ്ഞു. "ഇത്‌ 
ഏതെങ്കിലും മിത്രങ്ങളുടെ കപ്പലല്ലെന്ന്‌ എനിക്ക്‌ തോന്നുന്നു. നമുക്ക്‌ കൂടുതല്‍ 
പ്രശ്നങ്ങളുണ്ടാകുമോ എന്ന്‌ ഞാന്‍ ഭയപ്പെടുന്നു." 
വെയിലില്‍ മയങ്ങാന്‍ കിടന്ന ജിപ്‌ ഉറക്കത്തില്‍ മുരളാനും പറയാനും തൂടങ്ങി. 
"എനിക്ക്‌ പൊരിച്ച പോത്തിറച്ചിയുടെ മണം വരുന്നു,” അവന്‍ പിറുപിറുത്തു 
"വേവ്‌ കുറഞ്ഞ പൊരിച്ച പോത്തിറച്ചി - അതിന്‌ മുകളില്‍ തവിട്ട്‌ ചാറ്‌." 
"ദൈവമേ!" വൈദ്യര്‍ നിലവിളിച്ചു. “ഈ നായ്ക്കെന്തു പറ്റിയോ? 


അവന്‍ ഉറക്കത്തില്‍ മണം പിടിക്കയാണോ: - ഒപ്പം സംസാരിക്കുകയും?" 
“അവന്‍ അങ്ങനെ ചെയ്യുകയാണെന്ന്‌ ഞാന്‍ കരുതുന്നു,' ഡാബ്‌-ഡാബ്‌ 
പറഞ്ഞു. "എല്ലാ നായ്ക്കള്‍ക്കും ഉറക്കത്തില്‍ മണക്കാന്‍ കഴിയും." 

"എന്നാല്‍ അവന്‍ എന്താണ്‌ മണക്കുന്നത്‌?” വൈദ്യര്‍ ചോദിച്ചു. 

"നമ്മുടെ കപ്പലില്‍ പൊരിച്ച പോത്തിറച്ചി പാചകം ഇല്ല." 

“ഇല്ല,” ഡാബ്‌-ഡാബ്‌ പറഞ്ഞു. 

" പൊരിച്ച പോത്തിറച്ചി അക്കാണുന്ന മറ്റേ കപ്പലില്‍ ആയിരിക്കണം.” 

“പക്ഷേ അത്‌ പത്ത്‌ മൈല്‍ അകലെയാണ്‌,” വൈദ്യര്‍ പറഞ്ഞു. "അവന്‍ 
ഉറപ്പായും അത്രയും ദൂരെ മണം പിടിക്കാനാകില്ല!" 

“ഓ, ഉവ്വ്‌, അവന്‌ കഴിയും,” ഡാബ്‌-ഡാബ്‌ പറഞ്ഞു. "അങ്ങ്‌ അവനോട്‌ 
ചോദിച്ചോളു" 

അപ്പോഴും ഉറക്കത്തില്‍ കിടക്കുന്ന ജിപ്‌ വീണ്ടും മുരളാന്‍ തുടങ്ങി, അവന്റെ 
ചുണ്ടുകള്‍ ദേഷ്യത്തോടെ ചുരുണ്ടു, ശുദ്ധവും വെളുത്തതുമായ പല്ലുകള്‍ പുറത്തു 
കാണിച്ചു. 

"ഞാന്‍ ചീത്ത മനുഷ്യരെ മണക്കുന്നു,” അവന്‍ മോങ്ങി - "ഞാന്‍ ജീവിതത്തില്‍ 
മണത്തതില്‍ ഏറ്റവും ദുഷ്ടന്മാരെ. ഞാന്‍ കുഴപ്പം മണക്കുന്നു. ഞാനൊരു 
പോരാട്ടം മണക്കുന്നു - ധീരനായ ഒരു മനുഷ്യനെതിരെ പോരാടുന്ന ആറ്‌ 
വൃത്തികെട്ട തെമ്മാടികള്‍. എനിക്കദ്ദേഹത്തെ സഹായിക്കണം. വൂഫ്‌ - ഈ - 
വ൮ൂഫ്‌!" എന്നിട്ട്‌ ഉച്ചത്തില്‍ കുരച്ച്‌ , മുഖത്ത്‌ അത്ഭുതകരമായ ഒരു നോട്ടത്തോടെ 
അവന്‍ സ്വയം ഉണര്‍ന്നു. 

“നോക്കൂ!” ഡാബ്‌-ഡാബ്‌ നിലവിളിച്ചു. "ആ കപ്പല്‍ ഇപ്പോള്‍ കൂടുതല്‍ 
അടുത്താണ്‌. നിങ്ങള്‍ക്ക്‌ അതിന്റെ മുന്ന്‌ വലിയ പായകളെ എണ്ണാം - എല്ലാം 
ചുവപ്പ്‌ തന്നെ. അവര്‍ ആരായാലും നമ്മുടെ പിന്നാലെയാണ്‌ വരുന്നത്‌. .... 
അവര്‍ ആരായിരിക്കുമെന്ന്‌ ഞാന്‍ അത്തുതപ്പെടുന്നു.” 

"അവര്‍ മോശം നാവികരാണ്‌,” ജിപ്‌ പറഞ്ഞു; "അവരുടെ കപ്പല്‍ വളരെ 
വേഗതയുള്ളതാണ്‌, അവര്‍ ഉറപ്പായും ബാര്‍ബറിയിലെ 
കടല്‍ക്കൊള്ളക്കാരാണ്‌." 

"ശരി, നമ്മുടെ കപ്പലില്‍ നാം കൂടുതല്‍ പായകള്‍ കെട്ടണം,” വൈദ്യര്‍ പറഞ്ഞു, 
“അങ്ങനെ നമുക്ക്‌ വേഗത്തില്‍ പോയി അവരില്‍ നിന്ന്‌ രക്ഷപ്പെടാം. ജിപ്‌, 
താഴേയ്ക്ക്‌ ഓടിപ്പോയി നീ കാണുന്ന എല്ലാ കപ്പല്‍ പായ്കളും എനിക്ക്‌ കൊണ്ടു 
വന്നു തരിക.” 


നായ വേഗം താഴേക്കിറങ്ങി, അവന്‍ കണ്ടെത്തിയ സകല പായകളും 
വലിച്ചിഴച്ചു മുകളിലേക്ക്‌ കൊണ്ട്‌ വന്നു. 

എന്നാല്‍ ഇവയെല്ലാം കാറ്റു പിടിക്കാനായി കൊടിമരങ്ങളില്‍ കെട്ടിയിട്ടും, കപ്പല്‍ 
കടല്‍ക്കൊള്ളക്കാരുടെ അത്രയും വേഗത്തില്‍ പോയില്ല - അത്‌ പുറകില്‍ 
അടുത്തടുത്തു വന്നു. 

"ഇത്‌ രാജകുമാരന്‍ നമുക്ക്‌ നല്‍കിയ ഒരു പാവം കപ്പലാണ്‌,” പന്നി പറഞ്ഞു - 
"അയാള്‍ക്ക്‌ കണ്ടെത്താന്‍ കഴിഞ്ഞതില്‍ ഏറ്റവും വേഗത കുറഞ്ഞത്‌, എന്ന്‌ 
ഞാന്‍ ചിന്തിക്കണം. ഈ പഴഞ്ചന്‍ പത്തേമാരിയില്‍ അവരില്‍ നിന്ന്‌ 
രക്ഷപ്പെടാനുള്ള പ്രതീക്ഷ പോലെ സുൂപ്പ്‌-കോപ്പയില്‍ ഒരു ഓട്ടം വിജയിക്കാന്‍ 
ശ്രമിക്കാം. അവര്‍ ഇപ്പോള്‍ എത്ര അടുത്താണെന്ന്‌ നോക്കൂ! - നമുക്ക്‌ ആ 


പുരുഷന്മാരുടെ മുഖത്തെ മീശ കാണാം - അവര്‍ ആറുപേരുണ്ട്‌. നമ്മള്‍ 
എന്താണ്‌ ചെയ്യാന്‍ പോകുന്നത്‌?” 
അപ്പോള്‍ വൈദ്യര്‍ ഡാബ്‌-ഡാബിനോട്‌ മുകളിലേക്ക്‌ പറന്ന്‌ 


കടല്‍ക്കൊള്ളക്കാര്‍ ഒരു അതിവേഗ കപ്പലില്‍ തങ്ങളുടെ പിന്നാലെ 
വരുന്നുണ്ടെന്നും അക്കാര്യത്തില്‍ എനത്തുചെയുണമെന്നും മീവല്‍പ്പക്ഷികളോട്‌ 
ചോദിക്കാന്‍ പറഞ്ഞു. 

മീവല്‍പ്പക്ഷികള്‍ ഇത്‌ കേട്ടപ്പോള്‍ അവരെല്ലാവരും വൈദ്യരുടെ കപ്പലില്‍ 
വന്നിറങ്ങി; നീളമുള്ള കയറിന്റെ ചില കഷണങ്ങള്‍ അഴിച്ചെടുക്കാനും അവ 
കഴിയുന്നത്ര വേഗത്തില്‍ നേര്‍ത്ത ചുരുളുകളാക്കാനും അവര്‍ അയാളോടു 
പറഞ്ഞു. പിന്നെ ആ കയര്‍ ചുരുളുകളുടെ അറ്റങ്ങള്‍ കപ്പലിന്റെ മുന്‍വശത്ത്‌ 
കെട്ടി; അവ കാലുകള്‍കൊണ്ട്‌ എടുത്തു പിടിച്ച്‌ മീവല്‍പ്പക്ഷികള്‍ കപ്പലിനെ 
വലിച്ചു കൊണ്ട്‌ പറന്നുയര്‍ന്നു. 

ഒന്നോ രണ്ടോ പേര്‍ മാത്രമായിരിക്കുമ്പോള്‍ മീവല്‍പ്പക്ഷികള്‍ വളരെ 
ശക്തരല്ലെങ്കിലും, അവ ധാരാളം ഒന്നിച്ച്‌ വരുമ്പോള്‍ കഥ 
വൃത്ൃസ്തമായിരിക്കും. 

അവിടെ വൈദ്യരുടെ കപ്പലില്‍ കെട്ടിയ ആയിരം കയര്‍ ചുരുളുകള്‍ 
ഉണ്ടായിരുന്നു; ഓരോ ചുരുളും അതിവേഗം പറക്കുന്ന രണ്ടായിരം 
മീവല്‍പ്പക്ഷികള്‍ ഒന്നിച്ചു വലിക്കുന്നു. 

ഒരു നിമിഷം കൊണ്ട്‌ രണ്ട്‌ കൈകള്‍ കൊണ്ടും തൊപ്പി മുറുകെ പിടിക്കേണ്ട 
വിധം വൈദ്യര്‍ വളരെ വേഗത്തില്‍ സഞ്ചരിക്കുന്നതായി കണ്ടു; പതഞ്ഞു 
പൊങ്ങി തിളയ്ക്കുന്ന തിരമാലകളിലൂടെ കപ്പല്‍ തന്നെ പനന്നുയരുന്നതായി 
അയാള്‍ക്ക്‌ തോന്നി. 


കപ്പലിലെ എല്ലാ മൃഗങ്ങളും പാഞ്ഞു കയറുന്ന കാറ്റില്‍ ചിരിക്കാനും നൃത്തം 
ചെയ്യാനും തൂടങ്ങി, കാരണം കടല്‍ക്കൊള്ളക്കാരുടെ കപ്പലിലേക്ക്‌ തിരിഞ്ഞു 
നോക്കിയപ്പോള്‍, വലിയതിനു പകരം അത്‌ ഇപ്പോള്‍ ചെറുതായി വരുന്നതായി 
അവര്‍ക്ക്‌ കാണാന്‍ കഴിഞ്ഞു. ചുവന്ന പായകള്‍ വളരെ വളരെ പിന്നിലായി 
അവശേഷിച്ചു. 


പതിനാലാം അധ്യായം 
എലികളുടെ മുന്നറിയിപ്പ്‌ 


ഒരു കപ്പല്‍ കടലിലൂടെ വലിച്ചിഴക്കുന്നത്‌ കഠിനാധ്വാനമാണ്‌. രണ്ടോ 
മുന്നോ മണിക്കൂറിന്‌ ശേഷം ചിറകു തളര്‍ന്ന മീവല്‍പ്പക്ഷികള്‍ക്ക്‌ ശ്വാസം 
കിട്ടാതെയുമായി. താമസിയാതെ അവര്‍ക്ക്‌ വിശ്രമിക്കണമെന്നും അധികം 
ദൂരെയല്ലാത്ത ഒരു ദ്വീപിലേക്ക്‌ അവര്‍ കപ്പലിനെ വലിച്ചിഴച്ച്‌ മുന്നോട്ട്‌ കൊണ്ടു 
പോയി മതിയായ ആശ്വാസം ലഭിക്കുന്നതുവരെ ആഴമുള്ള ഒരു തുറയില്‍ 
ഒളിപ്പിക്കാമെന്നും അവര്‍ വൈദ്യര്‍ക്ക്‌ സന്ദേശം അയച്ചു. 

ഇപ്പോള്‍ അവര്‍ പറഞ്ഞ ദ്വീപ്‌ വൈദ്യര്‍ കണ്ടു. അതിനു നടുവില്‍ വളരെ 
മനോഹരവും ഉത്തുംഗവും ഹരിതാഭവുമായ ഒരു പര്‍വ്വതം ഉണ്ടായിരുന്നു. 
തുറസ്സായ കടലില്‍ നിന്ന്‌ കാണാന്‍ കഴിയാത്തവിധം കപ്പല്‍ സുരക്ഷിതമായി 
തുറയില്‍ എത്തിയപ്പോള്‍, കപ്പലില്‍ കുടിക്കാന്‍ വെള്ളം ഇല്ലാത്തതിനാല്‍ 
വെള്ളം തേടി ദ്വീപിലേക്ക്‌ ഇറങ്ങാമെന്ന്‌ വൈദ്യര്‍ പറഞ്ഞു. എല്ലാ മൃഗങ്ങളോടും 
പുറത്തേക്കിറങ്ങാനും തൃള്ളിക്കളിക്കാനും പുല്ലില്‍ കാലുകള്‍ നീട്ടിയിരിക്കാനും 
അയാള്‍ പറഞ്ഞു. 

ഇപ്പോള്‍ അവര്‍ ഇറങ്ങുമ്പോള്‍, താഴെ നിന്ന്‌ ധാരാളം എലികള്‍ കയറി വന്നു 
കപ്പലില്‍ നിന്നിറങ്ങുന്നതും വൈദ്യര്‍ ശ്രദ്ധിച്ചു. എലികളെ പിന്തുടരുന്നത്‌ 
എല്ലായ്പ്പോഴും പ്രിയപ്പെട്ട കളിയായിരുന്ന ജിപ്‌ അവരുടെ പിന്നാലെ ഓടാനും 
തൂടങ്ങി. എന്നാല്‍ അത്‌ നിര്‍ത്താന്‍ വൈദ്യര്‍ പറഞ്ഞു. 

വൈദ്യരോട്‌ എന്തോ പറയണമെന്ന്‌ തോന്നിയ ഒരു വലിയ കറുത്ത എലി, 
ഇപ്പോള്‍ കൈവരിക്കരികില്‍ ഭീതിയോടെ മുന്നോട്ട്‌ നീങ്ങി, നായയെ 
കടക്കകണ്ണിട്ട്‌ നോക്കി. പിന്നെ രണ്ടോ മൂന്നോ പ്രാവശ്യം ചുമച്ച്‌ മീശ 
വൃത്തിയാക്കി വായ തുടച്ചു അവന്‍ പറഞ്ഞു, "അഹം - എർ - എല്ലാ 
കപ്പലുകളിലും എലികളുണ്ടെന്ന്‌ നിങ്ങള്‍ക്കറിയാമല്ലോ, വൈദ്യരേ, അല്ലേ?” 


/ ॥॥ 


വൈദ്യര്‍ പറഞ്ഞു, "ഉവ്വ്‌. 


"എലികള്‍ എല്ലായ്പ്പോഴും മുങ്ങുന്ന കപ്പല്‍ ഉപേക്ഷിക്കുമെന്നും നിങ്ങള്‍ 
കേട്ടിട്ടുണ്ടോ?" 

"ഉവ്വ്‌, ' വൈദ്യര്‍ പറഞ്ഞു, "അങ്ങനെ എന്നോട്‌ പറഞ്ഞിട്ടുണ്ട്‌.” 

"ആളുകള്‍," എലി പറഞ്ഞു, “ആകര്‍ഷകമായ എന്തോ ഒന്ന്‌ പോലെ 
എല്ലായ്പ്പോഴും നിന്ദയോടെയാണ്‌ അക്കാര്യത്തെക്കുറിച്ച്‌ സംസാരിക്കുക. 
പക്ഷേ അക്കാര്യത്തില്‍ നിങ്ങള്‍ക്ക്‌ ഞങ്ങളെ കുറ്റപ്പെടുത്താന്‍ കഴിയില്ല, 


കഴിയുമോ? എല്ലാത്തിനുമുപരി, രക്ഷപ്പെടാന്‍ വഴിയുണ്ടെങ്കില്‍ മുങ്ങുന്ന 
കപ്പലില്‍ ആരാണ്‌ താമസിക്കുക?” 


"ഇത്‌ വളരെ സ്വാഭാവികമാണ്‌,” വൈദ്യര്‍ പറഞ്ഞു - "വളരെ സ്വാഭാവികം. 
എനിക്ക്‌ നന്നായി മനസ്സിലായി .... പിന്നെ - നിങ്ങള്‍ പറയാന്‍ ആഗ്രഹിക്കുന്ന 
മറ്റെന്തെങ്കിലും ഉണ്ടായിരുന്നോ?" 

“അതെ,” എലി പറഞ്ഞു. "ഞങ്ങള്‍ ഇത്‌ ഉപേക്ഷിക്കുന്നുവെന്ന്‌ നിങ്ങളോട്‌ 
പറയാന്‍ ഞാന്‍ വന്നിരിക്കുന്നു. 

ഞങ്ങള്‍ പോകുന്നതിനു മുമ്പ്‌ നിങ്ങള്‍ക്ക്‌ മുന്നറിയിപ്പ്‌ നല്‍കാന്‍ ഞങ്ങള്‍ 
ആഗ്രഹിച്ചു. നിങ്ങള്‍ക്ക്‌ ഇവിടെയുള്ളത്‌ ഒരു മോശം കപ്പലാണ്‌. ഇത്‌ 
സുരക്ഷിതമല്ല. വശങ്ങള്‍ വേണ്ടത്ര ശക്തമല്ല. അതിന്റെ പലകകള്‍ 
അഴുകിപ്പോയി. 

നാളെ രാത്രിക്ക്‌ മുമ്പ്‌ അത്‌ കടലിന്റെ അടിത്തട്ടില്‍ മുങ്ങിത്താഴും." 

"എന്നാല്‍ നിങ്ങള്‍ക്ക്‌ ഇത്‌ എങ്ങനെ അറിയാം?” വൈദ്യര്‍ ചോദിച്ചു. 
"ഞങ്ങള്‍ക്ക്‌ എല്ലായ്പ്പോഴും അറിയാം,” എലി മറുപടി നല്‍കി. ” ഉറങ്ങുമ്പോള്‍ 
നിങ്ങളുടെ പാദത്തിലെന്ന പോലെ ഞങ്ങളുടെ വാലുകളുടെ അറ്റത്തും ആ തുടിപ്പ്‌ 
അനുഭവപ്പെടുന്നു. ഇന്ന്‌ രാവിലെ ആറ്‌ മണിക്ക്‌ ഞാന്‍ പ്രഭാതഭക്ഷണം 
കഴിക്കുമ്പോള്‍ എന്റെ വാല്‍ പെട്ടെന്ന്‌ തുടിക്കാന്‍ തുടങ്ങി. ആദ്യം ഞാന്‍ 
വിചാരിച്ചത്‌ അത്‌ എന്റെ വാതരോഗം തിരിച്ചു വരുന്നതെന്നാണ്‌. അതിനാല്‍ 
ഞാന്‍ പോയി എന്റെ അമ്മായിയോട്‌ അവള്‍ക്ക്‌ എന്തുതോന്നുന്നുവെന്ന്‌ 
ചോദിച്ചു - നിങ്ങള്‍ അവളെ ഓര്‍ക്കുന്നുണ്ടോ? - ചേറ്റുവായില്‍ കഴിഞ്ഞ വസന്ത 
കാലത്ത്‌ മഞ്ഞപ്പിത്തവുമായി നിങ്ങളെ കാണാന്‍ വന്ന നീളവും പുള്ളിക്കുത്തും 
ഉള്ള ഏതാണ്ട്‌ ചടച്ച ഒരെലി? നന്നായി - മറ്റെല്ലാവരെയും പോലെ അവളുടെ 
വാലും തൃടിക്കുന്നുണ്ടെന്നു അവള്‍ പറഞ്ഞു! അപ്പോള്‍, ഈ കപ്പല്‍ രണ്ട്‌ 
ദിവസത്തിനുള്ളില്‍ മുങ്ങാന്‍ പോകുകയാണെന്ന്‌ ഞങ്ങള്‍ക്കുറപ്പായി; 
ഏതെങ്കിലും കരയിലേക്കും ഞങ്ങള്‍ എത്തുന്ന ഉടന്‍ തന്നെ അത്‌ 
ഉപേക്ഷിക്കാന്‍ ഞങ്ങള്‍ എല്ലാവരും മനസ്സൂറപ്പിച്ചു. ഇത്‌ ഒരു മോശം കപ്പലാണ്‌ 


വൈദ്യരേ. ഇനിയും ഇതില്‍ യാത്ര ചെയ്യരുത്‌, അല്ലെങ്കില്‍ നിങ്ങള്‍ തീര്‍ച്ചയായും 
മുങ്ങിമരിക്കും .... 

വിട! ഞങ്ങള്‍ ഇനി ഈ ദ്വീപില്‍ താമസിക്കാന്‍ നല്ലൊരു സ്ഥലം തേടാന്‍ 
പോകുന്നു.” 

"വിട!" വൈദ്യര്‍ പറഞ്ഞു. "എന്നോട്‌ ഇത്‌ പറയാന്‍ വന്നതിന്‌ വളരെ നന്ദി. ഇത്‌ 
നിങ്ങളുടെ വലിയ ദാക്ഷിണ്യമാണ്‌ - വളരെ വലുത്‌! എന്റെ അന്വേഷണങ്ങള്‍ 
നിങ്ങളുടെ അമ്മായിയെ അറിയിക്കുക. 

ഞാന്‍ അവളെ കൃത്യമായി ഓര്‍ക്കുന്നു .... ആ എലിയെ വെറുതെ വിടുക, ജിപ്‌! 
ഇവിടെ വരു! കിടക്കൂ!" 

അങ്ങനെ, മീവല്‍പ്പക്ഷികള്‍ വിശ്രമിക്കവേ, വൈദ്യരും അയാളുടെ സകല 
മൃഗങ്ങളും തൊട്ടികളും പാചക പാത്രങ്ങളുമായി ദ്വീപില്‍ വെള്ളം തേടിയിറങ്ങി. 
"ഈ ദ്വീപിന്റെ പേരെന്താണെന്ന്‌ ഞാന്‍ അത്തുതപ്പെടുന്നു,” വൈദ്യര്‍ 
മലഞ്ചെരിവു കയറുമ്പോള്‍ പറഞ്ഞു. "ഇത്‌ ഒരു മനോഹരമായ സ്ഥലമായി 
തോന്നുന്നു. എത്രയധികം പക്ഷികളുണ്ട്‌ ഇവിടെ!" 

“അല്ലേ, ഇവ കാനറി ദ്വീപുകളാണ്‌,” ഡാബ്‌-ഡാബ്‌ പറഞ്ഞു. "കാനറികള്‍ 
പാടുന്നത്‌ നിങ്ങള്‍ കേള്‍ക്കുന്നില്ലേ?” 

വൈദ്യര്‍ നിന്നു ശ്രദ്ധിച്ചു. 

"അതെ, ഉറപ്പാണ്‌ - തീര്‍ച്ചയായും!" അയാള്‍ പറഞ്ഞു. "ഞാനെന്തൊരു 
വിഡ്ഡ്ിയാണ്‌! ഇവിടെ എവിടെ വെള്ളം കിട്ടുമെന്ന്‌ അവര്‍ക്ക്‌ പറയാന്‍ 
കഴിയുമോ എന്ന്‌ ഞാന്‍ ചിന്തിക്കുന്നു.” 

ഇപ്പോള്‍ ദേശാടന പക്ഷികളില്‍ നിന്ന്‌ അലസന്‍ വൈദ്യരെക്കുറിച്ച്‌ എല്ലാം 
അറിഞ്ഞിട്ടുള്ള കാനറികള്‍ വന്നു, കാനറികള്‍ കുളിക്കാറുള്ള തഞുത്തേതും 
തെളിഞ്ഞതുമായ വെള്ളത്തിന്റെ മനോഹരമായ ഒരു നീരുറവയിലേക്ക്‌ 
അയാളെ കൊണ്ടുപോയി; കിളിത്തീറ്റ വളരുന്ന മനോഹരമായ പുല്‍മേടുകളും 
ദ്വീപിന്റെ മറ്റെല്ലാ കാഴ്ചകളും അവ അയാളെ കാണിച്ചു. 

അവര്‍ അവിടെ വന്നതില്‍ ഞാനുന്താംനീവലി സന്തോഷിച്ചു; കപ്പലില്‍ കഴിച്ച 
ഉണങ്ങിയ ആപ്പിളിനേക്കാള്‍ പച്ച പുല്ല്‌ അവന്‍ ഇഷ്ടമായിരുന്നു. കാട്ടു കരിമ്പ്‌ 
നിറഞ്ഞ ഒരു താഴ്വര മുഴുവന്‍ കണ്ടപ്പോള്‍ ഗബ്‌-ഗബ്‌ സന്തോഷിച്ചു കാറി 
വിളിച്ച. 

കുറച്ചു കഴിഞ്ഞപ്പോള്‍, എല്ലാവരും മതിയാവോളം ഭക്ഷണം കഴിക്കുകയും 
കുടിക്കുകയും കാനറികള്‍ അവര്‍ക്കായി പാടുമ്പോള്‍ മലര്‍ന്നു കിടക്കുകയും 
ചെയ്തപ്പോള്‍, അമ്പരപ്പും ആവേശവുമായി രണ്ട്‌ മീവല്‍പ്പക്ഷികള്‍ പാറി വന്നു. 


“വൈദ്യരേ!” അവര്‍ നിലവിളിച്ചു "കടല്‍ക്കൊള്ളക്കാര്‍ തുറയില്‍ വന്നിരിക്കുന്നു; 
അവര്‍ നിങ്ങളുടെ കപ്പലില്‍ കയറി താഴെ മോഷ്ടിക്കാന്‍ സാധനങ്ങള്‍ 
തിരയുകയാണ്‌. 

അവര്‍ സ്വന്തം കപ്പല്‍ ആരുമില്ലാതെ വിട്ടിരിക്കയാണ്‌. നിങ്ങള്‍ വേഗം 
തീരത്തേക്ക്‌ വരികയാണെങ്കില്‍, നിങ്ങള്‍ക്ക്‌ വളരെ വേഗതയുള്ള അവരുടെ 
കപ്പലില്‍ കയറി രക്ഷപ്പെടാം. പക്ഷേ നിങ്ങള്‍ വേഗം പോകേണ്ടിവരും.” 
"അതൊരു നല്ല ആശയമാണ്‌,” വൈദ്യര്‍ പറഞ്ഞു - "അതിഗംഭീരം!" 

അയാള്‍ ഉടന്‍ തന്നെ തന്റെ മൃഗങ്ങളെ ഒന്നിച്ചു കൂട്ടി, കാനറികളോട്‌ വിട 
പറഞ്ഞു കടല്‍ത്തീരത്തേക്ക്‌ ഓടി. 

അവര്‍ കരയിലെത്തിയപ്പോള്‍ മുന്ന്‌ ചുവന്ന പായകളുള്ള കടല്‍ക്കൊള്ളക്കാരുടെ 
കപ്പല്‍ വെള്ളത്തില്‍ നില്‍ക്കുന്നത്‌ കണ്ടു; മീവല്‍പ്പക്ഷികള്‍ പറഞ്ഞതൃപോലെ - 
അതില്‍ ആരും ഉണ്ടായിരുന്നില്ല; എല്ലാ കടല്‍ക്കൊള്ളക്കാരും വൈദ്യരുടെ 
കപ്പലിന്റെ താഴേക്കിറങ്ങിയിരുന്നു, മോഷ്ടിക്കാനുള്ള സാധനങ്ങളും തേടി. 
അതിനാല്‍ അലസന്‍ യോഹന്നാന്‍ തന്റെ മൃഗങ്ങളോട്‌ വളരെ മന്ദമായി 
നടക്കാന്‍ പറയുകയും, അവരെല്ലാം കടല്‍ക്കൊള്ളക്കാരുടെ കപ്പലില്‍ 
കയറിക്കൂടുകയും ചെയ്തു. 


പതിനഞ്ചാം അധ്യായം 


ബാര്‍ബറി വ്യാളി 
ദ്വീപിലെ നനഞ്ഞ കരിമ്പ്‌ തിന്നു പന്നിക്ക്‌ തലയില്‍ ജലദോഷം 
പിടിപെട്ടിരുന്നില്ലെങ്കില്‍ എല്ലാം ശരിയാകുമായിരുന്നു. ഇതാണ്‌ സംഭവിച്ചത്‌: 
ശബ്ദമില്ലാതെ അവര്‍ നങ്കുരമുയര്‍ത്തി, വളരെ ശ്രദ്ധാപൂര്‍വ്വം അവര്‍ തുറയില്‍ 
നിന്ന്‌ കപ്പല്‍ നീക്കിയപ്പോള്‍, ഗബ്‌-ഗബ്‌ പെട്ടെന്ന്‌ വളരെ ഉച്ചത്തില്‍ 
തൃമ്മിയപ്പോള്‍, മറ്റേ കപ്പലിലെ കടല്‍ക്കൊള്ളക്കാര്‍ ശബ്ദം 
എന്താണെന്നറിയാന്‍ മുകളിലേക്ക്‌ ഓടിക്കയറി. 
വൈദ്യര്‍ രക്ഷപ്പെടുകയാണെന്ന്‌ കണ്ടയുടനെ, വൈദ്യര്‍ക്ക്‌ പുറത്തിറങ്ങാന്‍ 
കഴിയാത്തവിധം തുറസ്സായ കടലിലേക്കുള്ള പ്രവേശന കവാടത്തിന്‌ കുറുകെ 
മറ്റേ കപ്പല്‍ കൊണ്ട്‌ വന്നിട്ടു. 
അപ്പോള്‍ ഈ ദുഷ്ടമനുഷ്യരുടെ നേതാവ്‌ (അയാള്‍ "ബെന്‍ അലി എന്ന വ്യാളി" 
എന്ന്‌ സ്വയം വിളിച്ചിരുന്നു) വൈദ്യരുടെ നേരെ മുഷ്ടി കുലുക്കി വെള്ളത്തിന്‌ 
മുകളിലൂടെ വിളിച്ചുപറഞ്ഞു, "ഹാ!ഹാ! നീ പിടിക്കപ്പെട്ടു, എന്റെ നല്ല സുഹൃത്തേ! 
നിങ്ങള്‍ എന്റെ കപ്പലില്‍ ഓടിപ്പോകാന്‍ പോവുകയായിരുന്നു, അല്ലേ? പക്ഷേ, 
ബാര്‍ബറി വ്യാളിയായ ബെന്‍ അലിയെ തോല്‍പ്പിക്കാന്‍ മതിയായ ഒരു നല്ല 


നാവികനല്ല നിങ്ങള്‍. നിങ്ങളുടെ കയ്യിലുള്ള ആ താറാവിനെയും പന്നിയെയും 
എനിക്ക്‌ വേണം. ഞങ്ങള്‍ക്ക്‌ ഇന്ന്‌ അത്താഴത്തിനു പോര്‍ക്ക്‌ നുറുക്കുകളും, 
താറാവ്‌ പൊരിച്ചതും കഴിക്കാം. ഞാന്‍ നിങ്ങളെ വീട്ടില്‍ പോകാന്‍ 
അനുവദിക്കുന്നതിന്‌ മുമ്പ്‌, നിങ്ങളുടെ സുഹൃത്തുക്കളെക്കൊണ്ട്‌ എനിക്ക്‌ ഒരു 
പെട്ടി നിറയെ സ്വര്‍ണ്ണം അയപ്പിക്കണം.” 

പാവം ഗബ്‌-ഗബ്‌ കരയാന്‍ തൂടങ്ങി; തന്റെ ജീവന്‍ രക്ഷിക്കാന്‍ ഡാബ്‌-ഡാബ്‌ 
പറക്കാന്‍ തയ്യാറായി. എന്നാല്‍ ട്ടൂട്ടു മൂങ്ങ വൈദ്യരോട്‌ മന്ത്രിച്ചു, "വൈദ്യരേ, 
അവനെ സംസാരിപ്പിച്ചു കൊണ്ടിരിക്കുക. അവനോട്‌ സന്തോഷത്തോടെ 
പെരുമാറുക. നമ്മുടെ പഴയ കപ്പല്‍ ഉടന്‍ തന്നെ മുങ്ങിപ്പോകും - നാളെ രാത്രി 
അത്‌ കടലിന്റെ അടിത്തട്ടിലായിരിക്കും എന്ന്‌ എലികള്‍ പറഞ്ഞിട്ടുണ്ട്‌ - 
എലികള്‍ക്ക്‌ ഒരിക്കലും തെറ്റാറില്ല. അവന്റെ കാല്‍ക്കീഴില്‍ കപ്പല്‍ 


മുങ്ങുന്നതുവരെ സനത്തോഷമായിരിക്കുക. അവനെ സംസാരിപ്പിച്ചു 
കൊണ്ടിരിക്കുക." 

"എന്ത്‌, നാളെ രാത്രി വരെയോ!" വൈദ്യര്‍ പറഞ്ഞു. "ശരി, ഞാന്‍ എന്റെ 
പരമാവധി ചെയ്യാം. .... നോക്കട്ടെ - ഞാന്‍ എന്തിനെക്കുറിച്ചാണ്‌ 
സംസാരിക്കേണ്ടത്‌?" 


"ഓ, അവര്‍ വരട്ടെ,” ജിപ്‌ പറഞ്ഞു. "വൃത്തികെട്ട ആ തെമ്മാടികളോട്‌ നമുക്ക്‌ 
പോരാടാം. 

അവര്‍ ആറെണ്ണം മാത്രമേയുള്ളു. അവര്‍ വരട്ടെ. നമ്മള്‍ വീട്ടിലെത്തുമ്പോള്‍ ഒരു 
യഥാര്‍ത്ഥ കടല്‍ക്കൊള്ളക്കാരനെ ഞാന്‍ കടിച്ചതായി അടുത്ത വീട്ടിലെ 
കൊല്ലിപ്പട്ടിയോടു പറയാന്‍ ഞാന്‍ ആഗ്രഹിക്കുന്നു. അവര്‍ വരട്ടെ. നമുക്ക്‌ 
അവരോട്‌ പോരാടാം.” 

"പക്ഷേ അവര്‍ക്ക്‌ കൈത്തോക്കുകളും വാളുകളും ഉണ്ട്‌, "വൈദ്യര്‍ പറഞ്ഞു." 
ഇല്ല, അത്‌ ഒരിക്കലും ചെയ്യാനാകില്ല. ഞാന്‍ അവനോട്‌ സംസാരിക്കണം .... 
ഇവിടെ നോക്കു ബെന്‍ അലി -- 

വൈദ്യര്‍ കൂടുതല്‍ പറയുന്നതിനുമുമ്പ്‌, കടല്‍ക്കൊള്ളക്കാര്‍ കപ്പല്‍ അടുത്തേക്ക്‌ 
കൊണ്ട്‌ വരാന്‍ തൂടങ്ങി; സന്തോഷത്തോടെ ചിരിച്ചുകൊണ്ട്‌ അവര്‍ പരസ്പരം 
പറഞ്ഞു, "പന്നിയെ ആരാണ്‌ ആദ്യം പിടിക്കുന്നത്‌?" 

പാവം ഗബ്‌-ഗബ്‌ ഭയങ്കരമായി പേടിച്ചു; ഞാനുന്താംനീവലി തന്റെ കൊമ്പുകളെ 
കപ്പലിന്റെ പാമാരത്തില്‍ രാകി മൂര്‍ച്ച കൂട്ടാന്‍ തുടങ്ങി; ജിപ്‌ വായുവിലേക്ക്‌ 
കുതിച്ചു ചാടി കുരച്ചു ബെന്‍ അലിയെ നായ ഭാഷയില്‍ ചീത്ത വിളിക്കുകയും 
ചെയ്തു. 


എന്നാല്‍ ഇപ്പോള്‍ കടല്‍ക്കൊള്ളക്കാര്‍ക്ക്‌ എന്തോ കുഴപ്പമുണ്ടെന്ന്‌ തോന്നി; 
അവര്‍ ചിരിച്ചു തമാശ പൊട്ടിക്കുന്നത്‌ നിര്‍ത്തി; അവര്‍ അമ്പരന്നു. എന്തോ 
അവരെ അസ്വസ്ഥരാക്കുന്നുണ്ടായിരുന്നു. 

അപ്പോള്‍ ബെന്‍ അലി തന്റെ കാല്‍ക്കല്‍ തുറിച്ചു നോക്കി പെട്ടെന്ന്‌ അലറി, 
"ഇടിയും ഇടിമിന്നലും! - ആള്‍ക്കാരേ, കപ്പല്‍ ചോരുന്നു!" 

അപ്പോള്‍ മറ്റ്‌ കടല്‍ക്കൊള്ളക്കാര്‍ വശത്തേക്ക്‌ സൂക്ഷിച്ചു നോക്കിയപ്പോള്‍ 
കപ്പല്‍ വെള്ളത്തില്‍ താഴേക്ക്‌ താഴേക്ക്‌ ഇറങ്ങുന്നത്‌ അവര്‍ കണ്ടു. അവരില്‍ 
ഒരാള്‍ ബെന്‍ അലിയോട്‌ പറഞ്ഞു, 

"എന്നാല്‍ തീര്‍ച്ചയായും ഈ പഴയ കപ്പല്‍ മുങ്ങുകയാണെങ്കില്‍ എലികള്‍ അത്‌ 
ഉപേക്ഷിക്കുന്നത്‌ നാം കാണേണ്ടതായിരുന്നു." 

ജിപ്‌ മറ്റേ കപ്പലില്‍ നിന്ന്‌ അലറി വിളിച്ചു, 

"എടാ, മഹാ മണ്ടന്മാരെ, അവിടെ പോകാന്‍ എലികളില്ല! അവ രണ്ട്‌ മണിക്കൂര്‍ 
മുമ്പേ പോയി! ഹ, ഹ, 'നിങ്ങളോട്‌,' എന്റെ നല്ല സുഹൃത്തുക്കളേ!” 

എന്നാല്‍ തീര്‍ച്ചയായും ആ മനുഷ്യന്മാര്‍ക്ക്‌ അവന്‍ പറഞ്ഞത്‌ മനസ്സിലായില്ല. 
താമസിയാതെ കപ്പലിന്റെ മുന്‍വശം തായോട്ടു താഴോട്ടു വേഗം വേഗം മുങ്ങാന്‍ 
തുടങ്ങി - കപ്പല്‍ തല കുത്തി നില്‍ക്കുന്നതു പോലെ കാണപ്പെടും വരെ; 
വീഴാതിരിക്കാന്‍ കടല്‍ക്കൊള്ളക്കാര്‍ക്ക്‌ കൈവരികള്‍, പാമരങ്ങള്‍, കയറുകള്‍ 
പിന്നെ കിട്ടുന്നതെന്തിലും കയറിപ്പിടിക്കേണ്ടി വന്നു. അപ്പോള്‍ കടല്‍ എല്ലാ 
ജനാലകളിലൂടെയും വാതിലുകളിലൂടെയും അലറിക്കയറി അകത്തേക്ക്‌ വന്നു. 
ഒടുവില്‍ ഭയാനകമായ ഗുളൃഗുളാരവത്തോടെ കപ്പല്‍ കടലിന്റെ അടിത്തട്ടിലേക്ക്‌ 
മുങ്ങുകയും ചെയ്തു; ആറ്‌ ദുഷ്ടമനുഷ്യരും ഉള്‍ക്കടലിന്റെ അഗാധമായ 
ജലപ്പരപ്പിനു മീതെ ചാഞ്ചാടിയൊഴുകി നടന്നു. 

അവരില്‍ ചിലര്‍ ദ്വീപിന്റെ തീരത്തേക്ക്‌ നീന്താന്‍ തുടങ്ങി; മറ്റുള്ളവര്‍ വന്ന്‌ 
വൈദ്യര്‍ ഉണ്ടായിരുന്ന കപ്പലില്‍ കയറാന്‍ ശ്രമിച്ചു. എന്നാല്‍ ജിപ്‌ അവരുടെ 
മൂക്കില്‍ കടിച്ചു കൊണ്ടിരുന്നു, അതിനാല്‍ കപ്പലിന്റെ വശത്തേക്ക്‌ കയറാന്‍ 
അവര്‍ ഭയപ്പെട്ട്‌. 

പെട്ടെന്നു അവര്‍ എല്ലാവരും ഭയന്നു നിലവിളിച്ചു, "സ്രാവുകള്‍! സ്രാവുകള്‍ 
വരുന്നു! അവ ഞങ്ങളെ തിന്നുന്നതിനുമുമ്പ്‌ കപ്പലില്‍ കയറ്റണേ! രക്ഷിക്കണേ, 
രക്ഷിക്കണേ! - സ്രാവുകള്‍! സ്രാവുകള്‍!" 

ഇപ്പോള്‍ തുറയിലെങ്ങും വെള്ളത്തിലൂടെ അതിവേഗം നീന്തുന്ന വലിയ 
മത്സ്യങ്ങളുടെ പുറകുവശം വൈദ്യര്‍ക്ക്‌ കാണാന്‍ കഴിഞ്ഞു. 


ഒരു വലിയ സ്രാവ്‌ കപ്പലിനടുത്തെത്തി, വെള്ളത്തില്‍ നിന്ന്‌ മൂക്ക്‌ പുറത്ത്‌ കാട്ടി 
വൈദ്യരോട പറഞ്ഞു. 

"താങ്കള്‍ പ്രശസ്ത മൃഗവൈദ്യര്‍ അലസന്‍ യോഹന്നാന്‍ ആണോ? 

"അത്തെ," അലസന്‍ വൈദ്യര്‍ പറഞ്ഞു. "അതാണ്‌ എന്റെ പേര്‌.” 

“ശരി,” സ്രാവ്‌ പറഞ്ഞു, "ഈ കടല്‍ക്കൊള്ളക്കാര്‍ ഒരു ദുഷ്ടക്കൂട്ടമാണെന്ന്‌ 
ഞങ്ങള്‍ക്കറിയാം - പ്രത്യേകിച്ച്‌ ബെന്‍ അലി. അവര്‍ നിങ്ങളെ 
ശല്യപ്പെടുത്തുകയാണെങ്കില്‍, നിങ്ങള്‍ക്കായി ഞങ്ങള്‍ സന്തോഷത്തോടെ 
അവരെ ഭക്ഷിച്ചു കൊള്ളാം - പിന്നെ നിങ്ങള്‍ വിഷമിക്കേണ്ടി വരില്ല." 

"നന്ദി," വൈദ്യര്‍ പറഞ്ഞു. "ഇത്‌ ശരിക്കും ശ്രദ്ധാര്‍ഹമാണ്‌. പക്ഷേ അവരെ 
തിന്നേണ്ട കാര്യമുണ്ടെന്ന്‌ ഞാന്‍ കരുതുന്നില്ല. ഞാന്‍ നിങ്ങളോട്‌ 
പറയുന്നതുവരെ അവരെയൊന്നും കരയിലെത്താന്‍ അനുവദിക്കരുത്‌ - അവരെ 
ചുമ്മാ നീന്താന്‍ വിട്ടേക്കൂ, നിങ്ങള്‍ അങ്ങനെ ചെയ്യില്ലേ?” അതു പോലെ ഞാന്‍ 
അവനോട്‌ സംസാരിക്കാനായി ബെന്‍ അലിയെ ഇവിടേക്ക്‌ നീന്തിക്കാമോ?” 
അങ്ങനെ സ്രാവ്‌ പോയി ബെന്‍ അലിയെ വൈദ്യര്‍ക്കരികിലേക്ക്‌ ഓടിച്ചു. 
"ശ്രദ്ധിക്കൂ, ബെന്‍ അലി,” ഒരു വശത്തേക്ക്‌ കുനിഞ്ഞു നിന്ന്‌ അലസന്‍ 
യോഹന്നാന്‍ പറഞ്ഞു. "നിങ്ങള്‍ വളരെ മോശപ്പെട്ട ഒരാളായിരുന്നു, നിങ്ങള്‍ 
ഒരുപാട്‌ ആളുകളെ കൊന്നിട്ടുണ്ടെന്നും ഞാന്‍ മനസ്സിലാക്കുന്നു. ഇവിടെയുള്ള 
ഈ നല്ല സ്രാവുകള്‍ എനിക്ക്‌ വേണ്ടി നിങ്ങളെ തിന്നു തീര്‍ക്കാമെന്നു വാഗ്ദാനം 
ചെയ്രിട്ടുമുണ്ട്‌ - കൂടാതെ കടലുകളില്‍ നിന്നും നിങ്ങളെ ഒഴിവാക്കി കിട്ടിയാല്‍ 
തീര്‍ച്ചയായും അത്‌ ഒരു നല്ല കാര്യമായിരിക്കുകായും ചെയ്യും. പക്ഷെ, ഞാന്‍ 
നിങ്ങളോട്‌ പറയുന്നതുപോലെ ചെയ്യാമെന്ന്‌ നിങ്ങള്‍ വാഗ്ദാനം ചെയ്താല്‍, 
ഞാന്‍ നിങ്ങളെ സുരക്ഷിതമായി പോകാന്‍ അനുവദിക്കാം.” 

"ഞാന്‍ എന്തു ചെയ്യണം?" വെള്ളത്തിനടിയില്‍ തന്റെ കാല്‌ മണക്കുന്ന വലിയ 
സ്രാവിന്റെ താഴ്‌ വശത്തേക്ക്‌ നോക്കി കടല്‍ക്കൊള്ളക്കാരന്‍ ചോദിച്ചു. 

“നിങ്ങള്‍ ഇനി ആരെയും കൊല്ലരുത്‌,” വൈദ്യര്‍ പറഞ്ഞു; "നിങ്ങള്‍ മോഷണം 
അവസാനിപ്പിക്കണം; നിങ്ങള്‍ ഒരിക്കലും മറ്റൊരു കപ്പല്‍ മുക്കരുത്‌; 
കടല്‍ക്കൊള്ള നിങ്ങള്‍ പൂര്‍ണ്ണമായും ഉപേക്ഷിക്കണം.” 

"പിന്നെ ഞാന്‍ എന്തുചെയ്യും?” ബെന്‍ അലി ചോദിച്ചു. "ഞാന്‍ എങ്ങനെ 
ജീവിക്കും?" 

“നിങ്ങളും നിങ്ങളുടെ എല്ലാ ആളുകളും ഈ ദ്വീപിലേക്ക്‌ പോയി കിളിത്തീറ്റ 
കൃഷിക്കാരാകണം,” വൈദ്യര്‍ മറുപടി നല്‍കി. "നിങ്ങള്‍ കാനറികള്‍ക്കായി 
കിളിത്തീറ്റ വളര്‍ത്തണം." 


ബാര്‍ബറി വ്യാളി കോപിച്ചു വിളറി, " കിളിത്തീറ്റ വളര്‍ത്തുക'' അവന്‍ 
അറപ്പോടെ ഞരങ്ങി. "എനിക്ക്‌ ഒരു നാവികനാകാന്‍ കഴിയില്ലേ?" 

"ഇല്ല," വൈദ്യര്‍ പറഞ്ഞു, "നിങ്ങള്‍ക്ക്‌ കഴിയില്ല. നിങ്ങള്‍ വേണ്ടത്ര കാലം ഒരു 
നാവികനായിരുന്നു - പിന്നെ ധാരാളം ശക്തമായ കപ്പലുകളെയും നല്ല 
മനുഷ്യരെയും കടലിന്റെ അടിയിലേക്ക്‌ അയയ്ക്കുകയും ചെയ്രിട്ടുണ്ട്‌. 
നിങ്ങളുടെ ജീവിതത്തിന്റെ ശിഷ്ടകാലം മുഴുവന്‍ നിങ്ങള്‍ സമാധാന 
കാംക്ഷിയായ കര്‍ഷകനായിരിക്കണം. സ്രാവ്‌ കാത്തിരിക്കുന്നു. അവന്റെ സമയം 
പാഴാക്കരുത്‌. നിങ്ങളുടെ തീരുമാനം എടുത്തോളു," 

“ഇടിയും മിന്നലും!" ബെന്‍ അലി സംസാരിച്ചു - ” കിളിത്തീറ്റ!” എന്നിട്ട്‌ അയാള്‍ 
വീണ്ടും വെള്ളത്തിലേക്ക്‌ നോക്കിയപ്പോള്‍ വലിയ മത്സ്യം അയാളുടെ മറ്റേ കാല്‍ 
മണക്കുന്നത്‌ കണ്ടു. 

"വളരെ നന്നായി,” അവന്‍ സങ്കടത്തോടെ പറഞ്ഞു. "ഞങ്ങള്‍ കര്‍ഷകരാകും.” 
“ഓര്‍ത്തോജ്" വൈദ്യര്‍ പറഞ്ഞു, “നിങ്ങള്‍ വാഗ്ദാനം പാലിച്ചില്ലെങ്കില്‍ - 
നിങ്ങള്‍ വീണ്ടും കൊല്ലാനും മോഷ്ടിക്കാനും തുടങ്ങിയാല്‍, ഞാന്‍ അത്‌ 
കേള്‍ക്കും, കാരണം കാനറികള്‍ വന്ന്‌ എന്നോട്‌ പറയും, ഞാന്‍ നിങ്ങളെ 
ശിക്ഷിക്കുന്നതിനുള്ള ഒരു മാര്‍ഗം കണ്ടെത്തുമെന്നും ഉറപ്പാക്കിക്കൊള്ളു, 
നിന്റെയത്ര നന്നായി കപ്പലോട്ടാന്‍ അറിയുകയില്ലെങ്കിലും പക്ഷികളും മൃഗങ്ങളും 
മീനുകളും എന്റെ ചങ്ങാതിമാര്‍ ആയിരിക്കുന്നിടത്തോളം കാലം, ഒരു 
കടല്‍ക്കൊള്ളക്കാരന്റെ തലവനെ ഞാന്‍ ഭയപ്പെടേണ്ടതില്ല. - അയാള്‍ 
ബാര്‍ബറി വ്യാളി എന്ന്‌ സ്വയം വിളിച്ചാലും. ഇപ്പോള്‍ പോയി നല്ല 
കൃഷിക്കാരനായി സമാധാനത്തോടെ ജീവിക്കുക.” 

പിന്നെ വൈദ്യര്‍ വലിയ സ്രാവിന്റെ നേരേ തിരിഞ്ഞു കൈ വീശി പറഞ്ഞു, "ശരി. 
അവര്‍ കരയിലേക്ക്‌ സുരക്ഷിതമായി നീന്തട്ടെ.” 


പതിനാറാം അധ്യായം 


ശ്രോതാവായ ട്ടൂ-ടടൂ 

സ്രാവുകളുടെ ദയയ്ക്ക്‌ വീണ്ടും നന്ദി പറഞ്ഞു വൈദ്യരും വളര്‍ത്തുമൃഗങ്ങളും മൂന്ന്‌ 
ചുവന്ന പായകളുള്ള അതിവേഗ കപ്പലില്‍ ഒരിക്കല്‍ കൂടി വീട്ടിലേക്കു യാത്ര 
പുറപ്പെട്ടു. 

അവര്‍ തുറന്ന കടലിലേക്ക്‌ നീങ്ങുമ്പോള്‍, വൈകുന്നേരത്തെ നീല സന്ധ്യയില്‍ 
കാനറി ദ്വീപുകള്‍ മങ്ങിയകലുന്നതും നോക്കി കപ്പലിന്റെ പുറകുവശത്ത്‌ വായില്‍ 
ഒരു പുകക്കുഴലുമായി വൈദ്യര്‍ കൈവരിയില്‍ ചാരിയിരിക്കവേ, മൃഗങ്ങളെല്ലാം 
അവരുടെ പൂതിയ കപ്പലിന്റെ അകം എങ്ങനെയുണ്ടെന്നറിയാന്‍ താഴേക്കിറങ്ങി. 


കുരങ്ങുകള്‍ക്ക്‌ സുഖമായിരിക്കുമോ താന്‍ ചേറ്റുവായില്‍ മടങ്ങിയെത്തുമ്പോള്‍ 
തന്റെ പൂന്തോട്ടം എങ്ങനെയായിരിക്കും എന്നെല്ലാം ഓര്‍ത്ത്‌ അയാള്‍ അവിടെ 
നില്‍ക്കുമ്പോള്‍, ഡാബ്‌-ഡാബ്‌ പടികളിലൂടെ മുകളിലേക്ക്‌ തെന്നിപ്പറന്നു 
പുഞ്ചിരിച്ചു നിറയെ വാര്‍ത്തകളുമായി വന്നു. 

വൈദ്യരേ!” അവള്‍ കരഞ്ഞു. "കടല്‍ക്കൊള്ളക്കാരുടെ ഈ കപ്പല്‍ വളരെ 
മനോഹരമാണ്‌ - തികച്ചും. താഴെയുള്ള കിടക്കകള്‍ വസന്തകുസുമപ്പട്ടു 
കൊണ്ടാണ്‌ നിര്‍മ്മിച്ചിരിക്കുന്നത്‌ - അതും നൂറുകണക്കിന്‌ വലിയ 
തലയിണകളും മെത്തകളും കൊണ്ട്‌; തറകളില്‍ കട്ടിയുള്ളതും മൃദുവായതുമായ 
പരവതാനികളുണ്ട; പാത്രങ്ങള്‍ വെള്ളി കൊണ്ടാണ്‌ നിര്‍മ്മിച്ചിരിക്കുന്നത്‌; 
തിന്നാനും കുടിക്കാനും സകല നല്ല സാധനങ്ങളും ഉണ്ട്‌ - വിശേഷപ്പെട്ട 
സാധനനങ്ങള്‍; മാസക്കലവറ - കൊള്ളാം, അതൊരു കട പോലെയാണ്‌, 
അത്രയേയുള്ളു, അങ്ങയുടെ ജീവിതത്തില്‍ അങ്ങ്‌ ഇതുപോലൊന്ന്‌ 
കണ്ടിട്ടുണ്ടാവില്ല - ചുമ്മാ ചിന്തിച്ചു നോക്കൂ - അവര്‍ അഞ്ച്‌ വൃതൃസ്ത തരം 
മത്തികള്‍ സൂക്ഷിച്ചു വച്ചിരിക്കുന്നു, ആ ആളുകളേ! വന്ന്‌ നോക്കെന്നേ .... ഓ, 
വാതില്‍ പൂട്ടിയിട്ടിരിക്കുന്ന ഒരു ചെറിയ മുറിയും ഞങ്ങള്‍ കണ്ടെത്തി; 
അതിനകത്ത്‌ പ്രവേശിച്ച്‌ ഉള്ളിലുള്ളത്‌ കാണാന്‍ ഞങ്ങള്‍ക്കെല്ലാവര്‍ക്കും 
ഭ്രാന്തായിരിക്കുന്നു. കടല്‍ക്കൊള്ളക്കാര്‍ അവിടെയായിരിക്കണം അവരുടെ നിധി 
സൂക്ഷിച്ചു വച്ചിരിക്കുന്നത്‌ എന്ന്‌ ജിപ്‌ പറയുന്നു. പക്ഷേ ഞങ്ങള്‍ക്ക്‌ വാതില്‍ 
തുറക്കാന്‍ കഴിയില്ല. താഴേക്കിറങ്ങി വന്ന്‌ അങ്ങേക്ക്‌ ഞങ്ങളെ അകത്തു 
കടത്താന്‍ കഴിയുമോ എന്ന്‌ നോക്കൂ.” 

അങ്ങനെ വൈദ്യര്‍ താഴേക്കിറങ്ങി, അത്‌ ഒരു മനോഹരമായ കപ്പലാണെന്ന്‌ 
കണ്ടൂ. മൃഗങ്ങള്‍ ഒരു ചെറിയ വാതിലിനു റ്റും കൂടിയിരിക്കുന്നതും ഉള്ളിലുള്ളത്‌ 
എന്തായിരിക്കുമെന്ന്‌ ഈഹിക്കാന്‍ ശ്രമിച്ച്‌ എല്ലാവരും ഒരേസമയം 
സംസാരിക്കുന്നതും അയാള്‍ കണ്ടു. വൈദ്യര്‍ കൈപ്പിടി തിരിച്ചെങ്കിലും അത്‌ 
തുറന്നില്ല. പിന്നെ അവരെല്ലാവരും താക്കോല്‍ തേടാന്‍ തൂടങ്ങി. 

അവര്‍ പായയുടെ അടിയില്‍ നോക്കി; അവര്‍ എല്ലാ പരവതാനികള്‍ക്കു 
കീഴെയും നോക്കി; കപ്പലിലെ അലമാരകളിലും വലിപ്പുകളിലും അറകളിലും - 
ഈണ്‌ മുറിയിലെ വലിയ പേടകത്തിലും അവര്‍ നോക്കി; അവര്‍ എല്ലായിടത്തും 
നോക്കി. 

അവര്‍ ഇത്‌ ചെയ്യുന്നതിനിടയില്‍, കടല്‍ക്കൊള്ളക്കാര്‍ മറ്റ്‌ കപ്പലുകളില്‍ നിന്ന്‌ 
മോഷ്ടിച്ചിരിക്കാവുന്ന പുതിയതും അതിശയകരവുമായ നിരവധി സാധനങ്ങള്‍ 
അവര്‍ കണ്ടെത്തി: ചിലന്തി വല പോലെ നേര്‍ത്തതും സ്വര്‍ണ്ണ പുഷ്ടങ്ങള്‍ തുന്നി 
ചേര്‍ത്തതുമായ കശ്നീര്‍ സാല്‍വകള്‍; ഭരണികള്‍ നിറയെ ജമൈക്കയില്‍ 


നിന്നുള്ള മികച്ച പുകയില; കൊത്തു പണി നടത്തിയ ആനക്കൊമ്പു പെട്ടികളില്‍ 
നിറച്ച റഷ്യന്‍ ചായ; പുറകില്‍ ചിത്രം പതിച്ച കമ്പി പൊട്ടിയ പഴയ വയലിന്‍; 
പവിഴവും കുന്തിരിക്കവും കൊണ്ടുണ്ടാക്കിയ ഒരു കൂട്ടം വലിയ ചതുരംഗ 
കരുക്കള്‍; പിടി വലിക്കുമ്പോള്‍ അകത്ത്‌ നിന്നും വാള്‍ പുറത്ത്‌ വരുന്ന ഒരു 
ഈന്നുവടി; വൈഡൂര്യം കൊണ്ടുണ്ടാക്കി അരികുകളില്‍ വെള്ളി കെട്ടിയ ആറ്‌ 
വീഞ്ഞ്‌ പാനപാത്രങ്ങള്‍; മുത്തുച്ചിപ്പി കൊണ്ട്‌ നിര്‍മ്മിച്ച മനോഹരമായ വലിയ 
പഞ്ചസാരക്കോപ്പ. പക്ഷേ, ആ കപ്പലില്‍ ഒരിടത്തും അവര്‍ക്ക്‌ ആ താഴിന്‌ 
പറ്റിയ ഒരു താക്കോല്‍ കണ്ടെത്താന്‍ കഴിഞ്ഞില്ല. 

അങ്ങനെ അവരെല്ലാവരും വാതിലിനടുത്തേക്ക്‌ തിരികെ വന്നു, ജിപ്‌ താക്കോല്‍ 
ദ്വാരത്തിലൂടെ ഒളിഞ്ഞു നോക്കി. 

എന്നാല്‍ അകത്തെ ചുമരിനോട്‌ ചേര്‍ന്ന്‌ എന്തോ നിന്നിരുന്നതിനാല്‍ അവന 
ഒന്നും കാണാന്‍ കഴിഞ്ഞില്ല. 

അവര്‍ എന്തു ചെയ്യണമെന്ന്‌ ആശ്ചര്യപ്പെട്ട്‌ ചുറ്റും കൂടി നില്‍ക്കുമ്പോള്‍, ഴൂ -ട്ടൂ 
മുങ്ങ, പെട്ടെന്ന്‌ പറഞ്ഞു, "ശ്ശോ - ശ്രദ്ധിക്കൂ! - അവിടെ ആരോ ഉണ്ടെന്ന്‌ 
തന്നെ ഞാന്‍ വിശ്വസിക്കുന്നു!” 

അവരെല്ലാം ഒരു നിമിഷം നിശ്ചലമായി. അപ്പോള്‍ വൈദ്യര്‍ പറഞ്ഞു, "നിങ്ങള്‍ 
തെറ്റിദ്ധരിക്കപ്പെട്ടിരിക്കണം, ടൂ - ട്ട. ഞാന്‍ ഒന്നും കേള്‍ക്കുന്നില്ല.” 

"എനിക്ക്‌ അതില്‍ ഉറപ്പുണ്ട്‌,” മുങ്ങ പറഞ്ഞു. "ശ്ശോ -- അത്‌ വീണ്ടും 
അവിടെയുണ്ട്‌ - നിങ്ങള്‍ അത്‌ കേള്‍ക്കുന്നില്ലേ?” 

"ഇല്ല, ഞാന്‍ കേള്‍ക്കുന്നില്ല,” വൈദ്യര്‍ പറഞ്ഞു. "ഇത്‌ ഏത്‌ തരം ശബ്ദമാണ്‌?” 
"ഒരാള്‍ കീശയില്‍ കൈ വയ്ക്കുന്നതിന്റെ ശബ്ദം ഞാന്‍ കേള്‍ക്കുന്നു,” മൂങ്ങ 
പറഞ്ഞു. 

“പക്ഷേ അതൊട്ടും ശബ്ദമുണ്ടാക്കുകയില്ലല്ലോ,” വൈദ്യര്‍ പറഞ്ഞു. "നിങ്ങള്‍ക്ക്‌ 
അത്‌ ഇവിടെ കേള്‍ക്കാനുമാകില്ല." 

"എന്നോട്‌ ക്ഷമിക്കൂ, പക്ഷെ എനിക്ക്‌ കഴിയും,” ടൂ - ടൂ പറഞ്ഞു. "ആ വാതിലിന്റെ 
മറുവശത്ത്‌ ഒരാള്‍ കീശയില്‍ കൈ വയ്ക്കുന്നുണ്ടെന്ന്‌ ഞാന്‍ നിങ്ങളോട്‌ 
പറയുന്നു. മിക്കവാറും എല്ലാം എന്തെങ്കിലും ശബ്ദമുണ്ടാക്കുന്നുണ്ട്‌ - 
നിങ്ങളുടെ ചെവികള്‍ക്ക്‌ അത്‌ പിടിച്ചെടുക്കാന്‍ മാത്രം സാമര്‍ത്ഥ്യം 
ഉണ്ടാകണമെന്നു മാത്രം. 

ഒരു തുരപ്പനെലി തന്റെ മാളത്തിലൂടെ നടക്കുന്നത്‌ പോലും വവ്യാലുകള്‍ക്ക്‌ 
കേള്‍ക്കാം - അവര്‍ നല്ല കേള്‍വിക്കാരാണെന്ന്‌ അവര്‍ കരുതുന്നു. പക്ഷേ, 


ഇരുട്ടില്‍ ഒരു പൂച്ചക്കുട്ടി കണ്ണ ചിമ്മുന്ന രീതിയില്‍ നിന്ന്‌ അതിന്റെ നിറം പോലും 
ഒറ്റ ചെവി മാത്രം ഉപയോഗിച്ച്‌ നിങ്ങളോട്‌ പറയാന്‍ മൂങ്ങകള്‍ക്ക്‌ കഴിയും.” 
"കൊള്ളാം, കൊള്ളാം!” വൈദ്യര്‍ പറഞ്ഞു. "നിങ്ങള്‍ എന്നെ 
ആശ്ചര്യപ്പെടുത്തുന്നു. അത്‌ വളരെ രസകരമാണ്‌ .... വീണ്ടും ശ്രദ്ധിച്ച്‌ അവന്‍ 
ഇപ്പോള്‍ എന്താണ്‌ ചെയ്യുന്നതെന്ന്‌ എന്നോട്‌ പറയു.” 

"എനിക്ക്‌ ഇപ്പോളും ഉറപ്പില്ല,” ടുട്ടു പറഞ്ഞു, “ഇത്‌ ഒരു പുരുഷനാണോ എന്ന്‌. 
ഇത്‌ ഒരു പക്ഷേ സ്ത്രീയായിരിക്കാം. എന്നെ ഉയര്‍ത്തി താക്കോല്‍ 
പഴുതിനരികില്‍ ശ്രദ്ധിക്കാന്‍ അനുവദിക്കുക, ഞാന്‍ ഉടന്‍ നിങ്ങളോട്‌ പറയാം.” 
അതിനാല്‍ വൈദ്യര്‍ മൂങ്ങയെ ഉയര്‍ത്തി വാതിലിന്റെ താഴിന്‌ സമീപം പിടിച്ചു. 
ഒരു നിമിഷത്തിനുശേഷം ടൂ-ടൂ പറഞ്ഞു, 

"ഇപ്പോള്‍ അവന്‍ ഇടതുകൈകൊണ്ട്‌ മുഖം തടവുകയാണ്‌. ഇത്‌ ഒരു ചെറിയ 
കൈയും ചെറിയ മുഖവുമാണ്‌. ഇത്‌ ഒരു സ്ത്രീ ആയിരിക്കാം - ഇല്ല. 
ഇപ്പോള്‍ അയാള്‍ നെറ്റിയില്‍ നിന്ന്‌ മുടി പിന്നിലേക്ക്‌ കോതിയിടുന്നു - ഇത്‌ 
ശരിക്കും പുരുഷനാണ്‌." 

“സ്ത്രീകളും ചിലപ്പോള്‍ അങ്ങനെ ചെയ്യും,” വൈദ്യര്‍ പറഞ്ഞു. 

“ശരിയാണ്‌,” മൂങ്ങ പറഞ്ഞു. "എന്നാല്‍ അവര്‍ അങ്ങനെ ചെയ്യുമ്പോള്‍, 
അവരുടെ നീളമുള്ള മുടി തികച്ചും വൃത്യസ്തമായ ശബ്ദമുണ്ടാക്കുന്നു. ... ശ്ശോ! 
- അലോസരപ്പെടുത്തുന്ന ആ പന്നിയോടു ഒന്ന്‌ മിണ്ടാതിരിക്കാന്‍ പറയൂ. 
എനിക്ക്‌ നന്നായി ശ്രഭ്ധിക്കാനായി ഒരു നിമിഷം എല്ലാവരും ശ്വാസം 
പിടിച്ചിരിക്കൂ. ഞാനീ ചെയുന്ന കാര്യം വലിയ ബുദ്ധിമുട്ടുള്ളതാണ്‌ - ഈ 
ശല്യക്കാരന്‍ വാതില്‍ വളരെ കട്ടിയുള്ളതാണ്‌! ശ്ശ! എല്ലാവരും തികച്ചും 
അനങ്ങാതിരിക്കൂ - കണ്ണടച്ചു ശ്വാസം വിടാതിരിക്കൂ.” 

ടൂ-ടട താഴേക്ക്‌ ചാഞ്ഞ്‌ വീണ്ടും വളരെ പ്രയാസപ്പെട്ട്‌ ഏറെ നേരം ശ്രവിച്ചു. 
ഒടുവില്‍ അദ്ദേഹം വൈദ്യരുടെ മുഖത്ത്‌ നോക്കി പറഞ്ഞു, "അവിടെയുള്ളയാള്‍ 
അസത്തുഷ്ടനാണ്‌. അയാള്‍ കരയുന്നു. അയാള്‍ കരയുന്നുവെന്ന്‌ നാം 
അറിയാതിരിക്കാന്‍, അയാള്‍ വിലപിക്കുകയോ മുക്ക്‌ ചീറ്റുകയോ 
ചെയ്യാതിരിക്കാന്‍ ശ്രദ്ധിക്കുകയാണ്‌. പക്ഷേ ഞാന്‍ കേട്ടു - വളരെ വ്ൃക്തമായി - 
അയാളുടെ കുപ്പായക്കയ്യില്‍ ഒരു കണ്ണുനീര്‍ തുള്ളി വീഴുന്ന ശബ്ദം." 

"ഇത്‌ ഒരു തുള്ളി വെള്ളം മച്ചില്‍ നിന്ന്‌ വീഴുന്നതല്ലെന്ന്‌ നിങ്ങള്‍ക്ക്‌ എങ്ങനെ 
അറിയാം?” ഗബ്‌-ഗബ്‌ ചോദിച്ച. 

"പ്ശോ! - എന്തൊരു അജ്ഞത!” ട്ടൂ-ടട ചീറി, "മച്ചില്‍ നിന്ന്‌ വീഴുന്ന ഒരു തള്ളി 
വെള്ളം പത്തിരട്ടി ശബ്ദമുണ്ടാക്കും!" 


"ശരി," വൈദ്യര്‍ പറഞ്ഞു, " ആ പാവം മനുഷ്യന്‍ അസനത്തൂഷ്ടനാണെങ്കില്‍, നാം 
അകത്ത്‌ കയറി അദ്ദേഹത്തിന്റെ കാര്യമെന്താണെന്ന്‌ നോക്കണം. എനിക്ക്‌ ഒരു 
മഴു കണ്ടെത്തി തരൂ, ഞാന്‍ വാതില്‍ വെട്ടി മാറ്റാം.” 


പതിനേഴാം അധ്യായം 


കടലിലെ കിംവദന്തിക്കാര്‍ 
തൊട്ടപ്പുറത്ത്‌ ഒരു മഴു കണ്ടെത്തി. താമസിയാതെ കഷ്ടിച്ചു നുഴഞ്ഞു കയറാന്‍ 
തക്ക വിധം വൈദ്യര്‍ വാതിലില്‍ ഒരു ദ്വാരം വെട്ടിയുണ്ടാക്കി. 
ആദ്യം അയാള്‍ക്ക്‌ ഒന്നും കാണാന്‍ കഴിഞ്ഞില്ല, ഉള്ളില്‍ വളരെ ഇരുട്ടായിരുന്നു. 
അപ്പോള്‍ അയാള്‍ ഒരു തീപ്പെട്ടിക്കൊള്ളി കത്തിച്ചു. 
മുറി തീരെ ചെറുതായിരുന്നു; ജാലകമില്ല; മച്ച്‌ താഴ്ന്നത്‌. ഉപകരണങ്ങളായി ഒരു 
ചെറിയ നാല്‍കാലി മാത്രമേ ഉണ്ടായിരുന്നുള്ളു, മുറിയിലൂടനീളം ചുമരുകളോട്‌ 
ചേര്‍ന്ന്‌ വലിയ വീപ്പകള്‍ കപ്പലിന്റെ ഇളക്കത്തില്‍ മറിഞ്ഞു വീഴാതെ അടിയില്‍ 
ഉറപ്പിച്ച്‌ കെട്ടിയിരിക്കുന്നു; വീപ്പകള്‍ക്ക്‌ മുകളില്‍, മരയാണികളില്‍ നിന്ന്‌ എല്ലാ 
വലുപ്പത്തിലുമുള്ള വെള്ളോട്ടു കൂജകള്‍ ശൂക്കിയിട്ടിരിക്കുന്നു. അവിടെ ശക്തമായ 
വീഞ്ഞു മണം ഉണ്ടായിരുന്നു. തറയുടെ നടുവില്‍ ദുഖത്തോടെ തേങ്ങി 
എട്ടുവയസ്സുള്ള ഒരു കൊച്ചുകുട്ടി ഇരുന്നിരുന്നു. 
"ഇത്‌ കടല്‍ക്കൊള്ളക്കാരുടെ കരിമ്പു റാക്ക്‌ മുറിയാണെന്നു ഞാന്‍ 
പ്രഖ്യാപിക്കുന്ന!" ജിപ്‌ താഴ്‌ന്ന ശബ്ദത്തില്‍ പറഞ്ഞു. 
"അതെ. കരിമ്പു റാക്ക്‌ തന്നെ!” ഗബ്‌-ഗബ്‌ പറഞ്ഞു. "ഈ മണം കാരണം 
എന്റെ തല ചുറ്റുന്നു. 
തകര്‍ന്ന വാതിലിലെ ദ്വാരത്തിലൂടെ തുറിച്ചു നോക്കിക്കൊണ്ട്‌ ഒരു മനുഷ്യനും 
മൃഗങ്ങളും അവിടെ നില്‍ക്കുന്നത്‌ കണ്ട്‌ ആ കുട്ടി ഭയന്നു. എന്നാല്‍ 
തീപ്പെട്ടിക്കൊള്ളിയുടെ വെളിച്ചത്തില്‍ അലസന്‍ യോഹന്നാന്റെ മുഖം 
കണ്ടയുടനെ കരച്ചില്‍ നിര്‍ത്തി അവന്‍ എഴുന്നേറ്റു. 
"നിങ്ങള്‍ കടല്‍ക്കൊള്ളക്കാരില്‍ ഒരാളല്ല, അല്ലേ?” അവന്‍ ചോദിച്ച. 
വൈദ്യര്‍ തല പിന്നിലേക്ക്‌ തിരിച്ച്‌ ഉച്ചത്തില്‍ ഏറെ നേരം ചിരിച്ചപ്പോള്‍ 
കൊച്ചൂുകുട്ടിയും പുഞ്ചിരിച്ചു കൊണ്ട്‌ വന്നു അയാളുടെ കൈ പിടിച്ചു. 
"നിങ്ങള്‍ ഒരു സുഹൃത്തിനെപ്പോലെ ചിരിക്കുന്നു,” അവന്‍ പറഞ്ഞു - "ഒരു 
കടല്‍ക്കൊള്ളക്കാരനെപ്പോലെയല്ല. എന്റെ അമ്മാവന്‍ എവിടെയാണെന്ന്‌ 
നിങ്ങള്‍ക്ക്‌ പറയാനാകുമോ?” 
"എനിക്ക്‌ കഴിയില്ലെന്ന്‌ ഞാന്‍ ഭയപ്പെടുന്നു,” വൈദ്യര്‍ പറഞ്ഞു. "എപ്പോഴാണ്‌ 
നീ അദ്ദേഹത്തെ അവസാനമായി കണ്ടത്‌?" 


ധ്‌ 


“മിനിഞ്ഞാന്നായിരുന്നു അത്‌,” കുട്ടി പറഞ്ഞു. “കടല്‍ക്കൊള്ളക്കാര്‍ വന്ന്‌ 
ഞങ്ങളെ പിടികൂടുമ്പോള്‍ ഞാനും അമ്മാവനും ഞങ്ങളുടെ കൊച്ചു വഞ്ചിയില്‍ 
മീന്‍ പിടിക്കാന്‍ ഇറങ്ങുകയായിരുന്നു. അവര്‍ ഞങ്ങളുടെ മീന്‍ വഞ്ചി മുക്കി 
ഞങ്ങളെ രണ്ടുപേരെയും ഈ കപ്പലില്‍ കൊണ്ടുവന്നു. അവര്‍ അമ്മാവനോട്‌ 
അവരെപ്പോലെ ഒരു കടല്‍ക്കൊള്ളക്കാരനാകാന്‍ ആവശ്യപ്പെട്ടു - കാരണം 
എല്ലാ കാലാവസ്ഥയിലും നന്നായി കപ്പലോട്ടുന്നതില്‍ അദ്ദേഹം 
സമര്‍ത്ഥനായിരുന്നു. പക്ഷേ ആളുകളെ കൊല്ലുന്നതും മോഷ്ടിക്കുന്നതും ഒരു 
നല്ല മത്സ്ൃത്തൊഴിലാളിയുടെ ജോലിയല്ലാത്തതിനാല്‍ കടല്‍ക്കൊള്ളക്കാരന്‍ 
ആകാന്‍ ആഗ്രഹിക്കുന്നില്ലെന്ന്‌ അദ്ദേഹം മറുപടി പറഞ്ഞു. അപ്പോള്‍ നേതാവ്‌ 
ബെന്‍ അലി വളരെ കോപിച്ചു പല്ലു കടിച്ചു അവര്‍ പറഞ്ഞതു പോലെ 
ചെയ്തില്ലെങ്കില്‍ അവര്‍ എന്റെ അമ്മാവനെ കടലിലേക്ക്‌ എറിയുമെന്ന്‌ 
പറഞ്ഞു. 

അവര്‍ എന്നെ താഴേക്ക്‌ അയച്ചു; മുകളില്‍ ഒരു പോരാട്ടം നടക്കുന്ന ശബ്ദം 
ഞാന്‍ കേട്ടു. 

അടുത്ത ദിവസം അവര്‍ എന്നെ വീണ്ടും മുകളില്‍ വരാന്‍ അനുവദിച്ചപ്പോള്‍, 
അമ്മാവനെ എവിടെയെങ്ങും കാണാനില്ലായിരുന്നു. കടല്‍ക്കൊള്ളക്കാരോട്‌ 
അദ്ദേഹം എവിടെയാണെന്ന്‌ ഞാന്‍ ചോദിച്ചു; പക്ഷേ അവര്‍ എന്നോട്‌ 
പറഞ്ഞില്ല. അവര്‍ അദ്ദേഹത്തെ കടലിലേക്ക്‌ വലിച്ചെറിഞ്ഞ്‌ മുക്കി 
കൊന്നിരിക്കണം എന്ന്‌ ഞാന്‍ ഭയപ്പെടുന്നു.” 

കൊച്ചുകുട്ടി വീണ്ടും കരയാന്‍ തുടങ്ങി. 

“ശരി - ഒരു മിനിറ്റ്‌ കാത്തിരിക്കൂ,” വൈദ്യര്‍ പറഞ്ഞു. "കരയരുത്‌. നമുക്ക്‌ ഈണ്‌ 
മുറിയില്‍ പോയി ചായ കുടിക്കാം, ഞങ്ങള്‍ അത്‌ സംസാരിക്കും. ഒരുപക്ഷേ 
നിങ്ങളുടെ അമ്മാവന്‍ ഇപ്പോഴും സുരക്ഷിതനായിരിക്കാം. അദ്ദേഹം 
മുങ്ങിമരിച്ചതായി നിങ്ങള്‍ക്ക്‌ അറിയില്ല, അല്ലേ? 

അത്‌ പ്രധാനപ്പെട്ടതാണ്‌. ഒരുപക്ഷേ ഞങ്ങള്‍ക്ക്‌ നിനക്കായി അദ്ദേഹത്തെ 
കണ്ടെത്താനാകും. ആദ്യം നാം പോയി ഞാവല്‍ക്കുഴമ്പിട്ട ചായ കുടിക്കും; 
പിന്നെ എന്തു ചെയ്യാമെന്ന്‌ നമുക്ക്‌ നോക്കാം.” 

എല്ലാ മൃഗങ്ങളും വളരെ കൌതുകത്തോടെ ചുറ്റം നിന്നു കേള്‍ക്കുകയായിരുന്നു. 
അവര്‍ കപ്പലിലെ ഈണ്‌ മുറിയില്‍ ചായ കുടിച്ചുകൊണ്ടിരിക്കുമ്പോള്‍ ഡാബ്‌- 
ഡാബ്‌ വൈദ്യരുടെ കസേരയുടെ പുറകിലൂടെ വന്നു മന്ത്രിച്ചു. 

"കുട്ടിയുടെ അമ്മാവന്‍ മുങ്ങിമരിച്ചോ എന്ന്‌ കടല്‍പ്പന്നികളോട്‌ ചോദിക്കുക - 
അവര്‍ക്ക്‌ അറിയും.” 


“ശരി,” രണ്ടാമത്തെ കഷണം അപ്പവും പഴസത്തും എടുത്തു കൊണ്ട്‌ വൈദ്യര്‍ 
പറഞ്ഞു. 

"അങ്ങയുടെ നാവുകൊണ്ട്‌ അങ്ങ്‌ തമാശയോടെ ഉണ്ടാക്കുന്ന കളകള 
ശബ്ദങ്ങള്‍ എന്തൊക്കെയാണ്‌?” ബാലന്‍ ചോദിച്ചു. 

ഓ, ഞാന്‍ താറാവ്‌ ഭാഷയില്‍ കുറച്ച്‌ വാക്കുകള്‍ പറഞ്ഞതാണ്‌,” വൈദ്യര്‍ 
മറുപടി നല്‍കി. "ഇത്‌ എന്റെ വളര്‍ത്തുമൃഗങ്ങളിലൊന്നായ ഡാബ്‌-ഡാബ്‌ 
"താറാവുകള്‍ക്ക്‌ ഒരു ഭാഷയുണ്ടെന്ന്‌ എനിക്കറിയില്ലായിരുന്നു,” കുട്ടി പറഞ്ഞു. 
മറ്റെല്ലാ മൃഗങ്ങളും അങ്ങയുടെ വളര്‍ത്തുമൃഗങ്ങളാണോ? രണ്ട്‌ തലകളുള്ള ആ 
വിചിത്രമായ സാധനം എന്താണ്‌?” 

"ശ്ശോ!" വൈദ്യര്‍ മന്ത്രിച്ചു. "അതാണ്‌ ഞാനുന്താംനീവലി. നാം അവനെക്കുറിച്ച്‌ 
സംസാരിക്കുന്നത്‌ അവന്‍ കാണരുത്‌ - അവന്‍ ഭയങ്കര ലജ്ജാലൂവാണ്‌ .... 
പറയൂ, നിങ്ങള്‍ എങ്ങനെയാണ്‌ ആ ചെറിയ മുറിയില്‍ പൂട്ടിയിടപ്പെട്ടത്‌?” 
"മറ്റൊരു കപ്പലില്‍ നിന്ന്‌ സാധനങ്ങള്‍ മോഷ്ടിക്കാന്‍ പോകുമ്പോള്‍ 
കടല്‍ക്കൊള്ളക്കാര്‍ എന്നെ അവിടെ അടച്ചു പൂട്ടി. വാതില്‍ ഒരാള്‍ 
വെട്ടിമാറ്റുന്നത്‌ കേട്ടപ്പോള്‍, അത്‌ ആരാണെന്ന്‌ എനിക്കറിയുമായിരുന്നില്ല. അത്‌ 
അങ്ങാണെന്ന്‌ കണ്ടെത്തിയതില്‍ എനിക്ക്‌ അതിയായ സന്തോഷമുണ്ട്‌. 
എനിക്കുവേണ്ടി എന്റെ അമ്മാവനെ കണ്ടെത്താന്‍ അങ്ങേക്ക്‌ കഴിയുമെന്ന്‌ 
അങ്ങ്‌ കരുതുന്നുണ്ടോ?” 

“ശരി, ഞങ്ങള്‍ നന്നായി ശ്രമിക്കാന്‍ പോകുകയാണ്‌,” വൈദ്യര്‍ പറഞ്ഞു. 
"നിങ്ങളുടെ അമ്മാവന്‍ കാണാന്‍ എങ്ങനെയുണ്ട്‌?” 

"അദ്ദേഹത്തിനു ചുവന്ന മുടിയുണ്ടായിരുന്നു,” ആ കുട്ടി മറുപടി പറഞ്ഞു - "വളരെ 
ച്ചുവന്ന മുടിയും കൈയില്‍ നങ്കൂരം പച്ചകുത്തിയ ചിത്രവും. അദ്ദേഹം ഒരു 
ശക്തനും ദയയുള്ള അമ്മാവനും തെക്കേ അറ്റ്ലാന്റിക്‌ സമുദ്രത്തിലെ ഏറ്റവും 
മികച്ച നാവികനുമായിരുന്നു. അദ്ദേഹത്തിന്റെ മത്സ്യബന്ധന യാനം 
കുതിച്ചുപായും ചെറു പായിട്ട പത്തേമാരി എന്ന്‌ വിളിക്കപ്പെട്ടിരുന്നു.” 

"എന്താണ്‌ ചെറു പായിട്ട പത്തേമാരി?" ജിപ്പിനു നേരെ തിരിഞ്ഞു ഗബ്‌-ഗബ്‌ 
മന്ത്രിച്ചു. 

"ശ്ശോ! - അതാണ്‌ ആ മന൯ഷ്യന്‌ ഉണ്ടായിരുന്ന കപ്പലിന്റെ ഇനം,” ജിപ്‌ 
പറഞ്ഞു. 

"അനങ്ങാതിരിക്കൂ, എന്താ, കഴിയില്ലേ?” 

"ഓ," പന്നി പറഞ്ഞു, “അത്രയേയുള്ളോ? ഇത്‌ കുടിക്കാനുള്ള എന്തെങ്കിലും 
ആണെന്ന്‌ ഞാന്‍ കരുതി.” 


അങ്ങനെ വൈദ്യര്‍ കുട്ടിയെ ഈണ്‌ മുറിയില്‍ മൃഗങ്ങളുമായി കളിക്കാന്‍ വിട്ടു, 
കടല്‍പ്പന്നികള്‍ കടന്നു പോകുന്നതു കാണാനായി മുകളിലേക്ക്‌ പോയി. 
താമസിയാതെ ബ്രസീലിലേക്കുള്ള യാത്രാമധ്യേ ഒരു കൂട്ടം കടല്‍പ്പന്നികള്‍ 
മുഴുവന്‍ വെള്ളത്തില്‍ നൃത്തം ചെയ്ത്‌ ചാടിച്ചാടി വന്നു. 

വൈദ്യര്‍ തന്റെ കപ്പലിന്റെ കൈവരിയില്‍ ചാരിയിരിക്കുന്നതു കണ്ടപ്പോള്‍, 
അയാള്‍ക്ക്‌ സുഖമാണോ എന്നറിയാന്‍ അവര്‍ വന്നു. 

ചുവന്ന മുടിയും കൈയില്‍ പച്ചകുത്തിയ നങ്കൂരവും ഉള്ള ഏതെങ്കിലും മനുഷ്യനെ 
കണ്ടോ എന്ന്‌ വൈദ്യര്‍ അവരോട്‌ ചോദിച്ചു. 

"നിങ്ങള്‍ ഉദ്ദേശിക്കുന്നത്‌ കുതിച്ചുപായും ചെറു പായിട്ട പത്തേമാരിയുടെ 
യജമാനനെയാണോ?” കടല്‍പ്പന്നികള്‍ ചോദിച്ചു. 

“അതെ” വൈദ്യര്‍ പറഞ്ഞു. "അതാണ്‌ ആ മനുഷ്യന്‍. അദ്ദേഹം മുങ്ങിമരിച്ചോ?” 
"അയാളുടെ മത്സ്യബന്ധന യാനം മുങ്ങിപ്പോയി,” കടല്‍പ്പന്നികള്‍ പറഞ്ഞു, 
“അത്‌ കടലിന്റെ അടിത്തട്ടില്‍ കിടക്കുന്നത്‌ ഞങ്ങള്‍ കണ്ടു. പക്ഷേ 
അതിനകത്ത്‌ ആരും ഉണ്ടായിരുന്നില്ല, കാരണം ഞങ്ങള്‍ പോയി 
നോക്കിയിരുന്നു." 

“അയാളുടെ കൊച്ചു മരുമകന്‍ എന്നോടൊപ്പം കപ്പലില്‍ ഉണ്ട്‌ 
പറഞ്ഞു. 

“കടല്‍ക്കൊള്ളക്കാര്‍ അവന്റെ അമ്മാവനെ കടലിലേക്ക്‌ വലിച്ചെറിഞ്ഞോ 
എന്ന്‌ അവന്‍ ഭയപ്പെടുന്നു. 

അദ്ദേഹം മുങ്ങിമരിച്ചോ ഇല്ലയോ എന്ന്‌ ഉറപ്പായി കണ്ടെത്തി പറയാന്‍ നന്മ 
കാട്ടുമോ നിങ്ങള്‍?” 

"ഓ, അവന്‍ മുങ്ങി മരിച്ചിട്ടില്ല,” കടല്‍പ്പന്നികള്‍ പറഞ്ഞു. "ഉണ്ടായിരുന്നെങ്കില്‍, 
ആഴക്കടലിലെ ദശപാദികളില്‍ നിന്ന്‌ ഞങ്ങള്‍ ഇത്‌ കേട്ടിരിക്കുമെന്ന്‌ ഉറപ്പാണ്‌. 
സകല ഉപ്പവെള്ള വാര്‍ത്തകളും ഞങ്ങള്‍ കേള്‍ക്കും. ചിപ്പികള്‍ ഞങ്ങളെ 
'കടലിലെ കിംവദന്തിക്കാര്‍' എന്നാണ്‌ വിളിക്കുന്നത്‌. ഇല്ല -- കുട്ടിയുടെ 
അമ്മാവന്‍ എവിടെയാണെന്ന്‌ ഞങ്ങള്‍ക്ക്‌ അറിയാത്തത്തില്‍ ഞങ്ങള്‍ക്ക്‌ 
ഖേദമുണ്ടെന്ന്‌ അവനോട്‌ പറയണം. പക്ഷേ അയാള്‍ കടലില്‍ മുങ്ങി 
ചത്തിട്ടില്ലെന്ന്‌ ഞങ്ങള്‍ക്ക്‌ ഉറപ്പുണ്ട്‌. റ 

അതിനാല്‍ വൈദ്യര്‍ വാര്‍ത്തയുമായി താഴേയ്ക്ക്‌ ഓടി മരുമകനോട്‌ 
പറഞ്ഞപ്പോള്‍ അവന്‍ സന്തോഷത്തോടെ കൈകൊട്ടി. ഞാനുന്താംനീവലി 
കൊച്ചുകുട്ടിയെ പുറകില്‍ ഇരുത്തി ഈണ്‌ മുറിയിലെ മേശക്കു ചചറ്റും ഒരു സവാരി 
നല്‍കി; മറ്റെല്ലാ മൃഗങ്ങളും പിഞ്ഞാണ മൂടികളില്‍ കരണ്ടികള്‍ കൊണ്ട്‌ കൊട്ടി 
ഒരു പട്ടാള കവാത്തെന്നു നടിച്ചു പുറകില്‍ നടന്നു. 


ണ്ട്‌," 


വൈദ്യര്‍ 


പതിനെട്ടാം അധ്യായം 
ഗന്ധങ്ങള്‍ 


ഇനി നിന്റെ അമ്മാവനെ കണ്ടെത്തണം,” വൈദ്യര്‍ പറഞ്ഞു - "അതാണ്‌ 
അടുത്ത കാര്യം - ഇപ്പോള്‍ അദ്ദേഹത്തെ കടലില്‍ വലിച്ചെറിഞ്ഞിട്ടില്ലെന്ന്‌ 
നമുക്കറിയാം.” 

അപ്പോള്‍ ഡാബ്‌-ഡാബ്‌ വീണ്ടും അയാളുടെ അടുത്ത്‌ വന്ന്‌ മന്ത്രിച്ചു, 
"കഴുകന്മാരോട്‌ ആ മനുഷ്യനെ അന്വേഷിക്കാന്‍ ആവശ്യപ്പെടുക. ഒരു ജീവിക്കും 
കഴുകനേക്കാള്‍ നന്നായി കാണാന്‍ കഴിയില്ല. വായുവില്‍ മൈലുകള്‍ 
ഉയരത്തില്‍ നില്‍ക്കുമ്പോളും ഉറുമ്പുകള്‍ നിലത്ത്‌ ഇഴയുന്നത്‌ അവര്‍ക്ക്‌ 
എണ്ണാനാകും. കഴുകന്മാരോട്‌ ചോദിക്കൂ.” 

അതിനാല്‍ കുറച്ച്‌ കഴുകന്മാരെ കൊണ്ടു വരാന്‍ വൈദ്യര്‍ ഒരു മീവല്‍പ്പക്ഷിയെ 
അയച്ച. 

ഒരു മണിക്കൂറിനുള്ളില്‍ ആ ചെറിയ പക്ഷി ആറ്‌ വ്യത്യസ്ത ഇനം 
കഴുകന്മാരുമായി തിരിച്ചു വന്നു: ഒരു കരിങ്കഴുകന്‍, ഒരു മൊട്ടക്കഴുകന്‍, ഒരു 
മീന്‍കഴുകന്‍, ഒരു സ്വര്‍ണ്ണക്കഴുകന്‍, ഒരു ശവംതീനിക്കഴുകന്‍, ഒരു 
വെള്ളവാലന്‍ കടല്‍ക്കഴുകന്‍. അവര്‍ ഓരോരുത്തരും ആണ്‍കുട്ടിയുടെ ഇരട്ടി 
ഉയരം ഉള്ളവരായിരുന്നു. ഉരുണ്ട തോളുള്ള പടയാളികളെ പോലെ അവര്‍ 
ഓരോരുത്തരും കപ്പലിന്റെ കൈവരിയില്‍ നിരനിരയായി ദ്ൂഡരും നിശ്ചലരും 
കര്‍ക്കശരുമായി നിന്നു; അവരുടെ വലിയ തിളങ്ങുന്ന, കറുത്ത കണ്ണുകളിലെ 
നോട്ടം അങ്ങുമിങ്ങുമെങ്ങും ചാട്ടുളി പോലെ പാഞ്ഞു നടന്നു. 

ഗബ്‌-ഗബ്‌ അവരെ പേടിച്ച്‌ ഒരു വീപ്പയ്ക്ക്‌ പുറകിലെത്തി. ഉച്ചഭക്ഷണത്തിനു 
താന്‍ മോഷ്ടിച്ചതെന്താണെന്ന്‌ കാണാന്‍ ആ ഭയങ്കരമായ കണ്ണുകള്‍ അവന്റെ 
ഉള്ളിലേക്ക്‌ നോക്കുന്നതുപോലെ തോന്നുന്നുവെന്ന്‌ അവന്‍ പറഞ്ഞു. 

വൈദ്യര്‍ കഴുകന്മാരോട പറഞ്ഞു, 

"ഒരു മനുഷ്യനെ നഷ്ടപ്പെട്ടു - ചുവന്ന മുടിയുള്ള, കൈയില്‍ നങ്കൂരം പച്ച 
കുത്തിയ ഒരു മത്സ്യത്തൊഴിലാളി. ഞങ്ങള്‍ക്കായി അദ്ദേഹത്തെ കണ്ടെത്താന്‍ 
ദയ കാണിക്കുമോ നിങ്ങള്‍? 

ഈ കുട്ടി ആ മനുഷ്യന്റെ മരുമകനാണ്‌.” 
കഴുകന്മാര്‍ അധികം സംസാരിക്കാറില്ല. അവരുടെ പരുക്കന്‍ ശബ്ദത്തില്‍ 
അവര്‍ ഇത്ര മാത്രം ഉത്തരം നല്‍കി, 

"അലസന്‍ യോഹന്നാനു വേണ്ടി ഞങ്ങള്‍ ഞങ്ങളുടെ പരമാവധി ചെയ്യുമെന്ന്‌ 
നിങ്ങള്‍ക്ക്‌ ഉറപ്പിക്കാം.” 


എന്നിട്ട്‌ അവര്‍ പറന്നുപോയി - അവര്‍ പോകുന്നത്‌ കാണാന്‍ ഗബ്‌-ഗബ്‌ 
വീപ്പയ്ക്ക്‌ പുറകില്‍ നിന്ന്‌ പുറത്തേക്ക്‌ വന്നു. മുകളിലേക്കു മുകളിലേക്കു 
മുകളിലേക്കു അവര്‍ പോയി - ഉയര്‍ന്നുയര്‍ന്നുയര്‍ന്ന്‌ പിന്നെയും. വൈദ്യര്‍ക്ക്‌ 
കഷ്ടിച്ചു മാത്രം അവരെ കാണാന്‍ കഴിഞ്ഞപ്പോള്‍, അവര്‍ കൂട്ടം പിരിഞ്ഞു 
സകല വ്ൃത്യസ്ത ദിശകളിലേക്കും പുറപ്പെട്ടു - വടക്ക്‌, കിഴക്ക്‌, തെക്ക്‌, 
പടിഞ്ഞാറ്‌, വിശാലമായ നീലാകാശത്തിലൂടെ ഇഴഞ്ഞു നീങ്ങുന്ന 
കരിമണല്‍ത്തരി പോലെ. 

"എന്റെ ദൈവമേ!” ഗബ്‌-ഗബ്‌ ശാന്തമായ ശബ്ദത്തില്‍ പറഞ്ഞു. "എന്തൊരു 
ഉയരം! സൂര്യന്‌ അത്ര അടുത്തതായതിനാല്‍ അവരുടെ തൂവലുകള്‍ കരിയില്ലേ 
എന്ന്‌ ഞാന്‍ അതുുതപ്പെടുന്നു!" 

അവര്‍ പോയിട്ട്‌ ഒരുപാട്‌ നേരം കഴിഞ്ഞ്‌ അവര്‍ തിരിച്ചെത്തിയപ്പോള്‍ 
മിക്കവാറും രാത്രി ആയിരുന്നു. 

കഴുകന്മാര്‍ വൈദ്യരോട്‌ പറഞ്ഞു, 

"എല്ലാ സമുദ്രങ്ങളിലും എല്ലാ രാജ്യങ്ങളിലും എല്ലാ ദ്വീപുകളിലും എല്ലാ 
നഗരങ്ങളിലും ലോകത്തിന്റെ ഈ പകുതിയിലെ എല്ലാ ഗ്രാമങ്ങളിലും ഞങ്ങള്‍ 
തിരഞ്ഞു. പക്ഷേ ഞങ്ങള്‍ പരാജയപ്പെട്ടു. ജിബ്രാള്‍ട്ടറിന്റെ പ്രധാന തെരുവില്‍ 
ഒരു റൊട്ടി കച്ചവടക്കാരന്റെ വാതിലിനു മുന്നില്‍ മൂന്ന്‌ ചുവന്ന മുടികള്‍ 
ഒറ്റച്ചക്രവണ്ടിയില്‍ കിടക്കുന്നത്‌ ഞങ്ങള്‍ കണ്ടു. പക്ഷേ അവ ഒരു മനുഷ്യന്റെ 
മുടികളല്ല - അവ രോമക്കുപ്പായത്തില്‍ നിന്നുള്ള രോമങ്ങളായിരുന്നു. കരയിലോ 
വെള്ളത്തിലോ എവിടെയും ഈ കുട്ടിയുടെ അമ്മാവന്റെ എന്തെങ്കിലും അടയാളം 
ഞങ്ങള്‍ക്ക്‌ കാണാന്‍ കഴിഞ്ഞില്ല. ഞങ്ങള്‍ക്ക്‌ അയാളെ 
കാണാനായില്ലെങ്കില്‍, പിന്നെ അയാളെ മറ്റാര്‍ക്കും കാണാനാകുകയില്ല 
അലസന്‍ യോഹന്നാനായി - ഞങ്ങള്‍ ഞങ്ങളുടെ പരമാവധി ചെയ്തു." 

പിന്നെ ആറ്‌ വലിയ പക്ഷികളും അവരുടെ വലിയ ചിറകുകള്‍ പറത്തി 
പര്‍വതങ്ങളിലും പാറകളിലുമുള്ള വീടുകളിലേക്ക്‌ മടങ്ങി. 

"ശരി," അവര്‍ പോയതിനുശേഷം ഡാബ്‌-ഡാബ്‌ പറഞ്ഞു, "നാം ഇപ്പോള്‍ 
എന്താണ്‌ ചെയ്യാന്‍ പോകുന്നത്‌? കുട്ടിയുടെ അമ്മാവനെ കണ്ടെത്തണം - 
അക്കാര്യത്തില്‍ രണ്ട്‌ വഴികളില്ല. 

ലോകമെമ്പാടും തനിയെ മുട്ടി നോക്കാന്‍ ആ കുട്ടിക്ക്‌ പ്രായമായിട്ടില്ല. 
ആണ്‍കുട്ടികള്‍ താറാക്കുഞ്ഞുങ്ങളെ പോലെയല്ല - തികച്ചും പ്രായമാകുന്നതുവരെ 
അവരെ പരിപാലിക്കണം. .... ചീ-ചീ ഇവിടെ ഉണ്ടായിരുന്നെങ്കില്‍ എന്ന്‌ ഞാന്‍ 
ആഗ്രഹിക്കുന്നു. താമസിയാതെ അവന്‍ ആദ്ദേഹത്തെ കണ്ടെത്തും. 


പഴയ ചീ-ചീ എന്തൊരു നല്ലവന്‍! അവനു സുഖമായിരിക്കുമോ എന്ന്‌ ഞാന്‍ 
അത്ഭൂതപ്പെടുന്നു! " 

"നമ്മുടെ കൂടെ പോളിനേഷ്യയെങ്കിലും ഉണ്ടായിരുന്നുവെങ്കില്‍,” വെള്ളെലി 
പറഞ്ഞു. "അവള്‍ ഉടന്‍ തന്നെ എന്തെങ്കിലും ഒരു വഴിയെക്കുറിച്ച്‌ ചിന്തിക്കും. 
അവള്‍ നമ്മളെ എല്ലാവരെയും ജയിലില്‍ നിന്ന്‌ പുറത്തിറക്കിയത്‌ ഓര്‍മ്മയില്ലേ 
- രണ്ടാം തവണയും? ഓ, അവള്‍ ഒരു ബുദ്ധിമതി തന്നെയായിരുന്നു!" 

“ആ കഴുകന്മാരെ ഞാന്‍ അത്ര കാര്യമായി കരുതുന്നില്ല,” ജിപ്‌ പറഞ്ഞു. "അവര്‍ 
വെറും പൊങ്ങച്ചക്കാരാണ്‌. അവര്‍ക്ക്‌ നല്ല കാഴ്ചശക്തിയും മറ്റുമെല്ലാം 
ഉണ്ടായിരിക്കാം; എന്നാല്‍ അങ്ങേക്കായി ഒരാളെ കണ്ടെത്താന്‍ അങ്ങ്‌ 
അവരോട്‌ ആവശ്യപ്പെടുമ്പോള്‍ അവര്‍ക്ക്‌ അത്‌ ചെയ്യാന്‍ പറ്റുന്നില്ല - മാത്രമല്ല, 
തിരിച്ചു വന്ന്‌ മറ്റാര്‍ക്കും അത്‌ ചെയ്യാന്‍ കഴിയില്ലെന്ന്‌ പറയാന്‍ തക്ക 
അഹങ്കാരവും അവര്‍ക്ക്‌ ഉണ്ട്‌. അവര്‍ വെറും പൊങ്ങച്ചക്കാരാണ്‌ - 
ചേറ്റുവായിലെ ആ കൊല്ളിപ്പട്ടിയെ പോലെ. ആ കിംവദന്തിക്കാരായ പഴയ 
കടല്‍പ്പന്നിക്കൂട്ടങ്ങളെ കുറിച്ചും ഞാന്‍ ഒരുപാട്‌ കരുതുന്നില്ല. അവര്‍ക്ക്‌ ആകെ 
നമ്മളോട്‌ പറയാന്‍ കഴിയുന്നത്‌ ആ മനുഷ്യന്‍ കടലിലല്ല എന്നു മാത്രമാണ്‌. നാം 


അദ്ദേഹം എവിടെ ഇല്ല്ല എന്ന്‌ അറിയാന്‍ ആഗ്രഹിക്കുന്നില്ല - അദ്ദേഹം 
എവിടെ ആണെന്നാണ്‌ നമുക്ക്‌ അറിയേണ്ടത്‌.” 


"ഓ, അധികം പറയേണ്ട,” ഗബ്‌-ഗബ്‌ പറഞ്ഞു. "സംസാരിക്കുന്നത്‌ വളരെ 
എളുപ്പമാണ്‌; എന്നാല്‍ ഒരു മനുഷ്യനെ കണ്ടെത്താന്‍ ലോകം മുഴുവന്‍ 
തിരയേണ്ടി വരുമ്പോള്‍ അയാളെ കണ്ടെത്തുന്നത്‌ അത്ര എളുപ്പമല്ല. 
കുട്ടിയെക്കുറിച്ച്‌ ഓര്‍ത്ത്‌ വേവലാരിപ്പെട്ട്‌ ഒരു പക്ഷേ ആ മുക്കുവന്റെ മുടി 
മുഴുവന്‍ വെളുത്ത്‌ പോയിരിക്കാം; അതു കൊണ്ടാണ്‌ കഴുകന്മാര്‍ അവനെ 
കണ്ടെത്താതിരുന്നത്‌. നിനക്ക്‌ എല്ലാം അറിയണമെന്നില്ല. 

നീ വെറുതേ സംസാരിക്കുകയാണ്‌. സഹായിക്കാന്‍ നീ ഒന്നും ചെയ്യുന്നില്ല. 
കഴുകന്മാര്‍ക്ക്‌ കഴിയുന്നതില്‍ കൂടുതലൊന്നും നിനക്കും കുട്ടിയുടെ അമ്മാവനെ 
കണ്ടെത്താന്‍ കഴിഞ്ഞിട്ടില്ല - നിനക്ക്‌ അത്ര പോലും ചെയ്യാന്‍ കഴിഞ്ഞിട്ടില്ല.” 
"എനിക്ക്‌ കഴിഞ്ഞിട്ടില്ലേ?” നായ പറഞ്ഞു. "നിനക്കതേ അറിയൂ, വിഡ്ഡിത്തം 
വിളമ്പുന്ന ഉപ്പിലിട്ട ഒരു പോര്‍ക്കിന്‍ കഷണം മാത്രമാണു നീ! ഞാന്‍ ഇതുവരെ 
ശ്രമിക്കാന്‍ തൃടങ്ങിയിട്ടില്ല, ഉവ്വോ? നിങ്ങള്‍ കാത്തിരുന്ന്‌ കാണുക!" 

പിന്നെ ജിപ്‌ വൈദ്യരുടെ അടുത്ത്‌ ചെന്ന്‌ പറഞ്ഞു, 

"അമ്മാവന്റെ പക്കലുള്ള എന്തെങ്കിലും അവന്റെ കീശയില്‍ ഉണ്ടോ എന്ന്‌ ആ 
കുട്ടിയോട്‌ ചോദിക്കണം, അങ്ങ്‌ ദയവായി അത്‌ ചെയ്യുമോ?" 


അങ്ങനെ വൈദ്യര്‍ അവനോട്‌ ചോദിച്ചു. ആ കുട്ടി തന്റെ വിരലിനു 
പാകമാകാത്ത വിധം വലുതായതു കൊണ്ട്‌ അവന്റെ കഴുത്തിലിട്ടിരുന്ന ചരടില്‍ 
കെട്ടിയ ഒരു സ്വര്‍ണ്ണ മോതിരം കാണിച്ചു കൊടുത്തു. കടല്‍ക്കൊള്ളക്കാര്‍ 
വരുന്നതു കണ്ടപ്പോള്‍ അമ്മാവന്‍ അത്‌ തനിക്ക്‌ തന്നതായി അവന്‍ പറഞ്ഞു. 
ജിപ്‌ മോതിരം മണത്ത്‌ നോക്കി പറഞ്ഞു, 

"ഇത്‌ നല്ലതല്ല. അമ്മാവന്റെ വക മറ്റെന്തെങ്കിലും ഉണ്ടോ എന്ന്‌ അവനോട്‌ 
ചോദിക്കുക." 

അപ്പോള്‍ ആ കുട്ടി കീശയില്‍ നിന്ന്‌ ഒരു വലിയ ചുവന്ന രൂവാലയെടുത്ത്‌ 
പറഞ്ഞു, "ഇതും എന്റെ അമ്മാവന്റെ ആയിരുന്നു." 

കുട്ടി അത്‌ പുറത്തെടുത്തയുടനെ ജിപ്‌ അലറി, 

'മൃക്കുപ്പൊടി, വാതു വയ്ക്കാം! - കറുത്ത കെട്ടുപുകയില കൊണ്ടുള്ള 
മുക്കുപ്പൊടി. നിങ്ങളത്‌ മണക്കുന്നില്ലേ”? അമ്മാവന്‍ മുക്കുപ്പൊടി വലിച്ചിരുന്നോ - 
വൈദ്യരേ, ചോദിക്കൂ." 

വൈദ്യര്‍ വീണ്ടും കുട്ടിയെ ചോദ്യം ചെയ്തു; അവന്‍ പറഞ്ഞു, "അതെ, എന്റെ 
അമ്മാവന്‍ ധാരാളം മൂക്കുപ്പൊടി വലിച്ചു.” 

"കൊള്ളാം!" ജിപ്‌ പറഞ്ഞു. "ആ മനുഷ്യനെ കണ്ടെത്തിയ പോലെ തന്നെ 
കരുതാം. 'ഒരു പൂച്ചക്കുട്ടിയുടെ പാല്‍ മോഷ്ടിക്കുന്നതുപോലെ അത്ര 
എളുപ്പമാണത്‌. ഒരാഴ്ചയ്ക്കുള്ളില്‍ ഞാന്‍ അമ്മാവനെ കണ്ടെത്തുമെന്ന്‌ ആ 
കുട്ടിയോട്‌ പറയുക. നമുക്ക്‌ മുകളിലേക്ക്‌ പോയി ഏത്‌ വഴിയാണ്‌ കിറ്റ്‌ 
വീശുന്നതെന്ന്‌ നോക്കാം.” 

"എന്നാല്‍ ഇപ്പോള്‍ ഇരുട്ടാണ്‌,” 
കണ്ടെത്താന്‍ കഴിയില്ല!" 
"കറുത്ത കെട്ടുപുകയില മൂക്കുപ്പൊടി മണക്കുന്ന ഒരാളെ തിരയാന്‍ എനിക്ക്‌ 
വെളിച്ചം ആവശ്യമില്ല,” പടികള്‍ കയറുമ്പോള്‍ ജിപ്‌ പറഞ്ഞു. "ആ മനുഷ്യന്‍ 
ഇപ്പോള്‍ തോല്‍വാര്‍ പോലെയോ, അല്ലെങ്കില്‍ ചൂടുവെള്ളം പോലെ ഒരു 
ദുര്‍ഗന്ധം ഉണ്ടെങ്കില്‍ കാര്യം വൃത്യസ്തമായിരിക്കും. പക്ഷേ മുക്കുപ്പൊടി! - ടട്ട, 
ടട്ട, ടട്ടു്ട? 

'ചൂടുവെള്ളത്തിന്‌ ഒരു ഗന്ധം ഉണ്ടോ?" വൈദ്യര്‍ ചോദിച്ചു. 

“തീര്‍ച്ചയായും അതിന്‌ ഉണ്ട്‌,” ജിപ്‌ പറഞ്ഞു. "ചൂടുവെള്ളത്തിനു തഞത്തെ 
വെള്ളത്തില്‍ നിന്ന്‌ തികച്ചും വൃത്യസ്തമായ ഗന്ധമാണ്‌. ചെറു ചൂടുള്ള 
വെള്ളത്തിനോ - അല്ലെങ്കില്‍ മഞ്ഞുകട്ടയ്ക്കോ - ആണ്‌ ശരിക്കും ബുദ്ധിമുട്ടുള്ള 
മണം. 


വൈദ്യര്‍ പറഞ്ഞു. "നിനക്ക്‌ അവനെ ഇരുട്ടില്‍ 


എന്തിന്‌, ക്ഷൌരം ചെയ്യാന്‍ ഉപയോഗിച്ച ചൂടുവെള്ളത്തിന്റെ മണം പിടിച്ച്‌ 
ഒരാളെ ഒരിക്കല്‍ ഞാന്‍ ഇരുണ്ട രാത്രിയില്‍ പത്ത്‌ മൈല്‍ ദൂരം പിന്തുടര്‍ന്നു - 
പാവത്തിന്‌ ക്ഷൌരം ചെയ്യാന്‍ സോപ്പ്‌ ഇല്ലായിരുന്നു. ... 

ഇനി, കാറ്റ്‌ ഏത്‌ വഴിയാണ്‌ വീശുന്നതെന്ന്‌ നമുക്ക്‌ നോക്കാം. ദീര്‍ഘദൂര 
ഗന്ധത്തില്‍ കാറ്റ്‌ വളരെ പ്രധാനമാണ്‌. അത്‌ വളരെ കഠിനമായ ഒരു 
കാറ്റായിരിക്കരുത്‌ - തീര്‍ച്ചയായും അത്‌ ശരിയായ ദിശയില്‍ വീശുകയും വേണം. 
ഒരു നല്ല, സ്ഥിരതയുള്ള, നനഞ്ഞ കാറ്റ്‌ എല്ലാത്തിലും മികച്ചതാണ്‌ .... ഹാ! - 
ഈ കാറ്റ്‌ വടക്ക്‌ നിന്നുള്ളതാണ്‌.” 

അപ്പോള്‍ ജിപ്‌ കപ്പലിന്റെ മുന്‍വശത്ത്‌ കയറി നിന്ന്‌ കാറ്റ്‌ മണത്തു; എന്നിട്ടു 
സ്വയം പിറുപിറുത്തു, "ടാര്‍, സ്പാനിഷ്‌ ഉള്ളി, മണ്ണെണ്ണ, നനഞ്ഞ 
മഴക്കോട്ടുകള്‍, ചവിട്ടി മെതിക്കപ്പെട്ട പുന്നമര ഇലകള്‍, റബ്ബര്‍ കത്തുന്നത്‌, 
കസവ്‌ തിരശ്ശീലകള്‍ കഴുകുന്നത്‌, - ഇല്ല, എന്റെ തെറ്റ്‌, കസവ്‌ തിരശ്ശീലകള്‍ 
ഉണക്കാന്‍ ശൂക്കി ഇട്ടിരിക്കുകയാണ്‌. കുറുക്കന്മാര്‍ - നൂറുകണക്കിന്‌ - 
കുഞ്ഞുങ്ങളും; ഒപ്പം ലി 

"ഈ ഒരൊറ്റ കാറ്റില്‍ നിനക്ക്‌ വൃത്യസ്തമായ ഇവയെല്ലാം മണക്കാന്‍ 
കഴിയുമോ?" വൈദ്യര്‍ ചോദിച്ചു. 

"എന്തേ, തീര്‍ച്ചയായും!” ജിപ്‌ പറഞ്ഞു. "അവ വളരെ എളുപ്പമുള്ള വാസനകളില്‍ 
ചിലത്‌ മാത്രമാണ്‌ - ശക്തമായവ. ഏതൊരു ശുനകനും തലയില്‍ 
ജലദോഷമുള്ളവരെ മണത്തറിയാന്‍ കഴിയും. ഇപ്പോള്‍ കാത്തിരിക്കൂ, ഈ 
കാറ്റില്‍ വരുന്ന ചില കടുത്ത ഗന്ധങ്ങള്‍ ഞാന്‍ അങ്ങയോട്‌ പറയാം - 
മനോഹരമായ ചിലത്‌ മാത്രം.” 

അപ്പോള്‍ നായ കണ്ണുകള്‍ ഇറുക്കിയടച്ച്‌ മുക്ക്‌ നേരെ വായുവിലേക്ക്‌ നീട്ടി വായ 
പാതി തുറന്ന്‌ മണം പിടിച്ചു. 

വളരെ നേരം അവന്‍ ഒന്നും പറഞ്ഞില്ല. അവന്‍ ഒരു കല്ല്പോലെ 
നിശ്ചലനായിരുന്നു. അവന്‍ ശ്വസിക്കുന്നുണ്ടെന്നു തന്നെ തോന്നിയില്ല. 
അവസാനം അവന്‍ സംസാരിച്ചു തുടങ്ങിയപ്പോള്‍, ഒരു സ്വപ്പത്തില്‍, 
സങ്കടത്തോടെ, പാടുന്നതു പോലെ തോന്നി. 

"ഇഷ്ടികകള്‍," അവന്‍ മന്ദം മന്ത്രിച്ചു - "പഴയ മഞ്ഞ ഇഷ്ടികകള്‍, ഒരു 
പൂന്തോട്ട മതിലില്‍ പഴക്കമേറി തകരുന്നു; ഒരു മലഞ്ചോലക്കരയില്‍ നില്‍ക്കുന്ന 
ഇളം പശുക്കളുടെ മധുര ശ്വാസം; പ്രാവിന്‍ കൂടിന്റെ ഈയ മേല്‍ക്കൂര - 
അല്ലെങ്കില്‍ ഒരു പക്ഷേ ഒരു കളപ്പുര - മദ്ധ്യാഹ്ന സൂര്യന്‍ അതിനു മീതെ; 
അകരോട്ടുമരം കൊണ്ടുള്ള എഴുത്തു മേശയുടെ വലിപ്പില്‍ കിടക്കുന്ന കറുത്ത കുട്ടി 
കയ്യുറകള്‍; കാട്ടത്തികള്‍ക്ക്‌ കീഴെ കുതിരകളുടെ കുടിവെള്ളത്തൊട്ടി 


വച്ചിരിക്കുന്ന ഒരു പൊടി നിറഞ്ഞ പാത; ചീയുന്ന ഇലകള്‍ക്കിടയില്‍ പൊട്ടി 
മുളയ്ക്കുന്ന ചെറിയ കൂണുകള്‍; - പിന്നെ - പിന്നെ - പിന്നെ " 

"ഏതെങ്കിലും വെള്ള കാരറ്റു കിഴങ്ങുകള്‍ ഉണ്ടോ?” ഗബ്‌-ഗബ്‌ ചോദിച്ചു. 

“ഇല്ല” ജിപ്‌ പറഞ്ഞു. "നീ എല്ലായ്പ്പോഴും തിന്നാനുള്ളവയെ കുറിച്ച്‌ മാത്രം 
ചിന്തിക്കുന്നു. എന്തായാലും വെള്ള കാരറ്റു കിഴങ്ങുകളൊന്നും ഇല്ല. 
മുക്കുപ്പൊടിയുമില്ല - ധാരാളം പുകയിലക്കുഴലുകളും സിഗരറ്റുകളും കുറച്ച്‌ 
ചുരുട്ടുകളും. 

പക്ഷേ, മൂക്കുപ്പൊടിയില്ല. കാറ്റ്‌ തെക്കോട്ട്‌ മാറുന്നതുവരെ നാം കാത്തിരിക്കണം.” 
"അതെ, ഇത്‌ ഒരു മോശം കാറ്റാണ്‌,” ഗബ്‌-ഗബ്‌ പറഞ്ഞു. "നീ ഒരു 
കള്ളനാണെന്ന്‌ ഞാന്‍ കരുതുന്നു, ജിപ്‌. കടലിന്റെ നടുവില്‍ ഒരു മനുഷ്യനെ 
മണം കൊണ്ട്‌ മാത്രം കണ്ടെത്താനാകുമെന്നു ആമെങ്കിലും കേട്ടിട്ടുണ്ടോ! നിനക്ക്‌ 
ഇത്‌ ചെയ്യാനാകില്ലെന്ന്‌ ഞാന്‍ നിന്നോട്‌ പറഞ്ഞു കഴിഞ്ഞു." 

"ഇവിടെ നോക്കൂ,” ശരിക്കും ദേഷ്യം വന്ന ജിപ്‌ പറഞ്ഞു. "ഒരു 
നിമിഷത്തിനുള്ളില്‍ നിനക്കു മുക്കില്‍ കടി കിട്ടാന്‍ പോകുന്നു! നീ അര്‍ഹിക്കുന്നവ 
നിനക്കു നല്‍കാന്‍ വൈദ്യര്‍ ഞങ്ങളെ അനുവദിക്കാത്തതിനാല്‍, നിനക്ക്‌ 
ഇഷ്ടം പോലെ അഹങ്കാരി ആകാമെന്നു നീ കരുതേണ്ട!” 

"വഴക്കുണ്ടാക്കുന്നത്‌ നിര്‍ത്തു!" വൈദ്യര്‍ പറഞ്ഞു - "ഇത്‌ നിര്‍ത്തുക! ജീവിതം 
വളരെ ചെറുതാണ്‌. എന്നോട്‌ പറയൂ, ജിപ്‌, ആ വാസനകള്‍ എവിടെ നിന്നു 
വരുന്നവെന്നാണ്‌ നീ കരുതുന്നത്‌?" 

“ഡെവണ്‍, വെയില്‍സ്‌ എന്നിവിടങ്ങളില്‍ നിന്ന്‌ - മിക്കവയും” ജിപ്‌ പറഞ്ഞു - 
"കാറ്റ്‌ ആ വഴിയാണ്‌ വരുന്നത്‌.” 

"കൊള്ളാം, കൊള്ളാം!" വൈദ്യര്‍ പറഞ്ഞു. "അത്‌ തികച്ചും 
പ്രശംസനീയമാണെന്ന്‌ നിനക്കറിയാം - തികച്ചും. എന്റെ പൂതിയ 
പുസ്തകത്തില്‍ ഞാന്‍ അതിനെക്കുറിച്ച്‌ ഒരു കുറിപ്പ്‌ തയ്യാറാക്കണം. അതു 
പോലെ മണം പിടിക്കാന്‍ എന്നെ പരിശ്ലിപ്പിക്കാന്‍ നിനക്ക്‌ കഴിയുമോ എന്നും 
ഞാന്‍ ആശ്ചര്യപ്പെടുന്നു .... പക്ഷെ ഇല്ല - ഒരു പക്ഷേ ഞാന്‍ ഇപ്പോള്‍ ഉള്ള 
രീതിയില്‍ തന്നെയായിരിക്കാം കൂടുതല്‍ മികച്ചത്‌. “ആവശ്യത്തിനുണ്ടെങ്കില്‍ 
സദ്യ പോലെ തന്നെയാണ്‌” എന്നാണ്‌ ചൊല്ല്‌. നമുക്ക്‌ താഴെ അത്താഴം 
കഴിക്കാന്‍ പോകാം, എനിക്ക്‌ വളരെ വിശക്കുന്നു. " 

“എനിക്കും അങ്ങനെ തന്നെ” ഗബ്‌-ഗബ്‌ പറഞ്ഞു. 


പത്തൊന്‍പതാം അധ്യായം 
പാറ 


പിറ്റേന്ന്‌ അതിരാവിലെ അവര്‍ പട്ടുമെത്തകളില്‍ നിന്ന്‌ എഴുന്നേറ്റു; സൂര്യന്‍ 


ശോഭയോടെ പ്രകാശിക്കുന്നുവെന്നും കാറ്റ്‌ തെക്ക്‌ നിന്ന്‌ വീശുന്നുവെന്നും അവര്‍ 
കണ്ടു. 

ജിപ്‌ തെക്കന്‍ കാറ്റ്‌ അരമണിക്കൂറോളം മണത്ത്‌ നോക്കി. പിന്നെ തല വെട്ടിച്ച്‌ 
വൈദ്യരുടെ അടുത്ത്‌ വന്നു. 

“എനിക്ക്‌ ഇനിയും മുക്കുപ്പൊടിയുടെ മണം കിട്ടുന്നില്ല,” അവന്‍ പറഞ്ഞു. “കാറ്റ്‌ 
കിഴക്കോട്ട്‌ മാറുന്നതുവരെ നാം കാത്തിരിക്കണം." 

ഉച്ചകഴിഞ്ഞ്‌ മൂന്ന്‌ മണിയോടെ കിഴക്കന്‍ കാറ്റ്‌ വന്നപ്പോഴും നായയ്ക്ക്‌ 
മുക്കുപ്പൊടിയുടെ ഗന്ധം പിടിക്കാന്‍ കഴിഞ്ഞില്ല. 

കൊച്ചുകുട്ടി കടുത്ത ഭയങ്കര നിരാശയിലായി, തനിക്കുവേണ്ടി അമ്മാവനെ 
കണ്ടെത്താന്‍ ആര്‍ക്കും കഴിയുമെന്ന്‌ തോന്നുന്നില്ലെന്ന്‌ പറഞ്ഞ്‌ വീണ്ടും 
കരയാന്‍ തുടങ്ങി. എന്നാല്‍ ജിപ്‌ ആകെ വൈദ്യരോട്‌ പറഞ്ഞതിതാണ്‌, "കാറ്റ്‌ 
പടിഞ്ഞാറ്‌ ഭാഗത്തേക്ക്‌ മാറുമ്പോള്‍, അവന്റെ അമ്മാവന്‍ ചൈനയില്‍ 
ആണെങ്കില്‍ പോലും അദ്ദേഹത്തെ ഞാന്‍ കണ്ടെത്തും - അദ്ദേഹം കറുത്ത 
കെട്ടുപുകയില മൂക്കുപ്പൊടി വലിക്കുന്നിടത്തോളം കാലം.” 

പടിഞ്ഞാറന്‍ കാറ്റ്‌ വരുന്നതിന്‌ മുമ്പ്‌ മൂന്ന്‌ ദിവസം അവര്‍ക്ക്‌ കാത്തിരിക്കേണ്ടി 
വന്നു. അന്ന്‌ ഒരു വെള്ളിയാഴ്ച പ്രഭാതയിരുന്നു, അതിരാവിലെ - അതും വെട്ടം 
വയ്ക്കുന്ന നേരം. നേര്‍ത്ത പുക പോലെ നല്ല മൂടല്‍മഞ്ഞ്‌ കടലില്‍ മഴ പോലെ 
വീഴുന്നുണ്ടായിരുന്നു. കിടന്നു. കാറ്റ്‌ മന്ദവും ഈഷ്മളവും ഈര്‍പ്പമാര്‍ന്നതും 
ആയിരുന്നു. 

ജിപ്‌ ഉണര്‍ന്നയുടനെ അവന്‍ മുകളിലേക്ക്‌ ഓടിക്കയറി മൂക്ക്‌ വായുവിലേക്കു 
ഉയത്തി. 

അപ്പോള്‍ അവന്‍ ഭയങ്കര ആവേശഭരിതനായി വീണ്ടും വൈദ്യരെ ഉണര്‍ത്താന്‍ 
താഴേക്ക്‌ ഇറങ്ങി. 

"വൈദ്യരേ!" അവന്‍ കരഞ്ഞു. "എനിക്കത്‌ കിട്ടി! വൈദ്യരേ! വൈദ്യരേ! ഉണരൂ! 
ശ്രദ്ധിക്കൂ! എനിക്കത്‌ കിട്ടി! പടിഞ്ഞാറന്‍ കാറ്റിന്‌ മുക്കുപ്പൊടിയുടെ അല്ലാതെ 
മറ്റൊരു ഗന്ധവുമില്ല. മുകളിലേക്ക്‌ വന്ന്‌ കപ്പല്‍ ഓട്ടൂ- വേഗം!” 

അപ്പോള്‍ വൈദ്യര്‍ കിടക്കയില്‍ നിന്ന്‌ ഉരുണ്ടു വീണു കപ്പല്‍ ഓടിക്കാന്‍ 
അമരത്തേക്ക്‌ പോയി. 

"ഇപ്പോള്‍ ഞാന്‍ മുകളില്‍ മുൻവശത്തേക്ക്‌ പോകാം,” ജിപ്‌ പറഞ്ഞു; "അങ്ങ്‌ 
എന്റെ മൂക്ക്‌ നിരീക്ഷിക്കണം - ഞാന്‍ ഏത്‌ എങ്ങോട്ടു തിരിച്ചാലും അങ്ങും 
കപ്പലിനെ അതേ വഴിക്ക്‌ തിരിക്കണം. ഇത്രയും ശക്തമായ ഗന്ധം ഉള്ളതിനാല്‍ 


ആ മന൯ഷ്യന്‍ അകലെയായിരിക്കാന്‍ ഇടയില്ല - ഇതുപോലെ. കാറ്റ്‌ സര്‍വ്വ 
മനോഹാര്ൃതയും ഈര്‍പ്പവുമാര്‍ന്നതാണ്‌. ഇപ്പോള്‍ എന്നെ നിരീക്ഷിക്കൂ!" 

കാറ്റ്‌ മണത്തും കപ്പലോട്ടാന്‍ വൈദ്യര്‍ക്ക്‌ വഴി ചൂണ്ടിക്കാണിച്ചും അന്ന്‌ രാവിലെ 
മുഴുവനും ജിപ്‌ കപ്പലിന്റെ മുന്‍ഭാഗത്ത്‌ നിന്നു; അപ്പോള്‍ നായയെ 
അത്ഭുതത്തോടെ നോക്കി സകല മൃഗങ്ങളും കൊച്ചുകുട്ടിയും കണ്ണുകള്‍ വിടര്‍ത്തി 
അവനുച്റ്റും നിന്നു. 

ഉച്ചഭക്ഷണ സമയമായതോടെ ജിപ്‌ ഡാബ്‌-ഡാബിനോട്‌ താന്‍ വിഷമിക്കുന്നു 
എന്നും വൈദ്യരോട്‌ സംസാരിക്കാന്‍ അആഗ്രഹിക്കുന്നുവെന്നും പറഞ്ഞു. 
അതിനാല്‍ ഡാബ്‌-ഡാബ്‌ പോയി കപ്പലിന്റെ മറ്റേ അറ്റത്ത്‌ നിന്ന്‌ വൈദ്യരെ 
കൊണ്ടു വന്നപ്പോള്‍ ജിപ്‌ അയാളോടു പറഞ്ഞു, "കുട്ടിയുടെ അമ്മാവന്‍ 
പട്ടിണിയിലാണ്‌. കപ്പല്‍ നമുക്ക്‌ കഴിയുന്നത്ര വേഗത്തില്‍ പോകണം.” 

"അവന്‍ പട്ടിണി കിടക്കുന്നുവെന്ന്‌ നിനക്ക്‌ എങ്ങനെ അറിയാം?” വൈദ്യര്‍ 
ചോദിച്ചു. 

"കാരണം പടിഞ്ഞാറന്‍ കാറ്റില്‍ മൂക്കുപ്പൊടിയുടെ അല്ലാതെ മറ്റൊരു മണവും 
ഇല്ല,” ജിപ്‌ പറഞ്ഞു. 

"ആ മനുഷ്യന്‍ ഏതെങ്കിലും തരത്തിലുള്ള ഭക്ഷണം പാചകം ചെയ്യുകയോ 
കഴിക്കുകയോ ചെയ്തിരുന്നുവെങ്കില്‍, എനിക്കു അത്‌ മണക്കാന്‍ 
കഴിയുമായിരുന്നു. പക്ഷേ, അദ്ദേഹത്തിനു കുടിക്കാന്‍ ശുദ്ധജലം പോലുമില്ല. 
ആകപ്പാടെ അദ്ദേഹം എടുക്കുന്നത്‌ മുക്കുപ്പൊടി മാത്രമാണ്‌ - അതും വലിയ 
നുള്ളുകളായി. ഓരോ നിമിഷവും മണം ശക്തമായിത്തീരുന്നതിനാല്‍ 
അപ്പോളെല്ലാം നാം അദ്ദേഹത്തിനു അടുത്തടുത്ത്‌ വരികയാണ്‌. പക്ഷേ, കപ്പല്‍ 
അങ്ങ്‌ കഴിയുന്നത്ര വേഗത്തില്‍ ഓട്ടാന്‍ അനുവദിക്കണം, കാരണം ആ 
മനുഷ്യന്‍ പട്ടിണിയില്‍ ആണെന്ന്‌ എനിക്ക്‌ ഉറപ്പുണ്ട്‌.” 

“ശരി,” വൈദ്യര്‍ പറഞ്ഞു; കടല്‍ക്കൊള്ളക്കാര്‍ അവരെ പിത്തുടരുമ്പോള്‍ മുമ്പ്‌ 
ചെയ്തതൃപോലെ കപ്പല്‍ വലിക്കാന്‍ മീവല്‍പ്പക്ഷികളോട്‌ ആവശ്യപ്പെടാന്‍ 
അയാള്‍ ഡാബ്‌-ഡാബിനെ അയച്ചു. 

അങ്ങനെ ധീരരായ ആ ചെറിയ പക്ഷികള്‍ ഇറങ്ങി വന്ന്‌ ഒരിക്കല്‍ കൂടി 
കപ്പലില്‍ സ്വയം ബന്ധിതരായി. 

ഇപ്പോള്‍ കപ്പല്‍ അതി വേഗത്തില്‍ തിരമാലകളിലൂടെ കുതിച്ചു പാഞ്ഞു. 

കപ്പല്‍ വളരെ വേഗത്തില്‍ പോയതിനാല്‍ അത്‌ ദേഹത്ത്‌ വന്ന്‌ 
ഇടിക്കാതിരിക്കാന്‍ കടലിലെ മത്സ്യങ്ങള്‍ക്ക്‌ ജീവനും കൊണ്ട്‌ ചാടി നടക്കേണ്ടി 
വന്നു. എല്ലാ മൃഗങ്ങളും വളരെയധികം ആവേശഭരിതരായി; അവര്‍ ജിപ്പിനെ 
നോക്കുന്നത്‌ നിറുത്തി പട്ടിണി കിടക്കുന്ന ആ മനുഷ്യന്‍ അവിടെ ഏതെങ്കിലും 


കരയിലോ ദ്വീപിലോ ഉണ്ടോ എന്ന്‌ കണ്ടെത്താന്‍ മുന്നിലെ കടല്‍ കാണാന്‍ 
തിരിഞ്ഞു. 

എന്നാല്‍ മണിക്കൂറുകള്‍ കഴിഞ്ഞിട്ടും കപ്പല്‍ അതേ പരന്നു പരന്നു കിടക്കുന്ന 
കടലിനു മീതെ പാഞ്ഞു പോയി; ഒരു കരയും ആരുടേയും കാഴ്ചയില്‍ വന്നില്ല. 
ഇപ്പോള്‍ മൃഗങ്ങള്‍ ചിലക്കുന്നത്‌ നിറുത്തി നിശബ്ദരായി ആകാംക്ഷയോടെ 
ദയനീയരായി ചചറ്റും ഇരുന്നു. കൊച്ചുകുട്ടി വീണ്ടും സങ്കടപ്പെട്ടു. ജിപ്പിന്റെ മുഖത്തും 
ഒരു വേവലാതി കലര്‍ന്ന നോട്ടം ഉണ്ടായിരുന്നു. 

അവസാനം, അപരാഹ്നത്തില്‍ ഏറെ വൈകി, സൂര്യന്‍ അസ്തമിക്കുന്ന 
നേരത്ത്‌ പാമരത്തിന്റെ അഗ്രത്തില്‍ ചേക്കേറിയിരുന്ന ട്ടൂട്ടൂ മുങ്ങ പെട്ടെന്ന്‌ 
തന്റെ പരമാവധി ശബ്ദത്തില്‍ നിലവിളിച്ച്‌ സകലരേയും ഞെട്ടിച്ചു, 

"ജിപി! ജിപ്‌! ആകാശവും വെള്ളവും കൂടിച്ചേരുന്ന വഴിയില്‍ - നോക്കൂ - ഒരു 
വലിയ പാറ ഞാന്‍ കാണുന്നു. സൂര്യന്‍ അതില്‍ പ്രകാശിക്കുന്നത്‌ കാണൂ - 
സ്വര്‍ണ്ണം പോലെ! അവിടെ നിന്നാണോ മണം വരുന്നത്‌?" 

ജിപ്‌ തിരിച്ചു വിളിച്ചു പറഞ്ഞു, 

"അതെ. അതു തന്നെ. അവിടെയാണ്‌ ആ മനുഷ്യന്‍ ഉള്ളത്‌. - അവസാനം, 
അവസാനം!” 

അവര്‍ അടുത്തെത്തിയപ്പോള്‍ പാറ വളരെ വലുതാണെന്ന്‌ അവര്‍ക്ക്‌ കാണാന്‍ 
കഴിഞ്ഞു - ഒരു വലിയ വയല്‍ പോലെ വലുത്‌. അതില്‍ മരങ്ങളൊന്നും 
വളര്‍ന്നിരുന്നില്ല, പുല്ലും - ഒന്നും തന്നെ ഇല്ലായിരുന്നു. ആ വലിയ പാറ ഒരു 
കരയാമപ്പറം പോലെ മിനുസമാര്‍ന്നതും തരിശുമായിരുന്നു. 

പിന്നെ വൈദ്യര്‍ പാറയ്ക്ക്‌ ചുറ്റും കപ്പല്‍ ട്ടി. എന്നാല്‍ അവിടെങ്ങും ഒരു 
മനുഷ്യനേയും കാണാന്‍ കഴിഞ്ഞില്ല. എല്ലാ മൃഗങ്ങളും അവരുടെ കണ്ണുകള്‍ 
മുറുക്കി കഴിയുന്നത്ര ആയാസം കൊടുത്ത്‌ നോക്കി; അലസന്‍ യോഹന്നാന്‍ 
താഴെ നിന്ന്‌ ഒരു മൂരദര്‍ശിനിയും ലഭിച്ചു. 

പക്ഷേ, ഒരു ജീവിയേയും അവര്‍ക്ക്‌ കാണാനായില്ല - ഒരു കടല്‍ക്കൊക്കോ, ഒരു 
നക്ഷത്രമത്സ്യമോ, കടല്‍ക്കളയുടെ ഒരു തൃണ്ടോ പോലും ഇല്ലായിരുന്നു. 
നിശ്ചലരായി ഏത്‌ ശബ്ദത്തിനും ചെവി കൊടുത്ത്‌ അവരെല്ലാം നല്ലവണ്ണം 
ശ്രദ്ധിച്ചു. 

എന്നാല്‍ അവര്‍ കേട്ട ഒരേയൊരു ശബ്ദം അവരുടെ കപ്പലിന്റെ വശങ്ങളില്‍ 
ചെറിയ തിരമാലകള്‍ മുദുവായി തട്ടുന്നത്‌ മാത്രമായിരുന്നു. 

പിന്നെ അവരെല്ലാം വിളിക്കാന്‍ തുടങ്ങി, "ഹലോ, അവിടെ! - ഹല്ലോ!" 
അവരുടെ തൊണ്ട അടയുന്നതുവരെ. എന്നാല്‍ പാറയില്‍ നിന്ന്‌ പ്രതിധ്വനി 
മാത്രം തിരിച്ചു വന്നു. 


കൊച്ചുകുട്ടി കണ്ണനീരണിഞ്ഞു പറഞ്ഞു: 

"ഞാന്‍ ഇനി ഒരിക്കലും എന്റെ അമ്മാവനെ കാണില്ലെന്ന്‌ ഞാന്‍ ഭയപ്പെടുന്നു! 
വീട്ടിലെത്തുമ്പോള്‍ ഞാന്‍ അവരോട്‌ ഇനി എന്തു പറയും!" 

എന്നാല്‍ ജിപ്‌ വൈദ്യരോട്‌ വിളിച്ചു പറഞ്ഞു, 

“അദ്ദേഹം അവിടെ ഉണ്ടായിരിക്കണം - അദ്ദേഹം ഉണ്ടായിരിക്കണം - 


അദ്ദേഹം ഉണ്ടായിരിക്കണം! മണം ഇനിയും ദൂരെ പോകുന്നില്ല. 
അദ്ദേഹം അവിടെ ഉണ്ടായിരിക്കണം, ഞാന്‍ നിങ്ങളോട്‌ പറയുന്നു! കപ്പല്‍ 
പാറയോട്‌ ചേര്‍ത്ത്‌ അടുപ്പിക്കുക, ഞാന്‍ അതില്‍ നിന്ന്‌ പുറത്തേക്ക്‌ ചാടട്ടെ.” 
അങ്ങനെ വൈദ്യര്‍ കപ്പലിനെ കഴിയുന്നത്ര പാറയ്ക്ക്‌ അടുത്ത്‌ കൊണ്ടുവന്ന്‌ 
നങ്കൂരം ഇറക്കി. പിന്നെ അയാളും ജിപ്പും കപ്പലില്‍ നിന്ന്‌ പാറയിലേക്ക്‌ ഇറങ്ങി. 
ജിപ്‌ ഉടനെ മൂക്ക്‌ നിലത്തിനടുത്ത്‌ വച്ചു കൊണ്ട്‌ എല്ലായിടത്തും ഓടി നടക്കാന്‍ 
തുടങ്ങി. മുകളിലേക്കും താഴേക്കും അങ്ങോട്ടും ഇങ്ങോട്ടും അവന്‍ പോയി - 
വളഞ്ഞു പുളഞ്ഞും വെട്ടി മാറിയും ഇരട്ടയായും തിരിഞ്ഞുമൊക്കെ. അവന്‍ പോയ 
ഇടത്തെല്ലാം വൈദ്യരും പുറകിലൂടെ ഓടി, അവന്റെ കാലുകള്‍ക്ക്‌ പുറകെ തന്നെ 
- അയാള്‍ക്ക്‌ ഭയങ്കരമായി ശ്വാസം കിട്ടാതെ വരുന്നത്‌ വരെ. 

അവസാനം ജിപ്‌ ഒരു വലിയ കുര കുരച്ച്‌ ഇരുന്നു. വൈദ്യര്‍ അവനരികിലേക്ക്‌ 
ഓടിയെത്തിയപ്പോള്‍, പാറയുടെ നടുവിലുള്ള ഒരു വലിയ ആഴത്തിലുള്ള 
വിള്ളലിലേക്ക്‌ നായ ഉറ്റു നോക്കുന്നത്‌ കണ്ടു. 

"കുട്ടിയുടെ അമ്മാവന്‍ അവിടെ താഴെയുണ്ട്‌,” ജിപ്‌ ശാന്തമായി പറഞ്ഞു. "ആ 
കഥയില്ലാത്ത കഴുകന്മാര്‍ക്ക്‌ അദ്ദേഹത്തെ കണ്ടെത്താന്‍ കഴിയാത്തതില്‍ 
അതിശയിക്കാനില്ല! - ഒരു മനുഷ്യനെ കണ്ടെത്താന്‍ ഒരു നായ തന്നെ വേണം.” 
അതിനാല്‍ വൈദ്യര്‍ വിള്ളലിലേക്ക്‌ ഇറങ്ങി, അത്‌ തരനിരപ്പിനടിയിലൂടെ 
ഒരുപാട്‌ ദൂരം പോകുന്ന ഒരുതരം ഗുഹയോ തൃരങ്കമോ ആണെന്ന്‌ തോന്നി. 
പിന്നെ ഒരു തീപ്പെട്ടിക്കൊള്ളി കത്തിച്ച്‌ അയാള്‍ ആ ഇരുണ്ട പാതയിലൂടെ 
സഞ്ചരിക്കാന്‍ തൃടങ്ങി, ജിപ്പ്‌ അയാളെ പിന്തുടര്‍ന്നു. 

വൈദ്യരുടെ തീപ്പെട്ടിക്കൊള്ളി വൈകാതെ കെട്ടു പോയി; അയാള്‍ക്ക്‌ മറ്റൊന്നും 
വേറെയൊന്നും പിന്നെയൊന്നും കത്തിക്കേണ്ടി വന്നു. 

അവസാനം പാത അവസാനിച്ചു; പാറ ഭിത്തികളുള്ള ഒരു തരം ചെറിയ മുറിയില്‍ 
സ്വയം നില്‍ക്കുന്നതായി വൈദ്യര്‍ കണ്ടെത്തി. 

അവിടെ, മുറിയുടെ നടുവില്‍, കൈകളില്‍ തല ചാരി വളരെ ചുവന്ന മുടിയുള്ള 
ഒരാള്‍ കിടക്കുന്നത്‌ കണ്ടു - അഗാധ നിദ്രയില്‍! 


അയാളുടെ അരികില്‍ നിലത്ത്‌ കിടക്കുന്ന എന്തോ ഒന്ന്‌ ജിപ്‌ പോയി മണത്ത്‌ 
നോക്കി. 

വൈദ്യര്‍ കുനിഞ്ഞ്‌ അത്‌ എടുത്തു. അതൊരു വലിയൊരു മുക്കുപ്പൊടിപ്പെട്ടി 
ആയിരുന്നു. 

അതില്‍ കറുത്ത കെട്ടുപുകയില നിറഞ്ഞിരുന്നു! 


ഇരുപതാം അധ്യായം 


മുക്കുവനഗരം 
പിന്നെ സൌമ്യമായി - എത്രയും സൌമ്യമായി വൈദ്യര്‍ അയാളെ ഉണര്‍ത്തി. 
എന്നാല്‍ ആ നിമിഷം തന്നെ തീപ്പെട്ടിക്കൊള്ളി വീണ്ടും കെട്ടു പോയി. ബെന്‍ 
അലി തിരിച്ചു വരികയാണെന്ന്‌ കരുതിയ അയാള്‍ ഇരുട്ടില്‍ വൈദ്യരെ 
ഇടിക്കാന്‍ തൂടങ്ങി. 
താന്‍ ആരാണെന്നും അദ്ദേഹത്തിന്റെ കൊച്ചു മരുമകനെ കപ്പലില്‍ 
സുരക്ഷിതമായി സൂക്ഷിച്ചിട്ടുണ്ടെന്നും അലസന്‍ യോഹന്നാന്‍ പറഞ്ഞപ്പോള്‍, 
ആ മനുഷ്യന്‍ അത്യധികം ആഹ്ലാദിച്ചു, വൈദ്യരുമായി പോരാടിയതില്‍ ഖേദവും 
പ്രകടിപ്പിച്ചു. അയാള്‍ വൈദ്യരെ അധികം വേദനിപ്പിച്ചിട്ടില്ലായിരുന്നു - കാരണം 
ശരിയായി ഇടിക്കാന്‍ പറ്റാത്ത വിധം ഇരുട്ടായിരുന്നു. പിന്നെ വൈദ്യര്‍ക്ക്‌ 
അയാള്‍ ഒരു നൂളളള്‍്‌ മുക്കുപ്പൊടി നല്‍കി. 
താന്‍ കടല്‍ക്കൊള്ളക്കാരനാകാമെന്ന്‌ വാഗ്ദാനം ചെയ്യാത്തതിനാല്‍ ബാര്‍ബറി 
വ്യാളി അയാളെ ഈ പാറയില്‍ കയറ്റി ഉപേക്ഷിച്ചതെങ്ങനെയെന്ന്‌ ആ 
മനുഷ്യന്‍ പറഞ്ഞു; ച്ചൂട്‌ കിട്ടാന്‍ പാറയില്‍ ഒരു വീടും ഇല്ലാത്തതിനാല്‍ അയാള്‍ 
ഈ വിള്ളലില്‍ ഉറങ്ങാന്‍ കിടന്നതെങ്ങനെയെന്നും. 
എന്നിട്ട്‌ അയാള്‍ പറഞ്ഞു, 
"നാല്‍ ദിവസമായി എനിക്ക്‌ തിന്നാനോ കുടിക്കാനോ ഒന്നുമില്ല. ഞാന്‍ 
മുക്കുപ്പൊടി തിന്നാണ്‌ ജീവിച്ചിരുന്നത്‌.” 
“അതാണ്‌!” ജിപ്‌ പറഞ്ഞു. "ഞാന്‍ എന്താ നിങ്ങളോട്‌ പറഞ്ഞത്‌?" 
അങ്ങനെ അവര്‍ കുറച്ച്‌ തീപ്പെട്ടിക്കൊള്ളികള്‍ കൂടി കത്തിച്ച്‌ ആ പാതയിലൂടെ 
പകല്‍ വെളിച്ചത്തിലേക്ക്‌ കടന്നു. വൈദ്യര്‍ തിരക്കിട്ട്‌ സൂപ്പ്‌ കുടിക്കാന്‍ അയാളെ 
കപ്പലിലേക്ക്‌ കൊണ്ടു വന്നു. 
വൈദ്യരും ജിപ്പും ചുവന്ന തലയുള്ള ആളുമായി കപ്പലിലേക്ക്‌ മടങ്ങി വരുന്നതു 
കണ്ടപ്പോള്‍ മൃഗങ്ങളും കൊച്ചുകുട്ടിയും അവര്‍ കപ്പലില്‍ ആഫഹ്ലാദിക്കാനും 
അലറാനും നൃത്തം ചെയ്യാനും തൂടങ്ങി. കുട്ടിയുടെ ധീരനായ അമ്മാവനെ 
കണ്ടെത്തിയതില്‍ അവരും സത്തോഷിക്കുന്നുവെന്ന്‌ കാണിക്കാന്‍ മുകളിലുള്ള 


മീവല്‍പ്പക്ഷികള്‍ - ആയിരക്കണക്കിന്‌, ദശലക്ഷക്കണക്കിന്‌ - അവരുടെ ഉച്ച 
സ്ഥായിയില്‍ ച്ചൂളമടിക്കാനും തുടങ്ങി. അവരുടെ ശബ്ദകോലാഹലം വളരെ 
വലുതായിരുന്നതിനാല്‍, കടലില്‍ വളരെ ദൂരെയുള്ള നാവികര്‍ ഭയങ്കരമായ ഒരു 
കൊടുങ്കാറ്റ്‌ വരുന്നുവെന്ന്‌ കരുതി. "കിഴക്ക്‌ ച്ചൂളം വിളിക്കുന്ന ആ കൊടുങ്കാറ്റ്‌ 
ശ്രദ്ധിക്കുക!” അവര്‍ പറഞ്ഞു. 

ജിപ്‌ ഭയങ്കരമായി സ്വയം അഭിമാനിച്ചു - പൊങ്ങച്ചക്കാരനാകാതിരിക്കാന്‍ 
അവന്‍ കഠിനമായി ശ്രമിച്ചുവെങ്കിലും. ഡാബ്‌-ഡാബ്‌ അവന്റെ അടുത്ത്‌ വന്ന്‌ 
ജിപ്‌, നീ ഇത്ര സമര്‍ത്ഥനാണെന്ന്‌ എനിക്കറിയില്ലായിരുന്നു!” എന്ന്‌ 
പറഞ്ഞപ്പോള്‍ അവന്‍ ചുമ്മാ തല കുലുക്കി പറഞ്ഞു, 

"ഓ, അതില്‍ പ്രത്യേകിച്ചൊന്നുമില്ല. പക്ഷെ ഒരു മനുഷ്യനെ കണ്ടെത്താന്‍ ഒരു 
നായ വേണമെന്ന്‌ നിങ്ങള്‍ക്കറിയാമല്ലോ. പക്ഷികള്‍ അത്തരത്തിലുള്ള ഒരു 
കളിക്ക്‌ നല്ലതല്ല." 

അപ്പോള്‍ വൈദ്യര്‍ ചുവന്ന മുടിയുള്ള മുക്കുവനോട അയാളുടെ വീട്‌ എവിടെ 
ആണെന്ന്‌ ചോദിച്ചു. 

അയാള്‍ അത്‌ പറഞ്ഞപ്പോള്‍ കപ്പലിനെ ആദ്യം അങ്ങോട്ട്‌ നയിക്കാന്‍ വൈദ്യര്‍ 
മീവല്‍പ്പക്ഷികളോട്‌ ആവശ്യപ്പെട്ടു. 

അവര്‍ ആ മനുഷ്യന്‍ പറഞ്ഞ ദേശത്തേക്കു വന്നപ്പോള്‍, പാറകള്‍ നിറഞ്ഞ ഒരു 
മലയുടെ ചുവട്ടില്‍ ഒരു ചെറിയ മുക്കുവനഗരം കണ്ടു; ആ മനുഷ്യന്‍ താന്‍ 
താമസിച്ചിരുന്ന വീട്‌ ചൂണ്ടിക്കാണിച്ചു. 

അവര്‍ നങ്കൂരമിടുമ്പോള്‍, കൊച്ചുകുട്ടിയുടെ അമ്മ (ആ മനുഷ്യന്റെ സഹോദരി 
കൂടിയായിരുന്നു) ഒരേ സമയം ചിരിക്കുകയും കരയുകയും ചെയ്തു കൊണ്ട്‌ 
അവരെ കാണാനായി തീരത്തേക്ക്‌ ഓടി വന്നു. ഒരു കുന്നിന്‍ മുകളില്‍ ഇരുന്നു, 
കടലും നോക്കി അവര്‍ മടങ്ങി വരുന്നതും പ്രതീക്ഷിച്ച്‌ ഇരുപത്‌ ദിവസമായി 
അവള്‍ കാത്തിരിക്കുകയായിരുന്നു. അവള്‍ പലതവണ വൈദ്യരെ ചുംബിപ്പോള്‍ 
അയാള്‍ ഒരു സ്‌കൂള്‍ പെണ്‍കുട്ടിയെപ്പോലെ കള്ളച്ചിരി ചിരിക്കുകയും 
നാണിക്കുകയും ചെയ്തു. അവള്‍ ജിപ്പിനെയും ചുംബിക്കാന്‍ ശ്രമിച്ചു; അവന്‍ 
ഓടിപ്പോയി കപ്പലിനുള്ളില്‍ ഒളിച്ചു. 

"ഈ ചുംബനം ഒരു പൊട്ടത്തരമാണ്‌,” അയാള്‍ പറഞ്ഞു. "ഞാന്‍ അത്‌ മുറുകെ 
പിടിക്കുന്നില്ല. അവള്‍ പോയി ഗബ്‌-ഗബിനെ ചുംബിക്കട്ടെ - അവള്‍ക്ക്‌ 


എന്തിനെയെങ്കിലും നിര്‍ബന്ധമായും ചുംബിക്കണമെന്നുണ്ടെങ്കില്‍." 


മുക്കുവനും സഹോദരിയും വൈദ്യര്‍ വീണ്ടും തിരക്കിട്ട്‌ പോകാന്‍ ആഗ്രഹിച്ചില്ല. 
അവരോടൊപ്പം കുറച്ച്‌ ദിവസം ചെലവഴിക്കാന്‍ അവര്‍ അവനോട്‌ 


അപേക്ഷിച്ചു. അതിനാല്‍ അലസന്‍ യോഹന്നാനും മൃഗങ്ങള്‍ക്കും 
ശനിയാഴ്ചയും ഞായറാഴ്ചയും തിങ്കളാഴ്ചയുടെ പകുതിയും അവരുടെ വീട്ടില്‍ 
താമസിക്കേണ്ടി വന്നു. 

മുക്കുവ ഗ്രാമത്തിലെ എല്ലാ കൊച്ചുകുട്ടികളും കടപ്പുറത്ത്‌ ഇറങ്ങി അവിടെ 
നത്ൂരമിട്ടിരിക്കുന്ന വലിയ കപ്പലിനെ ചൂണ്ടിക്കാണിച്ചു പരസ്പരം മന്ത്രിച്ചു, 
"നോക്കൂ, അതൊരു കടല്‍ക്കൊള്ളക്കപ്പലായിരുന്നു - ബെന്‍ അലിയുടെ - ഏഴ്‌ 
കടലുകളില്‍ സഞ്ചരിച്ചതില്‍ വച്ച്‌ ഏറ്റവും ഭയാനകമായ 
കടല്‍ക്കൊള്ളക്കാരന്റെ! വലിയ തൊപ്പിയുള്ള ആ വയസ്സന്‍ മാന്യന്‍, മിസ്സിസ്‌ 
ട്രെവലിയന്റെ വീട്ടില്‍ താമസിക്കുന്നു, അദ്ദേഹം കപ്പലിനെ ബാര്‍ബറി 
വ്യാളിയില്‍ നിന്ന്‌ പിടിച്ചെടുത്ത്‌ അവനെ ഒരു കൃഷിക്കാരനാക്കി. ആരാണ്‌ 
അവനെക്കുറിച്ച്‌ ഇങ്ങനെ ചിന്തിച്ചിരുന്നത്‌ - അവനെ ഇത്ര സൌമ്യനായി - 
എല്ലാവരേയും പോലെ! ... ആ വലിയ ചുവന്ന കപ്പല്‍പ്പായകളെ നോക്കൂ! 
അവള്‍ ആ ദുഷ്ടക്കപ്പലല്ലേ - വേഗമുള്ളത്‌? - എന്റമ്മോ!” 

ചെറിയ മുക്കുവ നഗരത്തില്‍ വൈദ്യര്‍ താമസിച്ച രണ്ടര ദിവസം മുഴുവന്‍ 
ആളുകള്‍ അദ്ദേഹത്തോട്‌ ചായ, ഉച്ചഭക്ഷണം, അത്താഴം, പാര്‍ട്ടികള്‍ 
എന്നിവയ്ക്ക്‌ വരുവാന്‍ ആവശ്യപ്പെട്ടു. എല്ലാ സ്ത്രീകളും അദ്ദേഹത്തിന്‌ 
പൂക്കളുടെയും മിഠായികളുടെയും പെട്ടികള്‍ അയച്ചു; ഗ്രാമീണ ഗായക സംഘം 
എല്ലാ രാത്രിയും അദ്ദേഹത്തിന്റെ ജാലകത്തിനു കീഴില്‍ ഗാനങ്ങള്‍ ആലപിച്ചു. 
അവസാനം വൈദ്യര്‍ പറഞ്ഞു, 

"നല്ല ജനങ്ങളേ, എനിക്ക്‌ ഇപ്പോള്‍ വീട്ടിലേക്ക്‌ പോകണം. നിങ്ങള്‍ വളരെ 
ദയാലുക്കളായിരുന്നു. ഞാന്‍ എല്ലായ്പ്പോഴും അത്‌ ഓര്‍ക്കും. പക്ഷേ എനിക്ക്‌ 
വീട്ടിലേക്ക്‌ പോകണം - കാരണം ഞാന്‍ ചെയ്യേണ്ട കാര്യങ്ങളുണ്ട്‌.” 

വൈദ്യര്‍ പോകാറായ നേരം, പട്ടണത്തിലെ മേയര്‍ തെരുവിലിറങ്ങി, ഒപ്പം 
ധാരാളം ആളുകള്‍ അദ്ദേഹത്തോടൊപ്പം വില കൂടിയ വസ്ത്രങ്ങള്‍ ധരിച്ചു വന്നു. 
വൈദ്യര്‍ താമസിക്കുന്ന വീടിനു മുന്നില്‍ മേയര്‍ നിന്നു; എന്താണ്‌ സംഭവിക്കാന്‍ 
പോകുന്നതെന്ന്‌ കാണാന്‍ ഗ്രാമത്തിലെ എല്ലാവരും ച്ചറ്റും കൂടി. 

ആളുകളുടെ സംസാരം നിര്‍ത്താന്‍ ആറ്‌ പരിചാരകബാലന്മാര്‍ തിളങ്ങുന്ന 
കാഹളങ്ങള്‍ മുഴക്കി, വൈദ്യര്‍ പടിയിറങ്ങി വന്നപ്പോള്‍ മേയര്‍ സംസാരിച്ചു. 
"അലസന്‍ യോഹന്നാന്‍ വൈദ്യര്‍,” അദ്ദേഹം പറഞ്ഞു: "ബാര്‍ബറിയിലെ 
വ്യാളിയെ കടലില്‍ നിന്ന്‌ ഒഴിവാക്കി തന്ന ഈ മനുഷ്യന്‌ നമ്മുടെ ശ്രേഷ്ട 
നഗരത്തിലെ നന്ദിയുള്ള ജനാവലിയുടെ പേരില്‍ ഈ ചെറിയ 


ക 1 


സ്നേഹസമ്മാനം സമ്മാനിക്കുന്നതില്‍ എനിക്ക്‌ അതിയായ ആനന്ദമുണ്ട്‌. 


മേയര്‍ കീശയില്‍ നിന്ന്‌ ഒരു ചെറിയ ചിത്രരക്ഷക്കടലാസ്‌ പൊതി എടുത്ത്‌, 
അത്‌ തുറന്ന്‌, പുറകില്‍ യഥാര്‍ത്ഥ വജുങ്ങളുള്ള തികച്ചും മനോഹരമായ ഒരു 
വാച്ച്‌ വൈദ്യര്‍ക്ക്‌ കൈമാറി. 
പിന്നെയും മേയര്‍ കീശയില്‍ നിന്ന്‌ അതിലും വലിയൊരു പൊതി പുറത്തെടുത്ത്‌ 
ചോദിച്ചു "നായ എവിടെ?" 
പിന്നെ എല്ലാവരും ജിപ്പിനെ തേടാന്‍ തൂടങ്ങി. അവസാനം ഡാബ്‌-ഡാബ്‌ 
അവനെ ഗ്രാമത്തിന്റെ മറുവശത്ത്‌ ഒരു കുതിരലായത്തിന്റെ മുറ്റത്ത്‌ കണ്ടു, 
അവിടെ ആ നാട്ടിലെ സകല നായ്ക്കളും അവന്‍ ചുറ്റും ആദരവോടും 
ബഹുമാനത്തോടും കൂടി നിശബ്ദരായി നില്‍ക്കുകയായിരുന്നു. 
ജിപ്പിനെ വൈദ്യരുടെ അരികിലേക്ക്‌ കൊണ്ടു വന്നപ്പോള്‍ മേയര്‍ വലിയ 
പൊതി തുറന്നു; അകത്ത്‌ കട്ടിയുള്ള സ്വര്‍ണ്ണം കൊണ്ട്‌ നിര്‍മ്മിച്ച ഒരു നായപ്പട്ട 
ഉണ്ടായിരുന്നു! മേയര്‍ കുനിഞ്ഞ്‌ നായയുടെ കഴുത്തില്‍ സ്വന്തം കൈകൊണ്ട്‌ 
അത്‌ ഉറപ്പിക്കുമ്പോള്‍ ഗ്രാമവാസികളില്‍ നിന്ന്‌ വലിയ അത്ഭുതാരവം ഉയര്‍ന്നു. 
നായപ്പട്ടയില്‍ വലിയ അക്ഷരങ്ങളില്‍ എഴുതിയത്‌ ഈ വാക്കുകളായിരുന്നു: 
"ജിപ്‌ - ലോകത്തിലെ ഏറ്റവും സമര്‍ത്ഥനായ നായ." 
പിന്നെ ജനക്കൂട്ടം മുഴുവന്‍ അവര്‍ യാത്രയാകുന്നത്‌ കാണാന്‍ കടപ്പറത്തേക്ക്‌ 
നീങ്ങി. ചുവന്ന മുടിയുള്ള മുക്കുവനും അയാളുടെ സഹോദരിയും കൊച്ചുകുട്ടിയും 
വീണ്ടും വീണ്ടും വൈദ്യരോടും നായയോടും നന്ദി പറഞ്ഞതിന്‌ ശേഷം, ചുവന്ന 
പായകളുള്ള വലിയ, അതിവേഗ കപ്പല്‍ ഒരിക്കല്‍ കൂടി ചേറ്റുവായുടെ നേരെ 
തിരിഞ്ഞു, അവര്‍ കടലിലേക്ക്‌ പുറപ്പെട്ടു - ഗ്രാമീണ ഗായക സംഘം തീരത്ത്‌ 
സംഗീതം ആലപിക്കുമ്പോള്‍. 

അവസാന അധ്യായം 

വീണ്ടും വീട്ടില്‍ 

മാര്‍ച്ചിലെ കാറ്റ്‌ വന്നു പോയി; ഏപ്രിലിലെ മഴ അവസാനിച്ചു; മെയിലെ 
മുകുളങ്ങള്‍ പുഷ്ടങ്ങളായി വിരിഞ്ഞു; സ്വന്തം നാട്ടില്‍ അലസന്‍ യോഹന്നാന്‍ 
മടങ്ങി എത്തിയപ്പോള്‍ ജൂണിലെ സൂര്യന്‍ ഹൃദ്യമായി വയലുകളില്‍ 
തിളങ്ങുകയായിരുന്നു. 
പക്ഷേ, അയാള്‍ ഇതുവരെ ചേറ്റുവായിലെ വീട്ടിലേക്ക്‌ പോയിട്ടില്ല. ആദ്യം 
അയാള്‍ ഒരു നാടോടി ശകടത്തില്‍ ഞാന൯ുന്താംനീവലിയുമായി കരയിലൂടെ 
സഞ്ചരിച്ചു, എല്ലാ നാട്ടുചന്തകളിലും നിര്‍ത്തി. അവിടെ, ഒരു വശത്ത്‌ 
ഞാണിന്മേല്‍ കളിക്കാര്‍ക്കും മറുവശത്ത്‌ പാവകളിക്കാര്‍ക്കും ഇടയില്‍, അവര്‍ 
ഒരു വലിയ പരസ്യപ്പലക തൂക്കിയിടും, അതില്‍ "ആഫ്രിക്കന്‍ വനാന്തരങ്ങളില്‍ 


നിന്നുള്ള അതിശയകരമായ രണ്ട്‌ തലകളുള്ള മൃഗത്തെ വന്നു കാണുക. 
പ്രവേശനം ആറ്‌ ഓട്ട ചെമ്പ്‌ നാണയങ്ങള്‍ മാത്രം.” 

ഞാനുന്താംനീവലി വണ്ടിക്കുള്ളില്‍ തന്നെ നില്‍ക്കും, മറ്റ്‌ മൃഗങ്ങള്‍ ചുറ്റുമായി 
അടിയില്‍ കിടക്കും. വൈദ്യര്‍ മുന്നിലെ ഒരു കസേരയില്‍ ഇരുന്നു ആറ്‌ ഒട്ട 
ചെമ്പ്‌ നാണയങ്ങള്‍ വീതം വാങ്ങി ആളുകളെ അകത്തേക്ക്‌ വിടുമ്പോള്‍ 
അവരെ നോക്കി പുഞ്ചിരിക്കും; അവള്‍ നോക്കാത്തപ്പോള്‍ കുട്ടികളെ വെറുതെ 
അകത്ത്‌ കടത്തി വിടുന്നതിനു ഡാബ്‌-ഡാബ്‌ എപ്പോഴും അയാളെ ശകാരിക്കുന്ന 
തിരക്കിലായിരുന്ന. 

വന്യമൃഗശാല നടത്തിപ്പകാരും സര്‍ക്കസുകാരും വന്ന്‌ വളരെ വലിയൊരു 
തുകയ്ക്ക്‌ ആ വിചിത്ര സൃഷ്ടിയെ വില്‍ക്കാന്‍ വൈദ്യരോട്‌ ആവശ്യപ്പെട്ടു. 
എന്നാല്‍ വൈദ്യര്‍ എല്ലായ്പ്പോഴും തല കുലുക്കി പറഞ്ഞു, 

"ഇല്ല. ഞാനുന്താംനീവലിയെ ഒരിക്കലും ഒരു കൂട്ടില്‍ അടച്ചിടാനാകില്ല. 
എന്നെയും നിങ്ങളെയും പോലെ വരാനും പോകാനും അവന എപ്പോഴും 
സ്വാതന്ത്്യമുണ്ട്‌.” 

ഈ നാടോടി ജീവിതത്തില്‍ അവര്‍ നിരവധി കൌതുകകരമായ കാഴ്ചകളും 
സംഭവങ്ങളും കണ്ടു; എങ്കിലും വിദേശ നാടുകളില്‍ അവര്‍ കണ്ടതും 
ചെയ്തതുമായ വലിയ കാര്യങ്ങളെ അപേക്ഷിച്ച്‌ എല്ലാം സാധാരണമായി 
കാണപ്പെട്ടു. 

ഒരു സര്‍ക്കസിന്റെ ഭാഗമായത്‌ ആദ്യം അവര്‍ക്ക്‌ വളരെ രസകരമായിരുന്നു; 
എന്നാല്‍ ഏതാനും ആഴ്ചകള്‍ക്കുശേഷം അവര്‍ക്കെല്ലാം അതില്‍ ഭയങ്കര 
മടുപ്പായി, വൈദ്യരും മറ്റെല്ലാവരും വീട്ടില്‍ പോകാന്‍ കൊരിച്ചു. 

എന്നാല്‍ ധാരാളം ആളുകള്‍ ആ കൊച്ചു ശകടത്തിനരികില്‍ വന്ന്‌ അകത്ത്‌ 
പോയി ഞാന൯ുന്താംനീവലിയെ കാണുന്നതിന്‌ ആറ്‌ ഓട്ട്‌ ചെമ്പ്‌ നാണയങ്ങള്‍ 
നല്‍കി, താമസിയാതെ വൈദ്യര്‍ക്ക്‌ ഒരു പ്രദര്‍ശകന്‍ ആകുന്നത്‌ 
ഉപേക്ഷിക്കാന്‍ കഴിഞ്ഞു. 

ഒരു നല്ല ദിവസം, ഹോളിഹോക്കുകള്‍ പൂത്തുലഞ്ഞപ്പോള്‍, വലിയ 
പൂന്തോട്ടത്തോടു കൂടിയ ചെറിയ വീട്ടില്‍ താമസിക്കാനായി അയാള്‍ 
ചേറ്റുവായില്‍ ഒരു ധനികനായി മടങ്ങിയെത്തി. 

ലായത്തിലെ പഴയ മുടന്തന്‍ കുതിര അവനെ കണ്ട്‌ സന്തോഷിച്ചു; അയാളുടെ 
മേല്‍ക്കൂരയുടെ ഇറയില്‍ കൂടു കൂട്ടി കുഞ്ഞുങ്ങളുണ്ടാക്കിയ മീവല്‍പ്പക്ഷികളും 
അങ്ങനെതന്നെ. 


തനിക്ക്‌ നന്നായി അറിയാവുന്ന വീട്ടിലേക്ക്‌ മടങ്ങി വരുന്നതില്‍ ഡാബ്‌- 
ഡാബിനും സന്തോഷമുണ്ട്‌ - എല്ലായിടത്തുമുള്ള മാറാലയും ഒരുപാട്‌ 
പൊടിപടലങ്ങളും തൂത്തു വാരാന്‍ ഉണ്ടെങ്കിലും. 

ജിപ്‌ പോയി അടുത്ത വീട്ടിലെ പൊങ്ങച്ചക്കാരനായ കൊല്ലിപ്പട്ടിയെ തന്റെ 
പൊന്‍പട്ട്‌ കാണിച്ചു ശേഷം, അവന്‍ തിരിച്ചു വന്ന്‌ ഭ്രാന്തു പിടിച്ച പോലെ 
തോട്ടത്തിലെല്ലാം ഓടി നടന്ന്‌ പണ്ട്‌ കുഴിച്ചിട്ട അസ്ഥികള്‍ തിരയുവാനും 
പണിപ്പുരയില്‍ നിന്നും എലികളെ ഓടിക്കാനും തൂടങ്ങി; ഗബ്‌-ഗബ്‌ 
പൂന്തോട്ടത്തിന്റെ മതിലിനടുത്ത്‌ മൂലയില്‍ മൂന്നടി ഉയരത്തില്‍ വളര്‍ന്ന 
കുതിരമുള്ളങ്കിക്കട മാന്തി. 

വൈദ്യര്‍ പോയി തനിക്ക്‌ കപ്പല്‍ കടം തന്ന നാവികനെ കണ്ടു, അവനു വേണ്ടി 
രണ്ട്‌ പുതിയ കപ്പലുകളും അവന്റെ കുഞ്ഞിന്‌ ഒരു റബ്ബര്‍ പാവയും വാങ്ങി; 
ആഫ്രിക്കയിലേക്കുള്ള യാത്രയ്ക്കായി ഭക്ഷണം കടം കൊടുത്തത്തിന്റെ കാശും 
പലചരക്ക്‌ കടക്കാരന്‌ അയാള്‍ നല്‍കി]. 

എഴുത്തുമേശയുടെ വലിപ്പില്‍ വായു കടക്കുമെന്ന്‌ പറഞ്ഞതിനാല്‍ അയാള്‍ 
മറ്റൊരു പിയാനോ വാങ്ങി അതില്‍ വെള്ള എലികളെ തിരികെ വച്ചു. 

തുണി വയ്ക്കുന്ന അലമാരയിലെ പഴയ പണപ്പെട്ടിയില്‍ വൈദ്യര്‍ പണം നിറച്ചു 
വച്ചുവെങ്കിലും, പിന്നെയും അയാള്‍ക്ക്‌ ധാരാളം പണം ബാക്കിയുണ്ടായിരുന്നു; 
ബാക്കിയുള്ള പണം ഇടാന്‍ അയാള്‍ക്ക്‌ അതേ വലിപ്പമുള്ള മുന്ന്‌ പണപ്പപെട്ടികള്‍ 
കൂടി വേണ്ടി വന്നു. 

“പണം,” അയാള്‍ പറഞ്ഞു, “ഭയങ്കരമായ ഒരു ശല്യമാണ്‌, പക്ഷേ 
വിഷമിക്കുന്നത്‌ നല്ലതാണ്‌.” 

“അതെ,” ചായയ്ക്കായി ഗോതമ്പപ്പം ചുട്ടുകൊണ്ടിരുന്ന ഡാബ്‌-ഡാബ്‌ പറഞ്ഞു, 
"തീര്‍ച്ചയായും!" 

ശീതകാലം വീണ്ടും വന്നപ്പോള്‍, അടുക്കള ജനലിനെതിരെ മഞ്ഞ്‌ പറന്നപ്പോള്‍, 
വൈദ്യരും മൃഗങ്ങളും അത്താഴം കഴിച്ച്‌ വലിയ ഈഷ്മളമായ തീക്കരികില്‍ 
ഇരിക്കും; തന്റെ പുസ്തകങ്ങളില്‍ നിന്ന്‌ അയാള്‍ ഉറക്കെ അവര്‍ക്ക്‌ വായിച്ചു 
കൊടുക്കും. 

പക്ഷേ അങ്ങ്‌ വിദൂരമായ ആഫ്രിക്കയില്‍, വലിയ മഞ്ഞ ചന്ദ്രനു കീഴില്‍ 


ഉറങ്ങാന്‍ പോകുന്നതിനുമുമ്പ്‌ കുരങ്ങുകള്‍ ഈന്തപ്പനകളിലിരുന്നു 
സംസാരിക്കുമ്പോള്‍, അവര്‍ പരസ്പരം പറയും, "ആ നല്ല മനുഷ്യന്‍ ഇപ്പോള്‍ 
എന്താണ്‌ ചെയ്യുന്നതെന്ന്‌ ഞാന്‍ അത്തൂതപ്പെടുന്നു - അവിടെ, ആ 


വെള്ളക്കാരുടെ ദേശത്ത്‌! അദ്ദേഹം എപ്പോഴെങ്കിലും തിരിച്ചു വരുമെന്ന്‌ നിങ്ങള്‍ 
കരുതുന്നുണ്ടോ?" 


പോളിനേഷ്യ മുന്തിരിവള്ളികളിലിരുന്നു ചിലയ്ക്കും, "അദ്ദേഹം വരുമെന്ന്‌ 
ഞാന്‍ കരുതുന്നു - അദ്ദേഹം വരുമെന്ന്‌ ഞാന്‍ ഈഹിക്കുന്നു - അദ്ദേഹം 
വരുമെന്ന്‌ ഞാന്‍ പ്രതീക്ഷിക്കുന്ന!" 

നദിയിലെ കറുത്ത ചെളിയില്‍ നിന്ന്‌ മുതല അവരോട്‌ മുരളും, 

"എനിക്ക്‌ ഉറപ്പാണ്‌ അദ്ദേഹം - ഉറങ്ങാന്‍ പോകും!" 


ശുഭം 


